

ప్రచురించిన గ్రంథావళి : ౯

సంపాదకుడు : పురిపంకా ఆప్పలస్వామి



# క్షేత్రయ్య పదములు

సంపాదకులు

శ్రీ విస్వా అప్పారావు



ప్రచురించిన గ్రంథావళి  
సరస్వతీ పబ్లికేషన్స్  
రాజమహేంద్రవరము

# KSHĒTRAYYA PADAMULU

Edited by  
SRI VISSA APPA RAO

First Edition 1950  
By Andhra Ganakala Parishat, Rajahmundry

Second Edition – August 1963 – Price Rs. 8-00

Printed at Saraswathi Power Press, Rajahmundry

All Rights reserved by the Publishers



PRACHEENA GRANDHAVALI  
SARASWATHI POWER PRESS  
R A J A H M U N D R Y  
Editor : PURIPANDA APPALASWAMY



# కేత్రయ్య పదములు

శృంగార రసమంజరి

సంపాదకులు

శ్రీ విస్సా అప్పారావు

ఆంధ్రగాన కళాపరిషత్తు

రాజమహేంద్రవరము

# ఆంధ్ర గాన కళా పరిషత్తు

మ ద రా సు క మి టీ

ప్రధాన న్యాయమూర్తి శ్రీ పాకల వేంకట రాజమన్నాను (అధ్యక్షుడు)

శ్రీ కడప కోటిరెడ్డి

శ్రీమతి ఆచంట రుక్మిణీ లక్ష్మీపతి

శ్రీ బెజవాడ రామచంద్రారెడ్డి

శ్రీ మదిగుబ్బ చాయప్ప

శ్రీ కాండ్రేగుల జగన్నాథరావు గోపాలరావు

శ్రీ వి. నాగయ్య

శ్రీ భావరాజు వేంకట కృష్ణారావు

సంగీత కళానిధి శ్రీ ద్వారం వేంకటస్వామినాయుడు

సంగీత కళానిధి శ్రీ టి. వి. సుబ్బారావు

శ్రీ విస్సా అప్పారావు (కన్వీనరు)



౧. ప్రకాశకుల విజ్ఞప్తి
౨. ద్వితీయముద్రణ విజ్ఞప్తి  
ప్రథమ ముద్రణ విజ్ఞప్తి
౩. తొలి పలుకు

శ్రీ పాకల వేంకట రాజమన్నారు

౪. వీరిక

1-68

శ్రీ విస్సా అప్పారావు

క్షేత్రయ్య నివాసము

జీవిత చరిత్ర

పదరచన

సంస్థాన ప్రవేశము

కాలము

పదముల సేకరణము

పదకవిత్వము

అన్నమయ్య, పురందరదాసు, క్షేత్రయ్య

భాషా విశేషములు

అలంకార శాస్త్రము

మధుర పద్యము

సంగీత శాస్త్రము

౫. క్షేత్రయ్య పదములను అభినయించు పద్యము

69

శ్రీ వేదాంతం లక్ష్మీనారాయణశాస్త్రి

౬. పలుకుబళ్ళు, నానుడులు, సామెతలు

71-74

శ్రీ విస్సా అప్పారావు

75—79

2. కృతిప్రశంస

శ్రీ మల్లాది సూర్యనారాయణశాస్త్రి

౩. క్షేత్రయ్య సాహిత్యము

81—94

శ్రీ జమ్మలమడక మాధవరామశర్మ

౪. క్షేత్రయ్య పదములు

మువ్వగోపాల ముద్ర

1—205

విజయరాఘవ ముద్ర

206—214

తుపాకుల వేంకటకృష్ణ ముద్ర

215—217

అముద్రితములు

218—220

౫. శృంగార రసమంజరి

221—239

౬. లక్ష్యములు, సమన్వయము

240—260

చి త్ర ప ట ము లు

త్రివర్ణ చిత్రములు

౧. మువ్వగోపాలస్వామి

పీఠిక 1

౨. క్షేత్రయ్య

1

౩. “మగువతన కేళికామందిరము వెడలెన్”

161

సాధారణ చిత్రములు

౧. వాసవసజ్జిక “అవునమ్మా మీ కేమి”

18

౨. “ఏమమ్మా యీ వింతలు”

80

౩. “రమ్మనవే సముఖాన రాయభారములేలే”

175

౪. విజయరాఘవనాయక్

206

భాయా చిత్రములు

౧. ఉత్సవ విగ్రహము — మువ్వ

పీఠిక 5

౨, ౩. మువ్వ గోపాలస్వామి పూజారులు : ఆలయము

,, 7

౪. క్షేత్రయ్య కుటుంబమువారు

,, 8

౫, ౬. మువ్వ గోపాలుడు : గోపాలస్వామి మంటప పునర్నిర్మాణము

,, 10

# ప్రకాశక విజ్ఞప్తి

పలువురు పెద్దలు చెప్పినట్లు కర్ణాట సంగీత సంప్రదాయములో షేత్రయ్యతో ఒక నూతనాధ్యాయము అరంభమయ్యెను. పదకవిత్యములో ఆయన అద్వితీయుడు. ఆయన మువ్వగోపాలపదములు పారిజాత పుష్పములు. వాని పరిమళము ఏనాడును చెడినిది. ఆపదములలోని మధుర శృంగార భావములతోపాటు చిక్కనైన తెలుగు పలుకుబడి రసజ్ఞుల నాకర్షించుచున్నది.

షేత్రయ్య పదముల నొకచో నేర్చికూర్చిన పరిశీలకులలో శ్రీ విస్సా అప్పారావుగారు పితామహులు. మూడువందల పైచిలుకు పదములు ఈ సంపుటమున ముద్రితములైనవి. ఈ గ్రంథమున అలంకృతమైన పీఠికలు చదివినవారికి షేత్రయ్యను గూర్చిన సమస్త విశేషములు విశదము కాగలవు.

“ షేత్రయ్య పదములు ” అన్న ఈ గ్రంథము సర్వసామ్యములతో ప్రకటించు భాగ్యము మాకు కలిగినందులకు ఎంతో ఆనందించుచున్నాము. ఈ యవకాశము మాకు దయచేసిన ఆంధ్రగాన కళాపరిషత్తు - మదరాసు కమిటీవారికి కృతజ్ఞతా పురస్కారమైన ధన్యవాదములు చెప్పుకొనుచున్నాము.

ఈ గ్రంథముద్రణములో అనేక సలహాల నిచ్చిన సంపాదకులు శ్రీ విస్సా అప్పారావుగారికి, పూర్తి సహకారమిచ్చిన శ్రీ మధునాపంతుల సత్యనారాయణ శాస్త్రిగారికి మా కృతజ్ఞతాభివందనము తెలుపుకొనుచున్నాము.

‘ప్రసాదీన గ్రంథావళి’ అనుపేర మా సరస్వతీగ్రంథమండలి పక్షమున కొన్ని గ్రంథము లీవఱకు ప్రకటించి యున్నాము. వానిలో, వచనభారతము ఏడు సంపుటములు. ఎనిమిదవ గ్రంథము భగవద్గీత, తొమ్మిదవది ఈ షేత్రయ్యపదములు. ఇట్లే సారంగ పాణి పదములు, త్యాగరాజా కీర్తనలు, శృంగారపదములు, కలాపములు త్వరలో ప్రకటించుటకు సిద్ధముగా నున్నాము.

మా యుద్యమమునకు తెలుగు పాఠకులు, విద్యావేత్తలు సహకరింతురని ఆశించుచున్నాము.

రాజమహేంద్రవరము  
1 — 8 — 63

అద్దేపల్లి నాగేశ్వరరావు  
ప్రసాదీన గ్రంథావళి

# విజ్ఞప్తి

( రెండవ కూర్పు )

క్షేత్రయ్య త్రిశతవార్షిక వర్ధంతి సందర్భమున క్షేత్రయ్యపదముల రెండవకూర్పు సకాలములో సర్వాంగసుందరముగా ముద్రించి ప్రకటించినందులకు శ్రీ సరస్వతీ పబ్లికేషన్స్, రాజమహేంద్రవరము వారిని అభినందించుచున్నాము. ఈ ముద్రణలోని వీరికలో రెండు మూడుచోట్ల చిన్న మార్పులు చేయబడినవి. మూడు కొత్త పదములు చేర్చబడినవి. అందు రెండింటిని బ్రహ్మశ్రీ గొల్లాపిన్ని వాసుదేవ శాస్త్రిగారు పంపించినారు. వారికి కృతజ్ఞులము. ఇతర పదములలో అసంపూర్తిగా ఉన్న ఒకటి రెండుచోట్ల శ్రీమతి బృంద దయాళో పంపిన పదములనుండి పూర్తి చేసితిమి. ఆమెకు మాధన్యవాదములు.

మూడు సాదాచిత్రములు పదభావమునకు తగినట్లుగా కొత్తగా వ్రాయబడినవి. దామెర్ల రామారావు ఆర్ట్స్ స్కూలు ప్రధానోపాధ్యాయులగు శ్రీ ఎమ్. రాజాజీగారు వీనిని చక్కగా చిత్రించిరి. వారికి మా నమోవాకములు. ఇవిగాక విజయరాఘవ నాయుని చిత్ర మొకటి చేర్చబడినది.

ఈ రెండవ ముద్రణముకూడ విద్యజ్ఞానామోదమును బడయగలదని ఆశించుచున్నాము.

శోభకృష్ణాచార్య సంవత్సర  
శ్రావణ శు|| సప్తమి సోమవారము

29 - 7 - 1963

విస్సా అప్పారావు

సంపాదకుడు

## విజ్ఞప్తి

ప్రాచీన భారతీయ విద్యలను వికసింపజేసి వ్యాప్తి నొందించుటకై రాజమహేంద్రవరమున శ్రీ గౌతమీవిద్యాపీఠము స్థాపింపబడినది. ఈ పీఠమునకు సంగీత శాఖగా ఆంధ్రగాన కళాపరిషత్తు ఏర్పడినది. ఈ పరిషత్తువారు సంగీతగ్రంథముల ప్రచురింపదలచి చెన్నపట్టణములో ఒక కమిటీని 14—7—1946 న స్థాపించినారు. మద్రాసుకమిటీవారి దిగువ తీర్మానములను చేసిరి.

(1) శ్రీ త్యాగరాజస్వామి కీర్తనలు సంపాదించి, పాఠములను శుద్ధపరచి వాటిని విశేషార్థములతో, సవ్యాఖ్యానముగా ప్రకటించవలెను.

(2) ఇదివరకు అచ్చుకానట్టి, అపురూపములైన త్యాగరాజు కీర్తనలను, స్వరయుక్తముగా నున్నవాటిని, సంపాదించి అచ్చు వేయించవలెను.

(3) సంగీత శాస్త్రగ్రంథములను సేకరించి, సరిపరిచి అచ్చువేయించవలెను; జయదేవుడు, పురందరదాసు, తీర్థనారాయణుడు. తేత్రయ్య, సుబ్రహ్మణ్యకవి, రామదాసు మొదలగు సుప్రసిద్ధ వాగ్గేయకారుల గీత, ప్రబంధ, కీర్తనాదులను స్వర సరిపించి అచ్చుత్తించవలెను.

మొదటి తీర్మానానుసారము 'త్యాగరాజకీర్తనలు సవ్యాఖ్యానము' అను గ్రంథమును ఏప్రిల్ 1948 లో ప్రచురించడ మైనది.

మూడవ తీర్మానానుసారముగా తేత్రయ్యపదములను ఇప్పుడు ప్రచురించుచున్నాము. ఇదివరలో పూర్వపు అచ్చు గ్రంథములలో 241 పదము లచ్చుపడినవి. ఈ సంపుటములో 330 పదములు కలవు. ఇది ప్రాచ్యలిఖిత పుస్తక భాండాగారము లోని 'శృంగార రసమంజరి' యను వివరణముతో నున్న 'తేత్రయ్యపదములు' అను వాతప్రతినుండి ముఖ్యముగా సేకరింప బడినవి. ఇంకను కొన్ని తాళపత్ర ప్రతులు మొదలైనవి ఉపయోగించ బడినవి. వివరములు పీఠికలో నివ్వబడినవి. సుమారు 90 పదములు నూతనముగా ఇంద్రచ్చైనవి. తేత్రయ్య పదములు అలంకార శాస్త్రమునకు లక్ష్యములని 'శృంగార రసమంజరి' వివరించు చున్నది. దీనినికూడ చేర్చి అచ్చుత్తించినాము. తేత్రయ్య గొప్ప వాగ్గేయకారుడు. పదరచనలో ఇతనిని పోలినవాగు లేరు. కాని ఇతనిని గురించిన చరిత్ర ఏమియును తెలియదు. ఏవేవో కథలు మాత్రము కలవు. అట్టి సందర్భములో, పదముల యాధారముగల తేత్రయ్య జీవితచరిత్ర ఇందలి పీఠికలో వివరింప బడినది. అతని గోత్రనామములు. అతని నివాసము, కాలము నిర్ణయింప బడినవి. తేత్రయ్య పదముల ప్రశస్తిని గురించి బ్రహ్మశ్రీ మల్లాది సూర్యనారాయణశాస్త్రిగారు వ్రాసియున్నారు. బ్రహ్మశ్రీ జమ్మలమడుక మాధవరామశర్మగారు తేత్రయ్య పదసాహిత్యమందలి అలంకార శాస్త్రవిశేష



ములను గురించి వ్రాసియున్నారు. వీటివలన క్షేత్రయ్య పదములు ఆంధ్రసాహిత్యములో ఎట్టి ఉన్నతస్థానమునకు చేరినవో ఆంధ్రలోకమునకు కొంత తెలియగలదు.

ఉపోద్ఘాతములను వ్రాసిన శ్రీమల్లాది సూర్యనారాయణశాస్త్రి, మాధవరామ శర్మగార్లకు కృతజ్ఞతాభివందనములు.

శ్రీ మాధవరామ శర్మగారు క్షేత్రయ్య పదముల ముద్రణలో అనేక విధముల తోడ్పడి అమూల్యమగు సహాయ మొనర్చినందులకు వారికి ధన్యవాదములు.

ఇందు మూడు త్రివర్ణచిత్రములు కలవు. వాటి కాధారము లివి.

- |                                    |  |
|------------------------------------|--|
| ౧. మువ్వగోపాలస్వామి                | } 78 వ పదము. 105 పదములోని ఆఖరిపాదము,<br>178 వ పదములోని రెండవ పాదము   |
| ౨. క్షేత్రయ్య                      |  |
| ౩. “మగువ తన కేళికామందిరము వెడలెన్” | } గీరునామము బెట్టి, గిలుకుపావలు మెట్టి;<br>వలపు పెన్నెరిదువ్వి విరుల ముడుతువుగాని<br>వల్లెవాటువేసి; మీసముదువ్వి. మొదలగు మాటలు.<br>ఇది 249 వ పదములోని విషయమునకు సరిగారము వెడలెన్” చిత్రంప బడినది. |
|                                    |  |

సుప్రసిద్ధ చిత్రకారులగు శ్రీ వరదా వేంకటరత్నముగారి పర్యవేక్షణ క్రింద చి. సూర్యనారాయణమూర్తిచేత ఈ చిత్రములు వ్రాయబడినవి. శ్రీ వేంకటరత్నముగారికి కృతజ్ఞతా పూర్వక నమస్కృతులు. చిత్రములను చక్కగా వ్రాసియిచ్చిన చి. సూర్యనారాయణమూర్తిని కళాసరస్వతి అనుగ్రహించుగాక.

మువ్వగ్రామము వెళ్ళినప్పుడనేకవిధముల తోడ్పడి సాయమొనర్చిన మొవ్వ వీరభద్రరావుగారు, వారి సోదరులు మొదలగువారికిని ఫోటోగ్రాఫరును, కారును ఇచ్చి ఫోటోగ్రాఫులను బాగా తయారుచేయించి పంపించినట్టి బందరులోని ఆంధ్ర సైంటిఫిక్ అధికారులకును శ్రీ ఎ. యస్. రావుగారికిని చేమొప్పులు.

అభిమానముతో తమ స్వంతపనివలె భావించి కడు రమ్యముగా ఈ గ్రంథమును అచ్చువేసి తయారుచేసిన కైలాస ముద్రణాలయము వారికినీ, ఫోటోబ్లాకులను త్రివర్ణబ్లాకులను చేయించి అచ్చుత్తించి పంపించిన బి. యస్. కె. ప్రెస్సువారికిని అభివందనములు.

కార్యంతర నిమగ్నలయ్యును అమూల్యమైన ‘తొలిపలుకు’ను వ్రాసియిచ్చి ప్రోత్సహించిన ప్రధాన సహాయమూర్తి శ్రీ పాకల వేంకటరాజమన్నారు గారికి కృతజ్ఞతాపూర్వక వందనములు.

ఇంకను అనేకవిధముల తోడ్పడిన మిత్రుల కందరుకును కృతజ్ఞులము.



ఏడేనిమిది సంవత్సరములక్రిందట ప్రాచ్యలిఖిత పుస్తకాలయములో 'క్షేత్రయ్య పదములు' అనే వ్రాతప్రతి కలదు. అది చాలా ముఖ్యమైనదని నా యభిప్రాయము. దానిని పరిశీలించి వెలువరించండి' అని ఈ మధ్యనే దివంగతులైన శ్రీ వేటూరి ప్రభాకరశాస్త్రిగారు నాతో చెప్పియుండిరి. వారి ఆదేశ ప్రకారము మా కమిటీ వారు నేటికీ గ్రంథమును వెలువరించ గలిగిరి.

ఈమధ్యనే ప్రభాకరశాస్త్రిగారు చాల జబ్బుగా ఉండగా నేను వెళ్ళి యుంటిని. కొంత వారికి తెరిపిగా ఉన్న సమయములో ఈ క్షేత్రయ్య పదముల సంపుటమును, పీఠిక వగైరాలు, త్రివర్ణచిత్రములు. సహా వారికి చూపించే భాగ్యము గలిగినది. వారు సావకాశముగా వాటిని చదివిచూచి, చాలా పనిచేసియున్నారే, అని అన్నారు. అంతకంటె వారియొక్క పరిశీలనా ఫలితములు పొంద వీలుకలుగలేదు. రక్తాక్షి సం॥ శ్రావణమాసములోని భారతిలో వ్రాసిన కరుణకము అనే కథలో క్షేత్రయ్య ప్రశంసచేసి అతను మువ్వ కాపురస్థుడని వ్రాసినట్లు అప్పుడు వారునాకు చెప్పియున్నారు. ఆ కథలో కొంత విషయమును యిందచ్చువేయుటకు అనుజ్ఞ ఇచ్చిరి.

మద్రాసు కమిటీవారి రెండవ తీర్మానానుసారముగా, అరువదివరకు త్యాగ రాజ కీర్తనలు స్వరయుక్తమగునవి, ప్రాచీన సంప్రదాయము కలవాని స్వరము తెనుగు లోను, సాహిత్యము తెనుగు, అరవములోను, వ్రాయబడి అచ్చునకు సిద్ధపరుపబడి యున్నవి. త్వరలో వాటిని ఆచ్చిత్తించవలెను. మరియు మాడవ తీర్మానానుసారముగా సంప్రదాయ సిద్ధముగ స్వరయుక్తమగు క్షేత్రయ్య పదములు సుమారు ఎనుబది అచ్చునకు సిద్ధముగా వ్రాయబడి యున్నవి. ఈ రెండు ప్రచురణములు సంగీతకళానిధి శ్రీ టి. వి. సుబ్బారావుగారి సంపాదకత్వమున వెలువడనున్నవని కర్ణాటక సంగీతాభిమానుల కందరికిని మనవిచేయుచున్నాను.

వినాయక చతుర్థి

గుంటూరు

విస్సా అప్పారావు

మద్రాసు కమిటీ కన్వీనరు.

# కరుణ కము

వేటూరి ప్రభాకరశాస్త్రిగారు

కృష్ణాజిల్లాలో మొవ్వ అని ఒక గ్రామమున్నది. ఆంధ్రదేశమందు మువ్వగోపాల పదాలు వినని, విని ఆనందించని రసికులు అరుదుగా ఉంటారు. ఆపదములను రచించిన కవి ఆవూరివాడే నంటారు. సంగీత సాహిత్యములు ఆవూరు నీరు తాగితే పట్టుపడునని పూర్వము పెద్దలు చెప్పుకొనేవారు. ఇప్పు డట్టిదేమీ కానరాదు. కృష్ణకాలువ నచ్చి ఆభూమి మాగాణి కావడముచేత నీటిగుణము మారినదని అక్కడి వా రంటారు కాబోలును! పూర్వకాల మక్కడ సంగీత విద్వాంసు లనేకులు ఉండేవారట!

ఆ వూరికి చేరువనే కూచిపూడిఅని ఒక గ్రామమున్నది. ఆవూరి వారందరు భాగవతము లాడుదురు..... పలు రెండు గ్రామములు చేరువగా ఉండడముచేత ఆవూరివారి విద్య ఈవూరివారికి, ఈవూరివారివిద్య ఆవూరివారికి అంటుతూకూడా ఉండే వట పూర్వకాలమున. నేనిప్పుడు చెప్పబోయే కథలోనివారు హరి రామయ్య గారొక్కరుతప్ప ఈ మధ్యకాలములో మొవ్వలో సంగీత విద్వాంసులు మరెవ్వరూ లేరు.

రామయ్యగారు 1860 ప్రాంతముల జన్మించి యుందురు. ఆయన పసితనము నాటికి త్యాగరాజు కృతు లంతగా వ్యాపించలేదట! హరి రామయ్యగారు బాల్యములో బహు ప్రఖ్యాతిగా వీణ వాయించే వారని, పాడేవారని, పరిగినవారివల్ల విన్నాను.

మైసూరు వీణ సాంబన్నగారు మువ్వలో హరిరామయ్యగారి వీణగానమును విని ఆనంద పరవశులై మైసూరుకు పిలుచుకునిపోయి మహారాజు దర్బారులో పాడించి గొప్ప సత్కారము చేయించిరట!



## తొలి పలుకు

‘వాక్యం రసాత్మకం కావ్యం’ అనే విశ్వనాథుని మతం అనుసరించి, ‘ఇష్టార్థ వ్యవచ్చిన్నా పదావళి కావ్యం’ అనే దండిలక్షణం ఆమోదించినా, ‘రనుణీయార్థ ప్రతిపాదక శబ్దః కావ్యం’ అనే జగన్నాథుని అభిప్రాయంతో ఏకీభవించినా ఈ సంపుటంలోని క్షేత్రయ్య ప్రతిపదమూ కావ్యమే అవును. ఒక్క క్షేత్రయ్యపదాలేకావు. మన వాగ్గేయకారుల కృతులన్నీ కూడా కావ్యాలే. ఇది మన సంప్రదాయం. పాశ్చాత్యుల సంప్రదాయం వేరు. సంగీతానికి చెందిన కృతులలో సాహిత్యసంపద సాధారణంగానున్న, మనలో వాగ్గేయ కారుడని పించుకోడానికి కేవలం సంగీతజ్ఞానం మాత్రం ఉంటే చాలదు. భాషాజ్ఞానం ఉండవలెను. వ్యాకరణం, ఛందస్సు, అలంకార శాస్త్రము తెలియవలెను. ఇంకేకాదు. ఉచితజ్ఞత, చిత్తార్ద్రత సహా ఆవశ్యకములు.

శృంగారపద వాఙ్మయంలో క్షేత్రయ్యకే అగ్రస్థానం. తాళ్ళ పాకవారు దారిచూపి యుండవచ్చును. పురందరుని పోకడలలో కొన్ని పోలికలు కనిపించవచ్చును. కాని రసపోషణముననేమి, అర్థపుష్టి యందేమి భాషాసౌందర్యముననేమి, క్షేత్రయ్యపదాలను మించినవి ఉండనేరవు.

ఈ పదాలలో రసము శృంగారమనే నా అభిప్రాయం. భక్తి ఒక ప్రత్యేకరసమా? కాదా? అనే ఆలంకారికుల వాదనలతో మనకు పనిలేదు. రసమైనా, భావమైనా ఈ పదాలలో వ్యక్తమయ్యేది భక్తి కాదు. రూపగోస్వామి తన “ఉజ్జ్వల నీలమణి”లో భక్తిని వేరే రసముగా నిరూపించడానికి ప్రయత్నించెను కాని, అది నిజంగా శృంగారంగానే పరిణమించింది. అయితే ఆ శృంగారం శ్రీకృష్ణ గోపికా సంబంధమైనది. అట్టి శృంగారమే మువ్వగోపాల పదాలకు జీవగట్టి.

భక్తిలో శృంగారం లేదనను. ఒక్క శృంగారమేకాదు. భక్తుడు భగవత్పరంగా అన్నిరసాలనూ అనుభవిస్తాడు. త్యాగయ్య కీర్తనలలో ఈ విషయం విదితం. శృంగారానికి ఉదాహరణం, హిందోళ వసంతలో కృతి.

“రార ! సీతారమణీ మనోహర !

నీరజనయన ! యొక ముద్దీర ! . . . .

బంగారు వల్వలు నే బాగుగ గట్టెద మరి

శృంగారించి సేవజేసి కాగిట జేర్చెద

సారెకు నుదుటను కస్తూరి తిలకము బెట్టెద

సారమైన ముక్తాహారముల నిక దిద్దెద

యోగము నీపై యనురాగముగాని వే

రేగతి యెవరు ? శ్రీత్యాగరాజ వినుత !”

ఇటువంటి అతాకికమైన భక్తి శృంగారం క్షేత్రయ్య పదాలలో నాకు ఎక్కువగా కనబడలేదు. గోపాల మకుటం ఉన్నంత మాత్రాన తాకికం అతాకికం అవుతుందా ?

శృంగారరసం ఇంత విపులంగా ఏకావ్యాలలోకూడా పోషింపబడలేదు. నాయికా నాయక భేదాలు, వివిధ విభవానుభావ వ్యభి

చారి భేదాలు, వివిధావస్థలు అన్నింటికీ లక్ష్యాలు వీటిలో కలవు. అయితే రసమంజరిగాని మరి యేయొక్క అలంకార శాస్త్రగ్రంథము గాని ముందుంచుకొని వాటిలోని లక్షణాలకు లక్ష్యాలుగా క్షేత్రయ్య తన పదాలను రచించినాడని నమ్మజాలను. నాటక ప్రకరణంలోని లక్షణాలకు కాళిదాసుని నాటకాలలో లక్ష్యాలు ఎన్నో ఉన్నవి. కాని ఆమహాకవి లక్ష్యాల కోసరం నాటకాలు వ్రాశాడంటే సమంజసమా? క్షేత్రయ్య రసప్రకరణ మంతా, కామశాస్త్రమంతా జీర్ణించుకున్న కవీశ్వరుడు. ఆ కారణంచేత ఆయన పదాలు లక్ష్యాలుగా కనబడక తప్పవు.

ఈ కాలంవారు కొందరు ఈపదాలలో పచ్చిశృంగారం చాలా ఉందని ఆక్షేపించవచ్చును. ఆ తప్పు (అది తప్పయితే) ఆయనిదికాదు, బలహీనులైన ఈకాలం వారిదే. అజీర్ణవ్యాధిగ్రస్తునకు పనసకూర అపథ్యమైతే తప్పు పనసకూరదా? మన తాతలు తిన్నంత మనం తినగలుగుతున్నామా? మన జీర్ణశక్తి తగ్గిపోయింది. జీర్ణశక్తితో పాలు రసాస్వాదన శక్తికూడా మనకు తగ్గిపోయింది. అంతే!

కొన్ని పదాలు విని కొందరు చెవులు మూసుకోవచ్చును. ఏ పదంగాని రసవంతమైతే అర్థమేం ఎలాగవుతుంది. ఇదీ నాసమాధానం.

ఈక్షేత్రయ్య పదాలు ఖండ కావ్యాలుగా చదువుకుంటే ఆనందం అనుభవించ వచ్చును. వాటిని రాగతాళ యుక్తంగా శ్రావ్యమైన కంఠంతో ఎవ్వరైనా పాడితే “చలువగల వెన్నెలల చెలువు నకు సౌరభము” గలిగిస్తట్లుండును. సంగీతంతోపాటు తగినపాత్ర అభినయిస్తూ ఉంటే చలువ, సౌరభంకో మధురత్వంకూడ కలిసి నట్లుండును.

ఈ పదాలను సేకరించి, తెలుగు ర స మ ం జ రి కి చేర్చి, అద్భుతమైన పీఠిక వ్రాసి శ్రీమల్లాది సూర్యనారాయణశాస్త్రి, శ్రీజమ్మలమడక మాధవరామశర్మ గార్లచేత ప్రశస్తములైన వ్యాసములను వ్రాయించి, ఆంధ్రలో కానికే కాదు రసిక ప్రపంచానికంతటికీ అందజేసిన శ్రీవిస్సా అప్పారావుగారు వందనీయులు. వారు ష్టేత్రయ్య జీవిత రహస్యాలను వారి పదాలనుంచి గ్రహించి వెల్లడిజేసిన చాతుర్యము ప్రశంసనీయము.

‘పలుకు పలుకులకు తే నెలొలుకు’ మాటలతో పదాలనల్లి మువ్వగోపాలునకు సమర్పించిన ష్టేత్రయ్యకు ఈ తొలిపలుకు నా చిన్నకానుక.

12-9-50

మద్రాసు

పా. వెం. రాజమన్నారు





మువ్వగోపాలస్వామి

## పీఠిక

కర్ణాటక సంగీత సంప్రదాయములో క్షేత్రయ్య పదములు గొప్ప స్థాన మలంకరించి యున్నవి. పదకవిత్యములో ఇతని ముందుగాని వెనుకగాని ఇతనిని మించిన వా రెవరును లేరు. ఇతడు పండితుడు, శాస్త్రవేత్త, ఉభయభాషాకోవిదుడు, రసజ్ఞుడు, ఆత్మతత్వవేత్త, సంగీత మర్కము నెరిగిన ఉత్తమ వాగ్గేయకారుడు, ఆ కాలము నాటి రక్తిరాగములకు సర్వాలంకార శోభితములగు స్వరూపములను కల్పించి, పదములను పాఠ కర్ణాటక సంగీతములో నూతనాధ్యాయము ప్రారంభించి క్రొత్తమెఱుగులు, వెలుగులు, రంజకత్వమును కల్పించి క్షేత్రయ్య మార్గదర్శియైనాడు.

## నివాసము

‘ఇతడు త్రైలింగ బ్రాహ్మణుడు. ఇతని యునికి మువ్వపురి’ అని సంగీత సంప్రదాయ ప్రదర్శినిలో తత్కర్తయగు సుబ్బరామ దీక్షితులవారు వ్రాసిరి. ఈ మువ్వపురి ఎచ్చట నున్నది వారు చెప్పలేదు. అటుతరువాత నేటికి సుమారు ఇరవై యేండ్లక్రిందట కీర్తనాచార్య సి. ఆర్. శ్రీనివాస అయ్యంగారు క్షేత్రజ్ఞుడు ఉత్తరాక్కాటు జిల్లాలోని మూవపురము (Moovapura) నాడని వ్రాసి యున్నారు. మరియు పదములకు మువ్వగోపాల, మొవ్వగోపాల, మూవగోపాల, అను ముద్రలు గలవని వ్రాసియున్నారు. ఇటీవలి వారు శ్రీ ఆచార్య సి. సాంబమూర్తి మొదలగువారు చిత్తూరుజిల్లాలోని చంద్రగిరితాలూకా మువ్వపురియని వ్రాసినారు. మువ్వపురి చంద్రగిరి తాలూకాలోనిదని ఎట్లు నిర్ణయించియున్నారని పరిశీలించగా చెన్నపురి రాజధానిలోని జిల్లాలలోని, తాలూకాలలోని గ్రామాల పట్టీలలో చిత్తూరు జిల్లా చంద్రగిరి తాలూకాలో



(పుట 115) మువ్వల వారిపల్లె (జమిందారీగ్రామము) కానవచ్చినది. దీనిని గురించి చంద్రగిరి సబ్ కలెక్టరు గారికి ఒక మిత్రునిచేత వ్రాయించి తెలుసుకోగా, బాగా విచారణ జేసినామని, మువ్వలవారి పల్లియను గ్రామమున్నట్లు దరియాపురా లేదని సబ్ కలెక్టరుగారు వ్రాసినారు. మరియు వారిట్లు వ్రాసియున్నారు. కాశ్వేటి నగరము వెళ్ళి అచ్చట ఆస్థాన కవిగారిని అడుగగా వారిట్లన్నారట. “ఇక్కడ దేవుడు వేణుగోపాలస్వామి, ఈ స్వామికి మువ్వల వేణుగోపాలయని కూడ పేరుకలదు. స్వామి విగ్రహము అతి సుందరమైనది. తేత్రయ్య పదములు ఈ దేవునకే తప్పక లంకితములై యుండును.” దీనికబట్టి చంద్రగిరి తాలూకాలో మువ్వపురి లేదని, మువ్వలవారి పల్లెనూడా ఇప్పుడు లేదని తెలుచున్నది. ఇంక కాశ్వేటి నగర మందలి మువ్వల వేణుగోపాల స్వామివారికే తేత్రయ్య పదము లంకితములు అన్న మాట ఎంత విశ్వసనీయము అని ఆలోచించవలెను. మువ్వగోపాలుడు మువ్వపురిలోనున్న స్వామియని తేత్రయ్యపదములలో నున్నది. ‘చూడని గూడని నిందలు జోడించిరమ్మా’ యను 175 వ పదములో 116 వ పుటలో ‘సన్నుతాంగి! మువ్వపురిసామి నాదు మనసు దలిసి’ యని, 280 వ పదములో ‘మువ్వపురి నిలయునితో గలసి’ యని, 59 వ పదము, 40 వ పుటలో ‘విటరాయ! మువ్వపురి విభుడైన గోపాల’ యని యుండుటచేత కాశ్వేటి నగరమందలి మువ్వల వేణుగోపాలస్వామివారికి మువ్వగోపాలస్వామికి సంబంధము లేదని చెప్పవలెను. అదీగాక కాశ్వేటి నగర వేణుగోపాలునిపై ప్రసిద్ధమగు సారంగపాణి పదము లంకితములై యున్నవి. ఐతే ఈ మువ్వపురి ఎక్కడిది, మువ్వగోపాలు డెవరు? అను విషయమును గురించి విమర్శిం తము. కృష్ణాజిల్లా, దివి తాలూకాలో కూచిపూడియను గ్రామమున్న దానికి ఒకటిన్నర మైళ్ళలో మువ్వ గ్రామమున్న కలవు. తేత్రయ్య

ఈ మొవ్వగ్రామమువాడని మొట్టమొదట, నాకు తెలిసినంతలో శ్రీ వేటూరి ప్రభాకరశాస్త్రిగారు వ్రాసియున్నారు. ఇది సుప్రసిద్ధమైన ఘంటసాలకు దగ్గరగా ఉన్నది. దీని తరువాతనే 1938 లో టి. యస్. వాసు దేవన్ గారు, మద్రాసు విశ్వకళా పరిషత్పత్రికలో కర్ణాట వాగ్గేయకారులు (Karnatic Composers) అను శీర్షికక్రింద శ్లేత్రయ్య నివాసము కృష్ణాజిల్లాలోని మొవ్వగ్రామమని, ఘంటసాల దగ్గరగా అది ఉన్నదని వ్రాసినారు. కాని ఈ విషయమును ఇతరులు గ్రహించలేదు. ఇంకను చంద్రగిరి తాలూకాలోని “మువ్వపురి” వాస్తవ్యుడు శ్లేత్రయ్య యనే వ్రాయుచున్నారు. ఈ విషయము సరికాదు. దీని కాధారమే లేదు.

ఇంక మువ్వపురి నేడు మొవ్వయని వాడుకలో నున్న గ్రామమని నిర్ణయించవలెను గదా! ఇంకెక్కడా మువ్వపురి లేదు. ఇక్కడ మొవ్వ యను గ్రామమున్నది. అక్కడ గోపాలస్వామి ఆలయము చిరకాలము నుంచి ఉన్నది. దానిదగ్గరనే కూచిపూడి భాగవతుల నిలయమగు కూచిపూడి యున్నది. కూచిపూడి వారందరకు పరంపరగా శ్లేత్రయ్య పదములు పాడి, అభినయించుట, అందలి నాయికా నాయక భేదముల గురించిన వివరములు తెలిసి యుండుట కలదు. మరియొకచోట ఇట్టి సందర్భమే కానరాదు. ఇందుచేత ‘మొవ్వ’ యే మువ్వయని చెప్పవచ్చును.

మరియు శ్రీనివాసయ్యంగారు వ్రాయుటలో మువ్వయని మొవ్వయని వ్రాసిసెట్లు చెప్పియున్నాను. అందుచేత మొవ్వయే మువ్వ యనవచ్చును. మరియు తంజావూరి సరస్వతి మహాలు భాండాగారములోని 11618 నెంబరుగల శ్లేత్రయ్య పదము లను వ్రాతప్రతిలో ‘మొవ్వగోపాల పదములు’ అని వ్రాసియున్నట్లు కొన్నేండ్ల క్రిందట నేను వ్రాసికొని యున్నాను.

సుమారు పదేండ్ల క్రిందట శ్రీశ్రీశ్రీ విక్రమ దేవవర్మ మహా రాజుగారు మువ్వగోపాల పదములు వ్రాసారు. మువ్వగోపాల పదములని సెలవిచ్చి యున్నారు. కాని యతిస్థానములయందు మువ్వగోపాలయని “ము” ప్రయోగ ముండుట చేత మువ్వ యనే నే ననుకొనుచు వచ్చి నాను. ‘ముందు ని న్నెరుగనా - మువ్వగోపాల’ ముప్పొంగియలు - మువ్వగోపాలుని తోడితెచ్చిన’ మోవనాడు గలిగిన - మువ్వగోపాల’ ‘మువ్వగోపాల నాడు - ముచ్చట చెల్లనీక’ మొదలైన ప్రయోగ ములు చాల గలవు. కాని కాకినాడలోని ఆధ్రవాహిత్య పరిషత్తు భాండాగారములోని 3382 నెంబరు గల తాళపత్ర ప్రతికి నకలు ఒకటి శ్రీ నేలటూరి వెంకట రమణయ్యగారు నాకిచ్చియున్నారు. అందు క్షేత్రయ్య పదములు, మువ్వ గోపాల ముద్రతో వ్రాయబడి యున్నవి. పైన ఉదాహరించిన యతి స్థానములయందు మాత్రము మువ్వగోపాల యని యున్నది. తక్కినచోట్ల మువ్వగోపాల యని యున్నది. కాని సకృతుగా మువ్వగోపాల యని యతి లేనిచోటకూడ ఉన్నది. (మొదటి భాగములోని 73 వ పదము చూడుడు) మరియు-

పల్లవి|| వలపు నిలుప నాడు వశము గా దేమిసేతు - పనితకో! యీవో.


అనుపల్లవి|| పాలతికో! మా మువ్వగోపాల రాయుడు - చలము చేసినాడు.

అని అనుపల్లవిలో మువ్వగోపాలరాయుడు అను ప్రయోగము కలదు. ఈ పదములోనే మూడవ చరణములో మూడవ పంక్తిలో

‘మరుకేళిలో నన్ను - మువ్వగోపాలడు’

అని యతిస్థానములో మువ్వ ప్రయోగ మున్నది, దీనిని బట్టి మువ్వయే మువ్వ యనవలెను. కాని ఈ మధ్య నేను మొవ్వగ్రామము వెళ్ళియున్నాను. అక్కడ మొవ్వ ఇంటిపేరు గలవారు ఆర్వేలవారు కరణాలు విదారు కుటుంబములవారున్నారు. వారి పెద్దలు తా మందరు క్షేత్రయ్య వంశస్థులమని చెప్పుచుండేవారని, ఈ విషయము తరతరముల నుండి అనుశ్రుతముగా వచ్చు చున్నదనియును చెప్పి యున్నారు నేటి మొవ్వలోని క్షేత్రయ్య వంశీయులగు నైదుగురి





ఉత్సవ విగ్రహము వెనుక “మవ్వ” అని చెక్కబడినది

ఛాయాచిత్రము పటములో చూడనగును. అందు ముందు కూర్చున్న వారిద్దరు పెద్దలు, వారందరు మా కాతిథ్యమిచ్చి మిక్కిలి సహాయము చేసినారు. అక్కడ గోపాలస్వామివారి ఆలయమునకు పోయి ఆలయముయొక్క ఛాయాచిత్రమును తీసినాము. దేవాలయములోని ఉత్సవ విగ్రహముల వెనుకను విగ్రహములు చేసినవారు 'మవ్వ' యని అక్షరములను చెక్కి యున్నారు. మచ్చునకు ఒక ఉత్సవ విగ్రహముయొక్క వెనుక భాగమునకు ఛాయాచిత్రము తీసినాము. అందు నువ్వు యని స్పష్టముగా కనపడుచున్నది. నేటి మొవ్వ గ్రామము పూర్వము మవ్వయని నాడుకలో యుండేదని తేట తెల్ల మగుచున్నది. దీని వలన మొవ్వ, మవ్వ ఒకటేయని తేలినది. మువ్వే, మవ్వ యని పైన నిరూపించబడినది. అందుచే కాలాను క్రమమున మొవ్వ, మవ్వ మొవ్వ యని ఈ గ్రామమునకే పేరని విస్పష్ట మగుచున్నది. ఇంక జ్యోత్యోతి నివాస స్థల మేది యను సందేహమునకు తావులేదు. ఇంకొక విశేషము. తాళ్ళపాక అన్నమా చార్యులగారి పెద్దభార్యయగు తిమ్మక్క 'సుభద్రాకళ్యాణము' అను గేయ కృతికర్త. ఇది కొద్ది మాసముల క్రిందట తిరుమల తిరుపతి దేవస్థానమువారు అచ్చొత్తించినారు. దీనిని శ్రీ వేటూరి ప్రభాకర శాస్త్రిగారు పరిష్కరించిరి. ఆ పుస్తకములో 39 వ పుటతో రుక్మిణీ దేవి శ్రీకృష్ణునితో విన్నవించు సందర్భములో

“పుంసరీ కంఠాదా — పూరుషోత్త ముడ  
ముగ్ధై రి వదిత — మువ్వగోపాల  
నాగద విసుత యా — నంద ముకుంద  
మత్స్యవతార నా — మనవి చేకొనుము”

అని ఉన్నది.

ఈ మువ్వగోపాలు డెవ్వరు అని తోచక మానదు. తిమ్మక్క గారు జ్యోత్యోతికు 150 వండ్ల పూర్వీకురాలు, తిరుపతికి అన్ని ప్రదేశ ములనుంచి వచ్చు యాత్రీకుల కారణముచేత అప్పటికే మువ్వగోపాల స్వామి ప్రసిద్ధియై యుండెనని, 'చెప్పవచ్చును'. లేదా కార్వేటి నగర

వేణుగోపాల స్వామికి మువ్వల వేణుగోపాల యని పేరుకూడా కల  
దనుటచేత, ఆస్వామి తిరుపతికి దగ్గరగా ఉండి కార్వేటి నగరము సుప్ర  
సిద్ధమగు రాజస్థానమగుట చేత మువ్వగోపాల యని వేణుగోపాల  
నామాంతరముగా సంబోధనయై యుండవచ్చును. శ్రీప్రభాకరశాస్త్రి  
గారు వీతికలో ఇట్లు వ్రాసిరి. (ఇందులో...మువ్వగోపాల అని కలదు  
గాని అది మువ్వపురి గోపాలుని బేర్కొనునది యనిగాదు. క్షేత్రయ్య  
మువ్వపురి గోపాలాయని చెప్పెనుగాన యది యట్లేయనవలెను. ఇక్కడ  
మువ్వలు దాల్చిన బాల గోపాలుడని యర్థము కావచ్చును.)

ఏది ఎఱునను మువ్వగోపాల స్వామి, మువ్వపురివాసి అనే  
మవ్వ అదే నేటి మువ్వ. అదే క్షేత్రయ్యపుట్టినచోటు.

### జీవిత చరిత్ర

క్షేత్రయ్యనుగురించి ఏమియును తెలియదనే చెప్పవలసియున్నది.  
కొన్ని కథలు వినుచున్నాము. అంతకుమించి చరిత్రాత్మకముగ నిర్ణ  
యించదగిన జీవిత చరిత్ర లేదన్నట్లున్నది. సుబ్బారామ దీక్షితులవారు  
సంగీత సంప్రదాయ ప్రదర్శినిలో 'క్షేత్రజ్ఞుల'ను గురించి ఇట్లు వ్రాసిరి.  
“ఈతడు బాల్యదశలో నొక మహాయోగి వలన గోపాల మూల  
మంత్ర ముపదేశింపబడి మువ్వపురిలో వెలయు గోపాలాలయములో  
నుండి బహుకాలము భక్తితో మంత్రావృత్తి చేసికొని యుండునపుడు  
శృంగార రసాధి దేవతయైన గోపాలుడు దర్శనమిచ్చి యనుగ్రహించిన  
తోడనే “శ్రీపతి సుతుబారికి నేనోపలేక నినువేడితె గోపాలా మువ్వ  
గోపాలా” అని వాగ్దేయ రూపముగా పదములు చెప్పనారంభించెనట.”  
తరువాత తంజావూరువెళ్ళి విజయరాఘవ నాయకుని కొలువున గౌరవింప  
బడినట్లున్ను, మధుర, గోలుకొండలో కూడ దర్బారులలో మువ్వ  
గోపాలునిపై పదములు చెప్పినట్లున్ను, విజయరాఘవనిమిద పంచ  
రత్నములు చెప్పినట్లున్ను, అనేక క్షేత్రములకుపోయి ఆ దేవుళ్ళమీద  
పదములు చెప్పినట్లున్ను సుబ్బారామ దీక్షితులవారు వ్రాసియున్నారు.





మువ్వగోపాలస్వామి ఆలయము, పూజారులు



ఇంకొకంటే అందమైన కథ మరియొకటి విన్నట్లు శ్రీరాళ్ళపల్లి అనంత కృష్ణశర్మగారు చిత్రభాను ఆంధ్రపత్రిక ఉగాది సంచికలో వ్రాసియున్నారు.

క్షేత్రయ్య ప్రథమమున తంజావూరు, మధుర మొదలగు రాజుల యాస్థానములలో గౌరవాతిశయములను పొంది, రాజుల మీదనే పదములు వ్రాసి; శ్మశాన గార రసమున మునిగి తేలుచు స్వగ్రామము వచ్చి మువ్వగోపాల స్వామి దర్శనార్థమై వెళ్ళియుండెను. అక్కడ నున్న లావణ్య వసీయగు దేవదాసిని చూచి మోహించెను. అప్పుడా గుడి పడుచు 'నీవు రాజు లెందరను గూర్చియో మంచి పదము లనేకములు వ్రాసిన మహాకవివి. ఎన్నడును భగవంతుని మీద నీవు పదములు చెప్పినవాడవుకావు. నాకు గోపాల దేవుడే సర్వమున్నూ ఆయనను గూర్చి పదములు చెప్పి నన్ను మెప్పించుము, అని షరతు పెట్టెను. దాని పైని చాలా కష్టించి, నిష్ఠచేసి, ఉపవసించి తదేక ధ్యానముతో కొన్నాళ్ళచ్చటనే ఉండిపోగా గోపాలమూర్తి అనుగ్రహించి దర్శన మిచ్చెను. అందుపైన కలిగిన, ఇదివర కెన్న డెరుగని అతొక కసాను భూతి, ఆనందాతిశయములతో ధారగా గోపాల స్వామిమీద పదములు చెప్పసాగెను. వైరాగ్యము కలిగి తంబుర చేశబట్టి గోపాల స్వామిమీద పదములు పాడుకొనుచు దేశములోని క్షేత్రములను దర్శింప జనెను; పోయిన చోట నెల్ల పదములను మువ్వగోపాలాఽకితములుగా పాడెను. ఇందువలన ఇతనికి క్షేత్రయ్య అనుపేరు కలిగినది. తరువాత అతడేమయ్యనో తెలియదు.

నేనీమధ్య మువ్వ గ్రామము వెళ్ళినప్పుడు అక్కడనున్న క్షేత్రయ్య సంతతివారు పరంపరగా తమకు తెలిసినచ్చిన క్షేత్రయ్య విషయము ఇట్లు చెప్పిరి. వారి మాటలను యథాతథముగా ఇచ్చట వ్రాయుచున్నాను. "ఇక్కడ గోపాలస్వామి ఆలయమున్నది. పూర్వమున్న ఆలయము సికస్తు పడిపోగా అక్కడనే తరువాత వారు ఏదో మాదిరిగా చిన్న ఆలయమును కట్టించిరి. మొవ్వగ్రామము పూర్వము మెరకగా ఉండేది. ఇప్పుడు చాటిదిబ్బలు చాలాకలవు. కొన్నేళ్ల క్రిందటి



వరకు ఇళ్ళు దిబ్బలమీదే ఉండేవి. సాటిదిబ్బలు త్రవ్వు చున్నప్పుడు ప్రాత కండలు దళసరివి దొరకుచుండును. నేటి ఆలయము చుట్టూ ఊరున్నది. దీనికి రెండుమూడు ఫర్లాంగుల దూరములో రాళ్ళచెరువు ప్రక్కన సానెంపాడు ఉండేది. దీనిని సానిపేటయని కూడా అంగురు. అక్కడుండే ఇండ్లబాసతు పెద్దపెద్ద రాళ్ళు నేటికిని ఒక గజముగోతు త్రవ్విన కనపడును. సానిపేటకు ఒక మైలు దూరమున గూచిపూడి అగ్రహారమున్నది.”

మొవ్వ గ్రామములో తేత్రయ్య వంశీయులు ఐదుకుటుంబములవా రున్నారు. తేత్రయ్య ఇంటిపేరుకూడ మొవ్వయే. ఈ కుటుంబములవా రింటిపేరున్న మొవ్వయే. వీరిది రథీతరన గోత్రము. ఆపస్తంబ సూత్రము. యజుశ్శాఖ.


౧. మొవ్వ బ్రహ్మయ్యగారు — వారి తమ్ములు వీరభద్రయ్యగారు  
౨ మొవ్వ వీరభద్రయ్యగారు — పోస్తు మేష్టరుగారు

౩ „ వెంకటేశ్వరరావు

౪ „ వెంకట కృష్ణారావు

౫ „ వెంకట రామశర్మ Dr M. V. Rama Sarma  
M. A. Ph. D. (Wales) ఇందు ౧, ౩ పేరు గలవారు కనీశకము చేయుచున్న కుటుంబములకు చెందినవారు. ఈ గ్రామము చల్లపల్లి రాజావారి ఎస్టేటు లోనిది.

మొవ్వ వరదయ్య అనే పేరుతో తేత్రయ్యగారు మొదట పిలువబడేవారని, అప్పుడు చదువురాని పామరుడై గొడ్లను కాచు కొనుచు కాలక్షేపము చేయుచుండెడి వాడని; ఒక విధమగు భక్తితో తరచు గోపాల దేవుని ఆలయములో కూర్చునే వాడని; ఆ సందర్భములో ఒక దేవదాసీని (గొల్లపడుచునని కొందరు) ప్రేమించినట్లున్న నిరక్షరాస్యుడగు నీతో పోందేమని ఆమె నిరాకరించినట్లున్న; అందుపైని గోపాల దేవుని వేడుకొని మూర్ఖముగా ఆలయ మందే కొన్నా



క్షేత్రయ్య కుటుంబము వారు - మొప్ప

భృండినట్లును; ఒక సమయమందు గోపాల దేవుని కృపచేత తటా  
లును కవితా ధోరణి కలిగినదని, అది పదరూప మైనదని; ఆ సన్ని  
వేశము వలన వరదయ్య భక్తాగ్రేసరు డైనట్లున్ను; తన్ను వలచిన  
శ్రీ యందు కల భావము మారినట్లున్ను; వారిద్దరు గోపాల దేవుని  
భక్తులై వీధులలో పాడుకొనుచు, ఆలయమున పాడుచు ఉండిరని  
సెద్దలు చెప్పేవారు.

కొన్నాళ్ళకు తంజావూరు వెళ్ళినారట. అచ్చట నుండి అనేక  
క్షేత్రములు తిరిగి పదములు పాడినట్లు చెప్పచూ వచ్చేవారు.  
అందుచేత క్షేత్రయ్య అని పేరు కలిగిన దట. తిరిగి క్షేత్రయ్య  
మువ్వ రాలేదు. తరువాతి వృత్తాంతము తెలియదు.”

ఈ వృత్తాంతములోని ముఖ్య విషయములను గురించి విమ  
ర్శింతము.

(1) “క్షేత్రయ్య పూర్వపు నామము మువ్వ వరదయ్య” ఇది  
ఇంతవరకు నెరుగని విషయము.

(2) “గ్రామము పురాతన మైనది. గోపాలస్వామి ఆలయము  
చాలకాలము క్రిందనుంచి ఉండేది, పడిపోగా తిరిగి కట్టించినది, నేటిది”  
ఇది సమంజసముగానే తోచుచున్నది. 298 వ పదములో

నేడుకతో నడచుకొన్న — విటరాయుడే

ఏడుమూడు తరములుగా — నిందున్న కాళాచటే

గూడుకొని మా మువ్వగోపాలుడౌ విభుడు|| అని కలదు.

దీనిసిబట్టి క్షేత్రయ్యకు పూర్వము ‘ఏడుమూడు’ తరముల  
నుండు స్వామివారు అచ్చట వేంచేసియున్నారని స్పష్టము. ‘ఏడుమూడు’  
తరము లనగా పదికాని, ఇరవై ఒకటికాని తరములు, సుమారు  
200 లేక 420 సంవత్సరములు అగును. క్షేత్రయ్య 17 వ శతాబ్ది  
వాడైతే నేటికి 500 లు కాని 720 కాని ఏండ్లక్రిందటి నుండి గోపాల  
స్వామివారు మువ్వలో ఉన్నారన్నమాట. అందుచేత దేవాలయము  
పడిపోవుట, తిరిగి కట్టించుట యనునది సమంజసమే. మరియు ఈ యాల

యములో కూడ మధ్య మధ్య ఏవో నూతన నిర్మాణము లగుచున్న వనుటకు దేవాలయ మెదుటి భాగమున దూలముమీద ఈ క్రింది విషయము చెక్క-బడి యున్నది. (పటములో చూడనగును)

ఆన 1900 సం॥ రం॥ ది ౨౨ పెబ్రెవరి॥ వికారి నామ సం-ర-మాఘ బౌ గురువారం శ్రీ గోపాల స్వామివారి మంటపం త మూరు.

జంత్రిలో చూడగా తేదీ సంవత్సరం, తిథి, వారము సరిపోయినవి. చూచుటకు అంకె 1700 వందలని భ్రమింప జేయును. కాని ఇంగ్లీషు తేదీ చెప్పుటబట్టి నిర్మాణముయొక్క నూతనత్వమును బట్టి 50 ఏండ్ల క్రిందటిదనే స్పష్టమగుచున్నది.


(3) “నిరక్షరాస్యుడు - ప్రేయసించే నిరాకరింప బడినాడు. దేవునియందు మూఢభక్తిచేసి దై వానుగ్రహము పడసి పదకవ్వియై భక్తుడై, విరాగి యైనాడు.” ప్రతిభా శాలురకు ఇట్టికథలు నట్టుట కలదు. ఇది స్వభావ విరుద్ధముగా ఉన్నది. సందర్భములను బట్టి, కొన్ని పదములలోని విషయమునుబట్టి క్షేత్రయ్య కథ ఇట్టిదై యుండవచ్చునని నాకు తోచినట్లు పొందుపరచుచున్నాను. సహృదయులు దీని సమంజసత్వమును పరిశీలింతురుగాక !

మువ్వ గ్రామమున్న ప్రాంతము చాల ప్రాచీన మనది. ఆంధ్ర విష్ణువు వెలసియున్న శ్రీ కాకుళము, ప్రసిద్ధ బౌద్ధస్థూపముగల ఘంటసాల, ఈ గ్రామమునకు 5-6 మైళ్ళలో ఉన్నవి. మరియు చిసముత్తేవి, పెదముత్తేవి, పెదపూడి, కూచిపూడి గ్రామములున్న దీనికి బహుసమీపమునయున్నవి. శ్రీ కాకుళాంధ్ర దేవుని ఆలయమునకు చాల ప్రసిద్ధికలదు. శ్రీకృష్ణ దేవరాయలు ఈ ఆంధ్రవిష్ణువును సేవించి వసతుల నేర్పరచినాడు. ఈ శాసనములను ఆలయము క్రింది భాగమున నేటికిని చూడవచ్చును. ఆలయములు కేంద్రముగా భారతీయవిజ్ఞానము - వేదములు, శాస్త్రములు, కళలు, సంస్కృతి, నెలయు చుండెననుట సుప్రసిద్ధము. ఈ ప్రాంతముల యందు పండితులు, కళారాధకులు, ఎక్కువగా ఉండియుందురు. అందుచేత మువ్వ మొదలగు గ్రామముల





మువ్వ గోపాలస్వామి విగ్రహము



మంత్రపద గూర్చినది ౩౭, ౪౭

యందు ప్రాచ్య సంస్కృతి నిండియుండేదని నిరాక్షేపణగా చెప్పవచ్చును. మువ్వ వరదయ్య చిన్నతనమున ప్రాచీన పద్ధతిని విద్యాభ్యాసము చేసియుండును. సంస్కృతమును ఆంధ్రమును బాగుగా చదిని యుండును. మరియు ఇతడు అసాధారణ ప్రజ్ఞావంతుడై యుండి యుండవలె. సాహిత్యమందే గాక సంగీతమందుకూడ అభిరుచి యుండి యుండవలెను. మువ్వకు రెండు మైళ్ళ లోపుననే కూచిపూడియను అగ్రహార మున్నది. అచ్చటివారు సంగీత సాహిత్య నాట్య, అలంకార విద్యలయందు ఆరితేరిన వారని ప్రసిద్ధి కెక్కిన వారు. 1502 క్రీస్తుశకము నాటికే వీరు సుప్రసిద్ధులుగ ఉండిరని మూచుపల్లి కైఫియత్ లో ఉన్నది. విద్యా నగరమును నాడేలుచున్న నరసింహ రాయలును మెప్పించి బహుమానము బడసిరిట. కూచిపూడి బ్రాహ్మణులలోని మగవారందరు సంస్కృతము, తెనుగు, భరతుని నాట్య శాస్త్రము, నందికేశ్వరుని అభినయ దర్పణము అలంకార శాస్త్రము, మంత్ర శాస్త్రము మొదలగు విద్యల నేర్చి సత్యభామ వేషమును ధరించి, పారిజాతనాటక మాడుచుండెడివారు. వీరికి కూచిపూడి భాగవతులని పేరు. ఈ సంప్రదాయము నేటికిని కలదు. అందుచేత మువ్వ వరదయ్య ఇవన్నియును బాగుగా అభ్యసించి యుండును. ఇతని మువ్వగోపాల పదములను చదివిన వారికి ఇతని ప్రజ్ఞ, ప్రతిభ, పాండిత్యము, లోకానుభవము, సంగీత, సాహిత్య పటుత్వము, అలంకారశాస్త్ర పరిచయము సుగోచరములు కాకపోవు. ఇతను అభినయ శాస్త్రమును కూడ అభ్యసించి యుండవలెను. లేకుంటే కైశికీ వృత్తి ప్రధానమగు ఈపదములను వ్రాయుట అవి నేటికి లాస్య నాట్యాభి నయములకు నిలయములై యుండుట, తటస్థించ దేమో! మరియు నాటివరకు సంగీత మప్రధానముగ నున్న గేయరచనలలో, సంగీతమునకు సాహిత్యముతో సమానమగు స్థానమునిచ్చి, విశిష్టములగు పదముల నెట్లు పాడియుండగలడు? ఇతను గొప్ప సంగీత వేత్త యని చెప్పక తప్పదు. ప్రతిభావంతుడై, నూనూగుమీసాల నూత్న యశావస కాలమున, సంగీత, సాహిత్య,



నాట్య, అభినయ, అలంకార విద్య లన్నిటిని అభ్యసించి పేరుగాంచి తోటి విద్యార్థులలో మేటియై వరదయ్య యుండి తీరవలెను.

మువ్వలో ఊరి చిగురున సానెంపాడు - సానిపేట - ఉండెనని పైన చెప్పియుంటిని. దేవాలయమున్న చోట్లలో దేవదాసీలుండుట కలదు. వారు సంగీతము, నాట్యము అభ్యసించుట సామాన్యమైన విషయము. వారిలో కొందరు సాహిత్యమును, అలంకారశాస్త్రమును కూడ అభ్యసించుట వాడుక. అట్టివారు దేవదాసీలలో అగ్రశ్రేణికి చెందిన గణికలు. ఇట్టివారు కూచిపూడిలో సంగీతము, నాట్యాభినయములు, అలంకార శాస్త్రము నేర్చుకొను చుండిరనుటలో విశేష మేమియులేదు. ఇట్టి సందర్భములలో మువ్వ వరదయ్యతో సహసానీలుగా కొందరు దేవదాసీలుండియుందురు. వారికి చిన్ననాటి నుండియు ఒండొరుల పరిచయము కలగి యుండవచ్చును. స్నేహభావము రాను రాను రసావేశ భరితమైన ప్రేమక్రింద మారియుండవచ్చును. అట్టి సందర్భము మువ్వ వరదయ్యకు కలిగియుండునని నాయూహ. కొన్ని పదము లుదహరింతును, పరిశీలింపుడు.

పిలువనంపె నన్నీ వేళ - ప్రేమమీరగా నిపుడు  
చెలియ మువ్వగోపాలుడు - చిత్తము రంజిల్లనేడు

||పిలువ||

విరిబోణిరో రమ్మని - విరుల జడను జాట్టి  
పరువ మైననాటికి - పైడి యిదే ననుచు  
మరువకు మీ మాట - మనకిద్దరి కీ పూట  
చెరుకువిల్తుడే సాక్షి - చెలియనిన నాసామి

||పిలువ||

ఎమ్మొకాడు నేను - నెనని చిన్ననాడే  
సమ్మతిగా నొకచోట - జదువుచుండగా  
పమ్మిన వేడుకతో - భామ నీవు ప్రోక్షణే  
కమ్మవిల్తుని కేళి - గలసే మన్నది నిజమై

||పిలువ||

ఎలమావి తోటలో - నింపొంద నొక నాడు  
యెలమి గౌరిపూజ - సలుపుచుండగా  
అలమువ్వ గోపాలు - డగు వేంకటేశుడు  
కలువల శయ్యపై - గలసే మన్నది నిజమై

||పిలువ||

మరి

నన్నే పెండ్లాడుసుమీ! - నాయాన మువ్వగోపాలా  
అన్నన మానారు వరా - అడుగ కుండ జేసేగాని

||నన్నే||

చన్నులు రాకమునుపే - సరసము లాడుచు నీవు  
యెన్నరాని మోహమున నా - కిచ్చిన బాసలు దలచి

||నన్నే||

ఎంతెంతో నను లాలించి - యింటికి తోడుకపోయి  
వింతసేయక నామోవి - విందారగించిన సొగసున

||నన్నే||

తెలియనైతి చిన్ననాడే - తేలించి మువ్వగోపాల!  
అలరు విల్లుని కేళి న - న్నలవాటు చేసినసామి!

||నన్నే||

కన్నెరికమునాడు కన్నెతరుపువారు కన్నెకరిపు కట్నము  
హెచ్చుగా అడుగకుండ జేసెదనని ప్రేయసి వరదయ్యకు బాసచేయు  
చున్నది. పరామగుట యసగా వరహాలడుగుట. వరహ బంగారు  
నాణ్యము.

ఈపదములు చదువగానే ఇందు క్షేత్రయ్య ఆత్మచరిత్ర యుండ  
వచ్చునని తోచినది. మొదటి పదములోని రెండవ చరణములో  
ఆమె అతడు చిన్ననాడే సమ్మతిగా నొక చోట జదువుచుండుట 'పమ్మిన  
వేడుకతో నీవు ప్రాధ్దే తే' మనమిద్దర మేకమవవలెనని అతడనుట;  
తరువాత మూడవ చరణములో ఆమె ఎలనూవితోటలో గౌరిపూజ  
చేయుచుండుట (మంచి భర్త తటస్థించుగాక యని ఈవ్రతము కన్యలు  
చేయుట సుప్రసిద్ధము) [ ఒక వేళ తనకు చిరకాలమునుండి యున్న అభీష్ట  
సిద్ధికై వరదయ్యయే తనకు పతికావలెనని పూజ చేయుచుండెనేమో!  
క్రిందిపదము చూడుడు ] అప్పుడితడువచ్చి తామిద్దరము కలసే మాట  
నిజమని పల్కుట స్పష్టము. ఈమాటలను, ఈ యభిప్రాయమును  
పాటించి ప్రస్తుతము పరువమైననాడు గనుప ఆచార ప్రకారము ఇదిగో  
పైడియని ఉచితమగు వెలపెట్టి, వెనుకటి మాటలు మరువవద్దని, మన  
కిద్దరకు సాక్షి మనస్సే - మదనుడే-యని కబురు పంపెనని, ఆమెకూడ  
అట్టిమనసు కలిగినదే గనుక తనహర్షమును చెలితో మొదటి చరణ  
ములోను, పల్లవి అను పల్లవిలోను చెప్పుచున్నది. రెండవ పదములో  
ఆమెకూడ అట్టి భావములనే ప్రియునకు తెలియ పరచు చున్నది.



ఇట్టి సందర్భములో కలసికొన్న ప్రేమికులకు వల పతిశయముగా ఉండి యుండును. వారిద్దరును కలసి విద్యనేర్చినవారు. విద్యా విశేషముల చేతను మనోవృత్తుల సామ్యముచేతను, వీరిద్దరకు ప్రేమాధిక్యము కలిగి యుండుననుట సరి. వీరివలపు బాహ్యమగు దేహసౌష్ఠవాదుల వలననే కలిగినది కాదని మనస్సు లేకములై అంతర్యము లొక్కటై యుండిన వలపేయని ఊహించ వచ్చును. ఈపదమును చూడుడు.

ఇంత మోహమేమిరా ? యిందరికంటె - నింతి చక్కనిదేమిరా ?

సుంతసేపు దాని - జూడకుండ లేవు

అంతరంగము దెలుప - వదియేల మువ్వగోపాల !

||ఇంత||

నీకెదురుగ వచ్చునా ? నెనరూరగ - నిండు కాగిట జేర్చునా ?

అకుమడుపు లిచ్చునా ? తనచెలిమి

కైనవాడని మెచ్చునా ? తమిహెచ్చునా ?

ఏకచిత్తమున మీరిద్దరు - నింపు సొంపుగ నున్న ముచ్చట

నాకు వినవిన వేడుకయ్యారా ! ఇపుడానరాతీ !

||ఇంత||

మోవి పానక మిచ్చునా ? కొసరి కొసరి - ముద్దులాడనిచ్చునా ?

తావి పువ్వులు దెచ్చునా ? తనసొగసుకు

తగిన వాడని మెచ్చునా ? మనసిచ్చునా ?

దేవరే మొగడు గావలెనని - భావజుని పూజ గొనరించిన

యా పనిత పేరేమి నెలవీరా ? సిగ్గేలరా ?

||ఇంత||

సంతోషముగ నాడునా ? తంబుర మీట - సంచు పాట పాడునా ?

వింత రతుల గూడునా ? ఆ సమయమున

విడవకు మని వేడునా ? కొనియాడునా ?

సంతతము న న్నేలుకొని యా - కాంతపై వలచినపుడె యిక్

కొంత యున్నదో మువ్వగోపాలా ? గోరడ మేలా ?

||ఇంత||

ఇట్లు వారిద్దరు అన్యోన్యము కలవారై అనేకరీతుల వినోదములను పొందుచుండి యుండవలెను. ఇంతేకాదు హరి విద్యా వినోదములెటువలె నుండెనో, ఈ క్రింది పదములో చూడుడు.

సామాన్యము గాదె ! వాని పొందు - సామాన్యము గాదె !

ఏమని నేరని భామలు వాని కాసించి రేమందు

విజయ రాఘవుడే సామి సుమ్మి

భూమియందు వాని గుణములెన్న జనులకు

వీనులవిందు ఓ చెలియరో !

పాయపు హోంత కారి కావలె, వాని పద పద్య రచన

నేయ నుత్తర మీయవలె, వాని ముద్దు కవిత తా

వ్రాయ చదువ నేరవలె, ఆ వగల యందు

గాయకురాలు కావలె, ఓ చెలియరో !

॥ సా ॥

ఆటకు మేటిగావలె తంబుర

గోటమీట రాగమువలె, వానిపై సాగసు

పాటలు వినిపించవలె

వాని మనసు బెలసి మాటలాడ నేరవలె. ఓ చెలియరో !

॥ సా ॥

కప్పుర బాగా లీయవలె, వా తెరకు తేనె

చిప్పిల్ల సగమా కీయవలె, తమి హెచ్చే వేళ

తప్పక మోవి నొక్కవలె, విజయ రాఘవుని

అప్పుడె పైకొని కూడవలె, ఓ చెలియరో !

॥ సా ॥

క్షేత్రయ్య దృష్టిలో సామాన్య స్త్రీ తనకు తగదని, చక్కదనము, యశావనము మాటలట్లుండ తనను పద పద్యరచన చేయుమని హెచ్చరించుచు తాను చెప్పే ముద్దుకవితను వ్రాయుచు, ఆ సందర్భములలో ఆ పదములను పాడగలుగుచు ఆ కవితా రహస్యముల నెరిగి మెప్పింప గలదిగా ఉండవలెనని తేలియుచున్నది. ఆట, పాటలలో నేర్పరియై యుండవలె. అనగా పదమును పాడుచు అభినయించ గలిగి అందలి భావమును తానెరిగి ఇతరులకు వ్యక్తము చేయగలిగి యుండవలెడు. ఇదంతయు తనతో సహాధ్యాయునియై విద్యలను సమానముగా నేర్చిన ప్రజ్ఞావంతురాలి వలన గదా సాధ్యమగును. పై పదములలో ప్రణయ జీవిత మెట్లుండవలెనో చిత్రంప బడినది. ఇంకొక ఉదాహరణముగా 256వ పదమును చదివి చూడుడు. పురుషు డెట్టి వాడై యుండవలెనన్న విషయము వివరింప బడినది.

‘ వెన్నెలబైట సంగీతము విననట్టి - వేడుకేమి వేడుకే ,

‘ పన్నుగ దాని (సరసమును) వర్ణింప లేనట్టి - పదము లేటి పదములే ,

‘ చవునీతి బంధము తెలియనట్టి - చదువులేటి చదువులే ,

‘ కవులకు బహుమాన మియ్యగ లేనట్టి - కలుము లేమి కలుములే ,

మరియు

‘ధనముచేత జన్మనము చేత జక్క - దనమున నటవే ఘనతలు  
వినయము జాణతనము గలుగుట - వినతికెక్కరే వనితలు

(11వ పదము, పుట 8)

వీటి వలన వరదయ్య, అతని ప్రేయసి విద్యలయందే గాక  
వినయ గుణ సంపత్తియందు కూడమేలు తరమువా రనవచ్చును.

### ప ద ర చ న ప్రా రం భ ము

ఇట్టి వారిరువురి జీవితములో పదరచన ప్రారంభ మెట్లై  
యుండునని ఆలోచింతము. పై నుదాహృత మైన ఒక పదములో  
“వాని పద పద్య రచన సేయ నుత్తర మీయవలె” యని యున్నది.  
ప్రారంభమున పద్య కవిత మువ్వ వరదయ్యకు అలవడియే యుండ  
వచ్చును. “సూనశరుని పాటలు సొంపుమీర పాడుకొంచు” వారిరు  
వురు నుండవచ్చును. కాని అప్పటికి మువ్వగోపాల దేవునిమీద  
పదములు చెప్పినట్లు తోచదు. వరదయ్య మువ్వగోపాలస్వామి వారి  
ఆలయమునకు బోవుట అలవాటు కలదని చెప్పవచ్చును. అతని  
ప్రేయసి దేవదాసియై యుండవచ్చును. గోపాల స్వామిమీద భక్తితో  
వారిద్దరు ఆలయములో చేరుచు నుండవచ్చును. అట్టి సమయములలో  
ఎన్నడో గోపాల స్వామిమీద పదరచన చేయమని ఆమె వరదయ్యకు  
‘ఉత్తర’ మిచ్చి యుండవచ్చును. అది కొనసాగుట కృత్యాద్యవస్థ  
గనుక, ఇతర వ్యవహారము మాని దీక్షతో వ్రతము పూనియుండి  
వరదయ్య ఆ కార్యమును సాధించి యుండవచ్చును. అందుపైన  
పరంపరగా చెప్పబడుచున్న కథానుగుణముగా, ఆనందభైరవి  
రాగములో, ఆదితాళములో “శ్రీపతి సుతుబారికి నే - నోపలేక  
నిను వేడితే! కోపాలా?” మువ్వ - గోపాలా?” యను పదముతో  
నూతన రచన ప్రారంభమై యుండును. ఈపదము శ్రీకారముతో  
ప్రారంభ మగుటకూడ యుక్తముగా యున్నది. ఆనందభైరవి రాగము  
ఆదితాళము కూడ సందర్భముగానే తోచుచున్నది. సాధారణముగా

పదములలో ఉండు పల్లవి, అనుపల్లవి, నాల్గు పాదములు గల మూడు చరణములు ఇందు లేవు. అన్నియు ఏక పాదములనే చెప్పవలెను. అట్టివి యైదున్నవి. అన్నింటను మువ్వగోపాలా యని యమక యుక్త మగు సంబోధన లున్నవి. సాధారణముగా పల్లవిలోనో, అనుపల్లవి లోనో మువ్వగోపాల ముద్ర యుండును. మూడవ చరణమందుకూడ యుండును. మొదటి పదము గనుక అంత నియమబద్ధము కానిదై యుండవచ్చును.

ఇప్పటి కప్పుడే కొన్నేండ్లుగడచి మువ్వగ్రామములో శృంగార రసాస్వాదన లోలుడై మేలుతరగతికి చెందిన వలపు కత్తెతో తనివితీర ఆనంద మనుభవించి పూర్వజన్మ సంస్కార వశముచేత ఒకరీతి పరిణామమును వరదయ్య పొందియుండునని చెప్పవచ్చును. అట్టితరి మువ్వ గోపాలస్వామి కంకితముగా పదములను జెప్పు భాగ్యమబ్బినది. దాని వలన కలుగు అతాకి కానంద పారవశ్యమున అతని ఆంతరము క్రమముగా మారియుండవచ్చును. మరియు మువ్వ వరదయ్య సనాతనధర్మావలంబమగు కుటుంబమున జనించిన వాడయ్యును వివాహము చేసికొనక సాధారణ గృహస్థ మార్గము నవలంబింపక లోకరీతికి విరోధముగా నడవడికలవాడై యుండుట చేత అతని యింటి పెద్దలు, సంఘాధినేతలు ఇతని వర్తనమును గర్హించి యుండవచ్చును. అట్టిస్థితిలో చేయతగిన కార్యమెద్ది యని వరదయ్యకు సమస్య కలిగియుండును. ఆ చుట్టు ప్రక్కల నున్న పండితులు, దూర దేశములకు పోయి సన్మానములను పొంది వచ్చుట సాధారణమగు విషయమై యుండును. అందు విశేషించి కూచిపూడి భాగవతులు రాజాస్థానములకు ముఖ్యముగా తంజావూరు సంస్థానమునకు, పోయి సన్మానాతిశయ గౌరవములను పొందుట వరదయ్యకు తెలిసి తానుకూడ తంజనగరమునకు పోవలెనని, ఇతర పుణ్యక్షేత్రములను, అందలి దేవుళ్ళను దర్శించ వలెనని కోర్కె గల వాడై మువ్వవిడచి తరలి యుండును.



## తంజావూరి సంస్థాన ప్రవేశము

తంజావూరు నేలిన వారిలో మిక్కిలి ప్రఖ్యాతి గాంచిన రఘునాథ నాయకుని రాజ్యాంతమునకు కొద్ది సంవత్సరముల పూర్వము మువ్వవరదయ్య తంజావూరు వెళ్ళి రఘునాథుని దర్శించి యుండును. అప్పుడు రఘునాథుని మీద ఈ క్రింది పద్యమును చెప్పినట్లు మండనరసింహకవి వ్రాసిన 'ఆంధ్రకౌముది' యను వ్రాత పుస్తకమందు దాహృతమైయున్నది. \*

మువ్వగోపాల భక్తేన తేత్రజ్ఞకవినా ఉక్తత్వాచ్చ  
తముదామే వత్తురరులు । క్రమమెరిగిన దాతకడకు రమ్మన్నాగా  
కమలంబు లున్న చోటికి । భ్రమరంబుల నచ్చుతేంద్ర రఘునాథస్య సా॥

ఈ సభకెవరు పిలిచిన వచ్చితివని యడుగ రఘునాథునకు తేత్రయ్య ఆశువుగా ఈ పద్య రూపమున బదులు చెప్పెను. సాధున తిమ్మరసుమీద ముక్కు తిమ్మన్న చెప్పిన పద్యమును, ఈ పద్యము జ్ఞప్తికి తెచ్చుచున్నది.

“ ఏతెంతురు తము దామే । దాతల సన్నిధికి నర్గితతులర్వి, పిక  
వ్రాతమునకు చూతమహీ । జాత మ్మంపినదె కమ్మ, సాశువ తిమ్మా ”

తేత్రయ్యయైన మువ్వ వరదయ్య సరస సాహిత్య కవితా చతురుడని రఘునాథుడు తెలసికొని ఆదరించి యుండును. కాని తేత్రయ్య రఘునాథుని కుమారుడగు అచ్యుత విజయరాఘవుని కాలములోనే పదములను చెప్పి మెప్పించినట్లు కనబడు చున్నది. ఈ క్రింది పదములో వివరములు దెలుపబడినవి.

వేడుకతో నడచుకొన్న - విటరాయడే

ఏడు మాడు తరాలనుండి - యెందునా గాని యెవతె

కూడుకొని మువ్వగోపాలుడు - కృపగల్గి నావిభుడు

॥ వేడుక ॥

\* ఈ విషయమును కొన్నేండ్లక్రింద శ్రీ వేటూరి ప్రభాకరశాస్త్రి గారు నాకు చెప్పిరి. ఈ మధ్య ప్రాచ్యలిఖిత పుస్తక భాండాగారమున నున్న వ్రాతప్రతిని చూచి శ్రీ తిమ్మావఝుల కోదండరామయ్యగారు సరిచూచి పంపినారు.



మధుర తిరుమలే ద్రుడు - మంచి బహుమాన మొసగి  
యెదుట గూర్చుండుమని - యెన్నిక యిమ్మునెనే  
యిదిగో రెండువేల పదము - లిపు డెంచు కొమ్మునిన  
చదురు మీదనే నున్న సామికి - సంతోష మింతింత గాడె      || వేడుక ||

ఆళిమీర తంజాపురి నెలకొన్న విజయ రాఘవుని  
వెలయ మనుజుల వెంబడి - వేగ మె పొడగాంచి  
చలువ చప్పరమున నుండగ - చక్కగ వేయి పదముల  
పలుకరించు కోగానె - బహుమాన మిచ్చె నావేళ      || వేడుక ||

బలవంతుడై గోలకొండ - పాదుషా బహుమాన మిచ్చి  
తులసిమూర్తితో వాడు దలచె నావేళ  
వెలయ మువ్వగోపాలుడు - వెయ్యిన్నేనూరు పదములు  
నలువది దినములలోన - నన్ను గలిసి వినుపించెనే!      || వేడుక ||

ఇది అచ్చు పుస్తకములో లేదు. సుబ్బరామ దీక్షితులవారు సంగీత సంప్రదాయ ప్రదర్శినిలో ఇచ్చినారు. అందు కొద్దిగా పాఠ భేదమున్నను విషయములో భేదము లేదు. దేవగాంధారి రాగమని వ్రాసిరి. సంగీత సర్వార్థసార సంగ్రహములో దీనికి 'మేరువదము' అని పేరు గలదు. యదుకుల కాంభోజి రాగమని యున్నది. వెంకట గిరి సంస్థానమునుండి తెచ్చిన వ్రాత ప్రతిలో ఈ పదము కాంభోజి రాగములో వ్రాసినట్లున్నది. ఆ పాఠమునే ఇం దచ్చు వేసి, పాఠాంతరమును చూచియున్నాను. మూడవ చరణములో 'వెయ్యిన్నూరు పదములు' అని సుబ్బరామ దీక్షితులవా రిచ్చిన పాఠము. ఈ పదమును బట్టి మొత్తము 4500 లేక 4100 పదములు చెప్పినట్లున్నది.

క్షేత్రయ్య మధుర, తంజావూరు, గోలకొండ సంస్థానములలో ఆదరింపబడి వేలకొలది పదములు చెప్పినట్లు ఈ పదము చెప్పుచున్నది. రాజులు, నవాబు, బహుమానించిన యున్నది. కాని వారి మీద పదములు చెప్పినట్లు లేదు. గోలకొండలో పాదుషా క్షేత్రయ్యకు బహుమాన మిచ్చి - "తులసి మూర్తితో వాడు దలచె" నట ఆవేళ, ఇదేమో తెలియుట లేదు. ఇంకొక వాగ్గేయ కారుడు తులసి మూర్తియై యుండవచ్చును. గోలకొండలో ఆ కాలమందు చిలకమర్తి

యింటిపేరు గల గొప్పవాగ్గేయ కారుడున్నట్టు వ్రాసియున్నారు. వీరిద్దరకు పోటీ చేయించినాడేమో నవాబు. “వెలయ మువ్వ గోపాలుడు - వెయ్యి నేనూరు పదములు నలువది దినములలోన - నన్ను గలసి వినిపించెనే!” అనుటచేత ఈ వాడులో మువ్వగోపాల స్వామి తనచేత 1500 పదములు 40 దినములలో; ఒక మండల కాలములో చెప్పించెనని, అందు తనకు జయము కలిగెనని భావించ వలసియున్నది. 40 దినములలో 1500 కాని, 1000 కాని, పదములు చెప్పుట నిజమేయై యుంటే తేత్రయ్య మహాప్రతిభాశాలి యనియు, మువ్వగోపాలదేవుని యనుగ్రహము సంపూర్ణముగా కలిగి యున్న వాడనియు, చెప్పక తప్పదు. ‘వాణి నారాణి’ యన్న సిల్లలమట్టి పిన వీరభద్రునికథ కంటే ఇందేమియును వింతకాదు. ఇన్ని పదములు కూడ మువ్వగోపాలాంకితములనే చెప్పవలసి యున్నది. విజయరాఘవుడు కోరగా పంచరత్నములుగా యెదు పదములు, తేత్రయ్య వ్రాసినట్లు సుబ్బరామ దీక్షితులు చెప్పి యున్నారు. కాని ఇప్పటికి దొరికిన పదములలో విజయరాఘవ ముద్రగలవి 12 వరకు గలవు. మరియు తుపాకుల వేంకట కృష్ణుని మీదచెప్పినవి 31 దొరికినవి. ఇతనెవరో బాగుగా తెలియుటలేదు. ఒక గొప్ప సరదారై యుండవలెను. ‘చెంజి’ కోటలో నుండినట్లు శ్రీ రాళ్ళ పల్లి అనంత కృష్ణ శర్మగారు సూచించి యున్నారు. భారతి - Feb. 1954 పుట - 151 నేలటూరి వెంకటరమణయ్య గారి వ్యాసం తుపాకుల అనంత భూపాలుడు భారతవచనరచనలో కథువే వీర రాజునకు తోడ్పాడాడు. ఇతని గ్రంథాంత గద్యలో ‘చంద్రగిరి కృష్ణ నృపతనూజ’ యని వ్రాసికొన్నాడు. తుపాకుల కృష్ణపు నాయండే యీ కృష్ణనృపుడు.

### తే త్ర య్య కా ల ము

మధుర. తిరుమల నాయకుడు

క్రీ. శ. 1623-59 మధ్యను

అచ్యుత విజయరాఘవుడు

క్రీ. శ. 1633-73 మధ్యను

ఆనాటి గోలకొండ నవాబగు } క్రీ. శ. 1622-72 మధ్యను.  
అబ్దుల్లా కుతుబ్ షా

రాజ్యములు పాలించినారు. మరియు రఘునాథ నాయకుని దర్బారునకే క్షేత్రయ్య ప్రథమమున వచ్చియుండుటచేత 1630 ప్రాంతములలో క్షేత్రయ్య తంజావూరు ప్రవేశించి యుండవలెనని స్పష్టము. దీనినిబట్టి ఇతడు 1600 ప్రాంతమున జనించిన వాడని చెప్పవచ్చును.

తంజావూరు వెళ్ళిన తరువాత క్షేత్రయ్య చరిత్ర యెట్టిదో స్పష్టముగా తెలియదు. కాని అతను సర్వకాలము తంజావూరిలోనే యున్నట్లు చెప్పి వీలు లేదు. ఇతని పదములలోని ముద్ర 'మువ్వగోపాల' యే యైనను అనేక క్షేత్రములకు యాత్ర వెళ్ళి అక్కడనున్న దేవుళ్ల పేర పదములు చెప్పియున్నాడు. కాని ఆదేవునితో పాటు మువ్వగోపాల ముద్రకూడ పదమందు తప్పక క్షేత్రయ్య రచించుచునే వచ్చియున్నాడు. ఇతను దర్శించిన క్షేత్రములేవో దొరకిన పదములయందుదాహృతమైనంత వరకు ఇక్కడ పేర్కొనుచున్నాను. మొదట దేవునిపేరు చెప్పి ఆదేవుడెక్కడివాడో తెలిసినంతవరకు చెప్పెదను. \*

(3) 1. ఆది వరాహుడు } మన్నారు గుడివద్దనున్న మహాదేవ పట్ట  
శ్వేతవరాహుడు } ణము; వరహూరు. ఆది వరాహస్వామి  
దేవునిపేరు.

(3) 2. తిల్ల గోవిందరాజు } నేటి చిదంబరమునకు తిల్లైయనిపేరు.  
తిల్ల గోవిందుడు } తిల్ల మొక్కల అడవిగా ఉండెనట.  
తిల్ల గోవిందరాయ } గోవిందరాజస్వామి దేవునిపేరు.

(౧) 3. కడప వెంకటేశుడు } కడపలోవెంకటేశుని ఆలయముకలదు.  
ఏడుకొండల వెంకటేశుని దర్శనమునకై  
వెళ్ళే ఈ మార్గమున ఇది మొదటిమెట్టు  
గనుక కడప-గడప.

\* ఈ విషయములను నాకు తెలియపరచిన శ్రీ మల్లంపల్లి సోమశేఖరశర్మ శ్రీ నీలకంఠ శాస్త్రిగార్లకు నా కృతజ్ఞత చెబుచున్నాను.

- (౧౩)4. కరిగిరివరద  
కంచివరద
- కంచిలో బౌద్ధసూపము ఒకటి ఉండెను. అది ఒకదిబ్బ. ఆ ఎత్తైన ప్రదేశమునకు హస్తిగిరి యనిపేరు. అందుచేత 'కరిగిరి' కాని అది 'అస్తిగిరి' కాని హస్తిగిరి కాదేమో. బుద్ధ దేవుని అస్తులేమైన యచట స్థాపితమై యుండనేమో! వరదరాజ స్వామి దేవునిపేరు.
- (౨) 5. వేద నారాయణుడు  
వేద పురినిలయుడు
- ఇద్దరు ఒకటనే నమ్ము చున్నాను. ఎక్కడిదో తెలియదు. వేదారణ్య మేమో!
- (౨) 6. చెవందిలింగా  
చెవ్వంది లింగడు
- బాగా తెలియదు కాని 16వ వ, పదమును బట్టి ఈ దేవుడు కంచివరదుడే యని చెప్పవచ్చును\*
- (౧) 7. హేమాద్రిసామి
- విజయనగరమువద్ద తుంగభద్రా తీరముననున్న కొండ హేమకూటము. అదే హేమాద్రి. స్వామిపేరు విరూపాక్ష స్వామేమో?
- (౧) 8. యదుగిరి  
చెలువరాయడు
- మైసూరు సంస్థానమందు యదుగిరి యని యొకరు. (దేవునిపేరు సంపత్కుమార స్వామి చెల్లపిళ్ళరాయడు అనికూడ.) గుల్బర్గావద్ద నున్న యాడగిరియని మరియొకరు సూచించినారు.
- (౨) 9. ఇనపురిసామి—
- ఇనంబ్రోలని శాసనములలో ఒకపేరు కలదు. అది బహుశః కడపజిల్లాలో దేమో?
- (౧) 10 పాలగిరి చెన్నడు
- కడపజిల్లా కర్నూలు తాలూకాలోని పాలగిరి. స్వామిపేరు చెన్న కేశవుడు.

\* శివకంచి దేవునకు, విష్ణుకంచి దేవునకు అభేదముగా సంబోధన కావచ్చును.

(౪) 11 శ్రీ వెంకటేశుడు  
వెంకటేశుడు  
శ్రీ వెంకటరమణ  
వెంకటనాథ

తిరుమలమీద వెలసియున్న  
శ్రీ వేంకట రమణుడు.

(౪) 12 తిరువళ్ళూరి  
వీరరాఘవుడు  
వీరరాఘవ

తిరువళ్ళూరిలోని వీరరాఘవస్వామి.

(౨) 13 శ్రీరంగేశుడు  
రంగేశుడు

శ్రీరంగమందలి రంగనాథస్వామి.

(౧) 14 మధురాపురీశుడు—మధురలోనున్న సుందరేశ్వరస్వామి.

(౧) 15 సత్యపురి వాసుదేవుడు—చిత్తూరు జిల్లాలోని సత్యవీడేమో?

(౧) 16 శ్రీ నాగశైల  
మల్లికార్జునా

శ్రీశైల మల్లికార్జున స్వామి. తిరుపతి నుండి శ్రీశైలము వరకు సర్పాకారముగ ఒక పెద్ద కొండల గుంపు కలదు. దీనినే శేషాద్రి యనికూడ అందురు. ఒక వైపున శ్రీశైలము శ్రీ పర్వతము శైవ ష్టేత్రము. ఇంకొక చివరను తిరుమలై (శ్రీపర్వతమునకు అరవము) విష్ణు ష్టేత్రము.

(౧) 17 చలువ చక్కెర  
పురి నిలయుడు

ఊరిపేరు, దేవునిపేరు తెలియదు.

(౧) 18 కోవళ్ళూరు  
మువ్వగోపాలుడు

కోవళ్ళూరు ఎక్కడిదో అక్కడి దేవుడి పేరేదో తెలియదు. ఇనపురి మువ్వగోపాలా యన్నట్టు కోవళ్ళూరు మువ్వగోపాలా యనుట కాని అచ్చటి దేవుడు మువ్వగోపాలుడు కాదు.



ప్రక్క బ్రాకెట్లలో వేసిన తెలుగు అంకెలు ఎన్ని పదములలో ఆ దేవుని గురించి యున్నదో తెల్పును. మొత్తముమీద పదునై మిది పుణ్యక్షేత్రములను క్షేత్రయ్య సేవించినట్లు ఈ పదములు బండి తెలియుచున్నది. ఇంకెన్ని క్షేత్రములు సందర్శించినాడో ఇంకను పదములు దొరికిన గాని తెలియనేరదు. ఐనను పదునైమిది క్షేత్రములు దర్శించుట సామాన్యము గాదు. అందు సగము క్షేత్రము లొక్కసారే పేర్కొన బడినవి. నాల్గు క్షేత్రములు రెండు సార్లు, రెండు మూడుసార్లు, ఇంకో రెండు నాల్గుసార్లు పేర్కొన బడినవి. ఇందులో ముఖ్యముగా గమనించ వలసిన విషయ మేమనగా కంచివరదుని మీదఁ అతడే చెనంది లింగడు గనుక ఇందునైదు పదము లున్నవి. అందుచేత క్షేత్రయ్యకు కంచి వరదరాజస్వామి యంటే పక్షపాత మున్నట్టు కనపడుచున్నది. ఈ విషయమే సి. ఆర్. శ్రీనివాస అయ్యగారు వెనుకనే అన్నారు. కారణమేమో తెలియలేదు.

శ్రీ రాళ్లపల్లి అనంతకృష్ణశర్మగారు “ముఖ్యముగా కంచి వరదునిమీద పదము లనేకములున్నవి” అని వ్రాసి ఒక కథను చెప్పి యున్నారు.

ఒకనాడు క్షేత్రయ్య కంచి వరదరాజుల దేవళమందు రాత్రి పూజను దర్శించినాడు. రాత్రి వరదునికి శయ్యాసనమును సరి ద్దించి అర్చకులు భక్తులు అమ్మవారి విగ్రహమును ఆమె ఆలయమునుండి వరదరాజు దేవళమునకు తీసికొని వచ్చి విజయం చేయించి, తలుపులు వేసి వెడలిపోయిరి. ఏమూలనో చీకటిలో కంబమునకు చేరిగిలబడి కన్నులు మూసికొని యున్న యీ పదాల పిచ్చయ్య నెవ్వరూ గమనింపలేదు. ఇతని యాంతరదృష్టి యంతయును కేళీమందిరములోని అమ్మలయ్యల అతొకిక శృంగార రసానుభవ భావనలో లీనమై యున్నది. తెల్లవారుఝామున నితడు యోగనిద్ర మేల్కొని కన్నులు



తెరవగా మెట్లనుండి దిగివచ్చుచున్నట్లు ఒకానొక స్త్రీవ్యక్తి కనిపించె నట వెంటనే మోహన రాగములో ఝంపతాళములో

మగువ తన కేళికా మందిరము వెడలెన్

వగ కాడ మా కంచివరద తెల్లవారెననుచు॥

అను పదమును పాడెనట. ఈపదమును గురించి వేరొక రీతిని నేను వినియున్నాను. తంజావూరులో ఒకనాడు షేత్రయ్య తాను రాత్రి వ్రాసిన పదములను వీరరాఘవునికి వినిపించుటకై ఉదయము ననే తొందరగా కోటలోనికి వెళ్ళు సమయమున వీరరాఘవుని పట్టపు దేవి కేళికా మందిరమునుండి తెల్లవారెనను ఆత్రముతో వెడలివచ్చుట షేత్రయ్య చూచెనట. అందుపై ని వెంటనే ఆ దృశ్యమును పదరూప మున వర్ణించి వీరరాఘవునికి వినిపించెనట. (ఇది 248వ పదము. దీనినే ఒక త్రివర్ణ చిత్రముగా వ్రాయించడమైనది. పుట 162 చూడుడు) ఈకథనుబట్టి షేత్రయ్యకు కంచి వరదునిపై మిక్కిలి భక్తియని, అందు చేత ఎక్కువ కాలము కంచిలో వరదరాజస్వామి సన్నిధిని కాలము గడిపేవాడని యూహింప వచ్చునేమో! ఈవిషయమై ఆలోచించగా నాకొకటి తట్టినది. షేత్రయ్య యొక్క పేరు మువ్వ వరదయ్యయని మువ్వలోనివారు చెప్పియున్నారే! అతనిపేరున్నా కంచివరదుని పేరే గనుక వరదరాజస్వామి వారి యెడల ఇతనికి అభిమానమా? యని. అందుపై ని కంచివరదునిపై ని చెప్పిన పదములను పునఃపరిశీలన చేసితిని. అవన్నియును అతని స్వీయచరిత్రకు, మువ్వలో అతడున్నప్పుడు అతని చరిత్ర ఇట్లుండ వచ్చునని నేను ఇంతవరకు కట్టిన కథకు, సమన్వయ మగుచున్నట్లు నాకు భావన స్థిరపడినది. అదెట్లొ తెలుపుచున్నాను. సహృదయులు పరిశీలింతురు గాక !

మువ్వ వరదయ్య, అతని ప్రేయసి ప్రేమమయజీవులై తాకికా నందములను చూరగొని, మువ్వగోపాలస్వామి భక్తి అంకురించినవాడై,

ఆభక్త్యావేశములో ఇద్దరు పెరిగి యుండిరనుట వారి గుణాతీతయము లకు తగియుండును. అట్టి సందర్భములో వరదయ్య మువ్వ విడిచి, ప్రేయసిని విడిచి దూర దేశము వెళ్ళెను. అట్టి స్థితిలో వారిద్దరిమధ్య గల ప్రణయము, ప్రేమ ఎట్టిపరిణామము చెందినది? ఏమి జరిగినది? అని ప్రశ్నించుకోవలసి యున్నదిగదా! దీనికి సమాధానముగా పైన పేర్కొన్న కంచివరదుని మీది పదములు కానవచ్చుచున్నవి. ఇతర దేవుళ్ళమాద చెప్పిన పదములయందు అట్టి సమాధానము కానరాదు. పదములు వరదయ్య గాథకు సంబంధించి యుండుటచేత కంచివరద! ఓరి వరదా! వరదా! యను సంబోధనలతో నుండుట యుక్తమని తోచెడిని.

౧. ఏమిర వరద నీమోము చిన్నబోయినది  
నామనసు నీమనసు - ప్రేమ నిండియుండగ

అను ముఖారి పదము చూడుడు. ఇది ప్రప్రథమమున మువ్వ విడిచి వెళ్ళిపోదమనే భావము వరదయ్యకు కలిగి, ఈ ప్రియురాలికి చెప్పనిస్థితిలో వియోగ భారము మదిని కలవర పట్టగా వరదయ్య భావమెరుగక అతనిగురించి ప్రేయసి చెప్పివాక్యము. “నేను మమత లేనిదాననా? వలపులేని దాననా? తలపులేని దాననా? హింసపుటేని దాననా? నెనరు, ప్రియములేని దాననా? ఏమిర వరద! నీమోము చిన్నబోయినది” అని అమాయక ప్రేమతో ప్రశ్నించుట యని తోచుచున్నది.

౨. ఎంతలేదని యెంచకురా

కంతునిగన్న - కరిగిరి వరదా! నాసామి

... ..

నను విడనాడేనను వగమాను

... ..

చెలిమిమాని యే చెదవుర చాల

వలచితిరా నిను వరద నాపాల

గలవని నమ్మితి గరుణాలోలా !

మువ్వనుండి తన్ను విడనాడి వెళ్ళెదనని సూచించిన సందర్భములో ‘వరదా, నాసామి! నను విడనాడేనను వగమాను, వలచితిరా చాలా నిన్ను వరదా! చెలిమిమాని చాల యేచుచున్నావురా! నాపాల గలవని నమ్మితిరా! కరుణాలోలుడవు గావటరా! యని తనయవస్థను చెప్పుట ఇందు కలదని తోచుచున్నది.

3. ఆరాత్రి వరదయ్య ప్రయాణము. అప్పుడు అతని మనసు చాలా జాలిబొంది యుండెను. ఆజాలిని చూచి, వరదయ్య ననునయించుచు ప్రేయసి యను మాటలు వినుడు.

చాల యిందుకే నామనసు - జాలిబొందెరా !

తాళగలవా! కంచివరదా! నేనిన్ను నెడబాయ||

“నేను నిన్నెంత లాలించినను సామ్రుసిల్లేవు, కన్నీరునించేవు, విడె మొల్లకున్నావు, ఎదురెదురు జూచేవు, తనివి దీర దందువు, ఏలాగయ్యా కంచి వరద రాజా! ఈ రాతిరే పయన మైతే ఇంక నేలాగయ్యా, నన్నెడబాసి వరదా! తాళగలవా? నా మనసు ఇందుకే చాల జాలి బొందుచున్నదిరా” అను ప్రేమ పూరిత వాక్కుల వరదుని అనునయించు చున్నట్లున్నది.

౪. ప్రేయసిని విడిచి వరదయ్య వెళ్ళినాడు. ఆ వెళ్ళిన సందర్భమందు వీడ్కోలు మాటలుగా తన ప్రియుడైన వరదు డేమే మనెనో, అవి ఎట్లు మరపు రాకున్నవో! సఖులతో ప్రేయసి ఏమని చెప్పుచున్నదో చూడుడు,

ఎన్ని తలచు కొందునమ్మా - ఎట్లా మరపు వచ్చునమ్మా!  
కన్నెరో! చక్కని నా బేవుడైన కంచి వరదుని గుణములు॥

మన్ననచేసి యెప్పటికి దయ - మరువ వద్దని పాదము లంటుచు  
తిన్నగ నూరికి బోవుచు నన్నే - తిరిగి తిరిగి చూచిన వగ॥

నన్ను తప్పక చూచి చూచి - చిన్నబోవుచు

... ..

కన్నుల నొత్తుకొని మోము - గ్రక్కున నెత్తలేని వగ॥

పల్లవాధరిరో! మిక్కిలి రేత - పాయపు దానవు తాళలేవని  
వల్లభుడు మువ్వగోపాలుడగు - కంచి వరదుడు చేసిన మచ్చికలు॥

గి. పదములలోని 62 పేజీ 9వ పదములో మువ్వ గోపాలు  
డైన వరదుడు ఎక్కడ నున్నాడో ఏమనుచున్నాడో అని చేతితో  
మధురస్మరణ చేయుచున్నది.

ఁ. కలలో కన్న విషయము ననుసరించి కంచికి ప్రయాణము  
తలపెట్టు చున్నది.

ఊరికి పోక నేడిం-దుండేది మేర

వారిజాక్షులార! కంచివరదుడు నాకెదురు చూడగానే.

“వరదుడు కలలో కనిపించినాడు. కంచివెళ్ళి వరదుని చూడ  
వలెను. కుడికన్నదరు చున్నది. నన్ను పలుమారు పలుకరించడేనూ,  
శకునము మల్పించవలె, నాసామి నెడబాసి సంతోసములేదు. చిన్న  
నాటినుండి ఎంతో చెలిమి చేసితిని. నేను ఊరికి పోకుండ యిందుండ  
మేరగాదు, నాకై వరదు డెదురు చూడగా” ఇట్లు ప్రేమ ప్రేరణయై  
యామె కంచికి ప్రయాణ మగుచున్నట్లు ఈపదము తెలుపుచున్నది.

2. తరువాత కంచివెళ్ళి వరదుని జాగాలో ప్రవేశించి అత  
నితో ఆనందముగా మాట్లాడుట ఎట్టిదో ఈపదమున చూడగలరు.

చక్కని దయ గలదా యిది నీ - జాగా చెవంది లింగా!

యిక్కడికి వచ్చినదేమో - హెచ్చు కంచివరద!

॥చక్క॥



చెలికాడ నిను చూడవచ్చితి - చెవందిలింగ !

తెలిసె మాయింటికి రాని - దేమో కంచివరద !

||చక్క||

ఇందున్నావని యీడ వచ్చితి - చెవందిలింగ !

అందుకేమి యెవరిల్లిది - యవుర కంచివరద !

||చక్క||

కానీ, వెనుక తార్కాణించే - గాని, చెవందిలింగ !

యూనికతో మనమేకమై - యుందాము, కంచివరద !

||చక్క||

ఎవ్వడో ఈ పడకింటిలో - నవ్వేది చెవందిలింగ

మువ్వ గోపాలుడు గాక మ - రెవ్వరు కంచివరద !

||చక్క||

‘వరదా! ఇది నీజాగా? ఇందున్నావని, చెలికాడ! చూడ వచ్చితిని; మాయింటికి రానిదేమో తెలిసెరా వరద; వచ్చితిని! అందు కేమిలే; ఇంతదూరము యిక్కడికి వచ్చినదే హెచ్చు; ఇదెవరిల్లు? కానీ ఆవిషయము వెనుక తర్కించవచ్చులే; మనమిద్దరము ఏకమై ఇక్క డుందాము; కంచివరద! ఈ పడకింటిలో నవ్వచున్న వారెవ్వరు? నీవే, వరదా! మరెవ్వరు?, కంచివెళ్ళి ప్రియునికలసి అత్యానందముతో ప్రౌఢముగా తనహర్షమును ప్రేయసి చెప్పుకున్నట్లు భావించ వచ్చును. వరదయ్య మువ్వవదలిన తరువాత అతనికి ప్రేయసికి మధ్య నడచిన ప్రేమగాధ యొక్క ఉత్తరభాగ మిట్టిదని భావించుచున్నాను.

153, 161, 174, 213, 221, 302 సంఖ్యగల పదములు కంచి వరదుని గురించి చెప్పినవే, కాని అందరు దేవుళ్ళ గురించి చెప్పిన పద ములలో ఏమి విషయ మున్నదో ఇందున్న అలంకార శాస్త్ర సమ్మత మగు నాయికా నాయకుల లక్షణములకు లక్ష్యములున్నవి. ఈ విష యము మరియొకచోట విస్తరింతును.

ఇంకను రెండు పదములు మాత్రమే పేర్కొన వలసి యున్నవి. ఈరెంటి యందును కంచి వరద యని లేదు. వరదునికి, వరదుడు అని మాత్రమే యున్నది. ‘మువ్వగోపాలుడైన వరదుడు’ అని యున్నది.

ఇవి రెండును వరదయ్య మువ్వలో ఉన్న రోజులకు సంబంధించినట్లు తోచుచున్నది. వరదయ్య అర్థాంగిగా భావించుకొనుచున్న అతని ప్రేయసి బహిరంగముగా అతనితో ఏకము కాని రోజులలో, కలయిక తామస మగుచుండుటచేత ఉభయులకు కలిగిన మనోవ్యధ ఇందు వర్ణితము. ఒక పదములో పురుషుని విరహమును (వరదయ్య విరహమును) ప్రేయసికి సఖి తెల్పుచున్నది. ఎంత లలితముగా యున్నదో చూడుడు.

ఇంతిరో వరదునికి నీపై - నెంత మోహమే

సంతతంబున జెతజూడ - జాలక యిందువచ్చితిని

||ఇ. తిరో||

చెక్కిట చెయిచేర్చుకొనెను - చిటునవ్వు నవ్వుకొనెను

అక్కట నే దలచినట్లే - నైరాదనెను

మక్కువ మును చేసిన చెలిమి - మఱపు రాదాయ ననెను

చక్కని యా చెలిని గూడని - జన్మమేటి జన్మమనెను

||ఇ. తిరో||

పడతి! యుండుండి నేనేమి - సాపము జేసితి? ననెను

తడవు నిన్నెడబాసి - తాళలేననెను

నుడువ నోరాడ దనెను - నొసట చేయుంచుకొనెను

అడిగితే మీరేమైన - నారేర్చో! తీర్చేర్చో! యనెను

||ఇ. తిరో||

పలువరింపుచు మా మువ్వ గో - పాలుదైన వరదుడు

నలినాక్షి! యానాటి వింత - నడుచునో యనెను

తలచి యసురుసురు మనెను - దైవమిట్ల చేసెననెను

వలపనే పాపము పగ - వారికైన గారాదనెను

||ఇ. తిరో||

ఇందు పూర్వగాథ లేవో కొన్ని యువాహృతములై యున్నవి. 'యానాటి వింత నడుచునో యనెను.' చిన్ననాటి చెలిమిని స్మరించెను. ఏదో ఆటంకము గలిగిన ట్లూహించవలసి యున్నది. అందుకే; "అడిగితే, మీరేమైన ఆరేర్చో తీర్చేర్చో యనెను" అనుట ఇది వరదయ్య విరహము. ఇంక అతని ప్రేయసి విషయము.

తరుణిరో! నేనందాక జీవము బట్టుక - తాళియుండేనమ్మా!

వరదుడు రాక యుండినంతట వలరాయ దున్నాడు నేనున్నాను ||త||

వరదుని పొందు నిరీక్షించుచు వ్యర్థ మనోరథమై పొగులు  
చున్న ప్రేయసి వాక్కులివి.

‘నలదమయంతు లిద్దరు మనః ప్రభవానల దహ్యమానులై  
సలిపిరి దీర్ఘ వాసర నిశల్’

అన్నట్లున్న వీరిద్దరి విరహవస్థలు ఈ రెండు పదములు చెప్పు  
చున్నట్లు తోచుచున్నది. ఈ రెండు పదములును ప్రణయగాధలో  
పూర్వార్థమునకు చెందినవి. ఇందు వరదుడు అని మాత్రమే ఉండుట  
ముఖ్యముగా గమనింప తగినది. వ్యంగ్యముగా, గూఢముగా ఈ  
పదము లన్నిటి యందును వరదయ్యయొక్క ప్రేయసియొక్క ప్రేమ  
కథయున్నదని, అది పైన వివరించినట్టు న్నదని, తోచుచున్నది.

కంచికి వెళ్ళి వరదుని కలసికొని సంతసించినదని, మన మిద్ద  
రము ఏకమై యుందామని అన్నట్లు చెప్పియున్నాను. దానిపై నేమైనది  
తెలియుటలేదు. అట్లు కలసి యుండిపోవుటకు వరదయ్య ఇయ్యకొని  
యుండి యుండడు. అతడు విరాగియై ఆమె ననునయించి, బోధచేసి  
యుండును. ఆమెయు, విషయ గ్రహణ పారీణగాన మనసు త్రిప్పుకుని  
మువ్వకు వెళ్ళిపోయి మువ్వగోపాలుని ధ్యానించు కొనుచు యుండి  
యుండవచ్చును. తరువాత వరదయ్య సంపూర్ణముగా క్షేత్రయ్యయై  
యుండును. ఏచోటనో ఏ క్షేత్రమందో బ్రహ్మ సాక్షాత్కారమును  
పొందియుండును. దక్షిణాదిని క్షేత్రయ్యకు చాల గౌరవము కలదు.  
అతనిని వారు క్షేత్రజ్ఞుడు అని వ్యవహరించెదరు. భగవద్గీతలోని  
పదుమూడవ అధ్యాయమందలి మొదటి రెండు శ్లోకముల ననుసరించి  
క్షేత్రజ్ఞుడనిపించుకో గలిగిన వారు మహానుభావులని వేరే చెప్ప  
నవసరము లేదు. అట్టి స్థితిని క్షేత్రయ్య పొంది యుండనేమో?  
క్షేత్రయ్య చరిత్రను ముగించక ముందు అతనికి తంజావూరిలో విజయ  
రాఘవ నాయని దర్బారులో ఉన్న సంబంధమును వివరించ వలసి  
యున్నది.

“గొప్ప సంగీతవేత్తయు వాగ్గేయ కారుడగు శ్రేత్రజ్ఞుడు విజయ రాఘవ నాయకుని సభకలంకారముగ ఉండి, ఉచ్చస్థితి కెక్కి యుండెను” అని ఒక చరిత్రకారుడు వ్రాసినాడు. ఈ విజయ రాఘవునికి ‘మన్నారుదాస’ యని పేరుకలదు. ఇతని కాలముననే చళుర్దండి-ప్రకాశ కర్తయగు వేంకటమఱి దర్బారులో ఉండెను. మన్నారుదాస విలాసము, ఉపాపరిణయముల కర్త కవయిత్రి యగు రంగాజమ్మకూడ ఆసభలో ఉండెడిది. విజయ రాఘవునికి నాటక కళయంగు సంగీతాభినయములయందు బహుప్రీతి. రాజ భవనములో రంగస్థలమును నిర్మించి అందు నాటకముల నాడించి, స్త్రీ జనసహితుడై ఆప్రదర్శనములను చూచేవాడట, అక్కడ యక్ష గానములను తరచు అడేవారు. ఈ రాజుపేర ప్రత్యేకించి యక్షగానములు వ్రాసి అడిరి; చిన్నతనము నుంచి స్త్రీలకు అంతఃపురములోని వారికి కూడ పాడుట, నటించుట, అభినయించుట, నృత్యాదులను భంగిమములను అణిసులుపుగా మందగముగా ప్రదర్శించుటకు నేర్పుటకు తగు ఏర్పాట్లు చేసినాడట.

విజయ రాఘవుడు సంగీత లోలుడేగాక, విటరాయుడు కూడ. ఇతడు బహు జారుడు. ఉన్నతోర్వోగుల భార్యలను, కుమార్తెలను చెరబట్టుచుండెను. అందువలన అతని సేనానాయకులయొక్క ఉర్వోగుల యొక్క విశ్వాసమును కోల్పోయెను, అతని అంతఃపురమును 700భార్యలు. 15300 ఉంపుడుకత్తెలు కలరట! తాను శ్రీకృష్ణుడననిభావించి మొత్తము నీ 16000 స్త్రీలను సమకూర్చుకొని యుండబోలు! పాపము శమించుగాక !

ఇట్టివాని దర్బారులో శ్రేత్రయ్య యుండెనే! అతనిమీద కొన్ని పదములను చెప్పెనే! తను వ్రాసిన పదములను వినిపించు చుండెనే అట్టి వాని యోగ్యత యెట్టిదై యుండును? శ్రేత్రజ్ఞు డిట్లుండునా? యని సంశయము కలుగుట సహజము. ఈ సందర్భములో ఒక కథ చెప్పెదరు. ఇది సుబ్బరామ దీక్షితులుగారు వ్రాసిరి. సుబ్బరామ దీక్షితులు గారుకూడ ‘శ్రేత్రజ్ఞులు’ అనియే పేర్కొనియుండిరి.



‘రసికాగ్రేసరుడైన విజయరాఘవ భూపాలుడితనికి చేయునట్టి బహుమానాద్యుపచారముల జూచి ప్రబంధ రచనా ధురంధరులైన కవీంద్రులు యీసున “మహారాజా! ఇదేమి? ఏరా! రారా! పోరా! యని జెప్పెడి క్షేత్రయ్యమీద నింత మోహమా? ఇతనికింత గౌరవమా?” అనగా నారి పలుకు లాలించి క్షేత్రయ్యతో చెప్పెనట. పిమ్మట కాంభోజిరాగమున “వదరకపోవే” అను పదములో పల్లవి, అనుపల్లవి, రెండు చరణములును, మూడవ చరణమున సగము మాత్రము “భామరో! శకునము లడిగితి ముప్పగో - పాలుడు వచ్చుననుచు కామించి నాథుల గలయు చెలులజూచి - కరిగి చింత నొందితి” యన్నంతవరకు జెప్పి ఈ చరణముయొక్క కడపటి ఖండము మాత్రము కవీంద్రులను పూరింపమని రాజుకు జెప్పి సేతుమాత్రకు పోయివచ్చెద నని వెడలెను. కవీంద్రులు సభకు వచ్చినతోడనే రాజు వారికిపదమునిచ్చి పూర్తిచేయుడనెను. ఆ కవీంద్రులందరును జేరి క్షేత్రయ్య తిరిగి వచ్చువరకు మోచించియు ఆ కడపటి ఖండమునకు తగిన వ్యవహారము తోచక చింతిల్లుచుండిరి. క్షేత్రయ్య వచ్చిన తోడనే కవీంద్రు లందరును క్షేత్రయ్య వద్దికి బోయి ప్రార్థించినారట. క్షేత్రయ్య “రామ రామ యీ మేనితో వాని మోము జూడవలెనా మొదటి పొందే చాలు” అని పదమును పూర్తిచేసినది విని కవీంద్రు లందరును నీవు సాక్షాద్గోపాలుడవేయని కొనియాడి రాజువద్దకిబోయి యా సంగతి దెలియజేసి పొగడిరట.

దీనినిబట్టి చూడగా క్షేత్రయ్యయొక్క ప్రతిభా విశేషము అలంకార శాస్త్రావలోడనము వ్యక్తమగు చున్నవి. అందుచేతనే అతని పదములు చైతన్యముతో ఊగాడుచుండును. ఈ కారణము చేతనే విజయ రాఘవుడు క్షేత్రయ్యకు సకల గౌరవములను చేయు చుండెను. అంతేగాని రాజుయొక్క దుర్వ్యసనములకు క్షేత్రయ్య దోహదమును ప్రత్యక్షముగా ఇచ్చి యుండడు. చెప్పిన పదములన్ని

యును మువ్వగోపాల స్వామికే అంకితము లిచ్చుచుండెను. కాని రాజు ప్రార్థించగా అతని రసికతను, జాణతనమును, ఉగ్గడించుచు క్రిందు మెట్టులో అతనిమీద కొన్ని పదములను చెప్పెను. ఇది శోచనీయ మనే చెప్పవలెను. కాని రాజాదరమును పొంకుటయే తప్ప. అట్టి ఆదరము పొందినప్పుడు ఇంతవరకైన స్రతికృతి చేయకుండుట పాడి గాదు. పై గాథలో పదమును పూర్తిచేయుమని చెప్పి నీశుయాత్ర వెళ్ళినట్లున్నది. దానినిబట్టి షేత్రయ్య నిజతత్వము గ్రహించినది యున్నది. అతడు నిజమైన భక్తుడై కొంత రాజసభా ప్రవేశము కలిగి యుండి, క్రమముగా అదికూడ వదిలి అజ్ఞాతముగా ఉండిపోయి యుండునని ఏకాంత భక్తి సలిపి తరించి యుండునని నా దానన.

### పదముల సేకరణ

నాకు 330 షేత్రయ్య పదములు దొరికినవి. అందు అచ్చు పుస్తకముల నుండి, వ్రాతపుస్తకముల నుండి, తాళపత్ర గ్రంథముల నుండి సేకరింపబడినవి.

I నాకుదొరకిన అచ్చుపుస్తకముల వివరము, అందు లి వచనములు ఇది.

- (1) నిశ్చింత “తేవప్పెడమాళయ్య గారిచే ఒకప్పుడింపబడి, సూర్యలోక ముద్రాక్షరశాలయందు అచ్చు గూర్చిపబడి నది. 1862 అక్టోబరు 9వ తేది. ఇది పర్వత నేడ. నీరయ్య చౌదరిగారి వద్దిది. ఇందు 228 పదములున్నవి. పదములు చినది ఇట్లున్నది. “ఇందువల్ల నెల్లరకు తెలియజేయున దేమనెన పరమ భాగవత శిఖామణియగు షేత్రయ్య చెప్పిన గీర్వాన పదములలో ముందు 200 పదములు ముద్రించి ప్రచురించిరి. శిక్కిన పదములను మేము విచారించగా 200 పదములే దొరికినవి. వానిని గూడ జేర్చి 200 పదములుగా ప్రస్తుతము ముద్రించితిమి. యీ 200 పదములు గాక మిగిలిన పదము లెవ్వరి వద్దనైన నున్న పక్షమున, చాకలపేటలో నున్న సూర్యలోక

ముద్రాక్షర శాలాధికారియగు ఒగ్గులూరు వేణుగోపాల నాయనివారి వద్దకి బంపిన పక్షమున దోడనే ముద్రించి పంపిన వారి నామముతో కూడ ప్రచురింప బడును.”

- (2) 1862 సమీపకాలముననే (1864?) అచ్చొత్తించిన పుస్తక మొకటి ప్రాచ్య లిఖిత పుస్తక భాండాగారమున నున్నది.
- (3) 1874 జనవరి 3 తేదీని వివేక చంద్రోదయ ముద్రాక్షరశాల యందు అచ్చు గూర్చించి ప్రచురింపబడినది. ఇందు ౨౨౨ పదములు ముద్రించిన తరువాత 131 శ్లోత్రయ్య పదములు, కొన్ని ఇతర ముద్రలు గల పదములు కొన్ని త్యాగరాజ కీర్తనలు ముద్రించిరి. అనగా శ్లోత్రయ్య పదము లిందు మొత్తముమీద 241 ఉన్నవి. ఈ పుస్తకము కూచిపూడిలోని శ్రీ వేదాంతము లక్ష్మీనారాయణ శాస్త్రిగారి వద్దది. వీరు నేటికి మిగిలియున్న భాగవతులలో పెద్దలు.
- (4) 1877 జూలై 2న తేదీని భువనగిరి రంగయ్య శెట్టిగారి జ్ఞాన సూర్యోదయ ముద్రాక్షరశాలయందు అచ్చు వేయించి ప్రకటింప బడినది. ఇది 1874 లోని పుస్తకమునకు సకలు. ఇది విజయనగర సంస్థానపు కోటలోని ఆనందగజపతి మహారాజు వారి పుస్తకభాండాగారము లోనిది.
- (5) 1894 లో వాణీనిలయ ముద్రాక్షరశాలయందు అచ్చు వేయించి చిత్తూరు బాలమ్మచే ప్రచురింపబడినది. అందు శీర్షిక యిట్లున్నది. “శ్లోత్రయ్య యను మహా కవిచే రచియింపబడిన మువ్వగోపాల నామాంకితములగు శ్లోత్రయ్య పదంబులు” కాని, ఇందు విజయరాఘవముద్ర కలవి కూడ చేరియున్నవి. ఇది కూడ 31 వ దాని సకలే. 241 శ్లోత్రయ్య పదములు 20 ఇతర పదములు వెరళి 261. కొన్ని త్యాగరాజ కీర్తనలు కలవు.

(6) వావిళ్ళ రామస్వామి శాస్త్రులు అండ్ సన్సువారిచే 1916 లో ప్రకటితము. ఇందు 200 పదము లున్నవి. ఒకటి రెండు తుపాకుల వేంకటకృష్ణునిమీద విజయ రాఘవునిమీద చెప్పినవి కూడ కలసియున్నవి. దీనిపైన ఇట్లు “క్షేత్రయ పదములు శ్రీ మువ్వగోపాల కృతము” లోపల భాగములో “క్షేత్రయ పదములు-శ్రీ మువ్వగోపాలాంకితములు” అని కలదు.

(7) పైన పేర్కొన్న వన్నియును క్షేత్రయ్య పదముల పుస్తకములే. ఇది అట్టిదికాదు. ఇందన్నియు చేరియున్నవి. ‘సంగీత సర్వార్థ సారసంగ్రహము.’ ఇది పెక్కండు సంగీత విద్వాంసుల చేత పరిష్కరింపబడినది. 1917లో శ్రీ చిదానంద ముద్రాక్షరశాల యందు ముద్రింపబడినది. ఇందచ్చు శాస్త్రములు మెండుగాడిన్నను, పాఠాంతరముగా ఉపయోగముగా ఉండెను.

## II తాళపత్ర గ్రంథములు.

మదరాసు లోని అడయారు పుస్తక భాండాగారములోనివి.

- |  |  |
|--|--|
| (1) XXXII. W. 3. I shelf No. 32. N. 3. | } ఇంట్టె దారు పదములు దొరికినవి అచ్చులో లేనివి. |
| (2) XXXII. „ „ shelf No. 32. N. 8.     |  |
| (3) XXXII. „ „ „ „ N. 9.               |  |

## III వ్రాత గ్రంథములు.

(1) తిరుపతి దేవస్థానము వారిది. ఇందొకటి దొరికినది.

(2) ఆంధ్రసాహిత్య పరిషత్తువారిది. కాకినాడ M. S. No. 3382.

(3) ప్రాచ్యలిఖిత పుస్తకభాండాగారములోని క్షేత్రయ్య పదములు రెండు ప్రతులు Nos. 2561/2562 ఇందు ఎన్నభైసెచిలుకు దొరికినవి.

(4) తంజావూరి లోని సరస్వతీమహల్ పుస్తకభాండాగారము లోని క్షేత్రయ్య పదముల పట్టి (index) లు.

M. S. No. 11618

„ „ 10868



ఇందు సుమారు పది పదము లున్నట్లున్నవి. వాటిముద్ర మొదలగు వివరములకై వ్రాసియున్నాను. క్షేత్రయ్య పదములైతే ముద్రణ ముగియకముందే వచ్చినచో, వాటిని ముద్రించెదను.

(5) తంజావూరి భాండాగారము లోని ఈ క్రింది వ్రాతప్రతుల లోని క్షేత్రయ్య పదములు అనువాటినుండి ముద్రలు మొదలగు వివరములతో వ్రాయించి తెప్పించిన పదముల పట్టి:-

B. No.	11522	c. Telugu	D. No.	429
" "	11640	" "	" "	452
" "	11646	" "	" "	457
" "	11605	" "	" "	445
" "	11605	}	"	472
	and			
	11618	" "	" "	

ఈ పట్టిలో 429 పదములున్నవి కాని అందు సుమారు నూటికి పై ని మాత్రమే క్షేత్రయ్యపదములు. తక్కినవియు ఇతర ముద్రలు గలవి. ఇందు క్షేత్రయ్య పదములు కొత్తవేమియు దొరకలేదు.

(6) వాలాజీపేట వెంకటరమణ భాగవతులవారి సంగీత పుస్తకముల వ్రాతప్రతులలో మధురలోని సారాష్ట్ర సభవారివద్ద నున్న వానిలో, క్షేత్రయ్య పదములు కొన్ని వ్రాయబడి యున్నవి. అందొక పదము దొరికినది.

తాళపత్ర గ్రంథములో ప్రాతఃకాలపు వ్రాతలెట్లుండునో తెలుపుటకు అందు వ్రాసిన రీతినే క్రిందిపదము నిచ్చుచున్నాను,

కాంబోది - ఆది

ప॥ యింతలెదని యెంచుకురా॥

అ. ప॥ కంత్తుని గన్న చ్చక్కని కరిగిరివరుద నా సామి॥

చ॥ నిను బాళి తాళను నీ సొంమ్మున జెలితినామెను

తనివిదీచ్చు పోనీను తమినిల్పలెను

నను విడనాడెనను వగమాను నజచను మోహము నామదిలోను

దనరగ నీవు నా దైవముగాను మనసుననెంచితి మక్కువతోను

యిక్కడనుండ చునసాయ యెమో తెలియదు నీ మాయ  
 సొక్కుబాడి జల్లినట్ల యనుగుణోనిధేయ ।  
 అక్కట నీవు నన్నరమరళాయ జిక్కితి మదనునిచె విటరాయా  
 మ్రొక్కిన దిప్పపు మోమిచ్చాయ చ్చక్కని సామిగా చ్చాలనినబాయ ॥౨॥  
 తెలిసి మువ్వగోపాలా దేవుడవైనం నీ । వ్యాళకలశి యె చవిమో  
 కలకలనీలా

సొలపు నను దయజూడ వద్యాల చెలిమితో యెచెనో చ్చా  
 కలికితివో తరుదనాపాలా కలవని నమ్మితి కరుణమో ॥౩॥

(7) సుబ్బరామ దీక్షితులుగారు తమవద్ది ప్రాచీన పుస్తకములలో  
 ఏనూరు క్షేత్రయ్య పదములున్నవని వ్రాసినారు. వాటికొరకు  
 ఎంత ప్రయత్నించినను వారి వారసుల వద్దగాని వాటియెచ్చట  
 గావి లభ్యముగా లేదు. అవి ఎట్లు అంతరించినవో !

### ప ద క వి త్వ ము

తెలుగు భాషలో గేయ రచన యొక్క ప్రారంభ మట్టికో  
 తెలియదు. నన్నయ్యకు పూర్వపు పదకవిత్యపు స్వరూపమే ఇంకా  
 బాగ తెలియదు. ఆ పద్యముల నలెనే గేయములు నెలువడి  
 యుండును. రాగతాళ బద్ధము లైనచో గేయము లగును. పది  
 పన్నెండవ శతాబ్దము వరకు సంస్కృతమునకే ఎక్కువ ప్రాముఖ్యము  
 గలదు. సంస్కృతమున జయదేవుని అష్టపదులు నేటికీ సలిచిన  
 గేయములలో ప్రాచీనములు. ఇందు పల్లవి - ధ్రువము - రెండు  
 పాదములు కలది, తరువాత ఎనిమిది చరణములు ఉండును. చరణ  
 ములే పాదములు. అందుచేతనే అష్టపదు లనబడుచున్నవి. పద్య  
 కవిత్యమున ద్విపద లున్నట్టే రెండు పాదములు గల పద్యరచన  
 ప్రాచీనము. తాళబంధము, ఛందస్సు లేనివి చూర్ణికలను పేరుగలవి  
 కృష్ణాచార్యులు మొదలగు వారు వ్రాసినవి కలవు. అందుకొన్ని  
 'తాళప్రమాణము కడు చలువై' యుండి ఛందస్సు లేకయుండును.  
 వాటిని తాళగంధి వచనము లందురు. తాళముయొక్క గంధము  
 మాత్రము కొంత కలది గనుక తాళగంధి యనుట. తెలుగులో నున్న  
 పూర్వపు గేయ రచనలను ఎత్తి చూపినవాడు పాల్కురికి సోమనాథుడు

తుమ్మెద పదములు ప్రభాత పదములు, పర్వత పదములు, ఆనంద పదములు, శంకర పదములు, నివాళి పదములు, వాలేశు పదములు, గొబ్బిపదములు, వెన్నెల పదములు మొదలైనవి. వీటి లక్షణము మంఠగా తెలియదు. అన్నింటికిని లక్ష్యములు లేవు. బసవేశ్వరుడను కాకతీయ రాజ్య మందలి దండ నాథుడు కర్ణాటక భాషలో శివపర ముగా పెక్కు గీతములను చెప్పియున్నాడు.

1424-1503 కీ. శ. మధ్య వెలసిన గొప్పవైష్ణవుడు. శ్రీ వేంకటేశ్వర స్వామివారి పరమ భక్తుడైన తాళ్ళపాక యన్నమాచార్యులు వారు తెలుగులో పదకవిత్యము ధారాళముగా చెప్పిన ప్రథమ వాగ్గేయ కారుడు. ఇతనిని పదకవితా పితామహు డందును. ఇతడు వేలకొలది పదములు రాగిరేకులమీద వ్రాయించినవి, నేటి కిని తిరుమల తిరుపతి దేవస్థానమువారివద్ద గలవు. వాటిని పరిష్కరించి దేవస్థానమువారు పదిసంపుటముల నచ్చువేసి యున్నారు. ఇంకను వేయుచున్నారు. అన్నమాచార్యులవారు ఆయన కుమారుడు పెద తిరుమలాచార్యులవారు కూడ పదములను విరివిగ వ్రాసినారు. అన్నమాచార్యులవారి పదములు శృంగార పదములని, వైరాగ్య పదములని రెండు విధములు. అన్నమాచార్యులవాగు సంకీర్తన లక్షణమును గ్రంథమును రచించిరి. దానికి పెదతిరుమలాచార్యులవారి కుమారుడైన చిన తిరుమలాచార్యులు తెలుగు అనువాదమును వ్రాసెను. ఇది 1540 కీ. శ. ప్రాంతములో నై యుండును. అసగా ష్టేత్రయ్యకు సుమారు నూరేండ్లకు పూర్వము. ఈ సంకీర్తన లక్షణములో అంతకు పూర్వము వాడుకలోనున్న పదవిశేషములకు లక్షణము వ్రాయబడి యున్నది. వృత్తపదము, నిబంధ పదము, యార్ణ పదము, అష్టపదము, పదమాలిక యని యైదు. అందు ఇంకను భేదములు. కొన్ని రెండుపాదములు కలవి. కొన్ని నాలుగు పాదములు గలవి. దరువులు, జక్కుల రేకులు, ఏలలు, గొబ్బిళ్ళు, చందమామ పదములు, అర్థచంద్రికలు.

అన్నమా చార్యుల వారి పదములకు సంకీర్తనము లనిపేరు. పదములే సంకీర్తనములు కూడ. ఈ సంకీర్తనములలో గెండు పాదములు కల పల్లవి, తరువాత నాలుగేసి పాదములుకల మూడు చరణములు ఉండును. పల్లవి లక్షణమిట్లు చెప్పియున్నది.

క॥ పదముల యర్థము బల్లవి. పదలక యన్నిటికి యేక వాక్యత తేరున  
గుదిగుచ్చినట్లు తగులై । పదము తుదన్ మరియు మరియు పల్లవి నులగున్॥

చివర పదములో; అనగా చివర చరణములో, ముగ్రహ ఉండును. అంకితముండును. ఈ సంకీర్తనలకు పైన రాగము పేరు మాత్రముండును. తాళము పేరుండదు.

అధ్యాత్మ సంకీర్తనల - వై రాగ్య సంకీర్తనల - లక్షణ నిట్టిది :-

క॥ వై రాగ్య వృద్ధి కర, గం । భీర పదశ్రేణి పాసగ బెరుపుదు నాగా ।  
మ్యారమ్య విష్ణు చరితో । దారములై యున్న జాని ధరణి న్నెలరువన్॥

మరియును, దేహ, ఆత్మవివేక ఉత్సాహంబులై, లోక వేద ధర్మాధర్మా మ్యాహాపోహాలంగల హరి కీర్తనములు అధ్యాత్మములు.

ఇందు గంభీర పదశ్రేణి యుండవలెను. విషయము నలెనే మాటలుకూడ అగ్రామ్యములై గంభీరములుగా ఉండవలెను. శృంగార కీర్తనములో గ్రామ్య పదములు ప్రయోగించ నచ్చును.

క॥ పదములు శృంగార వధూ । మృదు మధుర మనోజ్ఞ వాక్య విశ్రములైనన్  
విదితార్థ గ్రామ్యాక్తులు । పదిలముగా బొంక మెరిసి పలుకగ న్నెలన్॥

క॥ పల్లవ నారీ మ్లేచ్ఛా । ద్యుల్లాస మనోజ్ఞ బంధురోక్తులు నవియు ।  
చెల్లును గ్రామ్యము లైనను । హల్లీసక ముఖ్య నాటకాధిక భణియన్॥

క॥ జగతిగల జెల్లు బల్లె । నగి నగి భాషించు నట్టి నానుడి పలుకున్ ।  
తగదన రహితెడు; బువ్వల । సాగసుడుగం బినికి కంపుదూచిన భంగిన్॥

తాళపాకవారి కీర్తనల యందు అనేక విషయములు లోకోప  
కారార్థము చెప్పబడినవి.



శృతులై శాస్త్రములై పురాణ కథలై సుజ్ఞాన సారంబులై  
యతి లోకాగమ వీధులై వివిధ మంత్రార్థంబులై నీతులై  
కృతులై వేంకటశైల వల్లభ రతిక్రీడా రహస్యంబులై  
సుతులై తాళపాక యన్నయ వచోనూత్న క్రియల్ చెన్నగున్

### పు రం ద ర దా సు

వీరు కర్ణాటక భాషయందు లెక్క లేనన్ని సంకీర్తనలు చేసిన మహాభక్తులు. కీర్తనలను శ్రీ పాండురంగ విఠలుని కంకితముగా పాడి నారు. వీరు చిన్నవారై యున్నప్పుడు అన్నమాచార్యుల వారిని దర్శించి వారి కీర్తనలు విని సన్నుతించిరి. వీరున్న అన్నమాచార్యుల వారివలెనే వైరాగ్యమును నీతిని బోధించు నట్టిన్ని శ్రీ కృష్ణుని శృంగార లీలలను వర్ణించు నట్టిన్ని కీర్తనలు చెప్పియున్నారు. వీరిద్దరును భజన పద్ధతి కనుకూలములగు కీర్తనలను వ్రాసి భజనకూటములకు ప్రాతిపదిక యేర్పరచిన మహానుభావులు. పురందరదాసు కీర్తనలలో తాళము పేరు చెప్పబడి యుండును. పల్లవి, అనుపల్లవి విడివిడిగా పేర్కొనబడి యుండును. అన్నమాచార్యులు రచించిన పల్లవిలో మొదటి పాదము పల్లవిగాను రెండవ పాదము అనుపల్లవిగాను ఈ సంకీర్తనముల యందుండును.

### క్షే త్ర య్య

అన్నమాచార్యులవారి సంకీర్తనములోని శృంగార కీర్తనలే క్షేత్రయ్య పదములకు మాతృక లనవచ్చును. క్షేత్రయ్య కాలము నాటికి శృంగార కీర్తనలకు పదములని రూఢియైనట్లు తోచుచున్నది. పదములనగా సంకీర్తనములని మొదటి నుండి వాడుకగా నుండినను ఈ నాటికి కేవల శృంగార రస ప్రధానములగు గేయములకు పదములని పేరు వచ్చినది. మరియు శృంగారమైనను భగవంతుని పరముగా భక్తి ప్రధానముగా నుండక కేవల లౌకికమగు మనుష్య సంబంధమైన శృంగారము రానురాను పెచ్చు పెరిగి పోయినది. అట్టిగేయములను క్షేత్రయ్యయే మొదట రచించినట్లు కనిపించుచున్నది. ఐనను

ఈ డ్డేత్రయ్య పదరచనలో మేటియని అనేక కారణముల చేత చెప్పవలసి యున్నది. ఇతని భాష రసపుష్టి, కల్పనావిశేషము, శాస్త్రజ్ఞానము, సంగీతవిశేషము మేలుతరగతికి చెందినవి. ఈ విషయములలో ఇతనిని మించినవారు పదకవిత్యములో అతనికి ముందుగాని వెనుకగాని లేరు.

ఇతడు పూర్వపు రచనల నెరిగియున్నట్లు తోచును. అన్నమాచార్యుల ననుకరించి యున్నట్లు తోచును. రెండు మూడుదాహరణముల చూడుడు.

### 1. అన్నమయ్య:

కట కటా అయ్యో కాంతనింత యేపుదురా	
అట మట గాదు నీ యానసుమ్మి నిజమయ్యా	కటకటా
కోరిన నిన్నే గాని కోపించినా నిన్నే గాని	
కసరినా నిన్నే గాని కాదన్నా నిన్నే గాని	కటకటా
కొనియాడినా నిన్నే గాని గుంపించినా నిన్నే గాని	
పనివిన్నా నిన్నే కాని పాడినా నిన్నే కాని	కటకటా
మనసిచ్చియలమేలు మంగపతి వెంకటేశ	
యెనసితివి మా చెలినింక నేచనేమిటి కయ్యా	కటకటా

### డ్డేత్రయ్య :

ఇంత తెలిసియుండి యీ గుణమేలరా	
పంతమా మువ్వగోపాల నా సామి	ఇంత
అలుక చేసి యింటికి రాజైతివి నెవరైన	
చెలికత్తెలున్నారా - పిలువవచ్చేరా	
చెలికత్తెనా నీవే చెలువుడనా నీవే	
తలచిచూడ నాపాలి దైవము నీవే	ఇంత
వింతదానివలె నన్ను - వేరుచేసి రాజైతివి	
అంతరంగులున్నారా ? నన్నాదరించేరా ?	
అంతరంగమైనా నీవే అదరించినా నీవే	
చింతించిజూడ నా బీవనము నీవే	ఇంత

శ్రీనిధి ! మువ్వగోపాల ! చేపట్టి నన్నేలితివి  
నా నేర్పులెవరై నా - నందించేరా ?  
నా నేర్పులై నా నీవే నమ్మికలిచ్చిన నీవే  
యానగా బలికెద నా యానందమైన నీవే

||ఇంత||

## 2. అన్నమయ్య :

ఏటి పొందు యేటిగుణము యేటి సువరందనము మనసు  
నాటుకొలపంజేయలేని నటనలేటికే

||ఏటి||

చూపు చూపుతారు కాణ చూపులోని నగవులెల్ల  
చూపి పులకరించలేని సొబగు లేటికే

యేపురేగి కోరికలకు యెత్తుసేసి మీద మీద  
తాపమంద జేయలేని తనువులేటికే

||ఏటి||

కదిసినపుడే మేనుమరచి కొగలించినట్టి చేయి  
వదలి కన్ను ముయ్యలేని వలపు లేటికే  
తుదలనైన చెమటగముల తొప్ప దోగి మోహరతుల  
సదమదముగ దనుపలేని చనువులేటికే

||ఏటి||

దేహధారియైన ఫలము తెలిసి వేంకటాద్రివిభుని  
మోహమంద జేయలేని మరిపమేటికే

ఊహదలచి తమకమంది వొకరి కొకరు యిట్లు నేడు  
సాహసించి కలయకున్న జన్మమేటికే

||ఏటి||

## క్షేత్రయ్య :

మానినిరో చేరరమ్మని పిలువని - మాలిమేటి మాలిమే  
పూని దానిప్రసాయ మనుభవింపగ లేని  
పురుషుడేటి పురుషుడే, ఓచెలియా

||మానిని||

వెన్నెలబైట సంగీతము విననట్టి - వేడుకేమి వేడుకే  
చిన్నెలు మెరయించి చిరునవ్వు నవ్వని - చిత్తమేటి చిత్తమే  
సన్నుతాంగిరో కనునైగ సేయని యట్టి - సరసమేటి సరసమే  
పన్నుగ దాని వర్ణింపలేనట్టి - పదములేటి పదములే ఓచెలియా

||మానిని||

విరిసాన్నుపై సోలి వేగింపలేనట్టి - విరహమేటి విరహమే  
తరితీపుతో జాల తమక మెచ్చనియట్టి - తనువు లేటి తనువులే

కరికుంభముల సాటి కుచముపై లేని - కరములేటి కరములే  
విరిగొన్న విధమున నధరమానని యట్టి  
పెదవులేటి పెదవులే ఓ చెలియా

||మానిని||

నీవే నా ప్రాణనాయకి యని యెంచని - నెనరులేటి నెనరులే  
చవునీతి బంధము విధము తెలియనట్టి - చదువులేటి చదువులే  
కవులకు బహుమాన మియ్యగ లేనట్టి - కలుములేమి కలుములే  
అవునని మున్వగోపాలుడు మెచ్చని  
యందమేటి యందమే ఓ చెలియా

||మానిని||

3. అ న్న మ య్య :

పలుకు దేనెల తల్లి పవళించెను  
కలికి తనమున విభునిగలసినది గాన

||పలుకు||

నిగనిగని మోముపై నెఱులు గెలకుల జెదర  
పగలైనదాక చెలి పవళించెను  
తెగని పరిణతులతో దెల్లవారినదాక  
జగదేకపతి మనసు జట్టిగొనె గాన

||పలుకు||

కొంగుజారిన మెరుగు గుబ్బలొలయగ తరుణి  
బంగారు మేడపై బవళించెను  
చెంగలువ కనుగొనల సింగారములు దొలక  
నంగజగురునితోడ నలసినది గాన

||పలుకు||

మరిపెంపు నటనతో ముత్యాల మలగుపై  
పరవశంబున తరుణి పవళించెను  
తిరువేంకట చలాధిపుని కాగిటగలసి  
యరవిరైనను జెమట నంటినదిగాన

||పలుకు||

క్షే త్ర య్య :

మగువ తనకేళికా మందిరము వెడలెన్

వగ కాడ మా కంచివరద తెల్లవారె ననుచు

||మగువ||

విడజారుగొజ్జంగి - విరిదండ జడతోను

కడుచిక్కుబడి పెనగు - కంటసరితోను

నిడుద కన్నులదేరు - నిదురమబ్బుతోను

తొడరి పదయుగము - దడబడెడు నడతోను

||మగువ||



సోగసి సోగయని వలపు - సోలపు జూపులతోను  
వగవగల ఘనసార - వాసనలతోను  
జిగిమించు కెమ్మోవి - చిగురు కెంపులతోను  
సగముకుచముల విదియ - చందురులతోను

||మగువ||

తరితీపు సేయు సమ - సురతి బడలికతోను  
జరుత పావడచెరగు - జూర్పెటతోను  
యిరుగడలకై దండ - లిచ్చు తరుణులతోను  
పరమాత్మ మువ్వగో - పాల తెల్లవారెననుచు

||మగువ||

క్షేత్రయ్య పల్లవిని, అనుపల్లవిని పురందరదాసు వలెనే భేదముగా రచించెను. క్షేత్రయ్య, మువ్వగోపాల ముద్రను నియతముగా మూడవచరణమందే గాక పల్లవిలోనో అనుపల్లవిలోనో, గూడ రచించుచు వచ్చెను. క్షేత్రయ్య అన్నమయ్య వలెనే అనేక దేవుళ్ళ దర్శించి వారికి మువ్వగోపాలునితో అభేదమును కల్పించి, మువ్వగోపాలుని ముద్రతోనే వ్రాసినాడు.

క్షేత్రయ్య, పురందరదాసుల, కీర్తనల పోలికలను నే నంత తరచజాలనైతిని. ఐనను మచ్చున కొకటి ఇచ్చుచున్నాను.

### పు ర ం ద ర దా సు

ప|| బుద్ధిహేళే నిన్న ముద్దు కందగె ||

అ|| ప|| సద్దుమాడదె బందు - ముద్దనిట్టు పోదనమ్మ

||బుద్ధి||

చ|| గంధకన్తూరి పునుగు - చందింద పూసికొండు

మందహాసదింద బందు - ఇందిరేశను

సింధుశయన తా బందు - మందిరదొళగెపొక్కు

సందుగొండు గళహుడికి - సరసవాడి పోదనమ్మ

||బుద్ధి||

... ..

అనువాదము :

ప|| బుద్ధిచెప్పు గోపి నీ ముద్దు బిడ్డకు ||

అ|| ప|| సద్దుచేయక వచ్చి ముద్దుపెట్టి పోయెనమ్మ

||బుద్ధి||

చ|| ౧|| గంధము కన్తూరి పునుగు అందముగా పూసికొని

మందహాసముతో వచ్చి ఇందిరేశుడు

సింధుశయనుడు వచ్చి మందిరములో జొచ్చి  
సందుగొందులు జెదకి సరసమాడి పోయెనమ్మ

||బుద్ది||

౨|| చప్పుర మంచముపైనే తప్పి పరుండియుండ  
చప్పుడు లేకనె వచ్చి అప్పికొనెనే  
కుప్పుసములో చేయినుంచి కక్కస కుచములనుబట్టి  
తప్పు కార్యము జేసి మోవి చప్పరించి పోయెనమ్మ

||బుద్ది||

౩|| కల్లగాదు నా మాట వల్లభే! విను గోపమ్మ  
మెల్ల మెల్లగాను వచ్చి తా గల్లగె ముద్దు పెట్టి  
నల్లదాన రమ్మనుచునుచల్లచల్ల మాటలాడి  
వల్లభుడు పురందర విఠలు పారిపోయె నమ్మ

||బుద్ది||

క్షే త్ర య్య :

ఎవ్వడే? ఎవ్వడే? ఓ భామ! వీ - డెవ్వడే?

ఎవ్వడే నేను పవ్వళించిన వేళ  
పువ్వుబాణమువేసి రవ్వజేసి పోయె

||ఎవ్వడే||

పట్టపగలు వాడువచ్చి బలు | దిట్టడై నాయెల్లు జొచ్చి నా  
డట్టై నన్ను చెట్ట బట్టి గొగిలించి  
గట్టిగా నా మోవి గంటుచేసి పోయె

||ఎవ్వడే||

గరిత వానికి నేను సతమా నన్ను | గడ్డించి పలుకు టుచితమా నా  
పురుషు డూరలేని ప్రొద్దు మాపటి వేళ  
సుద్దుల దేలించి ముద్దుబెట్టుకపోయె

||ఎవ్వడే||

జెన్న తిన్న పిన్నతనమా? అల్ల | వ్రేతల గూడిన గుణమా? నన్ను  
కొన్న మగని వలె కొంగు బట్టి తీసి  
చన్న లొడిసిపట్టి చలమేటి కనిపోయె

||ఎవ్వడే||

పేద సాదల కిది యూరా? - యిందు పిన్న పెద్ద లెవరు లేరా? యీ  
వీధి వారలెల్ల - వింత చూడనె కాక  
దాదు ఫిర్యాదేది - ధరణిలో లేదాయె

||ఎవ్వడే||

నీలమేఘ శ్యామలాంగుడు మంచి - మేలు పీతాంబర ధరుడు వాడు  
లీలతో పది యారువేల గోప  
స్త్రీల నేలిన మువ్వ గోపాలు డనిపోయె

||ఎవ్వడే||

ఇందు ఐదు చరణము లున్నవి. దీనిని పదమాలిక యని చెప్ప  
వలెను.

క్షేత్రయ్య భాష.

పదము లన్నియును చక్కని జాను తెనుగులో వ్రాయబడినవి. ఆనాటి తెనుగు భాషా స్వరూపము దీని నుండి చాలవరకు తెలిసికొన వచ్చును. సంకీర్తన లక్షణములో చెప్పిన రీతిని అన్నమాచార్యుల వా రవలంబించిన రీతిని వాడుక భాష నుపయోగించి యున్నాడు. ఈ పదములలో నున్న ముఖ్యమగు పలుకుబళ్ళు, సామెతలు ఎత్తివ్రాసియున్నాను. వాటిని పీఠిక చివరను ఇచ్చుచున్నాను. వీటిని గురించి ఎంతైన కృషిచేసి భాషా విశేషములను బైకి తీయవచ్చునేమో యని తోచుచున్నది. సమర్థులగు వా రట్టి పనిని చేయుదురు గాక.

ఈ పద రచనలోని కొన్ని విశేషములను గూర్చి బ్రహ్మశ్రీ మల్లాది సూర్యనారాయణశాస్త్రిగారు దయతో వ్రాసిన విషయమిందు వేరే ముద్రితమై యున్నది.

క్షేత్రయ్య సంస్కృతాంధ్రముల బాగుగ నేర్చినవాడని అతని కవిత్వము వలన స్పష్ట మగుచున్నది. క్షేత్రయ్య పదకవిత్వములో దేశీయ కవిత మూర్తిభవించి యున్నది. భాషా మర్మమును ఇతడు బాగుగా నెరిగినవాడు. ఇతని ధోరణి, కల్పనలు, వర్ణనములు బహు ప్రశంస నీయములు; కడు చిత్రములు, కొన్ని ఉదాహరణముల నిచ్చుచున్నాను.

యదుకుల కాంభోజి - ఆది

ప|| ౧ ఎంత చక్కనివాడే - నాసామి వీ - డెంత చక్కనివాడే

అ|| ప|| ఇంతి మువ్వగోపాలుడు సంతతము నామదికి సంతోసము చేసెనే ||ఎంత||

చ|| ౧. 4 మొలక నవ్వులవాడే - ముద్దు మాటలవాడే

తను కారు చెకకుట - ద్దముల వాడే

తలిగాకు జిగిదెగడ - దగుమోవి గలవాడే

3 తెలిదమ్మి శకు క - న్నల నమరువాడే

||ఎంత||

— ౨. చిరుత ప్రాయము వాడె - చెలువొందు విదియ చం

దురు గేరు నొసలుచే - మెరయువాడే

చెరుకు విల్తునిగన్న - దొరవలె నున్నాడే

2 మెరుగు చామన చాయ - మే నమరు వాడే

||ఎంత||

3. పాదలు కందామరల పెం - పాదపు పదములవాడే

1 కొదమ సింగపు నడుము - కొమ రమరువాడే

మదకరి కరముల - మరపు చేతుల వాడే

సుదతి మువ్వగోపాలు 5 డెంత - సాగసు గలవాడే

||ఎంత||

ఇది చేమకూర వేంకటకవి రచితమగు విజయ విలాసమందు  
సుప్రసిద్ధమగు ఈ క్రింది పద్యమునకు ప్రతిగా మువ్వగోపాల స్వామిని  
వర్ణించిన పదము.

ఎగు భుజంబులవాడు 1 మృగ రాజ మధ్యంబు

బుడికిపుచ్చు కొను నెన్నడుమువాడు

నెటి పెండ్రుకలవాడు 2 నీలంపు నికరంపు

మెలుగు జామన చాయ మేనివాడు

3 గొప్ప కన్నులవాడు కోదండ గుణ కిణాం

కములైన ముంజేతు లమరువాడు

బవిరి గడ్డమువాడు పన్నిదంబిడి డాగ

వచ్చునందపు వెన్ను మచ్చవాడు

గరగరని వాడు 4 నవ్వు మొగంబువాడు

5 చూడ గలవాడు మేలైన సొబగువాడు

వావి మేనత్తకొడుకు కావలయు నాకు

నర్జనుండు పరాక్రమ పార్జనుండు ||

సామ్యముగలచోట్ల సమాన సంఖ్యలను రెండింటి యందును  
చూపితిని. రెంటిలో ఏదిమేలో, ఎందు యమకము, విషయము,  
అందము ఎక్కువగా నున్నదో చదువరులే నిర్ణయింతురుగాక.  
ఏమైనను చేమకూర పాకముకంటె క్షేత్రయ్య పద పాకము తక్కువగ  
లేదనియే తోచెడిని. పదముగోసి చరణము లందలి మొదటి రెండు  
పాదములు మిగిలిన రెండు పాదములు చేర్చి చదివిన నీసపద్యపు  
పాదములు నడుచుచున్నవి.



క్షేత్రయ్య పదములయొక్క ఛందస్సును గురించి వివరముగా పరిశీలించి అందలి వివిధ ఛందస్సులను వేరు పరచి నిర్ణయించ వలసి యున్నది.

పై నుదాహరించిన విజయవిలాస పద్యమునకు దానిని పోలిన క్షేత్రయ్య పద్యమునకు సంబంధించిన ఒక సారస్వత విషయము వ్రాయతగి యున్నది. కొలది మాసముల క్రిందట తిరుమల తిరుపతి దేవస్థానము వారిచేత సుభద్రా పరిణయమను గేయ కావ్యము తాళ్ళపాక తిమ్మక్కచే రచింపబడినది ప్రకటిత మైనదని వేరుచోట చెప్పియున్నాను. అందు, పై సీస పద్యములో వలెనే సుభద్ర కపటసన్యాసికి అర్జునుని గురించి చెప్పు వాక్యము లివి.

ఎగు భుజముల వాడు - మృగరాజు నడుము  
నడచి పుచ్చుకొను నె - న్నడుము గలవాడు  
గరగరని వాడు చ - క్కని వాడు నతడు  
గొప్ప కన్నుల వాడు కోదండ గుణ కి  
ణాంకంబులౌ బాహు - లమరిన వాడు  
జెన్నున మచ్చగల - విభవంబు వాడు  
బవిరి గడ్డమువాడు - పన్నిదం బిడిన  
జెన్ను పగడసాల - వెసనాడవచ్చు  
చిగురొత్తు చంద్రిక - చెలగు పాదములు  
నని విధం బెరిగింప - నంతట నరుడు.

ఇందులోని పలుకుబట్టి ఎన్ని పై సీసపద్యమందున్నవో చూడుడు. వర్ణనలు, రీతులు.

౧. ఇన్ని విధముల బూజించేర సామి— యింతి నను గూర్చుమీ  
నిన్నెంతోగా వేడు కొన్నందుకు నాకు  
నెంజిలి దీర్చు సుమీ నా సామి

॥ఇన్ని॥

కన్నె మోము నేను కనుగొన గలిగిన } మోము పున్నను చంద్రుని వంటిది.  
పున్న మొక్క పొద్దుండేర సామి }

కన్నులు ముద్దాడ గలిగిన నే జంట  
కలువ పువ్వుల బూజించేర సామి

సన్న నూగారంట గలిగిన నాగుల  
చాతి | వతము లుండేర సామి

చన్ను లంట గలిగిన బంగరు కలశము  
శిఖరముపై నుంచేర సామి

} కన్నులు జంట కలువలు

} నాగుపాము వంటిది నూ గారు

} కుచములు బంగరు కలశములు

|| ఇన్ని ||

తియ్యని మోవాన గలిగిన జుంతి - తేనె లారగింపించేర సామి

శయ్యపై దాని నన్నెనయ జేసిన వసంత - చతుర్దశి చెల్లించేర సామి

వొయ్యారి జిగి జూపుల నన్ను జూచిన

నొప్పుగ నారతు లెత్తేర సామి

వెయ్యంపు బొందున జెమటల దడిపిన

నిత్యాభిషేకము చేసేర సామి

|| ఇన్ని ||

బాల నన్ను బిలిచిన నిన్ను మువ్వగో - పాల రాయడని పిలిచేర సామి

చాల | పొద్దు వేడుక నుండగలిగిన - జాగరముల గావించేర సామి

మేలుగ రతులను మెలగిన నీకు ల - క్షిప్తి గ శ్యాణము చేసేర సామి

వాలుగంటి యెదనుండ గలిగిన నే

వేళ నిన్ను నే దలచేర సామి

|| ఇన్ని ||

ఇందుగల స్త్రీ వర్తన, మొదలగు విషయములు చిత్రరీతిని  
వర్ణింపబడినవి. మూడు చరణముల యందును సాగసైన పోకడులు  
పోయినాడు క్షేత్రయ్య.

౨. ఏమి సేయుదు ? మోహ - మెటువలె దీరును ,

భామినీమణి యె - వ్వరు తోడి తెచ్చరు !

|| ఏమి ||

వెలయ నీదు ముఖార - విందంబు లిఖించి

యలరు వాసనలు వ్రా - యగ నేరనైతి

కళలొల్కు నీమోవి - గదసి వ్రాసితిగాని

నెలత ! తేనియలుంచ - నే నేరనైతి

|| నేమి ||

కలికి ! సాగసైన నీ - కనులు వ్రాసితిగాని

బెళుకు జూపులు వ్రాయు - విత మెరుగనైతి

గళము రేఖలు చెలియ - గాను వ్రాసితిగాని

చెలగు కోకిల వంటి - పలుకు వ్రాయగనైతి

|| నేమి ||

2/54  
5987

తరుణిరో! నాగ బం - ధము రీతి గలయుటలు  
గరిమ వ్రాసితి గాని - పరవశము చేత  
పరగ మామువ్వగో - పాల, రారాయని  
తిగుగ రతులకు బిలుచు - తెలివి వ్రాయగనైతి

॥ నేమి ॥

ఇది పురుష విరహవర్ణన. నాయిక నెడబాసి యుండుటచేత మన శ్యాంతి కై నాయికయొక్క చిత్రమును పటమున లిఖించుకున్నాడు గాని ఆచిత్రమందు ప్రత్యక్ష దర్శనములోని అనుభవములు కొన్ని లేకుండుటచేత తృప్తిచెందక నిఁజమూర్తి నభిలషించుచున్నాడు.

3. ఈ పదములో మదనునితో సవాలుచేయుట వర్ణింపబడినది. స్త్రీ వర్ణన.

ఏతీరున రమణిని గెలిచి, నీ - వెట్ల మీపొడువో?

చూత నీ రారా! మదన! నీ చేతి లిమి, మా చెలియ బలిమి ॥ ఏతీరున ॥

రాతిరనే యేనుగ నెక్కి - రా కాచాద్రుడు గొడుగుగాను

లేత తెమ్మెర మొనలైన బలముల - చేత గెలిచెద నంటివా?

పోతుటేనుగుల కుంభములే - పొలతి గుబ్బలు మోము చంద్రుండు

నాతి ప్రాణములె చలువ తెమ్మెర, జాతి వారిలో పగలు గలదా! ॥ ఏతీరున ॥

జంట విరిదమ్మి యెద - నంట గుమ్మెద నంటివా?

దంటవే చెలి కేలుదమ్మి - తమ్మి యొక్కటె సుమ్మి?

తుంట విల్లొక్కటి నీది - తునియుని విండ్లు చెలియ కన్బొమలు

యింటగెలిచి రచ్చగెలువ వలెను - నెన్నికలేక బూనితివి ॥ ఏతీరున ॥

అంచలు మాచెలిని జూచి - యడుగ బెట్ట వెంచిచూడ

పంచవన్నెల చిలుక - పలుకులే చాన పలుకులు

పంచబాణములు నీదు - పడతి చూపులే తూపులనగ

నెంచ శక్యము గాదా మీద - నేలుకొన్నాడు మువ్వగోపాలుడు ॥ ఏతీరున ॥

క్షేత్రయ్య పదములు - అలంకార శాస్త్ర లక్ష్యములు

ప్రాచ్య లిఖిత పుస్తక భాండాగారమున లభ్యమైన వ్రాతప్రతి క్షేత్రయ్యపదములు అనుదానిలో సుమారు ఎనుబదికి పైగా పద

ములు క్రొత్తగా లభ్యమైనవని చెప్పియున్నాను. అట్టి పుస్తక మొకటి యున్నదని ప్రప్రథమమున నాకు చెప్పి, దానిని పరిశీలించమని ప్రోత్సహించినవారు శ్రీ వేటూరి ప్రభాకర శాస్త్రిగారు. అది వెంకటగిరి సంస్థానమున దొరికిన వ్రాతగ్రంథములలోనిదట. అందు ష్టేత్రయ్య పదములకు, అలంకార శాస్త్రమునకు గల సంబంధము వివరింపబడినది. అందు సుమారు 150 నాయకా నాయకాది భేదములు చెప్పబడినవి. ఒక్కొక్కదాని క్రింద లక్షణమునకు సరిపోవు ష్టేత్రయ్య పదములు లక్ష్యములుగా ఉదాహరింపబడినవి. ఉదాహరణగా నివ్వబడిన పదములు 200 కు పైగా నుండును. అవి చాలవరకు ష్టేత్రయ్య పదములే, కాని కొద్దిగా ఇతర ముద్రలుగల పదములుకూడ నున్నవి. అచ్చెయున్న పదములైతే వాటి పల్లవి మాత్ర మివ్వబడినది. అచ్చు కానిచో పదమంతయును వ్రాయబడినది. ఈ వివరణము తరువాత అచ్చుకురాని ష్టేత్రయ్యపదములు వరుసగా వ్రాయబడినవి. వివరణము చివరభాగ మందలి నూతన పదములను, అచ్చైన వానితో చేర్చి, అకారాదిగా ఇందు ప్రచురించితిమి.

ఈ వివరణమునకు ‘శృంగార రసమంజరి’ అని పేరు. దీని కర్త ఎవరో తెలియదు. ఆ మహానుభావుడు తనపేరు మరుగు పరచి కొనియున్నాడు. ఐనను అతనిపేరు వివరణ నామకముగా శాశ్వతముగా ఆంధ్రసారస్వతమున స్వర్ణాక్షరములతో లిఖింపబడియే యుండ గలదు. ఆంధ్ర సారస్వతములో ష్టేత్రయ్య పదముల స్థానమున, విలువను నిర్ణయించుచు గ్రంథకర్త చేసిన సేవ చిరస్మరణీయము.

శృంగార రసమంజరి ప్రారంభ మిట్లున్నది. “అభ్యుదయ పరం పరాభివృద్ధిగా నా యొనర్పంబూనిన శృంగార రసమంజరి లక్షణ గ్రంథమందు శృంగార రస సాధనములగుట తొలుత నాయకా లక్షణంబు లుదాహరించితి నందు నాయకలు” ఈగ్రంథమునకు మూలమును తెలుసుకొనుటకు కొంత శ్రమజెందవలసి వచ్చినది. క్రీ. శ.



1550 ప్రాంతమందు కవిరత్న భానుదత్తమిశ్ర యను నాతడు “రసమంజరి” యను నలంకార గ్రంథమును సంస్కృతమున వ్రాసి యున్నాడు. అందు నాయికా నాయకాది ప్రకరణములు లక్షణ లక్ష్య యుక్తముగా ఉన్నవి. ఈ రసమంజరిలోని మూలమునకు శృంగార రసమంజరి అనువాదము. రసమంజరిలో లక్షణముల క్రింద నిచ్చిన లక్ష్యములు శ్లోక రూపములు. మొదటి మూడు శ్లోక లక్ష్యములకు మాత్రము తెలుగు అనువాదములు పద్యరూపమున శృంగారరసమంజరి కర్త యిచ్చియున్నాడు.

శ్రీ వేదం వేంకటరాయ శాస్త్రిగారు సుమారు నలుబది యేండ్ల క్రిందట రసమంజరికి తెనుగుటీక వ్రాసియున్నారు. ఐదేండ్ల క్రిందట శ్రీ అమరవాది నీలకంఠ సోమయాజిగారు రసమంజరిలోని ప్రతి లక్ష్య శ్లోకముకునను తెనుగున పద్యము వ్రాసి లక్షణమునకు అర్థమును వ్రాసియున్నారు. శృంగార రసమంజరిలో విషయము యథా మాతృకముగా వ్రాయబడినది. ఉన్నట్టి ఈష ద్భేదములు ఫుట్ నోట్లలో చూప బడినవి. ఈ పనిని అలంకార శాస్త్రవేత్తలగు బ్రహ్మశ్రీ జమ్మలమడుక మాధవరామశర్మగారు దయతో చేసిపెట్టినారు. వారే యీ శృంగార రసమంజరి విషయమై ఉపోద్ఘాతమును వ్రాసి యున్నారు. అది వేరుచోట ముద్రితమైనది.

ఈ శృంగార రసమంజరి ఇప్పుడుగదా వెలువడుచున్నది! ఇంత దనుక క్షేత్రయ్య పదములలో అలంకారశాస్త్రవిషయ మున్నదని పెద్దలకు తెలుసును. అమరుకుడనురాజుచే వ్రాయబడిన అమరుశతకము సంస్కృతమున కలదు. దానిలో అలంకార శాస్త్ర విషయ మున్నది. నాయికా భేదములు కొన్ని వివరింపబడినవి. రసమంజరిలో వివరింప బడినంత విపులముగాలేదు. అమరు శతకము రసమంజరికంటె ప్రాచీనము. దానిని శృంగారామరుక కావ్యమను పేర తాళ్ళపాక తిరువెంగ శప్ప తెలుగులో పద్యములలో వ్రాసినాడు. ఇది ఈమధ్యనే తిరుమల

తిరుపతి దేవస్థానము వారిచే ప్రచురింపబడినది. శ్రీవేటూరి ప్రభాకర శాస్త్రిగారు పరిష్కరించిరి. దానిని చూచినచో క్షేత్రయ్య పదముల విశేష మందులేదని తెలియ గలదు. రసమంజరి ననుసరించియే ప్రతి లక్షణమునకు సరిపోవు రసయుక్తములగు లక్ష్యములు పద రూపములో క్షేత్రయ్య వ్రాసియుండెనని ఈ శృంగార రసమంజరి స్పష్టపరచుచున్నది.

రసమంజరి వెలసినతోడనే కాశీప్రాంతముల నిది పఠన పాఠనము లలోనికి వచ్చియుండును. అందుచేత కృష్ణా, గోదావరీ తీరస్థులగు విద్వాంసులకు, కాశీపోయి చదువుకొనివచ్చినవారికి నూతనముగా ఇది పాఠ్యమైయుండును. ఇది కూచిపూడిలోని భాగవతులకుకూడ పాఠ్య గ్రంథమై యుండును. ఈకూచిపూడి సాంప్రదాయమే తంజావూరులోని మెరటూరు, శూలమంగళం, ఊత్తుకాడు ప్రాంతములనున్న భాగవతుల యొక్క సాంప్రదాయము కూడ. వారున్న కూచిపూడివారి వలెనే నేటికిని రసమంజరినే అలంకార శాస్త్రమునకు ముఖ్యమైన పఠనగ్రంథ ముగా నేర్పుచున్నారు. రసమంజరిలోని కొన్ని శ్లోకములను, కృష్ణ కర్ణామృత శ్లోకముల కొన్నిటిని ఎత్తి వాటి నభినయమున కుపయోగించుట రెండుచోట్లను సాంప్రదాయముగా వచ్చుచున్నది. ఈ కారణము చేతనే కూచిపూడిలో సంగీత-అలంకార శాస్త్రముల నభ్యసించి యుండిన మువ్వ వరదయ్య రసమంజరి యను నూతన గ్రంథమును చదివి యుండును. అందు లక్ష్యములుగా నివ్వబడిన శ్లోకముల కంటె హృద్యములగు లక్ష్యములను తాను రచించవలెనను కుతూహలము కలిగి రసమంజరి యందలి నాయికా నాయక, సఖి దూతికా లక్షణములకు లక్ష్యములు పదములుగా వ్రాసియుండునని యూహించ వలసియున్నది. లేనిచో అన్ని లక్షణములకును లక్ష్యములు ఇతని పదములలో దొరకుట తటస్థించదు.

క్షేత్రయ్య పదములలోని లక్ష్యములు రసమంజరి కర్త ఇచ్చిన శ్లోక లక్ష్యములకంటె ఎంత వన్నెయు వాసియు కలవో ఒక ఉదాహరణ చూడుడు.

## స్వీయ, ముగ్ధ, :నవోధ.

రసమంజరి.

హస్తే ధృతాపి శయనే వినివేశితాపి  
క్రోడీకృతాపి యతతే బహిరేవ గన్తుమ్  
జానీమహే నవవధూ రథతస్వవశ్యా  
యఃపారదం స్థిరయితుం క్షమతే కరేణ||

శృంగార రసమంజరి.

చ|| కరమున గట్టినం గుసుమ కల్పిత తల్పమునందు జేర్చినం  
దరముగ గొగిలించినను దత్తర మందును బైలుదేరగా  
నిరవు కొనంగ బాదరస మెవ్వడు చేతను నిల్పు వానికిం  
దరమగుగా నవోధ నెదదార్పగ జిందులు ద్రొక్కుచుండగన్ ||

క్షేత్రయ్య పదములు.

నన్నేటికి బొమ్మనేరే - వాని వద్దికి ?

మిన్నక నాని వద్దికిని - మీరే పోరే చెలులార !

||నన్నేటికి||

పడతి ! నేనందుబోను - పలుమారు దననోటి

మడుపందు నయముచేసి - చేపట్టి నన్ను

పడకింటికి రమ్మనెనే - నే రానంటె

కడు వెరపించి హుమ్మనెనే - అమ్మ ! నేవెరతు

||నన్నేటికి||

మచ్చకంటి యిపు డిపుడు - వచ్చిన తేతచన్నులను

నొచ్చెననగా బట్టెనే ! - వద్దంటే వినక

మచ్చరాన గోరుబెట్టెనే - వచ్చెదనంటె

ముచ్చవగల దోవగట్టెనే - అమ్మ ! నేవెరతు

||నన్నేటికి||

నెలత నమ్మికలిచ్చి - యల మువ్వగోపాలుడు

చెలిమితో నను దీసెనే - కుయ్యకుమని

బలిమి నోరు మూసెనే - పరవశమై

తెలియనైతి నేమేమో చేసెనే - అమ్మ ! నేవెరతు

||నన్నేటికి||

ఇట్లే అన్ని లక్ష్యములును రసమంజరిలోని ఉదాహరణల కంటె  
ఎంతో రసవంతముగ నున్నవి.

మరియు క్షేత్రయ్య పద లక్ష్యములోని భావగాంభీర్య మెంత రసవంతమైనదో తెలుపుట కొక్క ఉదాహరణము.

స్వీయ - మధ్య - ధీర - లక్షణము

“ స్వీయ - పతివ్రత ; మధ్య - లజ్జయు, మన్మథోత్సాహమును సమానముగా గలది. ధీర - ప్రియుడు నేరము చేసిన యెడల ధైర్యము కలిగి వక్రోక్తిగా మాట్లాడునది. ”

లక్ష్యము

చక్కనయ్య యేమి యుపచారములే చేయుతును  
నిక్కముగ శ్రీకర దోషాహారతుల నిష్పింతునో

|| చక్కనయ్య ||

మల్లెపూల పాస్పపైని చల్లని మొల్లలే పరతునో  
చల్లని వాసనగాలికి చామరలే వేయింతునో

|| చక్కనయ్య ||

మంచి గంధంబలిది నే ఆకు మడుపు లందితునో

అంచితమైన మోవి నొత్కితే నందుకే రవలు చెక్కింతునో || చక్కనయ్య ||

చక్కని మా యినపురి సామి మువ్వగోపాల యిం

కొక్కసారి నేనే యోల లాడింతునో

|| చక్కనయ్య ||

“నాయకుడు అన్యకాంతను సంసర్గము చేసి వచ్చినందువల్ల నున్న, శరీరం చెమర్చినందు వల్లను, పూలసురటి చేత గాలి వేసేనని నాయకునితో నాయక తెలియజేసి నందువల్లనున్న మధ్య ధీర” అని శృంగార రసమంజరి వివరణయు, పైన చెప్పిన లక్షణములోని ప్రతివిషయము నిందు ఎంత అందముగా చెప్పియున్నదో చూడుడు. ‘ఏమి యుపచారము చేయింతును’ అనుటచేత ఇదివరకే అన్యనాయక వలన సమస్తోపచారములు పొందినాడవు, నేనేమి యుపచారములు చేయదగిన వున్నవని కాకూర్చి. “ శ్రీకర దోషాహారతుల నిష్పింతునో ” దోషాహారతులను చోట ద్వర్వర్ధి యున్నది. ప్రదోషహారతులని, చేసిన దోషమునకు హారతులు అని. ఇందున్న వక్రోక్తి కలదు. ‘ఇకొక్కసారి నేనే యోలలాడింతునో’ అనుటలో ఇదివర కొలలాడివచ్చిన విషయము సూచితమేగాక - నిన్నింకొక సారి నేనే యోలలాడింతుననుటలో ఎత్తిపొడుపుతోబాటు మన్మథోత్సాహముకూడ వ్యక్తమగు



చున్నది. తక్కిన ఉపచారములను గురించి చెప్పుటలోకూడ, దేప్పుడు మాటలటుండగా నాయిక యొక్క ఉత్సాహము కూడ వ్యంగ్యముగా దోచుచున్నది.

ఇట్లేక్షేత్రయ్య యొక్క ప్రతి పదలక్ష్యమును జాగ్రత్తగా చదివి చూచినచో లక్షణమునకు తగిన అర్థపుష్టిని గుర్తింపవచ్చును.

వీటినిబట్టి పదములను వ్రాయుటలో అలంకార శాస్త్రము లోని రసమంజరిలోని శృంగార ప్రధానములగు సర్వలక్షణములకును లక్ష్యములను వ్రాయుట క్షేత్రయ్య యొక్క యభిప్రాయ మని తోచక తప్పదు.

క్షేత్రయ్య కాలములోనే, గోదావరీ తీరస్థుడును, గొప్ప ప్రతిభావంతుడు నగు జగన్నాథ పండితరాయలు ఢిల్లీ దర్బారులో క్రీ.శ. 1620-1660 మధ్యకాలమందు ఆస్థానకవిగానుండి 'రసగంగాధర' మను గొప్ప అలంకార గ్రంథమును వ్రాసియున్నాడు. జగన్నాథ పండితుడు గొప్ప లక్షణకర్త. క్షేత్రయ్య గొప్ప లక్ష్యకర్త. క్షేత్రయ్య, పండిత రాయలు వీరిద్దరు కూడ అచ్చ తెలుగువారై, పండితులై, ప్రతిభావంతులై, రసజ్ఞులై, అలంకార శాస్త్రమున కమూల్యమగు సేవ చేసి దేశమునకు కీర్తి తెచ్చిన మహానీయులు.

ఇట్లు రసవంతమగు పదలక్ష్యములు వ్రాయగలుగుట సామాన్యము గాదు. ఈ లక్ష్యముల యందలి విషయములు నానావిధములు. స్వీయ, పరకీయ, సామాన్యల యొక్క అవాంతర భేదములను వారి వారి మనోవృత్తులను బట్టి, వారి వారి యవస్థలను బట్టి, సందర్భములను బట్టి, స్వభావములను బట్టి, లోకములో నున్న వివిధానుభవములకు తగినట్లు ఎన్నో సంగతు లిందు వ్యక్తము చేయబడినవి. ఎంతో ప్రతిభావంతుడగుటచేత, మువ్వలో నున్నపుడు అక్కడనున్న సానెంపాడులో నడిచే వివిధ విషయములను, తంజావూరిలోను, రాజాంతఃపురములోను జరుగుచున్న శృంగార విశేషములను కని, విని ఇంక నెన్నో మనోవీధిని, భావించి క్షేత్రయ్య ఈ పదములను

వ్రాసి యుండవలెను. సానిపేటలోని వింతలు, విశేషాలు, సాగ  
సులు, చోద్యాలు, మోసాలు, వంచనలు, ఆటలు, పాటలు, వినో  
దాలు, ముఖ్యముగా రాజులచేత, అధికారుల చేత వారి వారి అంతః  
పురముల నుంపబడి స్వేచ్ఛారహితులైన నానావిధ యౌవన స్త్రీ  
జనముయొక్క మనోవ్యధలు, దురవస్థలు, భావములు, ఎంతో సహృద  
యత్వముతో క్షేత్రత్రయ్య గ్రహించి ఈ లక్ష్యములయందు ప్రతిఫలింప  
చేసి యున్నాడు. అందుచేతనే ఇతని లక్ష్యములు కళ్ళకు గట్టినట్టుం  
డును. అందలి పాత్రలు సజీవములై తళుక్కు మనుచుండును. మనము  
వాటితో పాటు హర్షము, అనుతాపము మొదలగు భావములు గలిగి  
ఆ పాత్రలతో సానుభూతి పొందు చుందుము. ఇందలి విషయములను  
చూడగా క్షేత్రత్రయ్య మహాకవి యని 'రవిగాననిచో కవిగాంచునేగదా!' యన్నట్లు అతనికి తెలియని విషయమిం కేదైన కలదా? యని తోచును.

అలంకార శాస్త్రములో నాయికలకు కల్పింపబడిన భేదములు  
ఎన్నో కలవు. నాయకుల కన్ని లేవు. వీరికన్ని యవస్థాభేదములు  
లేవు. వీరికి వలపుకంటె తలపు హెచ్చు. వీరు అవస్థల కతీతులు,  
స్వతంత్రులు, భర్తలు. ఇట్టి మగవారే గదా శాస్త్రములను వ్రాసి  
నిర్ణయించినవారు ! 'మగవారిని కట్టిబెట్ట ఎవరి తరము' అనునట్టి  
భావము లెన్నో రూఢియై పోయినవి. ఆడవారిని కట్టిబెట్టవచ్చు. కట్టి  
బెట్టవలెను. ఈ అలంకార శాస్త్ర విషయములను, తల్లక్ష్యములను  
జదువగా ఇట్టివెన్నో గోచరించును. ఆచారమనండి, మగవారి స్వార్థ  
మనండి, సంఘముయొక్క దురవస్థ యనండి ముఖ్యముగా ఆరోజులలో  
స్త్రీలను ఆటవస్తువుల క్రింద భోగములను అనుభవించుటకై ఏర్పాటున  
వ్యక్తులక్రింద పురుషు లూహించుకొని విజృంభించినట్లు తోచక  
మానదు. అందుచేత ఈ పదములను చదివి మన సంఘములో వాటి  
నివారణకై సహృదయులు ప్రయత్నించవలసియున్నది. కొంత పరిణతి  
గన్నవారు, మనః పరిపాకము కన్న వారు ఈపదములను చదివి తెలిసి  
కొనవలసి యున్నది. ఇతరులు చదివినచో నష్టము కలుగవచ్చును.  
లాభముండనేరదు.

## మ ధు ర ప ద్ధ తి

వ్రతి జీవాత్మయు స్త్రీయని (రాధయని, గోపియని, నాయికయని) జీవాత్మ లన్నియు పరమాత్మను పొందుటకై యోగమార్గము నవలంబించువారని ఈ నాయికల కందరకు పరమ పురుషుడు, ఏకైకనాయకుడు అగు భగవానుడు (శ్రీకృష్ణుడు) భర్తయని ఈమధుర పద్ధతి రహస్యము. ఈ రాధాకృష్ణ తత్వము మధురభావ మిళితము. అతౌకిక శృంగార సంవేద్యము, చైతన్య మతజీవము. ఈ పద్ధతిని వ్రాసిన పదములలో ప్రేమయొక్క ఆధ్యాత్మికతత్వము పూర్తిగా నిండి యుండును. పదమును చదివిన, పాడిన, మిగులు భావము భక్తియై యుండిన అందు శృంగార మున్నను, అది శృంగారభక్తి మధురభక్తి కలదని చెప్పవచ్చును. లేదా శృంగారమందలి ఆధ్యాత్మ తత్వము గురించి, ఆత్మతత్వము గురించి యున్నను అదియు మధుర మనవలెను. ఇట్టి మధుర భక్తిగల పదములను అన్నమయ్య, శృంగారపదము లను పేర వ్రాసియున్నాడు. పురందరదాసున్ను వ్రాసియున్నాడు. “పలుకు దేనెలతల్లి పవళించెను కలికి తనముల విభుని గలసినది గాన” యని పై నొకచోట నుదహరించిన అన్నమయ్య పదము అట్టిదే. దానికి పోలికగా క్షేత్రయ్య వ్రాసిన “మగువ తన కేళికామందిరము వెడలెన్, వగకాడ మా కంచివరద తెల్లవారె ననుచు” యను పదమును అతౌకిక శృంగార వర్ణనమే యనవచ్చు. ప్రేమయొక్క ఆర్ద్రతను చూపించు ఈ క్రింది పదమును మధురపద్ధతిలోనిదే.

ఏమని తెలుపుదు - నేలగు తాళము ?

నేచి నేతునే చెలియ !

॥ ఏమని ॥

భామగో ! యూరికి - బయలు దేరడు వేళ

ప్రేమమీర నాసామి - పిలిచి చెప్పినమాట

॥ ఏమని ॥

ఆన్నమిందక - అతిజెత నొందకు

కన్నీగు నింపకు - కలువరింపకు మని

యెన్నెన్నో విధముల - హితవులు దెలుపుచు

కన్నీరు నించుచు - గాంతుడు చెప్పినమాట

॥ ఏమని ॥

నిడివి కన్నులనీరు - నించుచు దలయూచి  
 తడలేక వేగమె - తానె వచ్చెదనని  
 అడుగడుగున కుసు - రుసురని మదిలోన  
 గడు మోహమున - బ్రాణేశుడు పలికిన మాట

||ఏమని||

ఏనోము నోచితినో - యెంతని వేడితినో !  
 తానేమి వ్రాసెనో ! - తలమీద విధియని  
 పూనిక తోడ మా - మువ్వగో పాలుడు  
 నూనశరుని కేళి - సుఖియింత మనుమాట

||ఏమని||

ప్రేమయొక్క నిర్మలత్వము ఇందు వ్యక్తమగుచున్నది. ఇట్లే  
 ప్రేమభావముయొక్క లోతు నాయకుని తప్పులు తప్పులుగా ఎన్న  
 లేనంతటి హృదయ వైశాల్యము మొదలగు విషయముల గురించి  
 కొన్ని పదములు క్షేత్రయ్య చెప్పియున్నాడు. ఈ విప్రలంభ శృంగార  
 మును చూడుడు,

అట్టే వుండేవు సుమీ ! నాప్రాణనాథ !  
 అట్టే అందుండ కిటు వచ్చెదనని | యానబెట్టితివి సుమీ నాప్రాణనాథ ||అట్టే||  
 ఇంతలో నీవీడరాకుంటే కన్నీరు కావేటి కాలువ సుమీ !  
 ఇంతింత నీకమ్మోవి తేనె లానకుంటే  
 యిదిగో నోరెండేని సుమీ ! నాప్రాణనాథ

||అట్టే||

వినరా నీవు కాగిట లేకుంటే పున్నమ వెన్నెల వేడిసుమీ !  
 వనజాక్ష ! నీవీడకు వచ్చేదాక తల  
 వాకిలె యిల్లుసుమీ ! నా ప్రాణనాథ !  
 మరచి యెవతితోనైన మాటలాడేవు గనుక మనసు విరిచెదరు సుమీ !  
 శరణు మువ్వగోపాల ! యీ రేయిగూడ  
 జాగునేయక రమ్మి నా ప్రాణనాథ !

||అట్టే||

ప్రహ్లాద భక్తి విజయములో ప్రహ్లాదునకు భగవత్సాక్షాత్కార  
 రమైన తరువాత వెళ్ళి వచ్చెదనని ప్రహ్లాదునితో మహావిష్ణువు చెప్పిన  
 సందర్భములో భగవంతుని యెడల ప్రహ్లాదుడు చూపు విప్రలంభ



శృంగారమును త్యాగరాజు వర్ణించు కీర్తన పై పదమున కనుకరణ మన్నట్లున్నది. చూడుడు,

ఎంత పాపనైతి, నేమిసేయుదు ; హా, ఏలాగు తాళుదునే ఓరామ  
అంత దుఃఖములను తీర్చు హరిని జూచి యెంతవారైన బాయ సహింతురే  
కనవలెనన్ను వేళ లేకున్న కన్నీరు కాలునగా బారునే  
ఇనకులాధిప నీవురాను తామసమైతే యిట్లువాకిలి యానే ఓరాఘవ ! ||  
నిరుపమానానంద శయ్యపై లేకుంటే నిముషము యుగమానే  
పరమాత్మ నీవుగానక భ్రమసిన వేళ పలువురు నవ్వుట కానే ఓరాఘవ ! ||  
పరమధిక్తియు నా ప్రాయములెల్ల దనుజుల పాలుగాబోనానే  
వరద శ్రీ త్యాగరాజార్చిత పదయుగ, వారధి మందరనే  
నాపై ఆనబెట్టిపోరా ! || ఓరాఘవా ! ||

ఒకటి రెండు భావములలో భేదముతప్ప రెండును ఒక భావ మునే వెలిబుచ్చుచున్నవి. ఇట్టివే మధురకవితలు.

ఇట్టివి క్షేత్రయ్య పదములలో కొన్ని కలవు. కాని మధురపద్ధ తికి కేవలము వ్యతిరేకములగు కేవల తాకికశృంగారమునే వర్ణించునవి మరియును పచ్చిపచ్చిగా నున్నవి చాలా కలవు. కొన్ని చదువుటకు కూడ బాధకలిగించు నను నుద్దేశముతో రెండు మూడు చోట్ల మాట లను అచ్చువేయక గీతలు మాత్రమే ఉంచడమైనది. ఇట్టివి క్షేత్రయ్య ఏలవ్రాసెననుట కొకటే బలియనుగు కారణము. అలంకారశాస్త్ర ములో వివిధ లక్షణములకు లక్ష్యములు యథాతథముగా లోకాను గుణముగా వ్రాయవలసియుండుటచేత ఆ సందర్భముల కుచితము లగు విషయములను వ్రాసినాడని చెప్పవలె. ఇది కేవల శాస్త్ర దృష్టితో చేసిన పని యని భావించవలెను. క్షేత్రయ్య భాగవతతత్వ మెరిగిన జ్ఞాని యనుటలో సందేహము లేదు. రెండు పదముల నుదా హరణముగా నిచ్చుచున్నాను.

ఇద్దరికి సరి వలపులాయ - యెవరికైన తెలుపవశమా ?  
మద్దుతిల్ల గోవిందునికి మా - మోహనాంగికి

విభుడు సాంచాల దేశాధిపతి - వెలది పద్మిని వంశజాతి

ఉభయవాదుల మనసులు మమతలు యువిదలార! తెలిసి తెలియలేరు ||౩||

కంటిరా! వింటిరా! వీరి రూపముకంటె - కంటకంటకుని కన్నవారలు

యొంటియొంటములచే నెడసేయ - ఓభామ నీచేత నాచేతనాన ||౩||

నాలుగు జాతులు వేళలు చెలిసి - నాతివిభుడు కలిసి మెలసి

తేలింప మా ముచ్చగోపాలుడే - తిల్ల గోవిందరాయడైనాడే ||౩||

శ్రీ మద్భాగవతములో చతుర్థస్కంధములో నారద మహర్షి ప్రాచీన బర్హికి జ్ఞానమార్గం బుపదేశించుచు ఆత్మతత్వ రూపమగు పురంజనో పాఖ్యానమును నితిహాసమును బోధించును. అందు పురంజనుడను పేర పురుషుడు \* దేహధారియగును. శబ్ద, స్పర్శ, రూప, రస గంధములను పంచ విషయముల కధిపతి యగు నాతడే పాంచాల దేశాధిపతి యని, ప్రకృతియను కామినియే బుద్ధియని, ఆమె సేరు ప్రమదోత్తమ యని (పద్మిని) చెప్పబడియున్నది. అట్టి ప్రకృతి పురుషుల దాంపత్య విశేషము ఈ పదమున వర్ణితము. 'ఉభయుల మనసులు మమతలు తెలిసి తెలియ లేరు' జ్ఞాతము అజ్ఞాతముకూడా, ఇటువంటి దాంపత్యము 'కంటిరా వింటిరా' యని, వీరి యన్యోన్యము అనన్య సామాన్యమని, అభేద్యమని 'ఎడసేయ నీచేత నాచేతనానా' వీరిద్దరు నిరంతరము కలిసి మెలసి యుందురని నాలుగు జాతుల వేళలు తెలిసి నాతి విభుడు కలిసి మెలసి అని నిగూఢముగా క్షేత్రయ్య చెప్పి యున్నాడు.

ఇద్దరన్నప్పుడు పరమాత్మ జీవాత్మలనికూడ చెప్పవచ్చును. అట్టి ఈ ఇద్దరూ 'మానస నివాసులగు హంసలు. సహస్రవత్సరంబులు సఖులై వర్తించిరి' అందు జీవాత్మ భౌమభోగరతుడై మహిని దిరిగి నష్టస్థైతియై పురంజనుడై, విషయోప భోగలాలసుడై, ఆ భోగములు సత్య

\* ఈ సూచన శ్రీ కల్లూరి వీరభద్రాశాస్త్రిగారు నాకు చేసిరి.

మని భ్రమసి కొంతకాలముగడపిన పిదప పరమాత్మ అతనిని కరుణించి తన్నెరుగ దెలిసి, తన సఖునిగా తిరిగి జేసికొనెనని యితిహాసము.

ఇద్దరిసందున బవ్వళించియున్న - యింతిపేరేమిరా

గద్దరి వగల మా మువ్వగోపాల ! గాజుల చప్పుడునే వింటిగదరా !     ||ఇ||

అనుపదములో, జీవాత్మ పరమాత్మలమధ్య మాయాదేవి ప్రవేశించినదని, అది చప్పుడు గడబిడలు చేయుచున్నదని) పరమాత్మను పొందకుండ అడ్డముగా ఉన్నదని, ఆ మాయాదేవినే పరమాత్మయని జీవాత్మ భావించిందని, తరచిచూడగా అందు సారమేమియు కనపడలేదని 'చప్పరించి నమలిన చెఱకు పిప్పివలె చప్పనై యుండె' నని ; మాయను పరమాత్మ యనుకొని భ్రమచెంది కౌగిలించు కొనగా అనగా అనుభవముమీద పరమాత్మచే నిర్మింపబడిన అసత్య దృష్టియని గ్రహించి, 'యావలి మోమైతి' నని, రెండు చరణములలో చెప్పబడినది. మూడవ చరణములో జీవాత్మకు ఒకసారి పరమాత్మ సాక్షాత్కారమైనదని, కాని తిరుగ మాయ క్రమ్ముట చేత సాక్షాత్కారము కాలేదని ఈప్రమాదము 'అనుదినమును' జాగరూకతతో కలుగకుండ చేసికోవలెనని సత్యమును పొందుటకు నిరంతరకృషి చేయవలెనని చెప్పబడియున్నది.

ఇట్టి విషయములను పదములయందు జొప్పించిన ష్టేత్రయ్య అధ్యాత్మ తత్వవేత్తయని ధృవపడుచున్నది.

ష్టేత్రయ్య పదములు - సంగీతశాస్త్రము

ష్టేత్రయ్య పదములను సంగీత శాస్త్రదృష్టిలో విమర్శించ వచ్చును. ఇది అగాధమగు విషయము. నాకు అందినంతవరకు కొన్ని విషయములను గురించి వ్రాసెదను. భారతీయ సంగీతమునకు కర్ణాటక సంగీతమునకు ముఖ్యముగా రాగము జీవము. రాగము యొక్క ఉత్కృష్టత, వృద్ధి ఒకనాటిది కాదు. క్రమాభివృద్ధి పొంది నది. రాగస్వరూపమును లక్షణమును ష్టేత్రయ్య ఏర్పరచి తీర్చి దిద్దినా డనుటలో అతిశయోక్తి యెంతమాత్రమును లేదు.

అన్నమాచార్యులు వాడిన రాగములకు క్షేత్రయ్య వాడిన రాగములకు చాల భేదము కలదు పాడి, సామంతము, శ్రీరాగము, ఆగౌలి, అమరసింధు, కొండమలహరి, హిజ్జిజి, గుజ్జరి, తెలుగు కాంభోజి, సాళంగం, మంచభౌలి, మేసభౌలి, ముఖారిపంతు, మొదలగు అనేక రాగములు అన్నమాచార్యులు వాడినారు. అవన్నియును క్షేత్రయ్య కాలమునాటి కంతరించినవి. అన్నమాచార్యులవారు వాడిన అహిరి, కాంభోజి, కేదారశౌళ, ధన్యాసి, భైరవి, మధ్యమావతి, ముఖారి, రామక్రియ, (పంతువరాళి), శంకరాభరణము, సావేరి, సారాష్ట్రము రాగములు క్షేత్రయ్యకూడ వాడినాడు. ఈ రాగముల యొక్క స్వరూప మా దినములలో ఎట్లుండెనో తెలియదు. అన్నమాచార్యులవారి నాటి పాట సంప్రదాయము కనపడుటలేదు. ఆ కీర్తనలను పరంపరగా పాడుచారు లేరు. ప్రొత్తగా మెట్లైర్చరుపవలసిన దురవస్థ యేర్పడినది.

క్షేత్రయ్య వాడిన రాగముల వివరము ముద్రించిన పదముల నుండి సేకరించినది ఈక్రింద నిచ్చుచున్నాను.

రాగము	పదములసంఖ్య	రాగము	పదములసంఖ్య
1 కాంభోజి	37	12 బిశహరి	11
2 ముఖారి	22	13 ఆనందభైరవి	10
3 భైరవి	22	14 మధ్యమావతి	10
4 కళ్యాణి	22	15 శంకరాభరణము	9
5 సావేరి	16	16 అహిరి	9
6 తోడి	15	17 ఉసేని	8
7 కేదారశౌళ	13	18 పున్నాగవరాళి	8
8 పంతువరాళి	13	19 సారాష్ట్రము	8
9 ఘంటారవము	13	20 భేగడ	5
10 మోహన	12	21 నవరోజు	5
11 యదుకుల కాంభోజి	12	22 సైంధవి	5



23 నీలాంబరి	4	31 శ్రీరాగము	2
24 కన్నడ	4	32 మారుగ	2
25 ధన్యాసి	4	33 నాద నామక్రియ	2
26 సురల	4	34 వసంత భైరవి	1
27 అరాణా	4	35 వరాళి	1
28 కాపీ	3	36 ఖండే	1
29 ఆసావేరి	3	37 గౌళీపంతు	1
30 సారంగ	3	38 కేదార	1
		39 గౌరి	1

పై వివరమునుబట్టి కాంభోజిరాగము ఎక్కువగా వాడబడినట్లు స్పష్టము. ఇది శృంగారరసమునకు పెట్టినదివేరు. ఇందా రసము బాగా ఒప్పును. ముఖారి, కళ్యాణి, భైరవి రాగములు కూడ బాగా వాడబడినవి.

పై రాగములు 39. అందు 6 రాగములలో ఒక్కొక్క పదము మాత్రమేయున్నది గనుక నాడు వాడుకలో ఉన్న రాగములు సుమారు 32 అని చెప్పవచ్చును. శాస్త్ర గ్రంథములలో చెప్పబడిన 32 రాగములు ఇవేయన వీలులేదు. అన్నమయ్య గారు భౌళి రాగములో “పాడేమునేము పరమాశ్చ నిన్నును వేడుక ముప్పదిరెండు వేళల రాగాలను” అని పాడినారు. ఆముప్పదిరెండు వేళల పాడు రాగములకు ఈరాగములకు సంబంధము లేదని తోచుచున్నది. క్షేత్రయ్య కాలములో దేశమందు మిక్కిలి విరివిగా వాడుకలో ఉన్న రక్తిరాగము లివియని చెప్పవలెను. కూచిపూడి ప్రాంతమందేమి తంజావూరు ప్రాంతమందేమి ఇవి ఎక్కువగా వాడుకలో నున్నట్లు చెప్పవచ్చును.

క్షేత్రయ్య పదములు కూచిపూడి ప్రాంతమందు, ముఖ్యముగా తంజావూరి ప్రాంతములలోను ఎక్కువగా ప్రచారములో నుండినవి. మూవసల్లూరు (మన్నారుగుడి వద్ద) సభాపతి అయ్య అను తెలుగు నాట్యాచార్యుడు ఈ మువ్వగోపాల పదములను అతిరసవంతముగా పాడేవాడట. ఈతడు 1860 ప్రాంతములలోనివాడు. ఈతడు కూడ క్షేత్రయ్య పదములను పోలు పదములను ఆ యూరి దేవుడగు రాజ

గోపాలస్వామిమీద చెప్పియున్నాడు అవికూడ కొన్ని నేటికి ప్రచారమున గలవు. మరియు వారితరువాత పి. ఆర్. స్వామినాథ అయ్యరు, వీణాధనము-ఆమె సంతతివారు-తత్సంబంధులు ఈపదములను సంప్రదాయముగా పాడుచు వచ్చిరి. ఈ కారణములచేత క్షేత్రయ్య పదస్వరూపము పరంపరగా నిలబడ గలిగినది. అందుచేత పదములలోని సంగీత విశేషములను తెలిసికొన వీలైనది.

రాగలక్షణములు శాస్త్రమం దివ్య బడినవి. ఆరోహణ, అవరోహణ లివ్వబడినవి. కొన్ని రాగములకు గ్రహ, న్యూన, జీవ స్వరములుకూడ ఇవ్వబడినవి. ఇంత మాత్రముచేత రాగ మేటులు ఎత్తుగడ చేయవలెనో ఏస్వర సంచారముల చేత క్రమముగా దేనితరువాత ఏదో తెలిసికొని, రాగవృద్ధి ఎట్లు చేయవలెనో చాలా ముఖ్యమైన విషయము.

క్షేత్రయ్య పదములలోని పల్లవి, అనుపల్లవి, చరణములలో క్రమముగా రాగవృద్ధి ఎట్లు చేయబడినదో, ఒకే రాగమందలి వివిధ పదములలోని స్వర సంచారములు, గమక భేదములు, అలంకారములు, పదముయొక్క భావానుగుణముగా, రసమునుపోషించుచు ఎట్లుండునో, ఎన్ని భావ భేదములకు, ఒకరాగమే, ఎన్ని విధముల నాడబడినదో, బాగుగా పరిశీలించినచో క్షేత్రయ్య సంగీతానుభవము ఎంత ప్రతిభా వంతమైనదో వ్యక్తము కాగలదు. ఎత్తుగడ, తరువాతి నడక, స్వరసంచారములు, కూడికలు, పోకడలు రాగముయొక్క జీవకళను పద గమనములో చిప్పిల జేయుచుండును. క్షేత్రయ్య రాగస్వరూప చిత్ర మతిసుందరము, మనోహరము. అదివర కెవ్వరును రాగమున కిట్టి యందమును దీర్చి దిద్దినవారు లేరు. ఇట్టి రాగరచన చేసి రాగమునకు రససిద్ధిని కల్పించి రాగముయొక్క సంపూర్ణ స్వరూపమును నిరూపించి సంగీతములో రాగమునకుగల ఉన్నతస్థానమును క్షేత్రయ్య నిర్ణయించి తరువాతి వాగ్గేయకారులకు, సంగీతవేత్తలకు మార్గదర్శియైనాడు. ఈ పోకడలనేబట్టి త్యాగరాజస్వామి ఎన్నోనూతన రాగ

ములకు ప్రథమమున స్వరూపము చిత్రించి యున్నారు. సైంధవి, ఘంటారవము, ఆహిరి, ముఖారి, బేగడ, సారాష్ట్ర మొదలగు రాగములకు నేటికిని క్షేత్రయ్య పదములే మాతృకలు, ప్రమాణములు. అందలి రాగముల జాడలనే ఇతర వాగ్గేయకారులు నడచియున్నారు. రాగములయందు రసవంతములగు స్వరప్రయోగములను సకృతుగా ఎట్టిచోట్ల ప్రయోగించ వలెనో ఈ పదములలో వ్యక్తమగును. అట్టిచోట్ల వినునప్పుడు ఆనందము పొంగి పొరలుచుండును.

మరియు ఇతని పదములు విలంబకాలములో పాడవలసినవి. ఈ విషయమును గురించి సుబ్బరామ దీక్షితులుగా నిట్లన్నారు. “ఈతని పదములు శబ్దార్థముల చక్కగా నెరిగి రసానుభవముతో నెవడు విలంబముగా పాడుచున్నాడో ఆపదములు నా రుచించును. ధాతువులను వ్రాసి చూచితే వచ్చినదే వచ్చినట్లుండును. ఇట్లుండుటయే పద సాహిత్యముల శయ్య. ధాతువులు వచ్చినది రాకయుండుట కీర్తనముల-కృతుల-శయ్య” క్షేత్రయ్య పదములలో స్వర సంచారము రెండు స్థాయిలకు తక్కువగా ఉండదు. సాహిత్యమును తాళము కొరకు అడ్డ దిడ్డముగా విరువ నవసర ముండదు. సాహిత్య శుద్ధికలిగి, భావమును తెలిసి కాలప్రమాణము నెరిగి పదములను పాడినచో పల్లవినండి అనుపల్లవి లోనికి, అందుండి చరణము లోనికి రాగ భావములు పెరిగి చరణము పూర్తి కాగానే పల్లవిలోని రాగ భావములను తిరిగి ఎట్లు చేరునో స్పష్టము కాగలదు.

సాధారణముగా గీతము వాద్యము చేరినప్పుడు దానిని సంగీతమని వాడుచున్నాము. కాని ప్రాచీన మతానుషారమున నృత్యము, గీతము, వాద్యము చేరినగాని సంగీతముకాదు. అట్టి పూర్ణతగల సంగీతమునకు క్షేత్రయ్య పదములు ఉనికిపట్టె. భారతి, నాత్వతి, కైశికి, ఆరభణి యను నాల్గు వృత్తులలో కైశికివృత్తి మృద్దువైన శృంగార కరుణ రసములను పోషించును. కోమల కరణాంగ విక్షేపము కల మృదు

మధురమైన నాట్యమును లాస్యమందురు. శాస్త్రోచిత అంగ సౌష్ఠ్య వముగల బాల బాలికలు యువతులు ఈ పదములను పాడి లాస్య పద్ధతిని ఆడి అభినయించినచో సంగీతముయొక్క రక్తి, రసానుభూతి కళ్ళకు కట్టినట్లుండి ఆనందజనకమై యుండును. అట్టి రసానుభూతి కావలెనన్న పాడి అభినయించువారు, చూచి వినువారుకూడ రసజ్ఞులై సానుభూతి కలవారై యుండవలెను. ఇట్టి రసజ్ఞత క్షేత్రయ్యకు సంపూర్ణ ముగా కలదని, పాడను, ఆడను, అభినయించను, సమర్థత కలదని నా భావము.

ఇట్టి సంగీత మూలములగు క్షేత్రయ్య పదములు సంప్రదాయ ముగా పాడగలిగిన విద్వాంసులు, ఆడి అభినయించగల వారు క్రమ ముగా తగ్గిపోయినారు. వీటిని తిరిగి ప్రచారము లోనికి తేవలసి యున్నది. వాటిని పునరుద్ధరించ వలసి యున్నది. క్షేత్రయ్యపదములు సంప్రదాయ పద్ధతిని స్వర పరచినవి అచ్చులో లేవు. ఈ మధ్యనే శ్రీ రంగరామానుజముగారు నలువది పదములను స్వరముతో అచ్చు వేసినారు. ఇంకను సేకరించి దొరకిన వాటినన్నిటిని స్వరయుక్తముగా అచ్చు వేయించ వలసి యున్నది.\* పదములు సంప్రదాయముగా పాడుట అభినయించుట నేర్చుకున్నగాని సంగీతవిద్య సంపూర్ణమైనదని చెప్పవీలులేదు. కర్ణాటక సంగీత కళావేత్తలు, అభిమానులు ఈ కార్య మునకు తోడ్పడి, క్షేత్రయ్య పదములను తిరిగి వాటి గొప్ప ధైన మున ప్రతిష్ఠించి సంగీత కళాస్వరూపిణియొక్క అనుగ్రహమునకు పాత్రులౌదురుగాక !

గుంటూరు,  
వికృతి, వ్యాసపూర్ణిమ. }

విస్సా అప్పారావు.

\* ఇది వ్రాసినతరువాత ఆంధ్రగానకళాపరిషత్తు వారు శ్రీమంచాల జగన్నాథ రావుగారు నేర్చిన 78 పదములను స్వరయుక్తముగా అచ్చు వేయించిరి.



## క్షేత్రయ్య పదములను అభినయించు పద్ధతి

కూచిపూడిలోని బ్రహ్మశ్రీ వేదాంతం లక్ష్మీనారాయణ శాస్త్రిగారు ఒక పదమునకు ఈ క్రింది అభినయ వివరణ వ్రాసి దయతో పంపినారు.

### మోహన - ఆది

I శ్రమ హేళన వితర్కం ఔత్సుక్యం రతులు  
ఒక్క సారికే యీలాగైతే - నోహో! యిదేమిటి రతిరా?

II ఔత్సుక్యం III  
మక్కువ దీర్చరా! మామువ్వగోపాల!

గ్లాని, దైన్యం, చపలత IV వితర్కం దైన్యం  
సొక్కియున్న నీసొగ సది యేమిర! ||ఒక్క||

దైన్యం శ్రమ వితర్కం సొగసు శ్రమ వితర్కం  
నెమ్మొగమున నీబడలిక లేమిర - నీటుకాడ రొమ్మదకే దేమిర?

ధృతి వితర్కం  
కమ్మనివాతెర కందిన దేమిర

దైన్యం శ్రమ వితర్కం  
కాళ్ళును చేతులు తడబడు లేమిర? ||ఒక్క||

సుప్తి వితర్కం శ్రమ వితర్కం  
కన్నుల నిద్దుర గమ్మేదేమిర - గళమున జమటలుగాక దేమిర?

గద్గద శ్రమ వితర్కం  
తిన్నని పలుకులు బలక వదేమిర?

జడత వితర్కం  
తెలిసి తెలియకున్నా వదేమిర?

ఔత్సుక్యం

III

హర్షం

మోహం

ఇనపుర ముద్దుల మువ్వగోపాల ! - యేపున నను

గలసితి వీవేశ

ఔత్సుక్యం

మానమున సిన్నే నమ్మితి జాల

విషాదము గ్లాని వితర్కం

మాదుబల్కు కున్నా వదియేల ?

నాయిక సామాన్య, అతృప్త, సురతాసక్తిగల ప్రౌఢ, హాస్యరసము.

శ్రమ, ఔత్సుక్యము, చాపల్యము, గ్లాని, సుప్తి, జడత దైన్యము, విషాదము, వితర్కము ఈ తొమ్మిది భావములు పద మంతటా అభినయించవలెను. హర్షము, ధృతి, హేళన, రతులు, మోహము అనునవిగాక, విభావ అనుభావ సాత్వికభావములు సందర్భముగా ప్రదర్శించ వలెనని భరతాచార్య మతము. ఇంకను సమయోచితము.

## సంభోగ శృంగారము

## I 'ఒక్కసారికె' అనుచోట

- |             |               |
|-------------|---------------|
| 1 గజ        | 6 చాగ పాశము   |
| 2 ధేనువు    | 7 గండభేరుండము |
| 3 కుక్కుటము | 8 చక్రవాకము   |
| 4 వృశ్చికము | 9 ధనువు       |
| 5 హంస       | 10 పద్మాసనం   |

## II 'మక్కువ' దగ్గర

- |            |             |
|------------|-------------|
| 1 ఉపచారము  | 6 అత్తరు    |
| 2 సాలు     | 7 పన్నీరు   |
| 3 ఫలహారము  | 8 పుష్పము   |
| 4 గంధము    | 9 శయ్య      |
| 5 తాంబూలము | 10 ఆలంకారము |

## III 'మువ్వగోపాల' అనుచోట

- |               |                   |
|---------------|-------------------|
| 1 గోవర్తనధారి | 6 శేషశాయి         |
| 2 వనమాచారధారి | 7 లక్ష్మీవల్లభుడు |
| 3 కాలింగమర్దన | 8 వేణువాదము       |
| 4 కంసమర్దన    | 9 కుచేల రక్షణ     |
| 5 వటపత్రకాయ   | 10 గజరక్షణ        |

## IV 'సాగసు' అనుచోట

- |              |     |
|--------------|-----|
| 1 ఆలింగనములు | (౨) |
| 2 చుంబనములు  | (౫) |
| 3 కళలు       | (౫) |
| 4 కచాకరణ     |     |
| 5 కుచాకరణ    |     |
| 6 పంచమశ్చు   |     |

వీటిని సమయోచితముగ కనపర్చవలెను.

క్షేత్రయ్య పదములలోని పలుకుబళ్ళు, నానుడులు, సామెతలు.

అడితప్పకు దోసము  
అక్కరలేని కాపురమాయె  
ఇంటిదోవ కొంగిమాడదాయె  
నడగించని గొప్ప ముత్తెమాయె  
కన్నీరు కావేరి కాలువసుమీ  
తలివాకిలె ఇల్లుసుమీ  
నాలీముచ్చు  
సామాడి జోగివలెపోయె నా బ్రతుకు  
అరటాకు ముల్లుసామ్యము  
అమ్మ ! నే జెల్ల  
చంటిపనులు తీరిన జాళునా రవిక  
అరసాంపు మాటలు  
పదరి వానికి నీకు బోయపగలవలెనే

యుండెనే

మల్లాడి యెందుకియ్యేనమ్మా  
వాదించి నీ పొందువద్దని గట్టిగ వక్క  
లాకులిచ్చెను.

జినించిన ఫలించే దరుసుగాదటవే  
ఇంత మేలుదానవా  
సంచుపాటపాడునా

కాళ్ళ వేళ్ళ బెనుగుచు  
కనుగొన దిటవులేక

కాలమెప్పుటివలె వానితోనే గూడి కపు  
జెందగ జేసెగా

మీరేమైన నాచ్చేరో తీర్చేరో  
వలపనేపాపము పగ వారికైన గారాద నెనె  
మంటువారి తెననున

ఇంటిరప్పగాచిన క్రమమున బోషించితివి  
ఈనిన పులివంటి కోపము

దృష్టితాక నమ్మలార

నే నొకటితలచితే దైవముకటి తలచి  
నందుకు

వలపు సిగ్గుగుగు

విని వినములు చేసితి

ఒక వేళ నననీత మొక వేళ పాపాణ

మకట నీచిత్తము

చాలుచాలు పదివేలు

నవ్వులంట యున్నా వేమోనా

పద్దుచూడు మీసారి

ఈ దాయబార పెందాక నడిపెదవే

ఆ చెలి చేతిలో దారపోసితివి గదవే

చిలుకుమన్న కోపమునేయు

మనసు పోపాణ గంటనేడు

ఇన్నాళ్ళు మాట్లాడిన దిందుకోసమా

అసుగుసు రనేరని

బెల్లిపగల మాటల

చనువులేనిచోట చలమెల్ల ఈడేరు

నిలిజెడు ధనము

హాసుకైన దానసురా

అతడిందులేక లోకాస్త మానమైనట్లు

చొక్క పాడి చల్లినట్లాయె

ఎ నసురాని పొందుమాను

పందెమాడు కొన్నారట

ఒలిమిని నాచేతనింతలో నింతైన బంచుక  
బోసేతురే.

రెండు దలచరనియుంటి

ఇంటికి రావద్దని పలుకరింతురటవే

పదింటిలో సగమొసరించితి నమ్మా

ఎవ్వతె నిన్న బోధించెనో

మదుగు నడిపించుమని

మాడిజేసుకొన్నాడు మొన్నటాలనుండి

నీరూపు కనుల గట్టినట్లుండునే

జాతివారిలో పగలు గలదా

ఇంటగెలిచి రచ్చగెలవవలెను

గుట్టుబయలుదేరనియ్య

కంచు పదనువంటి మనసు

మందులెన్నో మాకులెన్నో  
 కందువ తెలిసి  
 కుంటెనగ తె  
 నల్లిబిల్లియై యుండగ  
 నచ్చిక బుచ్చికలచే  
 ఐరానే నేస్త మమ్మొర  
 ఏమేమొ విభునితో నెగబోసేరే  
 మేకవన్నె పులివంటి చేయలే  
 నుడువ నోరాడదమ్మ  
 నూగింజైన నాననీయరు  
 మునిముచ్చులు కాయజుని తలిరు పదను  
 కత్తెలమ్మా యీ చెలులు  
 ముంచేవో గరిజేర్చేవో  
 ఏరుగడిచితే పుట్టివానిక పొమ్మన్న  
 మాటనిజమాయె  
 ఈ కలి కాలమున కుసకారము గలదా  
 యెవరికై నా  
 పైడిచేతికి వచ్చినదే చాలునటవే  
 చేత కాసులేమగాని చే నెగలే  
 చిటిపాటిపదములు  
 తనకైన యీమేను తానేమైన చేయనీవే  
 గుత్తపు వన్నెల కీల్జడవేటు  
 దక్కితినంటే దయసేయవు  
 దినములెటువలె వచ్చెను  
 అడుగులకు మడుగుగొత్తిన మగువ  
 దేవుని మనసున మ్రొక్కితే కనుల  
 దీపించినట్లు  
 వద్దనుంటే నొకమాట వాకిటనొకమాట  
 ఊడిగంపు బడుచునై  
 లక్కవంటి మనసు రాయై లాలించ  
 నైతిగా  
 తోటకూర దొంగవలె తొలగిపోయ్యే  
 వాడవు  
 తొయ్యలిపై దుమ్ముదులిపి పోయేవాడవు  
 చుక్కపొడువ లేచి జుణికిపోయ్యేవాడవు

కలిబోసిన నుట్టి వంకల చూచేవయ్యయ్యో  
 పూచిన తంగేడువలె  
 దగ్గరలేని కాంతాళాన నెనట్లు  
 దయలు ఒట్ట బయలాయెన్  
 నతులనమ్మే పాపజాతి మగవారికె  
 గతులులేవు  
 మగవాని కట్టుబెట్టు మనతరముగాడె  
 నేను మగనాల గాదటవే  
 పట్టుపటాని పూలపావడ  
 సరిగల బుటాల రవసెల్లా  
 దక్కితినీకు దయవాడె వనుకొని  
 చాళితి గతుల  
 చాళితి బంధముల  
 సముఖాన రాయబారము లేలే  
 సరిప్రాద్దువేళ విరిబోలులెవ్వరో వేళ  
 గాదనిరట  
 తరుణిగో మేమంత దొరలమా  
 బావిలోనీరు వెల్లువ బొయ్యినటవే,  
 ఎంతటి దిటవే  
 వెన్నెల చీకటి ఎవరికైన లేదా  
 ఏ నీమాటి బోధించెనో  
 వచ్చేమనసో రానిమనసో తెలిసికొనే  
 వక్కణజాబు  
 ఆతడెవ్వరో నే నెవ్వరో  
 ఈ మేనితో వానిమోము బాడవలెనా  
 కన్నీరు చెలులకు పానకము కాబోలు  
 విందుబూచి తిరిగేనే ఇంటిముందర  
 కులకుచును సాలకుడిగి తిరిగేనే  
 కలకలమనుచు పైడిగంట పలికేనే  
 పక్కన తోరణగౌళిపలకు మారుబలికేనే  
 నీ వామభుజ మిపుడిదిగో యదగిన  
 చిన్న నాటి నేస్తము చెరిచితివిగాదా  
 వ్రతము చెడిన సుఖములేదాయెగాదా  
 ఊరికిపోయిన మగడు ఉట్టిపడ్డట్లువచ్చి  
 చలియించని నిండుకుండలవలె



చెలియబెట్టిన మందు తలకెక్కనో  
పలుకవు నే నీకు పగదాన నటరా  
దోషహారతుల నిప్పింతునో  
అలదానికి జీనా సరిపెనెలా  
జేసరాలు

నాగసరాలు

ముద్దులేనివానితోను ముచ్చటలేలే  
నిద్దురలేప రాకవే  
నీవు నాతో కనికరము సేయవచ్చేవు  
అముకొన్న ప్రేమవాడు అకడ

జారుకొన్నాడు

నామీద దయవాడంటే నవ్వరా చెలులు  
పద్దుమీరి

నాయంటనే వద్ద

పద్దులేని మువ్వగోపాలునితో పలుకులేలనే  
కొన్నమగనివలె కొంగుబట్టితీసి  
పేదసాదలకిది యూర

యిందు పిన్నపెద్ద లెవరులేరి

దాదుపిర్యాదు ఓ తరుణికో లేదాయె  
మాటలచేత దీరునా

వంతకాడైన బావ

గుత్తకానివలె నిత్యనిత్యము వచ్చేవు  
అత్తకంటే మోసము

అంగడి బెట్టకుము

చిత్తాన నెనరుంటే చేరియుండగవచ్చు

చూడని గూడని నిందలు జోడించినమ్మా  
మమ్మనినవారి కన్నుబాడిచినట్టేలేను

చెన్నుగా మాదేవునికి చేసేనేపూలంగి సేవ

చాలుగా యీ జాజమెల్ల

మటుమాయగూడి

ముచ్చ కనికరమెల్ల బెరిసెను

కుయ్యకుమని కూడరాకు

మాయదారి మువ్వగోపాలుని నాలుకపై

నుండు నమృతము

మేటి పైతానికొంగు జారగదీసి

సిస్తుగ వీణమీటి, కస్తుపరచినన్ను

కవుగిలించినందుకు

జుంటితేనె లిచ్చేగాని

బూరుగమాను కాసించి పొంచి చిలుక

చందమాయె

నీశ్వలోని హోమమాయె

మసియాడ

నీసామ్మలెల్ల నాయెదను కొంగాడ

తళుక్కుమని చెక్కిలి బెళుక

అల్లెప్పటివలె నేను

ఏమనంటిసమ్మ

ఏనుగ నెక్కి దిద్ది ఈగదూరనేలె

సదమదమై యుండినసామి యితడేమి

తుదమొదలైన నేమి

దొడ్డ కొంచమైనా యేమి

చదవక వేయింటి జవ్వాజి మాకేమి

అరుగెమీద బిరుదైతే అపుడే నే

గూడియుందు

సరస రతులగూడి చాకమీరినది

నెఱజాణవే అరమరలేలనే పలుకవేచల్లగ

యాడకు బోదువో

కపటజ్ఞాడు నమ్మికలిచ్చునే

మనసువిరిచి

చాడిమాటలు విన్నాడు

కానిపోని మాటలచేత

చందురుతో సాటి తారలయ్యానా

కోవిలకు సరి కాకయ్యాన

కనీ కాయ మధురమాన

పదివేల చుక్కలాయన చంద్రునికి

సరివచ్చునా

యిత్తడిసామ్మలు హెచ్చైన బంగారమాన

చల్లవడిగండ్లు ముత్యమాన

మందుమచ్చులమారి

అంతరాంతర మెంతునా

యీదుకు కొంచాన పోనిత్తునా

బుద్ధిచెప్పకుందు నా  
 రచ్చలు చేసితి నా  
 తన నడతలు తెలియదా  
 చిటుకున వచ్చెనే  
 యితరము కామింపనొల్లదు కన్ను  
 లయ్యయ్యె  
 యెన్నిక యిమ్మననే  
 చదురుమీద నే నున్న సామికి  
 అలిమిర తంజాపురి నెలకొన్న  
 చలువచప్పరమున  
 వేయిపదములు పలుకరించుకోగా నె

చిక్కితి ముమ్మాటికి  
 సుంత సేపు  
 నమ్మిక లిచ్చెనే  
 జెదజల్లియున్నది వింతవాసన లెంతో  
 మరుకేళి నెనసిన మందమేలము చేత  
 బాగాలిచ్చి మడుసా సంగేవో  
 యీతరి మువ్వగోపాలు డింబిరో వట్టి  
 యమ్మేలే  
 వాన కాలమునాటి గరిక వలెను  
 శకునము మల్పించవలెను.

## కృతి ప్రశంస

నాయక వంశ రాజులును తొండమాన్ వంశ రాజులును దక్షిణ దేశమునందు పాండ్యాదిమండలములు పరిపాలించు కాలమున నందు స్థిరపడిన యాంధ్రకవులను వారివంశములవారును క్రొత్తపోకడలతో వివిధములైనదృశ్యశ్రవ్యపాత్యగేయ కావ్యములు నిర్మించి యాంధ్రసారస్వతమున కపూర్వ మైనపుష్టి కలిగించినారనుట విదితము. విలక్షణమును విశిష్టము నైన గుణవిశేషము కల యాదక్షిణదేశాంధ్రవాఙ్మయమునకు చెందిన దీక్షేత్రయ్యపదమంజరి.

## క్షేత్రయ్య

ఈ కవి సంగీత సాహిత్యసారజ్ఞుడు రసికుడు కృష్ణభక్తుడు లోకజ్ఞుడు. దేశీయులకు కర్ణరసాయనముగా హృదయరంజకముగా దేశసంగీతమును దేశికవితను జోడించిన చతురుడు. వివిధరాగభేదములకును బహువిధ నాయికానాయకభేదములకు నేకైక లక్ష్యగ్రంథముగా కృతులు నిర్మించిన లాక్షణికుడు భావస్వతంత్రుడు భాషాస్వతంత్రుడు. ఈ యెల్లవిషయముల కీపదమలే ప్రమాణము.

## విషయ ప్రయోజనములు

మోహపరవశు లగు కామినీ కాముకుల చిత్తవృత్తులకు నవస్థలకు చేష్టలకు వేషభాషలకు నాదర్ప మయిన యీ కావ్యమందలి ముఖ్యవిషయము కామపురుషార్థము. ఇందలి యొక్కొక్కపదముననొక్కొక్కవిధముగా ప్రతిఫలించిన దానివివిధగతులు పరిశీలించి లోకమందలి కామప్రవృత్తిలోని మంచిచెడ్డలు తెలుసుకొని ప్రాజ్ఞత కలిగి పాఠకులు కామవిషయమున ధర్మమార్గ మవలంబించుట దీని ప్రయోజనము.

## నాయికా నాయకులు

క్షేత్రయ్య భక్తియుక్తముగా భక్తాభీష్ట ప్రదాయకుడైన యేపరమాత్మునికి తనకృతి నంకితము గావించి, దానితో తాను సుకృతియయ్యెనో. ఆమువ్వగోపాలుఁ డిందలినాయకుడు ! ఆయానాయికలకు తగిన శ్లెన్నివిధముల వర్తించినా, నాయకుఁ డతఁ డొక్కఁడే కాని, నాయికలుమాత్రము పెక్కుమంది. ఇందొక్క స్త్రీయ నాయికాభేదములు సుమారణువది (!) లెక్కకువచ్చుచుండ, తక్కిన పరకీయసామ్య నాయికాభేదముఃలిన్ని యన్ని యని గణింప నేల ! అలంకారికులు కావించిన బహువిధ నాయికాభేదనిర్వచనములు చాల వన్నట్లుగా నిందొక్కొక్క పదమున నొక్కొక నాయిక విలక్షణ హావభావములతో ప్రత్యక్ష మగుచున్నది. ఇంతమంది

నాయికల కిన్నిరూపములై వారి నలయించియు నలరించియు ననురాగరసమున నోల  
లార్చునేర్పుగల దక్షిణనాయకుఁ డా గోపికావల్లభుఁడు గాక మఱొక్కఁడేడి?  
అట్టిపురుషోత్తముఁడు నాయకుఁ డగుటచేతనే యీకృతి సత్కా-వ్యమైనది. ఇందలి  
రసము సముచితమైనది.

### ర స ము

ఇందలిరసము శృంగార మనుట పునరుక్తము. అయోగ విప్రయోగ సంభోగ  
భేదమున ముత్యైఱుగు లయ్యు నిది “శృంగార ఏక ఏవ రసః” అను భోజరాజోక్తిని  
సార్థకపఱచుచు నిందు పలు తెఱఱగుల విజృంభించినది. ఆనాఁటిరుచికి తగినట్లు  
కాఁబోలు నక్కడక్కడ యిది కొంచెము పచ్చిగా నున్నమాట నిజమే. కాని,  
మనపూర్వ ప్రబంధాలలోనికొన్నిశృంగారవర్ణనలతో పోల్చి చూచినచో నిందంతగా  
మితి మీఱలే దని తోచకపోదు. అయినా, శృంగారము ప్రధాన రసముగా నుద  
యించిన యీజాతిపాట లన్నియు నుత్సవములలోను కొన్ని సభలలోను వారాఁగ  
నలు పాడుచు భావ మభినయించి రసికులను రజింపఁజేయుట కేర్పడియుండ నిందలి  
శృంగార మెట్లున్న దని పరామర్శింపఁ బూనుట మొదటికి మోసము తెచ్చుట  
కాదా? అట్లని యిందీరసము హద్దు మీఱిన దని తలంపరాదు. ఇందలి పదము  
లనేకములు మృదుమధుర భావ మొలుక సర్వవిధముల సహృదయరంజకముగా  
నున్న వనియు.

“ఏతీరున రమణిని గెలిచి — నీవెట్లు యా పాడువో,

చూతము రారా మదన? నీ — చేతిబలిమి మాచెలియబలిమి”

ఇత్యాది కృతులు కొన్ని రూప కాద్యలంకారశోభితములై ప్రబంధములలోని  
మన్మథోపాలంభాదివర్ణనలను ధిక్కరించునంతటి సరసఫణితిని విలసిల్లుచున్న వనియు  
పాఠకులు తెలికయకపోరు.

### భా ష

భాషాసంప్రదాయవేత్త యగు త్రేత్రయకవి తన దేశసంగీతమునకు దేశికవిత్తును  
తగినట్లు దేశీయు లందఱికిని సులభ మగుమృదుమధురభాష నిందు వాడియున్నాఁడు.  
అది శిష్టుల వాడుకలో నున్నది. ఆనాఁటికవు లాదరించినది. ఇట్టిభాష నే పూర్వకవులు  
కొందఱు ‘జానుతెనుఁగని పేర్కొనియున్నారు. జానుతెనుఁగనఁగా, ఆచ్చ తెలుఁ  
గవి కొందఱు తలంచిరి గాని, యది సరి కాదు. ‘జానుఁజెనుఁగునఁగృతి రచియించు  
చున్నా” మని ప్రతిజ్ఞ చేసిననన్నెవోడుఁడును, సోమనాథుఁడును కుమారసంభవమం  
దును, బసవపురాణమందును తత్సమపదములు విరివిగా వాడుటయే యిందుకు ప్రమా  
ణము. దీర్ఘములైన సంస్కృత సమాసములు క్లిష్టములైన తత్సమపదములును కలియరా  
దనియు, ఎక్కువగా వాడుకలో నున్న తత్సమపదములు కలిసినను, ఏదిసర్వజనసామా



వ్యముగా నర్థ మగునో, అది జానుఁదెనుఁగనియు, వారి యభిప్రాయములనుబట్టియు వారిరచనలనుబట్టియు విదిత మగుచున్నది. దీనినిబట్టి మనక్షేత్రయపదములు జాను తెనుఁగున విల్లసిల్లుచున్నవనుట నిరాక్షేపము. ఇందు నభిన్నార్థకము లైనతత్సమపదములు బహుళముగానున్నవి. అవి యైనా వాడుకలో చేరినవే. అందుచే నీకృతి జాను తెనుఁగుతోడి దేశీరచన కుదాహరణము కాఁదగియున్న దని విశ్వసింపవచ్చును.

### ప్రయోగ విశేషములు

క్షేత్రయ లక్షణసమ్మత మైనభాష నెఱుఁగనివాఁడు కాఁడు, దాని నిందు వాడనివాఁడు కాఁడు. అయినా, చెవి కిం పైనవాడుకపదములు, అందును విశేషించి క్రియాపదములు వాడుటకు వెనుకాడక భావసూక్ష్మియు సందర్భశుద్ధియు, కలుగు నట్లు వాటినిప్రయోగించి తనభాషాస్వాతంత్ర్యమును ప్రకటించియున్నాడు. మఱియు పూర్వగ్రంథములందును, కోశములందును కనరాని కొన్నిశబ్దములను వాడుకలో నర్థాంతరద్యోతకము లైనకొన్ని పదములను స్వేచ్ఛగా ప్రయోగించి మాతృభాషాభిమానమును జెల్లడించియున్నాఁడు. ఇందు కుదాహరణముగా కొన్నింటిని పరిశీలింతము.

౧ అయ్యెడును, ఇచ్చెదను, వంటితద్ధర్మార్థక్రియలు, అయ్యెను అయ్యాని; ఇచ్చెను చచ్చిని, అనువిధముగా మాతీనవి. దశావతార చరిత హంసవింశతి పార్వతీపరిణయము మొదలయిన యర్వాచీన కావ్యముల కెక్కినవి. ఇట్టిరూపము లీకృతిలో “ఎందుకయ్యా నమ్మా! నే నీక లంచ మిచ్చేనమ్మా!” అనురీతిని తిలుచుగా ప్రయోగింపఁబడినవి.

౨ కేవలము వాడుకలోమాత్ర మున్న “చెప్పిచాలాయె, మొన్నటాలనుండి” వంటి ప్రయోగములు నందందు కలవు.

౩ అని, అనుచు, అనెడిలాక్షణి కావ్యములకు బదులుగా ‘అంట’ యనెడి భావార్థకరూపము ప్రయోగింపబడుట యపురూపమే. ఉదా :-

“దక్కితి నం టనలేద - దండము పెట్టినదిలేద”

“నవ్వు లంట యున్నా వేమో - నా పద్మచూడు మీసారి”

“సోమవదన? రేపు మా పంట కడకు జూజముచేసితివి

‘అల్లాఅంటూవుండు’ అనుచు క్రిందిజాతులవారు పలుకుట కలదు.

౪ “అంతరంగు లున్నారా న న్నాదరించేరా?”

అని ప్రాణసఖి యనునర్థమునం దంతరంగి యనువింతప్రయోగ మిందు కనబడును.

౫ “ నేయము కాదు వద్దంటే నిలిచేది మేర గాదు ”

న్నేహశబ్దభవ మైన ‘ నేయ ’ శబ్ద మిచ్చట పొసగదు. న్యాయశబ్దభవ మైన ‘ నాయము ’ యతికి సరిపడదు. ‘ నేయ ’ మనుశబ్దముకూడా పుట్టిన దనుట కిదే ప్రథమోదాహరణము. ఇది దాక్షిణ్యత్యాంధ్రులవాడుకలో నున్నదేమో !

౬ ఆరుదూరు. ఇది యపూర్వ మైనసమస్తపదము. ‘ ఆరు ’ తద్ధర్మాక్రియాజన్య విశేషణము. ఇది చేరుటచే దూరుశబ్దమునకు నిందునట్టియపవాద మనునర్థము వచ్చును. ఇందే కాక వ్యర్థము, అల్లరి, యను నర్థమునందుకూడా యిది ప్రయుక్త మైనది.

“ నావల పెల్ల నారుదూఱుచేసెనే ”

“ ఆరుదూఱుచేసి న న్నలయించి నా మంచిదే ”

“ అన్నదమ్ము లెడఁబాయనీ - ఆరు దూఱైతే కానీ ”

పూర్వ కావ్యములం దెందు నీ సమస్తపదము కనఁబడదు.

౭ త్రేత్రయమాత్రము వాడినవిగా కొన్నిశబ్దములు శబ్దరత్నాకరమున నున్నవి. అవి సీతారామాచార్యులు కూర్చినవో ! తరువాత నితరులు చేర్చినవో ! వానితోలి ముద్రణము నాకులభింపలేదు. అట్టివానిలో నపూర్వమైనది ‘ ముప్పొంగు ’ ధాతువు. అప్రయోగ మిది :-

“ అప్పటికి ని న్నొంచెదనే - అతివ !

ముప్పొంగి యల - మువ్వగోసాలుని తోడి తెచ్చిన ”

దీనికి “ మూడు + పొంగు, మూడుపొంగులు పొంగు = ముప్పొంగు ” అని శ. ర. చూపినవివరణము విచారణీయము. ఇది “ ముక్కొను ” వంటిది. “ మును + పొంగు = ముప్పొంగు = ముందుగా నుత్పహించు ” అని చెప్పట సముచిత మని తోచెడిది.

౮ త్రేత్రయ యుద్దేశించినయర్థములం దీక్రిందిశబ్దముల నితరు లెవ్వరు వాడినట్లు కనబడదు.

చేపట్టు = చేయిచేయి పట్టుకొని గుంజులాడుట ; ఎన్నిక = తలంపు, కోరిక ; చందురు పిల్లలు, విదియచందురులు = నఖక్షతములు ; తాళ్ళపాకవారి ప్రయోగములు కలవు. అంచు = చూచుకము మొద-

“ చేపట్లు కావచ్చునా ! మీలో మీకు - ”

“ ఎంచినయెన్నిక లెల్ల నీడేర వాయె ”

“ సందిట నున్న యీ చందురుపిల్లలు ”

“ సగముకుచముల విదియచందురులతోను ”

“ అంచులఁజేత నప్పళించి ”

F ఇందు చక్కనిలోకోక్తు లెన్నో కలవు. కొన్ని :-

“అనుకో ప నే మున్నది? - అరటాకుముల్లుసామ్య మైనందు కిప్పుడు-

“కలి పోసిన నుట్టివం - కలు చూచే వయ్యయో!”

“తోటకూరదొంగవలె - తొలగి పోయేవాడవు”

“పామాడిజోగి - వలె పోయె నాబ్రతుకు”

“బావిలోనునీరు వెల్లువపొయ్యానటవే”

‘పామాడి’ గ్రామనామమైయుండును. ఇది వేగినాటిసన్యాసీయనుటవంటిది.

౧౦ త్రేతయ్యభాషయు భాషములు స్వతంత్రము లనుట నిరాక్షేపమే కాని, శ్రీనాథ చేమకూరకవులయందు గౌరవము చూపినా, డనుటకు చిన్నయనుకరణములు రెండు కనవచ్చినవి.

“కంచి యటవత లసమాస్తుభిద్ధలతలు” కాశీఖం

“కాయజాని తలిరు పదను - కత్తు లమ్మ యీ చెలులు” 102

“ఎగుభుజంబులవాడు మృగరాజమధ్యంబు,

పుడికి పుచ్చుకొను నెన్నడుమువాడు.....

...మెలుగుచామనచాయమేనివాడు

విజయ

“ఎంతచక్కనివాడే నాసామివీ - డెంత చక్కనివాడే!

...మెలుగుచామనచాయమే నమరువాడే...

కొదమసింగపునడుము కొమ రమరువాడే... 56

ఈపదమంతయు. పైసీసపద్యము ననుకరించినట్లు తోచకపోదు.

౧౧ ఇంక, కవితా చమత్కృతి కొక్క యుదాహరణము.

ఈ క్రిందిపదములలోని నాయకుడు మువ్వగోపాలుడు కాడు. ఈపురుష విరహవర్ణన మెంతయు మనోహరమై త్రేతయభావస్వాతంత్ర్యమును ప్రకటించుచున్నదో చిత్తగింపుడు.

“ఇన్నివిధములఁ బూజించేర సామి - ఇంతిని ననుగూర్చుమీ!...

కన్నెమోము నేను గనుంగొనఁగలిగిన పున్న మొక్కప్రాద్దుండేరసామి!...

కన్నులు ముద్దాడఁ గలిగిన నే జంట కలువపూవులఁ బూజించేర సామి!

సన్ననూగా రంటఁగలిగిన నాగులచౌతివ్రతము లుండేరసామి!

శయ్యపై దాని న న్నయఁజేసిన ననంతచతుర్దశి చెల్లించేర సామి!

మేలుగ రతులను మెలఁగిన నీకు లక్ష్మీకిఁ గల్యాణము చేసేర సామి!

మల్లాది సూర్యనారాయణశాస్త్రి

## క్షేత్రయ్య సాహిత్యము

సాహిత్య శ్రీ సమున్నేష సంప్రాప్తాద్వైత భావనః  
క్షేత్రజ్ఞో జయతి శ్రీమాన్ మువ్వగోపాల నాయకః

ఒకప్పుడు రసజ్ఞభక్తుల గోష్ఠిలో నొక రమణీయరమణి స్వరసానుభూతి కలిగి రసభావయుతముగ నృత్యగీతవాద్యముల మేళనముతో నొక మధురాలాపము చేయుట క్షేత్రయ్య సాహితీ భావనములో స్ఫూతికి వచ్చుచున్నది. ఆ నా డస్పష్టమయిన యొక సమన్వయ మీ నాడు చిత్తములో స్పందించు చున్నది. అన్నిటి సామరస్యముతో నుండవలసిన సాహిత్య మటు నిటు దూరమై పోగా స్వభావసిద్ధమయిన రూపము సరిగా నెచటను గోచరించుటలేదు. నేడును సంగీతగోష్ఠి యున్నది. నృత్య నృత్య నాట్య విన్యాసములు లేకపోలేదు. శిల్ప చిత్ర కాళము గోచరించు చున్నది. వేషభాషలున్నవి. రసభావ సంపదల సముల్లాసము కలిగిన కవితయు లుప్తము కాలేదు. కాని వీని పరస్పర సంబంధ సమన్వయము సహృదయుల హృదయములలో గూడ స్పష్టగోచర మగుట లేదు. కవితాగోష్ఠి యున్నది, అందితరములులేవు. సంగీత సభలు కలవు. అందు గీత వాద్యములే యున్నవి. నృత్య మచటికి వచ్చుటయే లేదు. అచటి కవితాసంపదయు వెను వెనుక దూర దూరమున దాగుడు మూతలలో నున్నది. ఇట్లే యన్నిటిలో నన్నియు లేవు. విశిష్టమగు సాహిత్యరుచి వీనిలో నెట్లు కలుగును ?

క్షేత్రయ్యపదము లిట్టి విధమున సుప్రకాశము పొందినవి ఇప్పుడు స్మృతిలో గోచరించునది యిందలి క్షేత్రయ్య పద మె యని నాకు హృదయములోని ప్రత్యభిజ్ఞ. ఇందన్నియు నున్నవి. వలసినవానిలో నిందు లేనిది లేదు. ఇదిక్షేత్రయ్య సాహిత్యములో నాకు ప్రతిభాత మయిన యంశము. ఈ గ్రంథమున 330 పదములు ముద్రితము లయినవి. ఇంక నెన్నియో కలవని గణకులు లెక్కింతురు. ఉండిన నుండ వచ్చును. వానిలో నేమి యుండును ? ఈ త్రిశతీ భావనమున నది మనకు గొంత గోచరము కా గలదు. ఇందున్న పరిపాక మందు నుండును.

సామాన్యముగా నీ పదములలో నేదేని యొక పదము చతురశ్రముగా భావించినచో, కలకల నవ్వినట్లుగా కాని, చురచుర చూచినట్లుగా కాని, రుసరుసలు కలిగి గాని, మిసమిసలాడుచు గాని, యుసురుసురనుచు కాని యేమో చెప్పదలచినట్లుగా కాని, యనేకవిధముల గూపరంజితమగు హావభావములు కల యొక సచేతన వ్యక్తి సచేతనుల కవశ్యముగా గోచరమగును. సాధారణముగా శిల్పమున, చిత్రమున కన్నడు రూప మొక్కొక భంగిమతో కన్నడును. ఇందలి భావనారూప మజడ మైన దగుట వివిధ భంగీ భూషితముగ గోచరించును. రసోద్దీపనము చేయు నొకా నొక రాగము తాళలయాది రంజితమై విన్నడును. ఎన్నియో భావముల గుంపులు



ఒకటొకటిగా సంచలనముపొంది వరుస వరుసగా ఉదయించుటచే వానిని సూచించు కవితాగతులు లలితమధురములై అవభాసించును. వీటి యన్నిటి బల మొక రూప భాగ్యము నందింపగా మధురలాస్య మొకటి సుమధురమై సృదయమున ముద్రిత మగును. క్షేత్రయ్య యీ త్రిశతిలో నేయొక్క పదమేని భావనావివేకము సంపాదించుటకు సమర్థమై యున్నది. ప్రతిభా సహితమైన సహృదయుడు దినమున కొకటిగా భావించి భావించి ఒకవత్సర మీ పదమునందే లగ్నమనస్కుడైనచో ఆస్ఫుతమొ విస్ఫుతమో యయిన ఒక సాహిత్య సర్వస్వము చక్కగా సంస్మృతి మగును. ఇక లోకమున సాహితీ చైతన్యమునకు మృతి ఉండనే యుండదు.

మువ్వగోపాల పదములకు లోకమున నొక గౌరవము కలదు. వాని నాదరించిన వారికి ఆ గౌరవ మందినను లేకున్నను విశేష మేదియో కలదని వినికిడి యైన నుండక తప్పదు. నాలుగు విషయములు తెలిసినవారికి సరియైన పరిచయ సంబంధములు చక్కగా లేకపోవుట హేతువుగా ఒకరి విశేషము మరయొకరు అందుకొనుట కాని, మెచ్చుకొనుట కాని లేనే లేక పోయినది. అందువలన దీని విశిష్టత వీనాతీనమైనది. ఏమిచేయుదము? కవితాప్రియులు సంగీతమునకు దూరమేగిరి. సంగీతమునకు కవిత్వము దూరమేరరైరి. మువ్వగోపాల పదములు వారు గానము చేయు ననిశే? నునకేల? అని కులకన్యలు కాటుక కన్నులతో చూడనే లేదు. ఇవి సంగీతసంబద్ధములులే! అందుండు సాహిత్యమేమి? అని కవితాదక్షులు వీనిపై మాగన్ను వేసిరి. వాస్తవమైన జైశివ్యము గుర్తింప గల వారి చిత్తమెదటికి విరాళము. వీనిపని ఇట్లయినది. ఎట్లయిన నేమి? కాలగతములైన కొన్ని శక్తియుక్తులు అవశ్యముగా కావలసిన వానిని చవి చూపును. ఇందలి గుప్త గూఢార్థములను సూచనగా తెలియజేయుటకు శృంగార సమంజసివచ్చినది. అదియొక లక్షణవాణి. ఈపదసముదాయము లక్ష్యము. ఈలక్ష్య లక్షణసమన్వయము దీనిలో ముద్రితమైనది. ఈ ఉభయవివేకము క్షేత్రయ్య పదముల స్వరసతను భావుకలోకమునకు కొంత అవగాహము చేయగలదు.

మహామహోపాధ్యాయులు గురుపాదులు శ్రీ “రాయుడుశాస్త్రి” రసగంగాధర మధ్యాపనము చేయు నపుడు అనుకూల ప్రసక్తిలో ఒక్కొక్క పదమును మంత్రాలకంతముతో పలికెడు వారు. వారి భావదృష్టికిని ఇందరినీ నేమి? అనుకొంటి? అవును! విశిష్టమగు సాహితీ వివేకము గలనారు ఇట్లు దృష్టినుంచుటలో ఆశ్చర్యములేదు. నేడు శ్రీయుతులు విస్సా ఆస్పారావు విజ్ఞానితకు, సహృదయతకు, సుహృదయతకు వివిధవిషయాభిజ్ఞతకు సముచిత మగునట్లు దీని నిట్లు జెలయించినారు. నానాభావ స్పందనములకు ఇది యొకనిదానమై “కిమపి కిమపి” పలికించును.

అనుభవ రసికుడైన భోజదేవుడు శ్రీ స్వభావానురాగ రీతులను నానావిధముల నిరూపించినాడు. అలంకారికులు లక్షణములు చెప్పిరి. కవులు లక్ష్యముల నిరూపించిరి. మాల గాథాసప్తశతి, అర్కాసప్తశతి, గీతగోవిందము, అమరుకము మొదలగు కొన్ని నానా శృంగార లక్ష్యముల మధురతను నిరూపించు కొన్నవి.

భోజాదు శృంగార మొక్కటియే రసమనును. ఇతరము లాతనికి రసములు కావు. మానవునకు స్వభావ సిద్ధమైన హృదయ స్పందము రాగమయము. ఆ రాగము స్పష్టము కానపుడు రూపాంతరములలో గోచరించును. స్పష్టము కాగా రాగము రాగమే యై శృంగారములో పర్యవసించును. ఇది సామాన్యముగా భోజభావము. శారదాతనయుడు భావప్రకాశనములో నాయికల భేదములను బాగుగా గుర్తించి వారి వారి ఆయా అవస్థలలోని దృష్టి, గతి, చేష్టాది విశేషములను విపులముగా ప్రతిపాదించినాడు. నృత్య నాట్యములలో ఎన్ని యెన్ని విశేషములు భావించుటకు తగి యుండునో అవి శారదాతనయునకు పరిచితములు. తేత్రయ్య పదములలో అవి యన్నియు సాధారణముగా ఓతప్రోతము లయి యున్నవి. ఈ యంశము కేవలము పతనములో తెలియక పోవచ్చును గాని భావనములో అజ్ఞేయము కాదు. సింగ భూపాలుని రసార్ణవ సుధాకరము లక్ష్య లక్షణ సమన్వయములో కొంతగా సంభావనా యోగ్యము. అందు లక్ష్యము లక్షణము ఒకచో నిరూపితమైనందు వలన భావకులకు ఒక సౌలభ్య మేర్పడినది. తేత్రయ్య లక్ష్యప్రసంఘమునకు లక్షణపరిజ్ఞానము బహుళముగ ఆపేక్షితము. తేత్రయ్య నాటినండి తన వలకు గల సాహిత్య మాధుర్యమును సుకుమారముగా భావించి ఈ ఆవిష్కారము చేసి యుండును. అనేక లక్షణముల విజ్ఞానము ఆతని సాహిత్యహృదయమును వాసితము చేసి యుండును. ఆ సంస్కారముతో తేత్రయ్య యీ సృష్టి యొనర్చినాడు. ఆతని లక్ష్యమార్గము ప్రవేశించుటకు మనకు సమర్థమయిన లక్షణ మపేక్షితము. అది ఏది?

ఇప్పటికి ౬ వందల వత్సరముల క్రిందట రసతరంగిణి, రసమంజరి మొదలగు గ్రంథములు రచించిన భానుదత్తుడు తగిన నిర్వచనములతో లక్ష్య సౌందర్యమును కొంత ప్రదర్శించినాడు. అతడందించిన నాయి కాగతులు కొందరాలంకారికులకు సమ్మతము కాకపోవుట కేమి గాని, అతని కొన్ని కొత్తలు ప్రేమమార్గములో సంభావింప తగినవి. సాత్విక భావములను అలంకారికు లందఱు ఎనిమిదిగ భావించిరి. ఇతడు అవలింత కూడ నవమ సాత్విక మనును. స్వాధీనపతి కాద్యష్ట భేదములను నాయికల కంద రంగీకరించిరి. ఇతడు ప్రవత్స్యత్ పతికయు నవమ నాయిక అనును. ఆ యాస్థలములం దీతడు ఉపపత్తిని చూపక పోలేను. ప్రవత్స్యత్ పతిక నవమ అయినచో సమాగచ్ఛత్ పతిక దశమయేల కారాదు? అను అర్వాచీనుల ఊహకు భానుదత్తుడే సూచన మిచ్చెను. భానుదత్తుని రసతరంగిణి, రసమంజరి అలంకారిక దృష్టిలో నెట్టి వయినను లక్ష్యదృష్టిలో సహృదయుల కది చక్కగా సంభావ్యము. అతడన్ని లక్ష్యములను లలితపదబంధముతో కృష్ణపరముగా రచించినాడు. అదియే రీతి తేత్రయ్య గూడ కభీష్ట మైనది. తేత్రయ్య పదాలు స్వలక్ష్యములు. ఆలక్ష్యము లన్నియు మువ్వగోపాలాంకితములు. రసమంజరీకర్త భానుదత్తునిలో గోచరించని ఒక విశేషము తెలుగు తేత్రయ్యలో గోచరించును. అలంకారికుల లక్ష్యములు శృంగారమును సూచించు నవియే యయినను అందలి కామతంత్రము అస్పష్టము, అజ్ఞేయము నై దూర దూర మైనది. ఇందు అది అదూరమైన తంత్రము. అమరుక శతకములోని గూఢ

నూచనలు కామినీ కామకుల గాఢప్రణయమును భావింపచేయును. అందఱకు అమరక దేవు డొక్కడే నాయకుడు. నాయక లనేకలు, నానా నాయకల తృప్తిసంతృప్తులు బాధావ్యధలు ఎడమోము పెడమోములు అందున్నవి. కాని త్రేత్రయ్య నిరూపించిన రమ్యత కలవై లేవు. త్రేత్రయ్య పండించుకొన్న సాత్తు త్రేత్రయ్యది. ఆయన విత్తన ముల నేరి చెచ్చుకొన్నాడు. అనుకూలముగా విత్తినాడు. అది యాయనదే! అది యితరులది యేల యగును? త్రేత్రయ్య పదసమీక్షను నానాదృష్టు లావశ్యకములు. వానిని మనవి చేయుదును.

ఒక అజ్ఞాత భావుకుడు త్రేత్రయ్య మువ్వగోపాల పదములను రసమంజరీకర్త భానుదత్తు డందించిన దృష్టి నందు కొని భావించినాడు. వివిధ నాయకల అనుభవ ములను నిరూపించు మువ్వ పదావళి నాయకా ప్రధానకము. నాయకు డొక్కడు మువ్వగోపాలుడు. అతడే వరదుడు, అతడే వెంకటేశుడు. అతడే అన్నియును. ఒక డైనను అనంతుడు అనంతరూపచక్రవర్తి. మువ్వ కాముకుని ప్రేమవివశ లయిన నానా నాయక లిందున్నారు. వారి అనుభవ భావభవభావ విలాసము లిందున్నవి. ఆ భావ దృష్టిలో గోపాలనాయకు డొక్కడే ఆయనను అనంతుడై వివిధ నాయకల భావ పరీవృత్తుడై గోచరించెను. కావుననే యిందలి లక్ష్యము లన్నియు నాయకా నాయక భేదముల కుదాహరణము లయినవి. ఈ యంశమునే శృంగారరసమంజరీకర్త అస్పష్ట జ్ఞాతుడైన వ్యాఖ్యాత నిరూపించుటకు యత్నించెను.

భానుదత్తుని రసమంజరి అంతయు నిందు సంగృహీత మైనది. విచారు స్థలము లందు లక్ష్యశ్లోకముల భావమును లక్షణముగా నీతడు నిరూపించెను. ఆయా విభాగ ముల విమర్శనము లోని భానుదత్తుని చర్చను ఈ వ్యాఖ్యాత నిరూపించ లేడు. ఆచర్చయీ లలిత పదముల మాధుర్యాస్వాదనములో అడ్డుపుడక యని భావించే నేమో? కొన్ని వాక్యములు యధామూలముగ లేవు. ఏలనో వ్యత్యస్తము లయినవి. ఉండవలసినరీతి దిగువ నూచితము. అట్లే యుత్తర గ్రంథమున సవరించుకొన దగును. కొన్నిట కొన్నిట రసమంజరీ లక్షణములనే గాక యితర లక్షణముల గూడ స్వీకరించి నాడు, ఆ యా స్థలములందవి అపేక్షితములని యతని భావము. ఇందలి భాష అసం స్కృతమైన ప్రాచీన వ్యావహారిక భాష. కొన్నిట లక్ష్యలక్షణసమన్వయము కలదు. ఆయా పదములకు అవతారికలుగా కొన్ని వాక్యములు కొన్ని చోట్ల కలవు. అవియే యచటి సమన్వయమును నూచించునవియైనవి, చాలవానికి అవతారికలు లేవు. సమన్వయమును లేదు. అది ఉభయ విజ్ఞానమున ఊహింప తగినది. కొన్ని లక్షణములకు శృంగార రసమంజరి ఒకే లక్ష్యమును చూపినది. కొన్నిటి కనేకములను చూపినది. ఒకటి చూపినను అది యొకటియే లక్ష్యమని కాదు. కతిపయములను చూపినను అవియే



లక్ష్యములినియు కాదు. ఇది కేవలము దిక్ష్వాత్రప్రదర్శనము. ఇంతటి సమన్వయ విజ్ఞానము గల భావుకులు అన్యమును సరిచూచుకొన వచ్చును. ఆయా పదములందు ఆయా లక్షణమే యున్నదనియు కాదు. అనేక లక్షణముల కది లక్ష్యము కా వచ్చును. అట్లు చేసికొనవచ్చును. గాధాసప్తశతి, గోవర్ధన ఆర్యాసప్తశతి గ్రంథములలో భావప్రకటనమునకు యత్నించిన వ్యాఖ్యాతలు ముంగుగా నవతారిక వ్రాసి సమన్వయముచూపినారు. ఆరీతి యీ శృంగార రసమంజరిలో నున్నది. శృంగారరస మంజరి యొకరీతిలో తేత్రయ్య సాహిత్య గౌరవమును స్వరూపమును సమీక్షించినది. ఆ సాహిత్యవిశేషమును సూచించుట కంతమాత్రము చాలదు. ఇంకను వివిధరీతులలో సాహిత్యవివేకము సంపాదించవలసి యున్నది. భానుదత్తుడు రసమంజరిలో నాయీకా లక్షణములను ప్రస్తరించి నిరూపించినాడు. కేవలమంత మాత్రముననే యిందలి నాయకలున్నారని నిశ్చయింప నక్కరలేదు. భోజదేవుడు శృంగార ప్రకాశములో, శారదాతనయుడు భావప్రకాశములో నాయకల విశేషములను ఇంకను చూపినారు. ఆ యా భేదములు కూడ వీనిలో గోచరించును. కాని శృంగారరసమంజరి భానుదత్తమార్గమునే యవలంబించిన దగుట తావదంశమునే నిరూపించినది. అతని నిర్ణయానుసారముగా చూచినపుడు కూడ దీనిలో నొక యాకార మున్నది. ఆ యాకారము ననుసరించి యీ పదముల కొక విధమగు వర్గీకరణము సంపాదించ వచ్చును. సామాన్యముగా నిట్టివానిలో వర్గీకరణ మవసరము కాదు. దీనిలోని పదములు వేనికవి స్వతంత్రములు. ఎచ్చటి కచ్చట తగిన పరిపుష్టి కలిగి యున్నవి. ఇవి యన్నియు ముక్తకరచనలు. ఈముద్రిత విధానములో నొక యనుక్రమము కూడలేదు. మువ్వ వరదయ్య చరిత్రము నూహించుటకు ఒక క్రమమును అప్పారావు యనుసంధించినారు. అట్లే సంభవించు అనుభూతిని వర్గీకరణమును మనము కాదన నక్కరలేదు. దాదాపు పదశతము స్త్రీయ నాయకలకు లక్ష్యముగా నున్నది. ౫౬ పదములకు పైగా పరకీయా లక్ష్యములున్నవి. ౬౩ పదముల కధికముగా సామాన్యాలక్ష్యములున్నవి. అగోచరములైన పదములలో ఏ నాయకల కెన్ని యున్నవో యెవరేమి చెప్పగలరు? ఈ కనబడుపదావళి పట్టి చూడ స్త్రీయావిశేషములే అధికములు. వీనినన్నిటిని ఒకచో చేర్చి అనుకూలాన్వేషణము చేసి సమీక్షించి నపుడు ఒక యాకార విశేషము లభింపకపోదు. అది యట్లుండగా స్త్రీయావిశేషములు బహుళముగా నున్నందు వలన తేత్రయ్య స్త్రీయా రతివిశేష వివేకమును ఇందు గోచరింప జేయుచున్నాడనియు అభ్యూహించ వచ్చును. శ్రీకృష్ణుడు దశసహస్రాధిక స్త్రీపరివేష్టిత మోహనాకారుడు. అతని యనంతలీలా విశేషములు స్త్రీయలలో నునవి. స్త్రీయానురాగము ప్రధానముగా నిర్దేశించి పరకీయానురాగము సామాన్యనురాగమువేరు విధమున నిరూపించెనని భావించుట కవకాశ



ముండదో? 'అస్తు', ఇది యిచట సంభావనీయము. స్వీయ నాయక యందు నాయకుని భావమనేక విధముల నుండవచ్చును. నియతకుయిన యొక దాంపత్య ధర్మము అతని నట్లు భావింప చేయునది కావచ్చును. స్వీయావిషయమున తృప్తి ని విశేషమును సంపాదించ దలచిన నాయకు డొకప్పుడు పరకీయా భావనమును, మరియొకప్పుడు సామాన్య భావనమును ఇవి కాని పక్షమున స్వీయాభావనమును చేయుట కలదని అలంకారిక మార్గస్య లంగీకరింతురు. అట్టిదృష్టితో స్వీయయందీ పరకీయా సామాన్యవిశేష ములకూడ సమన్వయము పొందగలవని భావుకులు భావించినచో ఒక యాకాగ లాభము దుష్ప్రాపము కాదు. ఎట్లేని యగు గాత! ఇందలి నాయకోదాహరణములు చక్కని లక్షణ సమన్వయము పొంది సుందర లక్ష్యము లగుచున్నవి. ఇది వీనియొక విశిష్టత. ఇదియే రసమంజరిలో ఆనూత్రితము.

ఈపదములు ముక్తకరూపములంటిని అనంతవర్ధనుడు ధ్వన్యాలోకములో ఆమరుక కవి పద్యములను ప్రబంధశతాయమానముగా మెచ్చినాడు. అప్పుడాతడు భౌతికదేహముతో నున్నచో నీపదము చూచి మెచ్చెడివాడు. అతడే యననేల? మనము మెచ్చలేమేమి? అస్మద్గురుపాదులు సశిరఃకంపముగా వీని నట్లు మెచ్చిరి. మా రాయడు మెప్పు అది యొక రాతి గీత. ఈనాడు మనలో అనంతవర్ధను డున్నాడు. రాయడు నున్నాడు. మనము నట్లే అభినందింప చేయుదము. అభినందింతము.

ఈపదములు శృంగార పదములు. ఇది లోక ప్రసిద్ధి. ఈ కావ్యము శృంగార ధ్వని కావ్య మన్నమాట. శృంగారమునందు భేదములు కలవు. సంయోగశృంగారము వియోగశృంగారమునని, ఆదియు నిదియు యనంతభేద భిన్నము. కాని కవులు వియోగ శృంగారమునే ముఖ్యముగా వర్ణింతురు. ఆదియుక్తము. వియోగమునందే యెంతయో ప్రతిపాద్య మున్నది. అందుననే యిందు ప్రతిపాద్య మింత గా నయినది. విప్రలంభము లేక సంయోగమునకు పుష్టి లేదు. వియోగభేదములు అభిలాషాదు లన్నియు నిందు తారుణ్యముతో నున్నవి. ఈపదములలో కొన్నిటియందు నాయక కథనము, మఱి కొన్నిట దూతీకథనము, అధికసంఖ్యాకము లందు నాయకాకథనము కలదు. ఏకథనములో కాని పరిపూర్ణ శృంగార సామగ్రి యున్నది. “విభావాను భావవ్యభిచార సంయోగాత్ రసనిష్పత్తిః” అనికదా! భరతుని నూత్రము. ఆసంపద యిందున్నది, ఇటు చూడుడు!

స్త్రీ పురుషుల యన్యోన్యానుభవకాంక్ష రతి. అది నుస్థిర మగుచో స్థాయి. నాయకు డిందు శ్రీ కృష్ణుడు. అతని విషయమై ఆ యా నాయకకు అనురాగ మున్నది. ఆ యా నాయక యందును యవ్వగోపాలుడు రతిచిత్తము కలవాడు.

ఈ నాయికా నాయకుల రతి స్థితి. ఏ పదమునకాపదము ఒక విశిష్టత కావ్య మగుటచే గ్రంథము మొత్తముపై సహస్వయము సంపాదించ వలసిన మహా కావ్యముల పరిసాటి నింను చూడ నక్కరలేదు. ఆయా పదములలోని నాయిక గోపాలరతి కలిగి యున్నది. ఆసమయము నందు ఆ నాయిక వనసులో ఆశ్వరాగము లేదు. ఆమె కప్పట విరుద్ధ భావావేశము లేదు. అందుచే ఆయా నాయికా రతి స్థాయికృత మగును. అట్టి స్థాయిభావరతి విభావాదుల సముల్లాసము పొంది పదములందు రసీకృత మగుచున్నది. పదము లెందెచట చూచిన నచట భావము లుద్దీపింపజేయు సామగ్రి పుష్కలముగ కనబడును. బాహ్యములైన యనంత విశేష ములు రమ్యసుందరములై కూర్చు పొందినవి. ఆయా నాయికల రూపవిలాసాదిసంపదలుకూడ సుశిష్టములై యున్నవి. మువ్వగోపాలుడాలంబన ముండనే యున్నాడు. అటు నిటు నొడుగు లేదు. వీలైన ఆలలిత నాయికల హావ భావాది శృంగార విలాసములు నానా మధుర చేష్టలు అనుభావీకృతిములై మన యనుభవమున ముద్రితిములే యగును. ఆమె సాయి రతి సాగరములో అనూయాదులు, శంకాదులు, ఉత్సాహాదులు అలీనములై అనితరశోభ నిచ్చుచు నే యున్నవి. నానా విధముల వివశీకృత చిత్తలయిన వారి సాత్త్వికముల స్థితి వేరుగా సరిగణింప నక్కర లేదు. వీని వలన కలిగిన స్థాయి సమున్మేషము శృంగారగస్థమై అన్ని పదములందును సహృదయులకు చర్వ్యమాణ మగుచునే యున్నది. ఇట్టి రసభావసిద్ధి యీ ముక్తకము లందంతటను సులభ గ్రాహ్యము. ఇట్లు సమీకరించి భావించిన నే అందలి యాస్వాదసుందరత తేత్రజ్ఞు నకు సాహిత్యజ్ఞుతను సుస్థిరము చేయును. ఇంక నిట్టి విశేషములు కలవు.

వియోగ పరితప్తమైన నాయికా హృదయము విలక్షణ శోభామధురము. అది యిందున్నది. పురుష విరహము నిరూపించునవి కొన్ని కలవు. నాయికా విరహ నిరూపకములై యధికములు. పురుషవిరహము రమ్యమా? స్త్రీవిరహము రమ్యమా? అది వారికి నది వీరి కనుట తత్వము కాదు. యక్షవిరహము కల మేఘసందేశము స్త్రీల మెప్పుగల పొందనే పొందినది. నానా పురుషు లేక స్త్రీ విషయమై విరహ పడుట దృష్టము కాదు. శ్రుతమును గాను. ద్రౌపది విషయము నిట స్రవ్యము కానీ యను. ఇందలి నాయికలు, కన్యలు, ముగ్ధలు, మధ్యలు, ప్రేమలు, ధీరలు, అధీరలు, ధీరాధీరలు, జ్యేష్ఠలు, కనిష్ఠలు, స్వాధీనపతి కాది విశేషము కలవారు, బాలింతలు పరకీయలు సామాన్యలు సర్వరూపలు. ఇట్లు రసమంజరీకర్త చూపెను. వారంతట నాగు నట్లు లేదు. వారి వారి యనురాగ విశేషము ననుసరించి వారును విశిష్టలు కాగలరు.

౧ నిత్యానురాగము.

౨ నైమిత్తికానురాగము.

౩ ప్రకాశము.

౪ ప్రచ్ఛన్నము.

౫ అకృత్రిమము.

౬ కృత్రిమము.

౭ సామాన్యము.

౮ విశేషము.

ఇట్టి రాగ భరితలును గలరు. పురుషుడు తన నాయక యన్యగామిని యని తలంచిన సహింపడు. స్త్రీ సహింపక పోదు. ఇది సంఘనియతి యని నే ననను. స్త్రీ పుంస స్వభావ నియతియే యిట్టిది. పురుషుడు స్వీయ యన్యగామిని కాదని నిశ్చయించి యాదరము వహించును. పరకీయ భర్తృగామిని కాదని సంతుష్టి పడును. సామాన్య యన్యగామిని యని తెలియగా ఆ పురుషుని యందు కోపము వహించును. స్త్రీస్వభావ మిట్లేయుండదు. తేత్రయ్య పదములోని మువ్వగోపాలుని నాయక మువ్వగోపాలు డేమయిన నయినా డని తలచిన నాతని నాలు గనగలను. అతని నాకర్షించిన యామె నసూయింప గలను. ఇట్టి సర్వవిశేషముల నిబంధనము నానా లోకజ్ఞతను గాని గలుగదు. తేత్రయ కన్నియును తెలియును. నాయకా విలాసము తెంతగనో నిరూపించిన వారి సర్వభేదములకు తేత్రస్త్రీ సదావలీ లక్ష్మ్యస్థానము. ఇది అసాధారణమైన తెలుగు పంట శృంగార పరిపూర్ణత ఇందుమాత్రమే గాన నగు ననుట కేవలము తేత్రస్తుతి కాదు. స్త్రీకర్తృక పురుషకర్తృకము లయిన శృంగార భేదము లిందు నూత్నముగా భావింప తగి యున్నవి. “మోము మోమున జేర్చుకొని కన్నుల నొత్తుక ముద్దు పెట్టు కొన్నాడే” ఇట్టి వనేకములు. నానా కథన మేల! “అనుకూలు డైనట్టి మగవాడు కలిగితే” కాంభోజి చూడుడు! స్త్రీకర్తృకములు బహుళముగా నున్నవి. విరహావస్థలో పురుష కర్తృకములను వారుభావించి. భావించి యూరట పొందుదురు. అప్పటిలో వారి కది యాశ్వాసము. భావ్యమాన శృంగారము సమకాలములో విరహదీపన మిచ్చినను అదియొక యోదాగ్నుగా తత్కాలమున స్త్రీలు సంతుష్ట లగుదురు. “అడపగ తై వాని వంటి నైతేచాల” ఈ పదములో తనచెలియతో చెప్పు నాయకా భావనము ప్రేమయోగ పరిపాకమును సూచించును. ఇట్టి దొక సూచన. దీనిని బట్టి ఆన్యముల కూడ ఇట్లే సమన్వయము సంపాదించ వచ్చును. నాయకుడగు మువ్వగోపాలుడు అటు తిరగనీ! యిటుతిరగనీ! అతనిపై నాయకల వలపు లక్ష్మ్యశుద్ధి కలిగి చిలవలు పలవలు వేయును. అందుననే నాయకుడు సర్వవిధ శృంగార నాయక స్వభావము కలిగి యున్నట్లు వర్ణిత మయినది. విశేషించి జ్ఞాతాజ్ఞాతములుగా నున్న నిత్యనైమిత్తికాదిరాగములు శ్రీతేత్ర పద దర్శనములో బింబించి యున్నవి. ఈ విధానమున గూడ మువ్వగోపాలుని మువ్వలను మ్రోగించి ధ్వని తేజము గుర్తించుట అవశ్యకము.

క్షేత్రయ్య పద సమీక్షకు నీ దృష్టియు నావశ్యకము. బాహ్యభ్యంతర రతులు బాహ్యభేదములైన, ఆలింగన చుంబన దశనక్షత ఘట్టనాద్యనంత భేదములు క్షేత్రయ్య నిరూపణములో రూపము పొందినవి. ఆభ్యంతర రతుల లోని బంధగతులు పురుష యితములు సమనీచాదిరతులు అన్నియు నిందున్నవి. క్షేత్రయ్య నాయికల యాసక్తిని భావనేత్రముతో చూచినాడు.

వేశ్యలు విద్యా విజ్ఞాన రూప సంపదుపేతలు దేవదాసీత్వము పొంది మధుర భక్తులై దేవళమున అభినయించి నారు. వారు సర్వవిధ నాయిక లయినారు. సర్వవిధ శృంగారానుభావములను ప్రకటించినారు. అవి వారికి శాస్త్ర విజ్ఞానమున నైన తెలియుట కవకాశము లున్నవి. ఇక నవిక్రొత్తలు కావు గదా! మువ్వగోపాలుడే స్వామి భవిత యని అభినయమున వారు నిరూపించినారు. తమ అనుభవితకు ఎట్టి తృప్తి యెట్టి ఆనందము వలయునో వారలకు తెలియక పోదు. సర్వానుభవ కాముడైన కృష్ణగోపాలునకు ఆనందము కలుగ జేయుటయే తమకు సంతోషము. ఇట్టి దేవదాసీ చిరకన్యలను క్షేత్రేశుడు సర్వనేత్రములతో చూచి వారలను గోపికలుగ చిత్రించి నాడు. సర్వావయవ సుందర లయిన దేవదాసీల చతుర చతురభినయములు చూచి భావించి నాట్యరసజ్ఞుడైన సాహిత్యక క్షేత్రయ్య తనయందే నాయికాత్వ మాపాదించు కొనినాడు. అబలాయితమైన పురుషచిత్తవృత్తి యిట్లేయుండును. కేవలము నాయికాత్వము భావించుటతో తృప్తిపడక దేవదాసీత్వ మాపాదించుకొని కృష్ణ ప్రియూత్వము భావించు కొని ఆత్మనివేదనాత్మక మయిన తుది భక్తిని పదాలలో సరూపము చేసిన క్షేత్రయ్య క్షేత్రమ్మ అగును. ప్రతిపదము నందు క్షేత్రస్వామి భక్తి పరత్వము చూపును. ఒక్కొక్క దిన మొక్కొక్క పదము నాతడు రచించుటకు మానసముగా సామగ్రిని సంపాదించి యుండునో? భావనలో పూర్ణ సాక్షాత్కారము పొంది క్షేత్రయ్య పదరచన చేసి యుండునని నేను భావించును. క్షేత్రయ్య పదముల రచన మొత్తము కొన్ని వత్సరముల భావనా బలమై యుండవలయును. ఆత్మయోగ సాధకుల కంతటి భావన అపేక్షితము. రసమయమైన ప్రేమభక్తికి ఆ పద సముదాయము నిదర్శనము.

మఱి యొకటి. ఈ మువ్వపదాలలో చతుర్విధాభినయాత్మక మైన నాట్యము స్పష్ట సమాన్వయము పొందును. ఈ మువ్వము మొదట మనవి చేసితిని. కొన్ని పదముల అర్థమును భావించితి మిని. అహర్యాభినయ భూషిత మయిన రూపము సాక్షాత్కరించును. “మగువతన కలిక్రి మందిరము జెడిలి” నపుడు భావించు పుడు. ఆ యా పదమునకు తగిన రూపమును చిత్రపటము నందు వినయించి దర్శించిన



భావనావైశద్యము అలవడును. అదే విధమున లాస్య తాండవ రంజితమయిన అంగ ప్రత్యంగ స్పందములతో కూడిన ఆంగి కాభినయ మిందున్నది. ఒక్కొక్క పద మభినయము బట్టి చూపు వారున్నప్పుడు చూడగలవారు చూడగలరు. వాచిక సంపద ఇందు సంపూర్ణమనుట వేరుగా ప్రతిపాద్యమే కాదు. ఈ పదావళి యుక్త లలిత పద బంధము కల పదకవిత్వ రచన. ఇందలి గేయసంపద స్వరశ్రుతి సుభగ మైన భాషలో పొందికగా కుదిరినది. ప్రసన్న గంభీర మయిన ఈ రచన యెన్నడును రచనా మర్యాదను విడనాడదు. ఈ అంశము నా “నవరసగంగాధరమున” స్పష్టము. ఈ అభినయ త్రయమునకు రూపసంపదను సౌభాగ్యమును ఇచ్చిన సాత్వి కాభినయము అసలీ పదావళి కాత్మ. రసబంధురమైన కవితా పరిసాకము కలిగి భావ కోమలత పొదుపు కొని తేత్రయ్య తేత్రయ్య అయినాడు. ఇట్టి పదకవితా సంపదతిశయము ఇతర భాషలందు శక్యప్రతిపాదనమా? అనిపించును. సాక్షినయ ముగా వీనిని గానము చేసి నపుడు వీని అసాధారణత సహృదయులకు భాసించును. దేవాయతనములందు వీని నీనాడు ఎవరు గానము చేతురు? గానసభలు కూర్చుకొని కచేరి సాగించుట, ఆడకీర్తనలు మగలు పాడుట, యింకను రక్తికట్టునని లోచదు. వారివేషముతో వీరు, వీరి వేషముతో వారు ఆయా పద ప్రయోగ సమయములలో మధురోద్ధతముగా లాస్య తాండవముల పట్టి యీ పని పెట్టుకొన్నచో నెంతేని సాహితీ విలాసము కలదు.

ఇతర భాషలలో నిట్టి సంపద నేను వినలేదు. ఇది యితర భాషలలో అనూ దిత మయిన నెట్లుండునో? అయితే యీ సౌష్ఠ్యము వచ్చునా? రాకపోనీ! ఏత త్కవితా సౌభాగ్య మేని యితరు లందుకొందురు గావుత! సంస్కృతములో నెవ రనువదింతురు? పద్మావతీ చరణచారణ చక్రవర్తీ! జయదేవా! రమ్మ! ఇది నీ పని

తెలుగులో శృంగార సంకీర్తనము లన్నవి. తాళ్ళపాక తిమ్మక్క నాధుడు అన్నమయ్య శృంగారపదాల విశిష్టత తేత్రయ్యకు తెలియక పోలేదు. అన్నమా చార్య పదములు జైష్ణవ తత్వ శృంగార ప్రతిపాదకము లయినవి. కర్నాటక పురం దరదాస పదములు మాధ్వమత ప్రచారకము లయినవి. ఈ జైష్ణవమును మాధ్వమును మింగి త్యాగయ్య రామభక్తి త్యాగయ్యనే మింగివేసినది. త్యాగయ్య ఆర్తభక్తి కరుణభక్తి అద్వైతభక్తి రామభక్తి ధారలో విలీనమై అదియొక రాగ రసధుని అయినది.

తేత్రయ్య తెలుగు భక్తుల భక్తి పంట పాలము. తనహృదయ కేదారము నందు మధురభక్తి సస్యము లన్నిటిని పండించినాడు. జైష్ణవాలంకారికుల మధుర

శృంగారభక్తిలో ప్రసారము పొందిన గతిప్రగతు లన్నియు తేత్రస్వామి పదాలలో గోచరించును.

గోపీవిరహములో కృష్ణవేదనల కన్న కృష్ణవిరహములో గోపీవేదన లత్యంతము సుకుమారములు స్వభావరమ్యములు. ఇది గీతగోవిందములో విశదము. అచట నాయికల శృంగార లీలలు ప్రముఖ మధురము లయినవి. అది వారి ప్రేమ విలాసము. ప్రేమభక్తి గతి రమ్యత. ఆ ప్రేమరసము సరించి సరించి భక్తిలో పర్యవసానము పొందును. జైష్ణవభక్తుల రీతు లందంతట నీ విధానమే యున్నది. శ్రీకూపగోపస్వామి మొదలగు మధురభక్తులు ఉజ్జ్వలనీలమణి మొదలగు తమ గ్రంథములలో నీ విధాన మునే విశదము చేసినారు. భక్తిప్రస్తార మంతగా నిచట ప్రతిపాదింప నక్కర లేదు. మువ్వగోపాల దేవు నాత్మీయముగ జేసికొనిన నాయికలకు దాస్యము, సఖ్యము, ఆత్మనివేదనము అన్న ఆత్మికభక్తులు సంపూర్ణములై యున్నవి. అందును ఆత్మనివేదన మందు పరాకాష్ఠ యున్నది. ఎన్ని దేవుల చూచినను తేత్రయ్య నాయికకు మువ్వ గోపాలదృష్టి మార లేదు. గోపాలదేవుడు వీరపురుషుడు. తేత్రయ్య నాయిక వీర నారి. లోకము నందలి స్త్రీ పురుషులలో వీరనారీత్వము గాని వీరపురుషత్వము గాని యుండదు. కేవల స్త్రీత్వము కేవలపుంస్త్వ మున్ననే వీరభావ మంటు కొనును. లోక మానవులు స్త్రీపుంస భర్మములతో మిశ్రితులై యుందురు. అలౌకిక మయిన ప్రేమ భక్తి పరిపాక ముదయించి నపుడు ధ్యేయము దేవి యయినచో వీరనారి యగును. దేవు డయినచో వీరపురుషు డగును. తేత్రయ్య వీరనాయికయై పదము పాడెను. మానవ శృంగారము భక్తిశృంగారము రెండును పదములం దిమిడి యున్నవి. మానవ శృంగార రచన వలన ప్రేమభావము లోని విభిన్నరూపముల వర్ణనకు, నూతన సౌందర్య సృష్టికి, నవకాశము కలిగినది. హృదయహారి యయిన కావ్యకలా నైపుణ్య మమూర్తము లయిన భావములను ప్రత్యక్షముగ జేసినది. భక్తిశృంగారములో భక్తుని యాత్మ భగవానునిలో ప్రతిభావము ననుసరించి భక్తి ప్రదర్శించును భగవానుడు భోక్త. చగాచరము భోగ్యము. తన యందు భోగ్యదృష్టి యున్ననే భగవంతుని యందు భోక్తృత్వము సిద్ధమగును. ఈ భక్తిలో జీవాత్మకు సంభోగమే ధ్యేయము. చిరసంభోగమునకై ప్రేమమార్గము సహకరించును. త్షణికాల మేని విరహ సహన ముండదు. అద్వైత మసహ్యము. తేత్రయ్య విరహము సహింపజాలని నాయిక యయినాడు.

వేశ్యారాగము వర్ణించిన కుట్టనీమతము కలావిలాసము వంటి గ్రంథములు సంస్కృతమున గలవు. కాని యవి వేశ్యారాగ దోషముల నిరూపించును. ఈ

మువ్వపదములు కొన్ని వేశ్యారాగ నిరూపకములుగ నున్నను అనిర్దిష్ట బహునాయకములు కావు. మువ్వగోపాలైకనాయకములు. కొన్ని పరకీయారాగ నిరూపణ పరములయినను కృష్ణప్రేమ పరవశలయిన గోపీభావన తత్వము కలవి. స్వీయా రక్తిభక్తులు నిరూపితమయిన భాగములలో నుత్తమ దాంపత్యమున కేమిలోటు? కావుననే యంతట నాత్మనివేదనము గోచర మగునని యందును. అంటే దాస్య సఖ్యములే కాక, శాంత వాత్సల్యములు, మాధుర్యము ననుగతము. నా దృష్టిలో నిచట తేత్రయ్య మువ్వగోపాల పదసముదాయము నందు మాధుర్య ముఖ్య మయిన యాత్మనివేదన ప్రేమభక్తి పర్యవసానాస్వాద్య మయిన తత్వము. ఇట్లే తేత్రయ్యను చూడవలయును.

ఇంతగా నున్న శృంగారమేమి? ఇది మధురభక్తి యగుట యేమి? భక్తులగు వారు గోపీభక్తి భావించి వివశు లగుట కలను కదా?

“ గోవింద ఏవ పురుషో బ్రహ్మద్యాః స్త్రీయ ఏవ చ ”

“ వాసుదేవః పుమానేకః నార్యశ్చ సకలం జగత్ ”

“ యువతీనాం యథాయూని యూనాం చ యువతో యథా మనోభిరమతే తద్వత్ మనోభిరమతాం త్వయి ”

అని భావించు వారి కిది యుక్తమే. అందుననే యిట్టి వాని యం దశ్శీలమును లేదు. వంగీయుడు సుశీల కుమార చక్రవర్తి యిట్టి వాని విషయమున నిట్లనుచున్నారు.

“ ఏళు సకలపదే యాహ ఇహ సర్వస్వ అంతర్ద్వష్టిశూన్య భోసా భక్షణ కారీర నికటరూపవర్ణనా ఓ నాయక నాయికార శారీరకసంబంధేర చిత్రాంకణ తాహ. తాహార సాధనపథానలంబీదిగేర నికటమధురరసేర ప్రేమసాధనారి భజన గీతి ఓ పరమప్రియతమేర నికట ఆత్మనివేదనేర మధురయుంకార ”.....

“ అనేకభక్తజైష్ణవ ఏళు అశ్శీలతాదోషదుష్టపదగులి గాహితే గాహితే పుల కాశ్రు పూర్ణ లోచనే భావే విహ్వల హృదయా యాన, అనేకవృద్ధజైష్ణవ నితాంత అంతరంగ సంగే ఏళు సకలపదేర ఆలోచనా కరియా అవిరల ఆశ్రుమోచన కరియా ధాకేన. సాధారణపాఠకేర నికట యాహ నిందనీయ భోగవిలాసేర సంభోగేర విస్తృత నిపుణ వర్ణనా సేఇ పదఇ భక్తేర నికట యే మధురతత్వేర ద్వారఉద్ఘాటన కరియా దేయ తాహ బుద్ధిబారసాధ్య అమాదేరనాళు ”

దీని భావము నిరూపించిన యర్థసంవాదము కలిగి యున్నది.

సాహిత్యమున కితరముల కన్న నొక విశిష్టత కలదు. హితములు హిత కారులు నయిన నాల్గు అభినయనముల సామరస్యము నాట్యము. నాట్యమే సాహిత్యము.



శబ్దము శక్తి. అర్థము శివుడు, శివశక్తి యోగము శబ్దార్థసాహిత్యము. అది దంపతుల నిత్యశృంగారము సాహిత్యములో నవతరించినది. శృంగార కవితా విలాస సంపద శైవకవుల సొత్తు అయినది. వారు భక్తిశృంగారము చూప గలరు. అందు ప్రారంభమున శృంగార ముండదు. భక్తి యుండును. పర్యవసానమున శృంగార ముండును. త్రిపురసుందరీ శ్రీదేవి వారి యుపాస్య దేవి శృంగారదేవత. అందు శృంగారము పరమావధి, ఈరీతి శంకరాచార్యుని దేవీస్తుతు లందు స్పష్టము. స్వాత్మోపభోగ దృష్టి లేని యా కవుల దేవీశృంగారము లోని సుందరత దివ్యము, పురుషుని తృప్తి యంతట నేకవిధ మగుట స్త్రీతృప్తి లనేక విధము లగుట సర్వప్రసిద్ధము. దేవీసౌందర్యములో పరశివుని యేక తృప్తిని అనుసంధానము చేసిన కవుల మధుర వాఙ్మౌఢ్యములు సంస్కృత వాఙ్మయములో గోచరించును. మూకపంచశతి, సౌందర్యలహరి దివ్యశృంగారము మూస పోసి కొన్న కవితలు, కాళిదాసుని దివ్యశృంగారము మానవ శృంగారమున కొకింత బాటచేసినది. దివ్యులయిన పార్వతీ పరమేశ్వరుల నిత్యలీలా శృంగారమును కూడ కవి మానవులకు సంబంధించిన యుత్తమ రతిగా నిబంధించినాడు. ఆత డట్లు చేయుటకు గాయత్రీ దీక్షితుడు వాల్మీకి నిరూపించిన నీతారామ దాంపత్య శృంగార మూహ నిచ్చినది.

నీత మొదటి నుండియు కష్టచరిత. తన రామునిజూచి తన కష్ట మంతయు మరచినది. పురుషుని సుందరత యిందు ముఖ్యమయినది. రాముడు దివ్యసుందర విగ్రహుడు. “పుంసాం మోహనరూపాయ నమః” ఇది జైష్ణవ శృంగారములోని లీల. అది శ్రీకృష్ణునిలో పరమావధి పొందినది. కృష్ణుడు మన్మథ మన్మథుడట! ఆ మన్మథ మన్మథుడు అనంతుడై నానా నాయికలకు సమకాల సంతృప్తి నిచ్చె నట? కృష్ణ విషయ మయిన గోపీరాగము భాగవత రాసలీలలో మధుర భావ మయినది. అది శృంగార ప్రారంభము భక్త్యంతము నయిన భావన.

ఇది వంగదేశమున మధురమధురమై వ్యాపించినది. శాక్త శైవవిధానము లందున్న శృంగారరీతి జైష్ణవ శృంగారమునకు పుష్టి నిచ్చినది. శాక్తములో సువాసినీ పూజ యున్నది. శైవములో గణారాధన మన్న పేరిట పురుష పూజ యున్నది. ఈ రెండువిధానములు నొక బౌద్ధములో జెలసినవి. అందు స్త్రీని పురుషు డారాధించును. పురుషుని స్త్రీ యారాధించును. ఆ యారాధనము ప్రేమారాధనముగా మారినది. ప్రేమారాధనము జైష్ణవ భక్తి ప్రాణము. ఇందు ప్రేమ పవిత్ర మయినది. పురుషశృంగారము ముఖ్యమయినది. పరమపురుషుడే పురుషుడు. ఇతర వ్యక్తులు స్త్రీలు.



శైవశృంగార గతులు నిత్యసంయోగ శృంగారరమ్యతనె నిరూపించుట కుద్య  
మించినవి. విరహ విధానము నంతగా నవి చూప లేదు. శివుని విరహములో దేవీవేద  
నలు చెపుట ఆ భక్తుల శిష్టము కాదు. దేవీ విరహములో సమాధి పుట్టిన శివుని వేదన  
చెప్పుటెట్లు ? అట్లే చెప్పుద మన్నను శివవేదనలు రమ్యములా ? క్షేత్రయ్య పురుష  
సౌందర్యము ముఖ్యముచేసి స్త్రీ విరహము నిట్లునిరూపించెను. మువ్వగోపాల కృష్ణ  
సంయోగమునకు కాంక్షపడు క్షేత్రజ్ఞుడు విరహ పరితప్తాత్మయై యిట్లుమంజుల  
మధుర భావము కలవా డగుట సాహిత్య ప్రేమయోగుల కందరకు లలిత మృదుల  
మౌర్గము లభించినది. శ్రీ విస్సా అప్పారావు గారి సహృదయత హేతువుగా నా  
కిది లభించినది.

నమః క్షేత్రయ్య సాహిత్యసంకృప్త స్పష్టమూర్తయే  
మువ్వగోపాల రూపాయస్వాత్మనే రసరూపిణే

జమ్మలమడక మాధవరామశర్మ,

నవ్య సాహిత్య పరిషత్తు : గుంటూరు.



క్షేత్రయ్య

# క్షేత్రయ్య పదములు

## 1. శంకరాభరణము - ఆది

అందగాడ వాడువు లేరా - ఆదివరాహ !

అందుకైతే జాణవు - అల్లందుకైతే జాణవు - ఆదివరాహ ! ||అంద||

మొప్పెవగలు జాలించు - మొగవారు లేరో సీమలో న

న్నప్పుగా బిలువ మనేవు - ఆదివరాహ !

తప్పు సుద్దుల కెల్లనే - తాళే దానను గాను

అప్పుడే విన్నవించి నాను - ఆదివరాహ !

||అంద||

విటరాయ ! నీతో జేరి - వేగించిన నా సొమ్ము

అటమరించేది న్యాయమా ? - ఆదివరాహ !

మటుమాయలు చాలించు - మా కియ్యవలసిన పైడి

అటుబెట్టి మాటలాడు - ఆదివరాహ !

||అంద||

కోడెకాడవై మువ్వ - గోపాలుని వలె నాతో నో

రాడ జూచే వదేమయ్య - ఆదివరాహ !

ఈడు లేని రతుల నేలి - యియ్యరాని బాస లిచ్చి

ఆడి తప్పకు దోసము - ఆదివరాహ !

||అంద||

## 2. ముఖారి - చాపు

అక్కరో! నను బాసి నందు - కాడితి నింతే  
 చక్కని మా మువ్వగోపాలు - డెక్కడ నుండితే నేమి ||అక్కరో||

ఉప్పతిల్ల వాని మోవి - చప్పరించీ నింతే గాని  
 యెప్పుడు గల్గిన రసము - చప్పనియ్యానా?  
 అప్పిచ్చిన దొరల - కతివరో! తక్కి నటవే?  
 తప్పదుగా విధికృతము - తరుణి! అల్లది కొన్నాళ్ళు ||అక్కరో||

చానయెంత ప్రౌఢై నాను - చౌశీతి బంధముల తోను  
 పూని పెనగీ నింతే వాని - మేను దాచీనా?  
 ఆ నాణికే సతమానా! - నేను వలచి నటుల గాదా?  
 కానీ యందుల కేమాయ - కలవే కలిమి లేములు ||అక్కరో||

మానినీమణులకు మంచి - మగని గంటె మనసు రాదా?  
 తాను వలచి నటుల గాదా? - ఆ తరుణి నననేలే  
 ఆనిన ప్రేమ మువ్వగోపాలరా - యడు మునుపటి వలెనే  
 తానే రాడా బావిలో నీరు - తరుణి! వెల్లువ బోవు నటవే ||అక్కరో||

## 3. కాంభోజి - త్రిపుట

అక్కరో! మగవాని - కెక్కడి వలపులే  
 ఇక్కడికి రాడు చెవ్వంది లింగ - డెంత జెప్పిన గాని తెలియ! ||అ||

రామరో! దానింట రాతిగి పగలు - రచ్చలు జేసినాడే  
 నా మనసు నొవ్వ నేమేమో దానికి - నమ్మిక లిచ్చినాడే  
 మోము జేర్చుకొని కన్నుల నొత్తుక - ముద్దుబెట్టు కొన్నాడే  
 యేమి సేతు నీమాటలెల్ల విని - యేలాగు తాళుదునేచెలియ ||అ||

నిన్న నేడు వచ్చెద నని రాకుంటే - నెలత! యూరకుందునా?  
 కన్నెరో! నవ్వులకైన వానిపై - కాక చేసు కొందునా?



వెన్నవంటి మనసు వానికి నాపై — వెగటాయ నని విందునా ?  
అన్నెకాడై వాడు నా వలపెల్ల-నారు దూరు చేసెనే చెలియ ! ||అ||

మువ్వగోపాలుని ముద్దుసఖుడని — మ్రొక్కి వేడు కొందునే  
జవ్వన మెల్లను వాని పాలు జేసి — సంతోషించు కొందునే  
యెవ్వతె యింటికి పోయినా వద్దని — యిది బుద్ధి కాదందునే  
చెవ్వంది లింగ డింత రట్టు జేసి-చేపట్టి నను గూడెనే చెలియ ! ||అ||

#### 4. \*కాంభోజి — ఆది

అక్కరో ! వానికి నాపై హరషము లేదుగ  
చక్కనాయె రారమ్మని — సారెకు వేడిన గాని ||అక్కరో||

నిన్నవాని బిలువబోతె — నీరజాక్షియును తాను  
నన్నుజూచి తలుపుమూసి — నవ్వుకొంచును  
సన్నుతాంగిరో ! యింతైన — సడ్డ సేయక యుండితే  
నన్ను నే దూరుకొని - న్యాయము గాదని వచ్చితి ||అక్కరో||

చక్కగ జూడడు నన్ను - సరసాన మాటాడడు  
వొక్క పూటైన మనసు - యువిద ! వానికి  
మక్కువ యేమియు లేక - మగువరో ! నా చెలిమి  
వెక్కస మాయెనో గాక - వెలది ! యేమి బోధించినదో ||అక్కరో||

#### 5. అరాణా - <sup>1</sup> త్రిపుట

అక్కరో ! <sup>2</sup>యోర్వని వారు సరసుడుగాడని-యాడుకొంటే ఆడుకొనేరు  
మ్రొక్క దగిన వాని ముద్దు మాటలవాని  
మువ్వగోపాల సామిని యెవరైన గాని ||అక్కరో||

\* ముద్ర లేదు, మూడవచరణము లేదు.

1. ఆది 2. యోర్యలేని.

రామ వాని దలచి నపుడే - రవిక క్రిక్కిరిసి గుబ్బ  
 లేమో రొమ్మెల్లనిండునే - వాని మాటంటే  
 నా మనసు పై పై నుండునే - వాని జూచితే  
 నవనిధు లబ్బిన ట్లుండునే - యెవరై నగాని

||అక్కరో||

ఇంతిరో వాడిందు వచ్చి - యెలమి గొగిలించితే  
 యెంతో బడలిక దీరునే - వశము గాని  
 కంతు తాపము చల్లారునే - యింతె కాదు నా  
 సంతస మెల్ల జేకూరునే - యెవరై న గాని

||అక్కరో||

పూని మువ్వగోపాలుడు - పైని చెయి వేసితే, నా  
 మేన బులక లుప్పతిల్లునే - నా తమి రేచ  
 వానికే బిరుదు జెల్లునే - వాని గూడిన  
 మానస మెంతో రంజిల్లునే - యెవరై న గాని

||అక్కరో||

### 6. ముఖారి - ఆది

అక్కర లేని కాపుర మాయె - నతని మనసు వేరాయె  
 యెక్కడిదీ దానిపాలాయె - నెవరాడిన రోసము లేదాయె

||అ||

మగువ ! నా పేరు దలచడాయె - మమతలు మరుపాయె  
 పగలు రేయి నందే యునికాయె - బాళియెక్కువాయె

సొగసు లీ వెనుక మెండాయె - వగలు సేయనాయె

యిగురు బోణులకు నవ్వు లాయె-నేమమ్మ వలపు మందమాయె

||అ||

ఇంటి దోవ తొంగి చూడడాయె - సొంట్లు వెదకుటాయె

నొంటిగా జెప్పి చాలాయె - నోర్పులేదాయె

తుంట పడుచు సహవాస మాయె - మంటి ముక్కాయె

అంటు ననుచు నీసు నిండాయె - బౌరా ఆరపరాని ముత్యమాయె

||అ||

దానిపొందు సంతోస మాయె - దైవము తోడాయె  
 చానరో ! నాపొందు కల్లాయె - సడ్డ లేదాయె  
 తాను మువ్వగోపాలుడాయె - దయలు దూరమాయె  
 కానివారి కిది వేడుకలాయె - గయ్యాళే వానికి సతమాయె ||అ||

7. ఘంటారవము - ఆది

అట్టే యుండేవు సుమీ ! - నా ప్రాణనాథ !  
 అట్టే యందుండ కిందు నచ్చెద నని  
 యాన బెట్టితివి సుమీ ! నా ప్రాణనాథ ! ||అట్టే||

ఇంతలో నీ వీడకు రాకుంటే కన్నీరు <sup>1</sup> కా - వేరి కాలువ సుమీ !  
 ఇంతింత నీ కెమ్మోవి తేనె లానకుంటే - యిదిగో నో రెండేని  
 సుమీ ! - నా ప్రాణనాథ ! ||అట్టే||

వినరా నీవు కాగిట లేకుంటే పున్నమ - వెన్నెల వేడి సుమీ !  
 వనజాక్ష ! నీ వీడకు వచ్చేదాక తల - వాకిలె యిల్లు సుమీ !  
 నా ప్రాణనాథ ! ||అట్టే||

మరచి యెవ తెతో నై న మాటలాడేవుగనుక - మనసు విరిచెదరుసుమీ !  
 శరణు మువ్వగోపాల ! యీ రేయిగూడ - జాగుసేయక నె  
 రమ్మీ ! నా ప్రాణనాథ ! ||అట్టే||

8. పంతువరాళి - త్రిపుట

అడపగత్తె వాని వంటిదై తే చాలా - ఆరుదూరు గాదుగదా !  
 పడతిరో ! మా మువ్వగోపాలు డిటువలె  
 బాడి దప్పినందుకు ఓ చెలియా ! ||అడప||

కలికి నేను లేనప్పుడు దానికి - గన్నుల మొక్కునట  
ములుచయై తనకొక్క ముద్దు బెట్టుమని - మూతి చాచునట  
కులుకుచు మడు పందుకొనుచు దాని చెయ్యి - గోరు దాకించు నట  
తొలగినాతో నవ్వ దోస మని యది - తోదోపుల వచ్చెను,  
ఓ చెలియా! ||అడప||

వీరు వారిచ్చట నిండేరు వాకిలి - వేసి రమ్మను నట  
సారెకు దానితో బచ్చి దేర మిగుల - సరసము లాడునట  
చేరరావద్దు వద్దనగానే పైటలో - జేయి వేయ వచ్చునట  
మేరు మానిసి కాగా నందుకు లో గాక - మించనాడి వచ్చెను,  
ఓ చెలియా! ||అడప||

కోమలి! నే నీడ నుండు తెల్ల నీ - కోస మని పలుకునట  
వేమతు దానిపై పండ్లు గొరికి చాల - వెరపించి చూచునట  
ప్రేమతో నిను గూడ కున్న నన్ను నీ - పేర బిలువ మనునట  
భామరో! యిటువంటి మువ్వగోపాలుని - పదరిపొందు జేసితి  
ఓ చెలియా! ||అడప||

### 9. ముఖారి - చాపు

అడుగరమ్మా! 1 యతనిపై నూరక - అలగి నానటరే?  
పడుచుదనము మాని మువ్వగో -  
పాల రాయని నానబెట్టి మీ ||రడుగరమ్మా||

పూని దానింటికి పోగాను మా - పొలతి చూచి బెదరించిన  
దానికి లంచ మిచ్చెద నన్నది తానో? నేనో?  
వానిపై లేనివి కల్పింపరాదు - వాడ వనిత తెల్ల వినగ  
దాని నే జూడక తాళ లే నన్నది - తానో? నేనో? - ఆన బెట్టిమీ  
||రడుగ||



అలుకు దీరి దాని నాకిట - నిలిచి వీధిలో నన్ను జూచి  
తలుపు మూల దాగి యున్నది - తానో? నేనో?  
అలసి వల్చె ననుచు జక్కె - రానవా లిచ్చిన నారగించి  
తలిరుబోణి మోవి రుచికి రా దన్నది - తానో? నేనో? ఆన బెట్టిమీ  
॥రడుగ॥

సొరపు మీర దాని రూపు - పలక మీద వ్రాసి పాణి  
తలమున నుంచి కనుగొను చున్నది - తానో? నేనో?  
కలిసి మా మువ్వగోపాల రాయని - గొగలించితే అల్లదాని  
తలచి యసురసు రన్నది - తానో? నేనో? ఆన బెట్టి మీ ॥రడుగ॥

### 10. కాపీ - చాపు

అదరీనె మోవి తనకు దానె - వదలీనె నీవి  
మదిలోన వా డేమొ - మంత్రించె గాబోలు  
సుదతి మువ్వగోపాలు - జూచిన మొదలు ॥అదరీనె॥

ఇదియేమో మాయా - చిలుక వచ్చి - బెకరించి పోయా  
నిదుర కంటికి రాక - నిన్నటాల నుండి  
చెదరీనె చిత్తము - చెలియ యేమి సేతు ॥అదరీనె॥

అప్పుడే కొమ్మా! నన్ను వా - డడిగించె నమ్మా!  
వొప్పక మా వార - లూరకుండుట జూచి  
1 యుప్పరించి వా - డుసురసు రనెనేమో ॥అదరీనె॥

లీలతో నిందు వచ్చి తగి - లించెనే మందు  
బాలరో! మువ్వగో - పాలును నను గూడ  
నీ లాగు నేమేమో - జాలము జేసేను ॥అదరీనె॥

11. <sup>1</sup> బేగడ - త్రిపుట

అది నోము ఫలమే - ఓ చెలియా!

పదరవే, మువ్వ గో - పాలుని తోను

||అది||

ధనము చేత జ - వ్వనము చేత జక్కదనమున నటవే - ఘనశాలు

వినయము జాణ - తనము గలుగుట - వినుతి కెక్కరే వసితలు ||అది||

మించి పయ్యెద - నుంచి చాల లా - లించి వేరనీ యెంచక

మంచి వాని ర - మించ <sup>2</sup>గలుగుట - చంచలాక్షిరో! కొంచెమా

||అది||

మేలువాడు ని - న్నేలిన మువ్వగో - పాలు నేచు టది <sup>3</sup>మేలటవే

నాలిముచ్చ గ - య్యాళి వైన నీ - కేల కల్లునే తాలిమి? ||అది||

## 12. \*కాంభోజి - జంపె

అనుకూలు డైనట్టి మగవాడు గలిగితే - అంతకన్నను సంభ్రమ

మున్నదా!

వినవమ్మ! అలిగి యుండినను కూటమి సేయు వేడ్కలకు

వెలయుచున్నదా - ఓ చెలియ!

||అను||

పడతి నేటికి తప్పు గావు మని నను - గనియ కౌగిట జేరుచు

బట్టి అడుగుకొని

చెలిమి జెక్కిలి నులిమి తొడల పై నిడి - ? తనదు వల కేలను

సెడ మరల బొరలించి

సడలి యున్న ముంగురులు - కడకొత్తి నెమ్మొమున యెడసి

పొడలిన వగల

తొడిబడి నను గనుక - యిట్టట్లు సంభ్రమముచే మురియగవచ్చు ||అను||

1 పంతువరాళి. 2 గడగుట 3 మేలటే.

\* అన్వయ కాతన్యము; యతిప్రాసలు సరిగా లేవు; చరణములు పెద్దవి.

చలమేల నా తోడ బలుకవే! యని పేర - బిలిచి నును చెక్కునొక్కి  
మొలకట్టు సవరించు గతి నాభి నిమిరి - పులకలు మేన బొడమ జేసి  
సొలపు చూపుల తనదు జాలి దీర్పవె! యనుచు

మొలక చను మొన నలుపుచు

అలివేణిరో! యెంత కలసి మెలసిన గాని

ఆదు కొమ్మని వేడునే ఓ చెలియ!

॥అను॥

కులుకుచును మోము గళమున నప్పళించి జిలిబిలి గళరవము చెలగగ  
కళల నెలవె ఆగి అగ్గలపు తమి కొసరి - పలుకుల కేరి ముద్దుబెట్టి  
కులుకుచు కిలకిల నగుచును - కలసే మువ్వగోపాలు లాలించగా  
వలరాజు కేళి బరవశముచే నానంద - జలధి తేలన వచ్చుగా ఓచెలియ!

॥అను॥

### 13. మధ్యమావతి - త్రిపుట

అనుకో పనే మున్నది? - అక్కర లే నందుకు

ఎనసి గూడిన న - న్నెడ బాసి నందుకు

॥అనుకో॥

మోము మోమున జేర్చి - మో వీయ నైతిన్?

ఆముకొనిముచ్చట లాడ నైతిన్!

నోము ఫలమింతే - నో మోహనాంగిరో!

పామాడి జోగివలె బోయె నా బ్రతుకు,

॥అనుకో॥

అలమి కౌగిట జేర్చి - యందుకో నైతిన్?

కులుకు గుబ్బల రొమ్ము గుమ్మ నైతిన్?

తలిరు బోణిరో! వినవె! - తనకు గాని భూమి

ఫలమై యేమి, యెవరి పాలై తే నేమి?

॥అనుకో॥

మరు కేళి నెనసి నా - మనసీయ నైతిన్ ?

కర మెంచి యుపరతి గలయ నైతిన్ ?

తరుణి ! మువ్వపురి - ధాముడు నను గూడి

అరటాకు ముల్లు సామ్య మై నందు కిప్పు

॥డను॥

#### 14. అసావేరి - త్రిపుట

అనుసరించిన రాడు - అలిగితిన్ రాడు - వనితా ! యీ నెన రేమొ  
తన కేమైనాను మునుపటి వలె నేను - మనసిచ్చి కలియ నైతినా॥అను॥

వద్దికి రమ్మని ముద్దుసామిని బిలువగా - సద్దు సేయక మానెనే !

గద్దరించి నాపై ని - మదిలో మర్మ మెంచక

ప్రొద్దు మాటలు మాని వద్దికి రమ్మనే

॥అను॥

మగవారి మాటలు - జగమందు నేగాన - నగరా ? సరివార లోన

మగువరో ! చిగురాకు - మడుపు లీయగ బోతే

వెగటాయె నతనికి యే మంటిన్ సామి

॥అను॥

తెలియ జెప్పెద వినవె ! అల్ల నా సామి నీతోటి

మొలక నవ్వు లాడి రఁచు !

బలిమి చేసిన రాడు, తొలిమోము లాయె నేడు

కలిసితి ఫల మని - తెలిసి మువ్వగోపాలు

॥నను॥

#### 15. శంకరాభరణము - ఆది

అప్పటికి నిన్నెంచెదనే - అతివ !

ముప్పొంగి యల - మువ్వగోపాలుని దోడి తెచ్చిన

॥అప్పటికి॥

పని బూని నాకొఱకై - నెనరు బుట్ట మాటాడి

ఘనమైన విరహ వేదన దీరను

వనితరో ! నా ప్రాణ - వల్లభు నొనగూర్చి

కనికరముల మనసు లొక్క టిగ నుండ జేసిన

॥అప్పటికి॥



ఇదివరకు విభు గౌగి - లెడ బాసి 1 యెరుగ గనుక

తుద మొద లిదియని - తోచు మది

చెదరి దిగులు చేత - జిక్కిన నను జేర్చి యిందు

వదనరో ! నను గా - వలసి నడుచుకొన్న

||అప్పటికి||

మునుపటి వలె మాలి - మిని మువ్వగోపాలుడు

కినుక దీర నన్ను మరు - కేళి నేలగా

అనుదినము నీలాగే - యెనసి యుండుడని

కనకాంగిరో ! మాటవాసి - గట్టిగా గై కొన్న

||అప్పటికి||

### 16. కేదారగౌళ - త్రిపుట

అమ్మ ! నే జెల్లి చాలు నీ వెక్కడి - యాడదానవే !

సమ్మతితో మువ్వగోపాలుని పొందు - సతమని యుంటివి ||అమ్మ||

ఎంత వల పై నను మొగవాని కస - మిచ్చి మాట లాడుదుర ?

యింత లోనే వాడు రాకుంటే - చింతల జిక్కుదుర ?

సంతస మెన్నడు లేదాయెనో ! వాని - సడ్డ సేతురా ? బుద్ధి

మంతురాల వని వద్దంటే మున్ను నా - మాట విన వైతివి ! ||అమ్మ||

కలికి ! ప్రాణేశ ! రమ్మని బయలుగా - గొగలించేవు

పలుకరించి యదేమన్న నా తోడ - భ్రమసి మాటాడేవు

పలుమారు వాని పేర జెలికత్తెల - బిలిచేవు యెందు

వలచే వారు కద్దు, సీమలో నీ వలె - వలచే వారు లేరు

||అమ్మ||

ఇదియేయో యన్నము వాని పొత్తునే గాని - హితవు గా దనేవు

మదిరాక్షి ! మువ్వగోపాలు నొద్దనే గాని - నిదుర రా దనేవు

బెదిరేవు వానిపై మనసు నిలుపలేక - మొదలె కూడి నావు

యెదలోని వెత దీరదు నీ మోహ - మింతకు దెచ్చెగా !

||అమ్మ||

## 17. మారువ - ఆది

అమ్మమ్మ! వీ డెంత నెఱజాణ డైనాడె?

ఎమ్మెలాడి! మువ్వగోపాలు నిటు తోడితేవే!

॥అమ్మ॥

చిరునవ్వు నవ్వు తా వచ్చి చేపట్టినదే కాని

మెరుగు పయ్యెద దీసే దెరుగలేనైతి

కురులు నెరుల నీర్చి విరులు జుట్టినదే కాని

చురుకు కెంపు మోవిపై నుంచంగ నేమి దెలియనైతి

॥అమ్మ॥

చెలియ! యేకాంతమునకు చెవి చూచినదె కాని

వెలయు ముద్దు మాటలు విననేర నైతి

గళము ముద్దిడి నన్ను గారవించినది గాని

తల్లుకు జెక్కిట గోరు తగిలి నొగితేమొ దెలియనైతి

॥అమ్మ॥

గరిమ మువ్వగోపాలుడు కాగలించినదె కాని

యిరువురిమేనులొరసే దెరుగ లే నైతి

విరిబోణి! పోక ముడి విడచి అంతరంగమున

మరి యేమో చేసెనో మగువ! యేమి దెలియ నైతి

॥అమ్మ॥

## 18. కళ్యాణి - చాపు

అమ్మా! యిటువంటి వాని కేమి సేయుదునే?

కొమ్మ! మువ్వగోపాలుని గుణము జెప్పెద విన వమ్మ!

॥అమ్మా॥

పయ్యెద జే బట్టుకొని - బాయ జాల నని వాడు

సయ్యాట లాడుచు నన్ను - చాల వలపించు నమ్మ

॥అమ్మా॥

దబ్బున పడకింటిలో - దాగియుండుకొని నాడు

గబ్బి గుబ్బలను బట్టి - కన్నుల నొత్తు కొను నమ్మ!

॥అమ్మా॥

సమ్మతించక నే నుంటే - సారెకు నదలించి చూచి

కమ్మవిల్తు కేళి లోన కాగలించి కూడు నమ్మ!

॥అమ్మా॥

19. పున్నాగవరాళి - త్రిపుట

అయ్యయ్యో! నా వంటి తొయ్యలి నేచేది

అయ్యలూ! తగునటరా?

నెయ్యముతో నిన్ను - నెరనమ్మ లేదా

గయ్యాళి బోధన కాదనరాదా?

||అయ్య||

ఇచ్చిన నమ్మిక లే మాయ నలనాటి - మచ్చికలన్నియు మరచితివో!

ముచ్చు మందుల మారి - ముదిత ననవలె గాని

యచ్చోట నిన్నన నగునా నాసామి!

||అయ్య||

<sup>1</sup> కలనైన నాయిల్లు - కదలని వానికి

చెలియ పెట్టిన మందు తల కెక్కెనో

వలరాజు బారికి వశము గాదు రారా!

పలుకవు నే నీకు పగదాన నటర?

||అయ్య||

మాలిమి మును న - నేలిన మువ్వగో

పాల! యీ చలమేల? లాలించరా!

తాళజాల విరహ - తాప మగ్గలమాయె

జాలిబెట్టకు మిక సరసకు రారా!

||అయ్య||

20. <sup>2</sup> నాదనామక్రియ - త్రిపుట

అయ్యయ్యో! వెగటాయేనే!

పయ్యెద మీద జేరి - పవ్వళించి యుండే సామికి

||అయ్యయ్యో||

వెలది నా మోము రెప్ప - వేయక కనుగొన

కలయ నిండు సంజ చీ - కటి గమ్మితే

<sup>1</sup> కలనైన నీమాట కాదనలేక చెలిమికే హితముగా - మెలగుచును  
వలచి నట్టి నన్ను - వద్దికి రమ్మని పలుకరించవు నీకు పగదాన నటరా? ||అయ్య||

<sup>2</sup> లలిత - త్రిపుట.

కలికి నీ ముద్దు మోము - గానరాక యుండునని  
తెలిపి ప్రొద్దుండగానే - దీపము దెమ్మనే సామికి  
ననబోడి ! విను మమ్మ ! - నాపై చాల ప్రేమచే  
తన దంతమున నా య - ధరము నొక్కి

॥అయ్యయ్యో॥

మొనసి మాటాడితే - మోవి విడువ వలె నని  
యనువ చే సైగ - లాడుచున్న సామికి

॥అయ్యయ్యో॥

మదిరాక్షి ! వినుమమ్మ ! - మా మువ్వగోపాలుడు  
నిదురించిన గొగిలి - వదలీ నని

పదరి శయ్య మీది దు - ప్పటి కొంగులు నాలుగు  
ముదముతో గట్టిగా - ముడిగొను మనుసామికి

॥అయ్యయ్యో॥

## 21. భై ర వి - ఆది

అయ్యలూ ! నీ విట్ల - అలగి యుందుర !

తియ్య విల్తుని గన్న - దేవా ! మువ్వగోపాల !

॥అయ్యలూ॥

కలికిరో ! రమ్మని - కస్తూరి మకరికల్

వలచు చెక్కిళ్ళపై - వ్రాయు నపుడు

\* చెలగి మాటాడక - చేరిక నొందక

చలమున నవ్వులకు - జడగొని బెదరించితే

॥అయ్యలూ॥

జంటి పనుల దీరిన - జాభువా రవికయు

తొంటి కై వడి మించి - తొడిగి చూడు మనుచు

జంటవై నీవు నా - చను మొన లంటగ

కంటి నీ వగ యని - కన్నుల బెదరించితే

॥అయ్యలూ॥

విందుకు రమ్మని - వెలలేని నా మోవి

విందారగించిన - వింత గనుంగొని

అందుకు బదులుగా - నలమి నే పై కొని

పొందు వేళతో నిన్ను - బొమముడిని బెదరించితే

॥అయ్యలూ॥



22. భైరవి - త్రిపుట

అలగితి వెందుకు ? అల మువ్వ గోపాలునితో - ఆయాయ పోవే !

నెలతరో ! నీ వంటి నిర్దయురాలను

యిల నెందు గాన యిదియేమి వానిపై

||అ||

భామరో ? నీ మది కేమని దెలుపుదు

కోమలాంగుండు నిన్నే కోరియుండగను

వేమారు నీ వేమొ అడిగి నావని వాడు

నోముఫల మని నొచ్చు కొన్నాడట

||అ||

చలువ చక్కెరపురి నిలయుడని మదిలో

వలవేసి నిను వలపించ లేద

కళలూర రతికేళి కలసిన పిమ్మట

చెలువుడ ! నీ పొందు చాలు పొమ్మని

||అ||

ఎనసిన వానిపై కినుక సేయుట నీకు

మనను యెటువలె వచ్చెనె మానవతిరో !

నెనరు గల దానవని విభుడు యిందు రాగానె

వనజాక్షిరో ! వాని వలపు లారడి జేసి

||అ||

23. ఉసేని - త్రిపుట

అలగితే భాగ్య మాయ - మరేమి వా - డలగితే భాగ్య మాయ

తలిరుబోణిరో ! వాని - దండించ గలన ? వా

||డలగితే||

అరసొంపు మాట - లాడే వానికి నే

తరుణిరో ! మంచి - దాన నయ్యేనా ?

సరసకు రాడాయ సకియరో ! నా మోము

తిరిగి చూడడేమో - దేవు డున్నాడు, వా

||డలగితే||

బాళి లే దిక - నేల నాతో బొందు  
 చాలు గాబోలు - సంతోషమాయ  
 నీలాగు నే వాని - కితవు గాదేమో  
 నీలవేణిరో! నాటి నెనరించుక లేక వా

||డలగి తే||

బాల ప్రాయము నాడే - భ్రమయించి నన్ను వా  
 డేలిన సుద్దు లెన్నెన్నో గలవు  
 చాల నాతో బా - సలు చేసి నాడే, యో  
 బాలరో! మువ్వ గోపాలు డిప్పుడు వా

||డలగి తే||

## 24. ఘంటారవం - రూపకం (పంచఘాత మత్తెం)

అలిగి యేల నిందు వచ్చితి?  
 నయ్యోయ్యో! యింక నేనేమి నేయుదు  
 చిలుకల కొలికి! చింతలో నెంత - చిన్నబోయెనో? ||అ||

జలజాక్షి! నా యురముననే కాని - శయ్యపై నెన్నడు పవ్వళించదు  
 అలరు నా మోవి పానకమే గాని - యన్నము ముట్టదు.  
 పలుమారు నా తోనే గాని  
 ప్రాణపద మైన చెలులతో ముచ్చట లాడదు  
 చేలియ నా పాదములకే గాని - చెయ్యెత్తి దేవరత్నైన మ్రొక్కదు  
 యెలనాగ మదన వేదన చేత నెంత బడలెనో ||అ||

కలికి నన్నే గాని యొరుల గలనై న - గన్నెత్తి జూడ నొల్లదు  
 ఎలమి నన్నే గాని మనసులో - నేమియు నొల్లదు  
 కలకంఠి నను బాసి నందు వలన - కన్నీరు నించెనో  
 ఎలమి బాసి నందువలన - ఎంత నొగిలెనో ||అ||

25. సారంగ - చాపు

సుదతిరో ! యొకరి కొకరు మోములు - జూచుకొంటిరా ?  
పెదవు లాని తియ్యని ముద్దులు - బెట్టు కొంటిరా ?  
అదుము కొని కౌగిళ్ల నిద్దలు - గదసి యుంటిరా ?  
పదరి వానికి నీకు బోయ - పగల వలెనే యుండెనే ? చెలియ ! మీ  
||యలుక||

బాలరో ! నేడైన నేకశయ్య మీద - బవ్వళించిరా ?  
 మేలుమేలని యిద్దటి వలపులు - మెచ్చుకొంటిరా ?  
 చాలవేడుకతో మువ్వగో - పాలుడు నీవు గూడితిరా ?  
 వేళవేళల చాడి మాటలు-వింటి మనుకొంటిరి <sup>1</sup> గదవే; మీ ||యలుక||

1.  $\times$   $\vec{e}$ .

## 26. సావేరి - ఆది

అలుకో! పొలయలుకో! - తెలియ దమ్మలార!  
తలపులు తెలియ వలెను - దాళరే మీరు చెలులార! ||అలుకో||

కన్నె చిన్నతన మేమంటే - కన్నులు తేల వేసెను  
చిన్నెలు జూచి యాపె విభుడు - చిరు నవ్వు నవ్వెను  
ఉన్న రీతిదే మంటే - యువిద! యెంతే నుసురనెను  
వెన్నుని నే నదలించితే - విని విన నట్లుండెను ||అలుకో||

చెలిని విభుని భుజముపై - జేరుక పోతే వలదని  
సొలపున జెంగట గూ - ర్చుండు మనెను  
అలివేణి! యతని కెమ్మోవి - యానెద నని యందుకో బోతే  
చెలువు డావలి మోమై తన - చెక్కిలి గదియించెను ||అలుకో||

రమ్మని తిల్లగోవింద - రాజా! యని పిలిచితే  
కొమ్మరో! తన పేరు మువ్వ - గోపాలు డనెను  
యెమ్మెతో మీ యిద్దరు - నెనసి యుంటిరా? యంటే  
నెమ్మితో నాపె కద్దనెను - నెలత, యతడు తల యూచెను ||అలుకో||

## 27. భైరవి - త్రిపుట

అవునమ్మ! మీ కేమి - అందరు బోధించేరు  
నవు గాదు వాని గుణము - నాటి వలెనే లేదు ||అవు||

ఎదురుగా తలవాకిట నే నెంత స్నేహనాను  
యిదే వచ్చునో యనుచు హితవుతో నేను  
పదముల మీద కడుగ - పన్నీరు చే బూని  
సుదతి నంపినా రాక - చులకనగా జూచే గాని ||అవు||





వాసవ సజ్జిక

“ఎదురుగా తలవాకిట .... .... .”

సరిప్రొద్దు దాక ఆ — సఖియే యిల్లే మరుని ద

ర్భనమున జోడు బాయక యుండగను

వరుస పడకింట తా నేకాంతమున నుండ

మరుకాక కుందిన — మన సెరుగ డింతే గాని

||అవు||

చక్కని మువ్వగోపాల — సామి ! రమ్మని పిలిచితే

యిక్కు వ లంటి నాప్రేమ — యెనసి యున్నాను

చక్కెర కెమ్మోవాని — చయ్యనగా నన్ను జూచి

మక్కువతో వాడుండే — మనసు దెలియదు గాని

||అవు||

## 28. మధ్యమావతి — ఆది

ఆడ బుట్టువు బుట్టు న — న్న లయింతుర !

వేడుకొన్న రాడే యిపుడు — విభుడు మువ్వగోపాలుడు

||ఆడ||

మొక్కి వేడిన వినక — మోడి జేసేది న్యాయమా ?

అక్కరో ! నా మోహ మి — ట్లారడయ్యె గా

దక్కి దక్కించు కొనే నంటే — దయ యెంతైన దెలియ నీడు

నిక్కము వానికి గాని — నెమ్మేని చెలువ మేమి సేయ

||ఆడ||

పండు వెన్నెల కాకాయ — భావజు డమ్ముల నేయ

గండు గోయిల రవళి — మెండాయె నిపుడు

కండ చక్కెర మోవిచ్చి — కౌగలించ డాయె

నిండు వేడుకల వాని — నెనయని తనువేమి సేయ

||ఆడ||

ఏపు మీర చిన్ననా — డెనసి నన్నేలిన వాడు

రాపు చేసి రా కున్నాడు — రమణిరో ! నేడు

పాపజాతి నా వలపు — పడతి యెటుల గూడు

కోపగించి రాడు మువ్వ — గోపాలు డైన విభుడు

||ఆడ||

## 29. ముఖారి - ఆది

ఆలాగే మంచిది కాని - మృనవో యమ్మా !  
 బాల మువ్వగోపాలుడు - పంతమె సాధించె నమ్మా !      ||ఆలాగే||  
 వినవే ! నానికి నా చేతి - విడె మైనను గారాదట  
 తన యెదురు కట్ట నిలి - చిన కాదట !  
 నను జూచిన పాపమట ! - మాటంటె సైచడట !  
 తనకు గాని యీ మేను - దాచి యెవరి కయ్యా నమ్మా ! ||ఆలాగే||  
 విరిబోణి ! నే నున్న యింటి - పొరుగిల్లెన జేరడట !  
 అరసి నే వచ్చిన దోవ - నై న రాడట !  
 మరి నావలె నున్న ప్రతి - మల నై న గనుగొన డట !  
 సరసిజాక్షి ! యీ పాపపు - జన్మ మెవరి కయ్యా నమ్మా ! ||ఆలాగే||  
 వనిత ! మువ్వగోపాలుడు - తను దా నొచ్చుకొన్నాడట !  
 తనతో నేమి పని యున్నది పొ - మ్మని నాడట !  
 యెనసి నది కల్లలట ! - యిచ్చిన బాస లేదట  
 మనసు లేని వానితో నే - మల్లాడి యెందుకయ్యా నమ్మా ! ||ఆలాగే||

## 30. ఆహారి - చాపు

తాళరాదమ్మ ! ఆ - వేళ జూచి యింత - వెతజెంద జేసెనే  
 తాళరాదుగదమ్మ తరుణి నాసామినిబాసి      ||తా||  
 వన్నె సామిని బాసి పగడమువంటి - వాని పాదములె నా  
 కన్నుల నొత్తుకొందునో - కలికిరో ! యిప్పుడు      ||తా||  
 మరులై న వాని ముద్దు మోము కన్నుల జూడగ  
 పరితాప మెల్ల దీరు మరు బారి చేతను      ||తా||  
 అతివరో ! మువ్వగోపాలుడైన శ్వేత వరాహుడు  
 రతికేళి దేల్పడో గతజేసతి మింటి వలె నీక మరుబారి చేతనే      ||తా||  
 రతికేళి గూడు తెప్పడో - గత మింటివలెనె

31. సురట - <sup>1</sup>త్రిపుట

ఇంటికి రా నిచ్చెనా? యీ మేనితో - నింతి వాని దలచెనా?

గొంటు కాడు మువ్వ గోపాలరాయడు నాపై  
తంటలు చేసితే దండించక విడిచెనా?

||ఇంటికి||

ఇతనికి వెరచి నే - నిక లంచ మిచ్చెనా?

ఇన్నాళ్ళ వలె ననుసరించెనా?

బతిమాలి నే రాయ - భార మంపించెనా?

పతి యని మునుపటి భక్తి దయ లుంచెనా?

||ఇంటికి||

ప్రేమ దలచి తన - మోమైన జూచెనా?

ఏమి చెప్పిన నిజ - మెంచెనా?

రామ అయినదిగాని రచ్చకు వెఱచెనా?

ఆమాటసభలోనే - ననక సహించెనా?

||ఇంటికి||

ఎనసిన మొగమాట - మెంతైన జూచెనా?

యెంత వేడిన మన - సిచ్చెనా?

వనిత! పట్టి పద్దు - వట్టి దనిపించెనా?

పని బూని మువ్వగో - పాల! యని పిలిచెనా?

||ఇంటికి||

32. కల్యాణి - ఆది

ఇంటి కేల రాడే! ముద్దులబాల! - నే తాళ బాల

ఇంతిరో! విరహ మెచ్చెనే చాల

కంటకుడై యున్నాడు - కంఠస్సును మదిని

బంటు పంత మిదే మేలా - పడలితో! వరదు డీ వేళ

||ఇంటి||



చిన్ననాడే వలపించినాడు నా మేలువాడు

అన్నెకారి చాడి విన్నాడు

నన్ను కలలో నైన జో - డెన్న డెడ బాయని వాడు

||ఇంటి||

భాసురాంగి సేయు మాయవల్ల - నలగి నాడల్ల

భావ మేమో తెలియదు మెల్ల మెల్ల

నా సరి వారిలో నెల్ల - నగు బాటు చేసెనే, జెల్ల !

||ఇంటి||

కూరిమితో మరుకేళిలో నన్నేలు మువ్వ

గోపాలు డెంతో సంతోసాన

నారీమణి నేలి నే డైన - మిరిన మోహముతో నా

||ఇంటి||

### 33. <sup>1</sup>పంతువరాళి - చాపు

<sup>2</sup> ఇంతకంటె దా నన్నేమి చేసీని - యింక గొంత యున్నదో

పంతముతో మువ్వగోపాలరాయ డా - పడతి యింట నుండి ||ఇంత||

ఆసతో నే గొగిలించుకో బోతేను - అక్కడ యుండు మనెను

యీసు లేక మోవి దేనె లీరా ! యంటె నెంగి లయ్యిననెను

కాసంత యెంచక నోటి విడమిమ్మంటె - కసరి లే దనెను

నా సరివారిలో నీ యుదాసీనము - నలినాక్షిరో ! చాలదా ||ఇంత||

ఇందుండి యాకు జుట్టిచ్చెద నంటె - హితవు గాదనెను

అందుండి మోమైన గనుల జూచెద నంటె - నందుకు వద్దనెను

పొందుగ బాదము లొత్తెద నంటె వచ్చి ప్రొద్దాయె బొమ్మనెను

మందయానరో ! నీ మీది మమత - మఱచితి ననెను

||ఇంత||

వీది వారి తోడ నామిది మనసు - విరిగిన దనెను

ఆదరించి నాతో మాటలాడ నంట - నాన లిడు కొనెను

వాదించి నీ పొండు వద్దని గట్టిగ - వక్కలాకు లిచ్చెను  
మోదముతో నన్నేలిన చక్కని - మువ్వ గోపాలుడు

॥ఇంత॥

#### 34. కాంభోజి - రుంప

ఇంత దయగల వాని నేల రావద్దంటి? - వెంత నిర్దయురాలవే  
సంతసము మా మువ్వగోపాలసామి నీ  
సరసత్వములె యెంచునే - ఓ చెలియరో!

॥ఇంత॥

వెలది! నీగుణ మమృత మని నిండు కొలువులో  
వేనోళ్ళ గొనియాడునే!

పలుమారు నీకు సరి రూపవతి లే దనుచు - బాస జేసెద ననియెనే  
తెలిసి పదివేల జన్మములకు నీ ఋణము - దీర్చుకో జాల ననెనే!  
చెలియ తనమీద నీ వలుక జెందినది తా  
చేసిన పాప మనెనే! ఓ చెలియరో!

॥ఇంత॥

మును నీదు కెమ్మోవి తేనె లానగ బ్రాణ  
ములు నిలిచి యున్న వనెనే!

ఘనమైన విరహ వేదన కోర్వ జాల నిక - కాచి రక్షించు మనెనే!  
తనువు తనసొమ్మె, యిచ్చకము గా దీ మాట  
తన చిత్త మెరుగు ననెనే!

వనజాక్షి! ననగ బని లేదు నా పాలి దైవము  
కరుణ దప్పె ననెనే! - ఓ చెలియరో!

॥ఇంత॥

ముందు మా మువ్వగోపాల రా రా! యనిన  
ముద్దు తా మరువ ననెనే!

కందర్పు డిక నేమి చేసునో యెరుగ మా - కలికితో దెలుపు మనెనే!  
మందె మేలమున నే నాడిన మాట తన - మది నుంచ వలువ దనెనే!

యిందుముఖ నను గూడి లాలించిన సొగ  
సెంతనుచు దలతు ననెనే! ఓ చెలియరో!

॥ఇంత॥

## 35. బిలహరి - త్రిపుట

ఇంత తెలిసి యుండి - యీ గుణ మేలరా ?

పంతమా మువ్వగో - పాల ! నా సామి !

॥ఇంత॥

అలుక చేసి యింటికి రా - వైతివి నెనరై న

చెలికత్తె లున్నారా ! పిలువ వచ్చేరా ?

చెలికత్తె లైన నీవె - చెలువుడవైన నీవె

తలచి చూడ నా పాలి - దై వము నీవే

॥ఇంత॥

వింత దాని వలె నన్ను - వేరు చేసి రా వైతివి

అంతరంగులున్నారా ? నన్నాదరించేరా ?

అంతరంగ మైన నీవె - యాదరించిన నీవే

చింతించి చూడనా - జీవనము నీవే

॥ఇంత॥

శ్రీనిధి ! మువ్వగోపాల ! చేపట్టి నన్నేలితివి

నా నేర్పులెవరైన నా - నందించేరా ?

నా నేర్పులైన నీవే - నమ్మక లిచ్చిన నీవె

యానగా బలికెద నా - యానంద మైన నీవే

॥ఇంత॥

36. <sup>1</sup> యదుకులకాంభోజి - ఆది

ఇంత నిరాకరింతురే ఓ చెలియ ! నీ - వింత నిరాకరింతురే

పంతగించి నీ వీలాగు - పాపమున కొడిగట్టి

॥ఇంత॥

తనువు నీ సొమ్మనె నట - దయవాడ ననెనట !

మనసు నిలుపగా జాల - నని మొక్కెనట !

నిను దూర నోరు రాక - తను దా దిట్టుకొనె నట !

ననబోడి నీ వెంత రాతి - మనసు దానవే

॥ఇంత॥

జగిమోవి యాన నిచ్చి - జీవము నిలుపు మనెనట !

వగల బెట్టి న న్నేచ - వద్దనె నట !

మగువ ! నే నుసురంటె - మంచిది కా దనెనట !

దిగనాడితే గట్టిగ - దెగువ సేతు ననె నట !

॥ఇంత॥

కలికి ! విరహావేదనచే - కన్నీరు నించె నట

చెలియ ! నీ కూడిగము - సేతు ననెనట

కలసి యెప్పటి వలె - గరుణించు మనె నట !

యలగి మువ్వగోపాలు - నాదరించక యీవేళ

॥ఇంత॥

### 37. పంతువరాళి - 1 త్రిపుట

ఇంత ప్రోద్దామె - ఎంత వాడేమి వచ్చేని ?

చింతింప బనిలేదు - చెలియ ! మువ్వ గోపాలు

॥డింత॥

చేరి నా తో నేస్తము - చేసిన పాప మా

కీరవాణిరో ! యేల వే - గించేవే నీవు ?

నూరిన గంధకస్తూరి - వాని వేసి పవ్వళించు

యే రమణి యింట నున్నావో ? - యూరెల్ల మాటు మడగె ॥నింత॥

భాసురాంగిరో ! విన నే పక్షులు మొదలు గాను

వాసములు జేరి తమ - వసితల గూడె

నాసించిన ఫలించే - విరుదు గా దటవే, నే

జేసిన పాప మెవ్వరు - చేసినారే ఓ చెలియా !

॥ఇంత॥

పమ్మిన వేడుక తొను - పడకిల్లు శృంగారించి

యెమ్మెకాడు వచ్చుని - యెదురు జూచితి

సొమ్ములేలే ? విరుచితే ? - సొగసెవ్వరు జూచెదరే ?

కొమ్మ ! నన్నేలిన మువ్వ - గోపాలుని నమ్మరాదే

॥ఇంత॥



## 38. కల్యాణి - 1 త్రిపుట

ఇంత మేలు దానవా! - ఓ చెలియ నీ - వింత మేలు దానవా?

ఇంతి మువ్వగోపాలు - నింటి కేల పొమ్మంటివే? ||ఇంత||

చెలు లొక్కరును లేరు - చిలుక పంజరమున

బలుక కున్నది యల్ల - భావ మేమో

తెలుసు కొందామని - తెరచాటున నుండిన

కలికిరో! వాడే చ - క్కని వాడంటివి ||ఇంత||

మరి యేమందువో! యని - మాటాడక నీ గుట్టు

నరసె నన గేల - నద్దము బూని

మురిపముతో నీదు - మోవి విరిచి చూచుకొని

నెరజాణ యైన వా - నికి నీడు లే దంటివి ||ఇంత||

వాని బంగారు దుప్పటి - వాసన జూచి గుబ్బల

పై నొత్తుకుని మువ్వ - గోపాల రాయని

పూని యింకొక సారి - పొందకేల? పొమ్మంటి, నాడ

దాని బుద్ధి యెంత మాత్ర - మని దూరు కొంటివి ||ఇంత||

## 39. శంకరాభరణము - త్రిపుట

ఇంత మోహ మేమిరా? - యిందరికంటే - నింతి చక్కని దేమిరా?

సుంత సేపు దాని - జూడకుండగ లేవు

అంతరంగము దెలుప - వది యేల మువ్వ గోపాల! ||ఇంత||

నీ కెదురుగ వచ్చునా? - నెన రూరగ - నిండు కౌగిట గ్రుచ్చునా?

ఆకుమడుపు లందిచ్చునా? - తన చెలిమి

కై నవా దని మెచ్చునా? - తమి హెచ్చునా?

ఏకచిత్తమున మీ రిద్దరు - నింపు సొంపుగ నున్న ముచ్చట  
నాకు విన విన వేడుకయ్యారా ! - యిపు డానతీరా ! ||ఇంత||

మోవి పానక మిచ్చునా ? కొసరి కొసరి - ముద్దు లాడ నిచ్చునా ?  
తావి పువ్వులు దెచ్చునా ? - తన సొగసుకు  
తగిన వాడని మెచ్చునా ? మన సిచ్చునా ?  
దేవరే మగడు గావలె నని - భావజుని పూజ లొనరించిన  
యా పేరేమి సెలవీరా ? - 1 సిగ్గేలరా ? ||ఇంత||

సంతోషముగ నాడు నా తంబురమీటి - సంచు పాట పాడునా ?  
వింతరతుల గూడునా ? ఆ సమయమున  
విడువకు మని వేడునా ? కొని యాడునా ?  
సంతతము నన్నేలుకొని యా - కాంతపై వలచినపుడే యిక  
కొంత యున్నదో మువ్వ గోపాలా ? - గారడమేలా ? ||ఇంత||

#### 40. వసంతభైరవి - ఆది

ఇంత రాపు చేసితే - నే నెటు లోర్తునే ?  
ఇంతి మువ్వ గోపాలుడు - వింత దాని వలె నన్ను ||ఇంత||

మొదల వా డీడకు వచ్చి - మ్రొక్కి పొంద వలె నన్న  
నదయుడ వద్దు నేస్తమే - చాలు నంటినే !  
కదిసి నా మాట వినక - కాళ్ళ వేళ్ళ బెనగుచు  
పదివేల బాసలు చేసి - బాయజాల ననె, వా ||డింత||

మనసు దెలియ వలసి - మా యింటికి రా వద్దన్న  
కనుగొన దిటవు లేక - కన్నీరు నించెనే !  
పెనుగొన్న తమకాన - పెదవులె డడపుచు  
నిను బాయలేనని - నెలత బతిమాలిన, వా ||డింత||

నీమాట నమ్మరాదోయి? - నే చాల కోప గత్తెను  
 యేమన్న నేమి వచ్చునో - యెందు కంటినే!  
 మోము జూచి వాడు తన - మోహమే పూటకాపని  
 కోమలిరో! మువ్వ - గోపాలుడు నను గూడి

||ఇంత||

#### 41. యదుకుల కాంభోజి - <sup>1</sup> ఝంప

ఇంతలోనే అల్ల వాని నన్ను గూర్చి - యెడబాయ జేసెగా దైవము  
 చింతింప బని లేదు - సేయు పూజా ఫలము

||ఇంతలోనే||

ఆరు నెల లైనను అతడు నే నొక చోట - హాయిగాగూడి యుంటిమా?  
 మారు కేళికి నెంతో వెత జెందితి గాని  
 మనసు మనసొక్కటై యుంటిమా?  
 దూరుకు లో నైతి గాని గడె నే పైనను  
 తొడ తొడ సోకి యుంటిమా?

పేరు చెప్పి మాటల కొక్క నాడైనను  
 ప్రేమతో బిలుచు కొంటిమా? ఓ చెలియరో!

||ఇంతలోనే||

చక్కగా విభుడు నే నొక్క నాడైనను - సరసము లాడు కొంటిమా?  
 చక్కెర కెమ్మోని యాని యొకరి కొకరు  
 చవి జూచికొని యుంటిమా?

అక్కటలు దీరగా శాగిటిలో నడగి - యల్లిబిల్లిగ నుంటిమా?  
 పక్క లోపల జేరి యాటల కైన సతి  
 పతు లనుకొని యుంటిమా? ఓ చెలియరో!

||ఇంతలోనే||

బాళితో మువ్వగోపాలునిపై వేడ్క - పద్మమైన బాడు కొంటిమా?  
 బాల నెనరున ముచ్చట లాడుచు విరుల - పానుపుపై నుంటిమా?  
 చాల ప్రొద్దుగ్రుంకి యొక నాడైనను - జాగరమై యుంటిమా?  
 కాల మెప్పటి వలె వానితోనే గూడి  
 కాపు జెందగ జేసెగా - ఓ చెలియరో!

||ఇంతలోనే||

## 42. భైరవి - ఆది

ఇంత విరహము - పలుక వెరపగు - యింతి దామెటు సై చెనో ?  
 కంతుడు ధూర్తుడనగ నిన్నన - కారణమేమి ? శ్రీ వీర రాఘవ ! ||ఇంత||  
 గంధ మెండిన గంధవతి కుచకలశమున - కన్నీటి వెల్లువ చింది  
 కళపిళ లుడుకు చెల్లిపై - చింది మీనై - మిట్టి పడినది  
 కందే హారము నీలసరమై - కర్పూరము నీరాజనమై  
 యుండె ననుచు నా చిలుక వెలి బడి  
 హారము దెస మరలి చూడదు ||ఇంత||

\*చంచలేక్షణ పెంచి - సంసయు కాంచనమ్మున  
 చలన తామర కొంచ రాగ నూర్పు సెగలను  
 మించు సొరిగను - కంతు నివిరి - మంచు నీరు కషాయ మాయెను  
 మించ సతి వేలుంచ చుఁయ్యనె ||ఇంత||  
 ధ్యానమున నిను జేరి - అమృత - పానమున కళ లూరి కలయుచు  
 మేను మరచిన దేమొ తెలియదు - చాన పరవశ గతిని యున్నది  
 నేను కావలసినదే కాక - మానించి కరుణించి  
 అభిమానమున మా చెలికి  
 ప్రాణదాన మొసగు శ్రీ మువ్వగోపాల ! ||ఇంత||

## 43. ధన్యాసి - చాపు

ఇంతిరో ! వరదునికి నీపై - నెంత మోహమే  
 సంతతం బతని వెత జూడ - జాలక యిందు వచ్చితిని ||ఇంతిరో||  
 చెక్కిట చే జేర్చు కొనెను - చిఱునవ్వు నవ్వు కొనెను  
 అక్కట నే దలచి నట్టె - నై రా దనెను



మక్కువ మును జేసిన చెలిమి — మఱపు రాదాయె ననెను  
 చక్కని యా చెలిని గూడని — జన్మ మేటి జన్మ మనెను ||ఇంతిరో||  
 పడతి యుండుండి నే నేమి — పాపము చేసితి? ననెను  
 తడవు నిన్నెడ బాసి — తాళ లే ననెను  
 నుడువ నో రాడ దనెను — నొసట చే యుంచు కొనెను  
 అడిగితె మీ రేమైన — నార్యేరో! తీర్యేరో! యనెను ||ఇంతిరో||  
 పలువరింపుచు మా మువ్వగో — పాలుడై న వరదుడు  
 నలినాక్షి! యానాటి వింత — నడుచునో యనెను  
 తలచి యసురుసురు మనెను — దైవ మిట్ల చేసె ననెను  
 వలపనే పాపము పగ — వారికై న గా రా దనెను ||ఇంతిరో||

#### 44. <sup>1</sup> పంతువరాళి - ఆది

ఇంతే చాలునే <sup>2</sup>యెవరేమి ముట్టు కొన్నారు?  
 వంతుగ నీకు నే వలచి నందుకు ఫలము ||ఇంతే||  
 కోరి వేడి యెంతో దూరాన నుండి  
 వారిజాక్షి! యింటి కిప్పుడు వచ్చితే  
 సారెకు రమ్మని చాకళించే ముద్దు  
 గారావు ప్రేమతో కౌగిలించిన ఫల ||మింతే||  
 పట్టరాని తమి చేత — బహువిధముల నుండి  
 నెట్టు కొన్నందుకు నే వచ్చితే  
 అట్టట్టు సేయక — యలుగక నే ముద్దు  
 బెట్టి నా వెత దీర్చి ప్రేమ లాలించితివి ||ఇంతే||  
 నాటి పొందు వెలది — నాటి యున్నందుకు  
 బోటిరో! నీ యింటి కిప్పుడు వచ్చితే నటుల సేయ  
 మాటల బెట్టక ముట్టెడి గోపాలల్ల యీ  
 చాటుకు రమ్మని కూట మిచ్చిన ఫల ||మింతే||

45. మధ్యమా వతి - త్రిపుట

ఇంతే మోహము లేని - దిపుడు దెలిసె గదరా !

పంతగించి మువ్వగో - పాల ! రా వైతివి

॥ఇంతే॥

నీవు వచ్చిన మొదలు - నిమిషమే యుగముగా

మా వనిత యొంటిగా - మది గుందుచు

భావమున దను గానె - పలు మాట నొచ్చుచు

యీవేళ దాక భుజి - యించక నె యున్నది

॥ఇంతే॥

నెనరై న మము వంటి - నెలతలతో బలుకక

కనుమూసి తా నొక - గడియ నిద్రింపక

గొనబు సొమ్ము బెట్టక - కొప్పు చక్క ముడువక

మనసిజుని కాకచే - గనలుచు నున్నది

॥ఇంతే॥

వలచిన చెలి నెడ - బాసి యీ రీతిగా

జలము చేసెదవు న - వ్యల కై న దొలుత

గలసిన వాడ విట్టు - లలగిన దెల్ల మా

నెలత చేసిన పాప - ఫలమేమో యకట !

॥ఇంతే॥

46. <sup>1</sup> కేదార గౌళ - ఆది

ఇందుకు పగ జేసెనా - యీ దైవము

కుందరదన ! వినవే మువ్వ - గోపాలు నెడ బాసినది గాక

॥ఇందు॥

నా పుణ్య మిట్టైనందుకు - నాతిరో నీ వుండి గదా

యీ ప్రాణములు గాపాడితి - వింత కాలము

దాపున నెవ్వరు దృష్టి - దాకించిరో యోర్వ జాలక

బాపురే ! నీకు నేడూరి - పై నము వచ్చెనా ? చెల్ల

॥ఇందుకు॥

దంట చెలులు నొద్ది కైనా - జంట నీ వుండ గాను  
 నొంటి నున్న దిగులు దీరి - యుంటినే నేను  
 మంట మారి తనమున నే - మాదునో యని నీ వెంచి  
 కంటికి రెప్ప గాచిన - క్రమమున బోషించితివి

||ఇందుకు||

పడతిరో మా మువ్వగో - పాలుడు నను గూడి చాల  
 తడ వాయె నేమో గాని - పడ జేసె ననుచు  
 నుడుకుచున్న నా మనసున - కొక్కిలై న భయము  
 వొడమ నీక, నా కుచితపు - బుద్ధులు బోధించితివి

||ఇందుకు||

## 47. బిలహరి - ఆది

ఇందుకు నే నేమి నేతునే? - యే మందునే?

మందమైన మనసు సిగ్గు - మాలిన దయ్యె నయ్యయ్యో ! ||ఇందుకు||

దా నింటికి బోయె నని - తరుణుల చేత విని

యానబెట్టి రా వద్దనే - నని యుంటినే

వాని మోము జూచి నపుడె - వలపు రెట్టించి చాల

యీనినపులి వంటి కోప - మెందు బోయెనో? యీవేళ ||ఇందుకు||

అతివరో! దానికి సొమ్ము - లంపించె నన విని

యతని మోము జూడ - నని యుంటినే

కత వింటే తను వచ్చి - కాగిట జేర్చి నపుడె

యతిశయమైన రోష - మపుడేమో తోచదాయె

||ఇందుకు||

సుదతిరో! దానింట వాని - జూచితి నన విని

యది మొదలట్టిట్టు జేసే - నని యుంటినే

ముదము తోడుత వచ్చి - మువ్వగోపాలుడు

మదనకేళి గూడి నపుడె - మాటలన్నియు మరపాయె

||నిందుకు||

48. పున్నాగవరాళి - చాపు

ఇందు కేమి సేతునమ్మా! - యెవరు తోడి తెచ్చెద రమ్మా!  
ఇందువదన! కడప వేంకటేశు - డెంత దూరాన నున్నాడో ||ఇందు||

ఎక్కువ మోహమున నన్ను - నేవేళ గొగిట జేర్చు వా  
డొక్కడే పవ్వళించి యుండ - నోపు నటవే?  
పక్కలోన వెదకి కానక - ప్రాణేశు డెంత కలువరించెనో  
మిక్కిలి విరహవేదన చేత  
జక్కని సామికి మే నెంత చిక్కెనో ||ఇందు||

నెలతరో! నా కెమ్మో వానక - నిమిషమైన దాళ లేదు  
యెలమి నా పొత్తునే గాని భుజి - యింప నొల్లడు  
తెలియ నై తి మా యిద్దటి వలపు - దృష్టిదాకె నమ్మలార!  
వలరాజు నన్ను బాధించి నట్ల నా  
చెలువుని నేడెంత వెతల బెట్టెనో ||ఇందు||

పడతిరో! మువ్వగోపాలు డైన - కడప వేంకటేశుని గూడి  
యెడ బాయక యుందు నని - యెంచు కొంటి  
తడయ కే నొకటి తలచి తే - దైవ మొకటి దలచి నందుకు  
తొడబడి నే తెగువ జేసెద నంటె  
తొయ్యలి! వా డేమి చేసు కొనునో ||ఇందు||

49. ఘంట - త్రిపుట

ఇందు రా దగదు నే - నేల వచ్చితి నమ్మ!  
అందరిలో జాల మోస - మాయె వాడిందు లేడాయె ||ఇందు||

మునుమున్నె శృంగారించు - కొని తమకమున రాగ  
నను జూచి నీవైన వ - ద్దన వైతివే  
వనజాక్షి! గట్టిగ - వంచన లే జేసితివి  
ఘనము గుట్టు దీరె నయ్యో! - కన్నవా రెల్ల నవ్వగ ||ఇందు||



పిలువక నందు బోయేది - తెలిసి వీధిలో జెలులు

కిలకిల నవ్వేరు గుం - పులు గూడుక

వలపు సిగ్గెఱుగదని - పలికే రా మాట లెల్ల

చెలి! విని వినములు - చేసితి వివేకము లేక

॥ఇందు॥

కలికి! మువ్వగోపాలుని - గలసిన దాననై

యెలమి సఖుల గూడి మా - యింట నుండక

పలికి బొంక దనుచు - పడుచు తనము చేసి

నిలువక వచ్చిన - ఫలము గలిగెను

॥ఇందు॥

### 50. సౌరాష్ట్ర - త్రిపుట

ఇక నిన్ను నమ్మ రాదే \*ఓ - యింతిరో! మాట లేటికే

ఒక వేళ నవనీత - మొక వేళ పాపాణ

మకట నీ చిత్త - మయ్యయ్యో! చెలి

॥ఇక॥

సరసు డని మెచ్చుకొందువు - ఏ వేళ నీ

చక్కెర కెమ్మోవి యాన మందువు

తిరుగ లేని కోపము దెచ్చు కొందువు - నాదు

సరసకు రావు యెంచ నన్ను దూరేవు

॥ఇక॥

చెలువుడని భక్తి సేతువు తమి - దెలిసి ప్రేమచే జేరదీతువు

కలికిరో! తిరుగ కాక సేతువు

చలమేల జేసేవు? చాలు చాలు పదివేలు

॥ఇక॥

కూరిమి నీవె నే నంటివి మువ్వ - గోపాల! యని కూడి యుంటివి

వేరే యింతుల చాడి వింటి విదిమేలా?

వారిజముఖి! యేల వాదాడ వచ్చేవు?

॥ఇక॥

51. పంతువరాళి - చాపు

ఇంక నిన్ను బో నిత్తునా - యిభరాజ వరదా !

శుకవాణి చేత నీ - సుద్దులెల్ల విన్నట్లాయె

||నింక||

నవ్వు లంట యున్నా వేమో - నా పద్దు చూడు మీసారి ?

పువ్వుబోణుల చేత - రవ్వ సేయించక మాన

||ఇంక||

జవ్వన మెల్ల నీ పాలు జేసి - చాల నమ్మి యున్నందుకా

ఎవ్వతెనో గూడివచ్చి - యిపుడు లే దని బొంకేవు

||ఇంక||

పన్నుగ మువ్వగోపాల ! - బాస లిచ్చి నన్ను గూడి

వన్నెలాడి కేళిలోన - వగలెల్ల విన్నారా నేడు

||ఇంక||

52. యదుకుల కాంభోజి - ఆది

ఇక నేలనే వాని గొడవ ?

అకట మువ్వగోపాలు - డనుకూలు డటవే ?

||ఇక||

వినవే మతిలేక యీ రీతి - వాని మనసు దెలియక మోసపోతి

కనుగొంటి వాని జాతి - నే జెల్ల

మునుపే యిటువంటి వా - డని తెలియ నైతి

||ఇక||

పొమ్మనవే యందు కే మాయ వాని

నమ్ముదురే పో పో యిది వట్టి మాయ

అమ్మ నా మాట వెగటాయ నల

యెమ్మెలాడే వాని కెంతో హితవాయ

||ఇక||

వలదేల రచ్చ బెట్టెదవే యీ రాయ - భార మెందాక నడిపెదవే

తొలిపొందు చాలు చాలు పదవే యా

చెలి చేతిలో దార వోసితి గదవే

||ఇక||

## 53. భైరవి - ఆది

ఇక్కడ లేదే మనసు - ఇంతిరో! వానికి  
 దిక్కుమాలిన మోహము - తెలియ నీ దయ్యో! నయ్యయ్యో! ||ఇక్కడ||  
 వచ్చినప్పుడు ప్రేమచే - వాని నెమ్మేని నిండ  
 పచ్చి కస్తూరి యలది యే - పాటి దంటేను  
 మచ్చకంటి కొంతసేపు - మాటాడక యూరకుండి  
 హెచ్చు తావి బూసిన వా - రెవ్వ రనెను ||ఇక్కడ||  
 కోమలి! యా మాట విని - కోప మడప లేక వాని  
 మోము జూచి పంకి కొద్ది - మోవి నొక్కితే  
 తామరసాక్షిరో! నన్ను - దాని పేర బల్కరించి  
 వేమరు నొచ్చిని మ్రొక్కే - విడువు మనెను ||ఇక్కడ||  
 దానిపై వాని బాళి - తప్పింప వలెనని  
 పూని మువ్వగోపాలుని - బొందు చుండగా  
 మానుమని యనక మంచి - మాటైన నాడక  
 మానినీ! యుస్సు రనెను - మరినే జాలించితి ||ఇక్కడ||

## 54. ఘంట - అట

ఇక నేలనె వట్టి వలపు యిసు మంతైన తెలియ దాయె  
 మగువా! యిది నా నోము ఫలము-మరచే నంటే మరువదాయె ||ఇక||  
 అనుభవమే క్రొత్తలాయె - అసలేమి లేక పోయె  
 మనసిజుని మాయ లాయె - మమత లందే నిలిచి పోయె ||ఇక||  
 విడువ రా నిచ్చేనా యీ చాయ - వేడుక లీడేర దాయ  
 నుడువ నోరాడ దాయె - నొసటి వ్రాత తప్పదాయ ||ఇక||  
 కలకాలము నాకు దక్కి - కలికిరో! మువ్వగోపాలు  
 డలుక జేసి ఆపె తాను కలయ - అతి తమి నే జెందనాయ ||ఇక||

55. కాంభోజి - త్రిపుట

ఇచ్చోటను చాల ప్రొద్దుండ చెల్లదు - యింటికి పోవలెర !

ముచ్చటల కెల్ల యిది సమయము గాదు

రచ్చల బెట్టకురా ! ఓరోరి జాణ !

॥ఇ॥

మగని కాగిలి బాసి వచ్చితి నేను నీ - మాట తప్పక నేను

బిగువైన గుబ్బల కొనగోరు లుంచ జూచేవు - వెల జాతి దాన గాను

తగవు లేటికిరా ! నీ యక్కర దీర్చుకో - నను బంపు దురుసుగాను

వగకాడా ! నిదుర మేల్కొంటే దోసము కాదా ?

వాదు లేలరా ! నాతోను ఓరోరి జాణ !

॥ఇ॥

చురుకు చురుక్కని మోవి - పంట నొక్కితి అల

గురుతు లెక్కడ దాతుర !

చెరుకు తీపని వేరుతో పెక్కలించేవు - చెలువుడా ! నెటు పైతుర

మోహంబు గొని తగిలి యుండుట యిటువంటి

మాయపు వల వేతుర ఓరోరి జాణ !

॥ఇ॥

వే సట్టె కలిసితివి నన్ను పలుచూరు

విడువరా ! యికనైన నా సామి మువ్వగోపాల !

పూని చలము జే సేది మరియాదనా

ఆసకు మితి యేమి - గూడ గూడ

మోహ మధికమై యేదేగాని

నీ సొమ్ము యీ మేను, కోరినప్పుడే వత్తు

నెనరు నాపై నుంచరా, ఓరోరి జాణ !

॥ఇ॥

56. <sup>1</sup> కన్నడ - త్రిపుట

ఇటువంటి నా వల - పేమిగా బొయ్యి నమ్మా !

చిటుకు మన్న కోపము - మువ్వగోపాలునిపై

॥ఇటువంటి॥

వచ్చినప్పుడు నేనే - వద్దికి బోయేదే గాని  
 ఇచ్చటికి రా రమ్మనే - దెన్నడైనను లేదుగా!  
 నిచ్చ నిచ్చలు లాలించి - నే నలము కొనేదేగాని  
 గ్రుచ్చి వాడు కౌగిలించు - కొనే దెన్నడు లేదుగా! ||ఇటువంటి||

ముందుగాను నేనే వచ్చి - ముద్దిడు కొనేదే గాని  
 ఇంద మని కెమ్మో విచ్చి న - దెన్నడైనను లేదుగా!  
 అందఁపు మోమున కోప - మమరి యుండేదే గాని  
 మందయాన! నవ్వనేది - మనసున నైనను లేదుగా! ||ఇటువంటి||

బలవంతమున నేనే - పలుకరించేదే గాని  
 యెలమి నాతో మాటాడే - దెన్నడైనను లేదుగా!  
 అలసి యుండిన నేనే - కలసి కూడేదే గాని  
 చెలియ! మువ్వగోపాలుడు - చేరి కూడినది లేదుగా! ||ఇటువంటి||

### 57. కాంభోజి - ఝంప

ఇటువంటి మోహ సాగరమున  
 ఓకొమ్మ! - యేలాగు గడతు నమ్మ!  
 బటువైన యీ వయసు - బాధించు నని యిపుడె  
 కటకట! విభు నూరి - కరుగ వద్దన నైతి ||ఇ||

నిచ్చ నిచ్చ లే మే మొ - నిరతము దిగులొంది నిదుర కంటికి రాదె!  
 వచ్చె వచ్చె నన్నట్లు వాని రూపమె మదిలో - వారక మై యుండునే  
 వాడు నన్ను కౌగిట నుంచె నన్న - కలువరము హెచ్చునే  
 మచ్చరించి విభుడేమొ - మచ్చు జల్లెనే గాన  
 మనసు నిలుపరాదే ఓ చెలియ! ||ఇ||

పతి రమ్మని పిలిచి చాలా లాలించిన - హితవు మతిని బాయదే  
 అతని యెడ బాసినది మొదలుకొని యేమొ - ఆహారమే సైచ లేదే



నతతము యిటువంటి జాలి నొందితి గాని - సంతోష మింత లేదే  
అతను (?) వుప్పొంగితే - అదనైన పగజాతి  
వెత చేతనే ప్రియుని - వేగరమ్మన నైతి

॥ఇ॥

అది మే తా నని పిలిచి రేయి పగలు  
సుదతిరో! వినవమ్మ! - సొంపు తోనే నన్ను  
ముద మలరగను మా - మువ్వ గోపాలుని  
కదిసి కూడి నట్లుండునే! - మదిరాక్షి! వా డెంతో  
వొదిగి చేసిన వినయమాట మరపు రాదే!  
పదిగిట ననవిల్తు (?) కలమున కే లాడు  
అదరీనే యే మందునే? ఓలలన!

॥ఇ॥

### 58. యదుకుల కాంభోజి - త్రిపుట

ఇటువంటి వాడని నే దెలియ నై తిని - యింతిరో! బాగాయేనే  
విటరాయ డంతలో - వెలది యి టికి బోయ  
చిటుకున వచ్చెనే - చెలియ! మువ్వగోపాలుడు

॥ఇ॥

ముదిత! మీ చక్కని - మోహనాంగుని పైని  
వెద చల్లి యున్నది - వింత వాసన లెంతో  
కదిసి యా పణితిని - కౌగిట జేర్చె నేమో!  
ఉదుటు గుబ్బల పోటు - ఒరసి రొమ్మున మెరసె

॥ఇ॥

తెలిసె యీ సొగసు - తేలింది యా లలన  
కులుకుచు ముద్దాడి - కొనగోట మీపై నేమొ?  
నెలవంక లుంచి - నిద్దంపు గళముతో  
పలుచని మోవాని - పలుకెంపు వరుసలే

॥ఇ॥

మరుకేళి నెనసిన - మందె మేలము చేత  
తరళాక్షి! ముత్యాల - సరులు తా ధరియించి  
విరుల హారమని - విడువక యిచ్చట  
మరపున వచ్చెనే - మగున మువ్వగోపాలుడు

॥ఇ॥

59. నవరోజు - <sup>1</sup>త్రిపుట

ఇటువంటి వాడనుచు - నిపుడు తెలిసెనుర !

విటరాయ ! మువ్వపురి - విభుడై న గోపాల !

॥ఇ॥

చెలిసి చేసే దందు చలము చేసే దిందు

<sup>2</sup> వలచి యుండే దందు - <sup>3</sup> వచ్చి యుండే దిందు

నెలకొన్న మరులందు - నిట్టూర్పు <sup>4</sup> లిక నిందు

వెలలేని పాటందు - వింత కయ్యము లిందు

॥ఇ॥

వగలు గులికే దందు - <sup>5</sup> వట్టి సుద్దూ లిందు

మగువతో లీయ మందు - <sup>6</sup> మచ్చు గప్పే దిందు

సొగసు నవ్వులందు - సోలించే దిందు

తగు సొమ్ము లిచ్చే దందు - తగవులు చేసేదిందు

॥ఇ॥

వడి గొన్న మోహ మందు - వల్లభు డని పే రిందు

<sup>7</sup> విడె మొసగి మెచ్చే దందు - విడనాడే దిందు

పడకటింటి హఠాయ లందు - పాన్పు శృంగార మిందు

నడవడిక గూడే దందు - నన్నేలి దూరే దించు

॥ఇ॥

## 60. సౌరాష్ట్రము - చాపు

ఇద్దరి వలెనే గూడి - యెవరున్నారు? తెల్పరా !

ఒద్దికతో మనవలె - నున్నారా? మువ్వగోపాలా !

॥ఇద్దరి॥

మున్ను నలరాజు నీవే - ముదిత దమయంతి నేనే

చెన్నుగ శ్రీకృష్ణుడు నీవే - శ్రీ రుక్మిణీదేవి నేనే

॥ఇద్దరి॥

1 ఝంప.

2 వలపులుంచే.

3. పట్టు సుద్దూ ందు.

4 లేయిందు

5 చచ్చిపోయేదిందు 6 విడెము లిచ్చే దందు 7 మత్సరములిందు

అల రఘురాముడు నీవే - అయిన సీతాదేవి నేనే  
 ఇలను రంగేశుడు నీవే - యేలిన రంగనాయకి నేనే      ||ఇద్దరి||

సత్యహరిశ్చంద్రుడు నీవే - సామి చంద్రమతి నేనే  
 నిత్య మదనుడు నీవే నీకు రతీదేవి నేనే      ||ఇద్దరి||

### 61. కాశ్యాణి - చాపు

ఇద్దరి సందున బవ్వళించి యున్న - యింతి పే రేమిరా ?  
 గద్దరి వగల మా మువ్వగోపాల ! - గాజుల చప్పుడు నేవింటిగదరా ||ఇ||

అప్ప టప్పటికి నీదు కెమ్మోవి - యానిన యలవాటు చేత  
 గప్పుర గంధి మోవి నా పంట - గలయ నొక్కితిరా !  
 అప్పళించి దాని మోవి తేనె - యనుభవించితి వేమో ? కాని  
 చప్పరించ బోతే నమలిన చెఱుకు  
 పిప్పి వలెనె చప్పనై యుండె గదరా !      ||ఇ||

కదసి నీ పంట దాని మేను - గ్రక్కున శాగిట నదిమి పట్టిన  
 నుదుటు గుబ్బలు నా గుబ్బలపై - నొరసి క్రిక్కిరిసె  
 ఇదియేమో ? వింతయై యున్న దనుచు  
 నించుకు నా మది చోద్య మంది  
 పదరితే నీమనసు నొచ్చినని - ప్రాణేశ ! యావలి మోమైతిగదలా ||ఇ||

మునుపు నన్ను నీ వనుభవించి యా - ముద్దుగుమ్మను గూడితివేమో  
 యనుదినమును నీ రీతగా - నది యీడకు వచ్చునా ?  
 మనసు పోహణ గంటి నేడు - మదన జనకు డైన సామి !  
 నిను నమ్మ రాదుర మువ్వగోపాల !  
 నీ వగ లెల్లను దెలిసెను గదరా      ||ఇ||

## 62. మోహన - అట

ఇద్దరికి సరి వలపు లాయ - యవర్తికై న దెలుప వశమ :

ముద్దు తిల్లగోవిందునికి మా - మోహనాంగికి

॥ఇ॥

విభుడు పాంచాల దేశాధిపతి - వెలది పద్మిని వంశజాతి

ఉభయ వాదుల మనసులు మమతలు

యువిదలార ! తెలిసి తెలియ లేకు

॥ఇ॥

కంటిరా ! వింటి ! వీరి యాపము కంటె(?) - కంటకంటకుని గన్న నారలు

యొంటి యెంటములచే నెడనేయు - ఓభామ ! నీచేత నాచేత నొన ॥ఇ॥

నాలుగు జాతుల వేళలు దెలిసి - నాతి విభుడు కలిసి మెలసి

తేలించ మా మువ్వగోపాలుడే - తిల్లగోవిందరాయుడై నాడే

॥ఇ॥

## 63. 1 తోడి - త్రిపుట

ఇన్నాళ్లవలెగా దమ్మా ! - మువ్వగోపాలు - డెన్ని నేర్చినా డమ్మా ?

నన్ను కన్నులు మూస - నా చెంత నుండిన

సన్నుతాంగి మోవి - చాల చప్పరించెనే !

॥ఇన్నాళ్ళ॥

చలువ చప్పరములో - సవతి నే నుండగ

బలిమి నాదు కొంగు - బట్టుక చాటున

పలుమాటు దొడలపై - గిలగింత లిడగానే

తెలిసి నేనడిగితే - కిలకిల నవ్వెనే !

॥ఇ॥

మిసమిస లాడు నా - నొసలిపై తిలకము

పొసగ దిద్దుచు వాడు - బొందుగ నల దాని

కుసుమాస్త్ర గృహముపై - గొసరి చే వేయ గానే

కసరి నే నడిగితే - గారమాడెనే !

॥ఇన్నాళ్ళ॥

పదిరక మువ్వ గో - పాలుడు నను గూడి  
మదిరాక్షిరో! దాని - మమత దెచ్చు కొనెనే!  
కొదమ గుబ్బల పైని - కోకటు దొలగింప  
కదసి నే నడిగితే - తుద నన్ను గూడెనే!

॥ఇన్నాళ్ళ॥

#### 64. కాపి - త్రిపుట

ఇన్నాళ్ళు తెలియగ నైతి యీ చెలిమి - యెంతటి నెరజాణవే!  
వన్నె కాడు మువ్వగోపాలుడే నిన్ను  
వలచెనో? నీవే పిలిపించితివో, లేక

॥ఇ॥

పొరు గిరుగున నొక్క సరసుడు యుంటే  
చిరుత ప్రాయము నీవు వూర కుండు వటే?  
మరులు యెచ్చి వాడు - మమతతో వేడెనో?  
పరవశమై నీవే - బతిమాలినావో?

॥ఇ॥

అదిమి వా తెర యిచ్చి ఆముకొనెనో?  
ముదముతో చెక్కిలి నొక్కి - ముద్దిడు కొనెనో?  
కదసి నీవే వాని కాగిట జేర్చితివో?

॥ఇ॥

మరుకేళిలో తానే పై కొనెనో? లేక  
మా మువ్వగోపాలుని నీవే పై కొంటివో?  
అరడారలేలనే? పలుకవే! చల్లగ  
సరసముగ నన్నేలనట్టే యుండును

॥ఇ॥

#### 65. మోహన - ఆది

ఇన్నాళ్ళు మల్లాడిన - దిందు కోసమా?  
మన్నించి నాపై దయ - మరువ వద్దమ్మలార!

॥ఇన్నాళ్ళు॥

మనసు గట్టి జేసుక - మగువలార! వాని మీరు  
కనుగొన వద్దనగానె - కనగోరుట



తనువు కాశించి కాదు - తగిన <sup>1</sup> చవి లేదాయె  
నని మీరు వెత చెంది - యసురుసు రనే రని

॥ఇన్నాళ్ళు॥

వాని మాయల బెల్లి - వగల మాటల మీరు  
వీనుల విన వద్ద నగానే - విన గోరుట  
మానవతులార! నాదు మనసు దెలిసిన సఖిని  
గాన మైతి మని మిగుల గన్నీరు నించేరని

॥ఇన్నాళ్ళు॥

పలుమారు మా మువ్వగో - పాల రాయని మీరు  
కలయ వద్దనగానే - గలయ గోరుట  
కలనైన నా మాట - గడువ వద్దని మీరు  
దలచి జాలిచే జాల - తల్లడ మందేరని

॥ఇన్నాళ్ళు॥

### 76. ముఖారి - చాపు

ఇన్ని విధముల భుజించేర సామి! - యింతి నను గూర్చుమి!  
నిన్నెంతోగా వేడు కొన్నందుకు నాకు  
నెంజిలి దీర్పు సుమి! నా సామి!

॥ఇన్ని॥

కన్నె మోము. నేను గనుగొన గలిగిన  
పున్న మొక్క ప్రొద్దుండేర! సామి!  
కన్నులు ముద్దాడ గలిగిన నే జంట  
కలువపువ్వుల బూజించేర! సామి!  
సన్న నూగా రంట గలిగిన నాగుల  
చౌతి వ్రతము లుండేర సామి!  
చన్ను లంట గలిగిన బంగరు కలశము  
శిఖరముపై నుంచేర! సామి!

॥ఇన్ని॥

తియ్యని మో వాన గలిగిన నన జంటి - తేనె లార గింపించేర! సామి!  
శయ్యపై దాని న న్నెనయ జేసిన వసంత-చతుర్దశి చెల్లించేర! సామి!

వొయ్యారి జిగి చూపుల నన్ను జూచిన

నొప్పుగ నారతు లెత్తేర ! సామి !

నెయ్యంపు బొందున జెమటల దడిలిన

నిత్యాభిషేకము చేసేర ! సామి

॥ఇన్ని॥

బాల నన్ను బిలిచిన నిన్ను మువ్వగో - పాలరాయడని పిలిచేర ! సామి !

చాలప్రాద్దు వేడుక నుండగలిగిన - జాగరములు గావించేర ! సామి !

మేలుగ రతులను మెలగిన నీకు ల - క్షికి గల్యాణము చేసేర ! సామి !

వాలుగంటి యెద నుండ గలిగిన నే

వేళ నిన్ను నే దలచేర ! సామి !

॥ఇన్ని॥

## 67. కన్నడ - యంప

ఇప్పటి కీ లాగు నున్నాను

ఇప్పటి కీ లాగున నున్న - యిటువంటి నా వలపు

ముప్పొంగ నిచ్చేవో ? లేదో ? - మువ్వగోపాల !

॥ఇప్పటి॥

ఎప్పు డంటప్పుడు నా - యిచ్చకు వచ్చినట్ల

ముప్పిరి గొన్న తమక - మున బెనగుచు

జొప్పిలు తేనె లూర నీ - కప్పురంపు తావిమోవి

తెప్పలుగా నాని తనివి - దీర నుప్పొంగుచు

॥ఇప్పటి॥

ఇది సమయ మవును నే - డిది వేళ కా దనక

కొదవ యింతయు లేదు - కోరినట్ల

గుదిగొన్న తమకమున - గుబ్బల కసి దీట న

న్నదుము కొని కౌగిలించి - ముదముచే బొదవి

॥ఇప్పటి॥

కంతుకేళి గూడిన - యంతలోనె తమి రేగి

సంతసమున బంధ విశే - షములచే బెనగి

పంతముతో మువ్వగో - పాల ! నా సొమ్మెత్తి వని

చింతేమియు లేక నీ - సేవే జీవనమై

॥ఇప్పటి॥

## 68. ఘంటారవము - ఆది

ఈ మాట వలన ఫల - మిక నేమి కద్దు ?

భామరో చాలు మువ్వగో - పాలు పొందే మనకు వద్దు ||ఈమాట||

వామాక్షిరో ! వా డీడకు వచ్చే మనసు లేదు

రామ ! వాడు రా దలచితే - రానిచ్చేది కాదు

యేమో నాటి కాయా ! ఫల - మింక బని లేదు

నా మేలు వానిపై నింక - నాటి యుండగ బోదు

||ఈమాట||

వనజాక్షిరో ! వాని కొఱకై - దిన దిన మీ పోరు

కని విని మీ రెందతైన - గా దనగ లేరు

చెనకి వానితో నను మోడి - చేను కొమ్మనేరు

చనువు లేని చోట యింత - చల మెట్ల యీడేరు ?

||ఈమాట||

ఎంత లాలించి కూడిన - హితవు మాట సున్న

వింత మువ్వగోపాలుని - విధములు నే విన్న

నంతరంగము శోధించి - యలసతినే ! నిన్న

రంతు సేయక చిత్తము - రాయి చేసుకున్న

||ఈమాట||

## 69. ఘంటారవము - రుంప

ఈ మేను జీవునకు - నెంత ప్రియ మాయెన్

భామ ! మా మువ్వగో - పాలు కౌగిట లేని

||ఈమేను||

పడతి ! నే నొకచోట - ప్రాణేశు డొక చోట

నెడబాసి మరునిచే - నిడుములకు లోనై

కడలేని విరహాన్ని - గాగి <sup>1</sup> వేగితి చాల

పుడమిలో వేతె జ - న్నము లేదె సుదతి !

||ఈమేను||

మోము జూడ మనస్సై - మోవి యాన నోరూరి  
యాము కొన్న ప్రేమచే - నసురుసు రనుచు  
సోము కాకల జిక్కి - సొమ్మ<sup>1</sup> సిల్లగ మేను  
కామినిరో! యెడ తెగని - కన్నీట నిటు లున్న

॥ ఈమేను ॥

కంతుకేళి మువ్వగోపాలు - గలసి యున్నది తలచి  
వింతతోచి నా మనసు - వేవిధము లాయన్  
యింతిరో! విభు సేమ మీ నరకు విన నైతి  
యెంత వ్రాత వ్రాసి యున్నదో? - యింతకు దాళి యున్న ॥ ఈమేను ॥

## 70. కాంభోజి - ఝంప

ఈరీతి మదన సామ్రాజ్య - మిచ్చిన చెలి  
నేరీతి మది<sup>2</sup> నెడసి యుందు?  
చేరుకొని రతికేళి యందు - చెక్కులను  
జీరె దన కొన గోరు లందు పోక ముడి  
జార నోరకు దీసి - కేరి పైకొన్న వగ  
మీరి మనసెడ బాయదో చెలియా!

॥ ఈరీతి ॥

విడిచి పో లేక నడ - వడి గొన్న సరులతో  
ముడిగొన్న చన్ను గవ సౌరు - కొప్పునను  
సడిలి యాడెడు విరుల చేరు - నుదటిపై  
నిడిన కస్తూర చెమట జారు - కన్నులను  
ఎడవాలు పైట కడ - తొడల జీరెడు తీరు  
పొడగట్టి నట్లున్నదో చెలియా!

॥ ఈరీతి ॥

అదనై న మోవిపై గొదమ కెంపులతోను  
పదరి నవ్వి న తేనె జిల్కు ముంగురులు

చెదరి బొమలును సొంపు గుల్కు - ఎడ నెడను  
బొదలు నడుమున ముద్దులొల్కు - పెదవులును  
అదిరి పల్కిన పల్కు - వదలకను నేడు నా  
మది నిలిచి నట్టున్నదో - చెలియా !

॥ ఈరీతి॥

ఎడలేని పిరుదులను - దడబాటు నడుగులను  
నడురేయి నా కడకు వచ్చి - కూర్చుండి  
విడే మడిగి మడుపు లందిచ్చి - రవిక ముడి  
విడిచినపుడే తమక మెచ్చి - కూటముల  
గడిదేరి మువ్వగోపాల ! యని కలసినది  
ఎడబాయ కెద నున్నదే చెలియా !

॥ ఈరీతి॥

### 71. సావేరి - త్రిపుట

ఈ లాగటవే ! బుద్ధి యిందు బింబాననా !  
నాలో నీలో భేద మేమే - నాతో నానతీవే ! యీ  
వేళ మువ్వగోపాలు నీ - మేలు వాని చేయనా

॥ ఈ॥

విద్దెలు చదువక - పెంచిన చిలుకకు  
సుద్దులు తెలుపక - సుదతిరో ! నీవు  
అద్దమ రాతిరి - యసురుసు రనుకొంట  
ముద్దు మోమువాడ - నిద్దుర లేకున్నావు  
కోడె గుబ్బల పైని - కొంగు బచరింపక  
తోడి వారిజాక్షుల - తో మాట లాడక  
ఆడికలకు లోనై - యలమట నొందుచు  
చేడియ యేల చెక్కిట - జెయ్యి జేర్చుకొన్నావు

॥ ఈ॥

కూడి మువ్వ గోపాలు - గుణములు దెలియక  
కోడిగెపు మాట లాడి కోమలిరో ! వాని బాసి  
వాడలో నీ సరి వనితలు నవ్వగ  
నాడాడ భ్రమజెంది - నట్ల దిరుగ నిది యేమో

॥ ఈ॥



72. బిలహరి - చాపు

ఈ లా గయ్యేది యెరుగ లేక వాని - కేల మరు లై తినే  
వాలాయమై నాతో లేని - వట్టి వాడె ప్రోద్దామనే చెలియ ! || ఈ ||

నాటి నుంచి యీ వరకు వానికి నేను - నడచు కొన్న దే మొదలు  
బోటిరో ! వినవే భూతిలో హోమము - సాటామెను జూడను  
మాటి మాటికి యెంతో మనవి జేసుకో బోతే  
మదిలో మచ్చర మెచ్చెనే !

నేటికి దెలిసెను నాపై గల ప్రేమ  
నీటిపై వ్రాలాయ నేమో చెలియ ! || ఈ ||

తాను నేనను భేదము లేక యిన్నాళ్ళు - తన సొమ్మై నే నుంటినే !  
దాని మీద గల దయ విశ్వాసము - తనకు నా యెడల గలుగునా ?  
వాన కాలము నాటి గరిక వలెను మీ - వనిత లందరు కలిగిరే  
కాని కాని పగవారిలో జేరేది

కాల మిట్లనే యుండునా ? ఓ చెలియ ! || ఈ ||

కలువ బాణుని చేతి కరముల కోర్వను - కల మువ్వగోపాలుని ?  
తొలుతటి వలెనే గూడి యుందామని - పిలువకనే బోతినే  
కలవి లేనివి కొన్ని నామీద కల్పించి - కడకంటను జూచెనే  
చిలుక బూరుగ మాను ఫలముల కాసించి  
చింతించి నట్లాయెనే ఓ చెలియ ! || ఈ ||

73 కన్నడ - ఆది

ఈ లాగు సేతురా ?

బాలరో ! మగవాడు - పాలు మారివ గాని || ఈలాగు ||

మెచ్చివాడు నిలివెడు ధనము నీ - కిచ్చెద ననగ నేమి ఫలము ?  
యెచ్చట యీపాపము వినము కాన  
వచ్చెను నీ చెలికత్తె తనము || ఈలాగు ||

ఎనయ లే దని నాతో నంటివి వా - డేమి కావలెనో మచ్చకటి!

వినవే! యింత సేపేల యుంటివో

వెలది నీమాయ నెల్లగంటి

॥ ఈలాగు ॥

తోడి తెచ్చెద నని యందు జేరి వాని - గూడుదు రట దోసకారి!

మోడితో నీవిపు డున్న దారి తెలిసె

మువ్వగోపాలు పొందుగోరి

॥ ఈలాగు ॥

#### 74. ధన్యాసి - చాపు

ఈలో నున్న దతనిపై నామోహ - మింతింతై న రాదమ్మ!

బాలరో! మువ్వగోపాలరాయని - భావ మెట్లున్నదో

॥ ఈ ॥

ఎన్నగల సొమ్ములు వదలింతును గాని

యెనుటనే నిలువ వచ్చుటకు వెరతు నమ్మా!

తిన్నగా చెలువుని చూచితే - దృష్టి తాకునో యని

కన్నెరో! తమి నణచు కొందు గాని

కొగిట బిగియింపుటకు వెరతు నమ్మా!

ఉన్నత మైనట్టి సిబ్బెంపు గుబ్బలు - యురమున నొత్తునో యని

॥ ఈ ॥

ఎలమితో నేమి సేయు మన్నాను గాని

యెంతైనా కా దనుటకు వెరతు నమ్మా!

జలజాక్షిరో! నా విభుని చిత్తమున చంచల మందునో యని

చెలియ లెటువలె నాడు కొన్నాను గాని

చిన్న బోయి యుండుటకు వెరతు నమ్మా!

మలయజగంధిరో! నా ప్రాణేశ్వరుని - మనసెటు వచ్చునో యని

॥ ఈ ॥

కొరికి కెమ్మోవి చవి జూతును గాని

గుబ్బలు కొన నొక్కుటకు వెరతు నమ్మా!

సారెకు జొబ్బిల్లు తేనె లూరక - జాతుగ విందునో యని

కూరిమి నుపరతి సలుపుదు గాని  
కూడ సమ్మతించుటకు వెరతు నమ్మ!  
గారవ మగు మువ్వగోపాలుని పదముల  
కంటె మూల బెట్టునో యని

||శ||

### 75. అసావేరి - ఆది

<sup>1</sup> ఉన్నబోటి చెల్లులై తే - ఓర్పు కొందురా?

కన్నులాన శాంతురాల - గాన నే దాల్చితి గాని

||ఉన్న||

కలువరించి నీ వల్ల - చెలిపేర బిలువగ నా

నెలతగాను భ్రమయకు - నే నంటిగా యిందు కెల్ల

||ఉన్న||

అనుదినము కౌగి - లలమి నే నదలించగ

మనసు నిలుప లే నని - వనిత తోడి తెమ్మన్నందుకు

||ఉన్న||

కోపము దీరి మా మువ్వ - గోపాల నిను గూడితె

నాపె వలె హితవరి కా - దంటి నీ మాటలకెల్ల

||ఉన్న||

### 76. ఆనందభైరవి - త్రిపుట

ఊరకే చలము చేసే - వేరా మ్రొక్కేరా!

ఔరా మువ్వగోపాలా! - గారవించి చూడరా!

||ఊరకే||

సద్దు సేయక వేగ - వద్దికి రారా వట్టి

సుద్దులనే తేలించి - ప్రొద్దు బుచ్చుకురా!

ముద్దులయ్య! నీ మోము - ముద్దు గులుకు చున్నది రా

ముద్దు బెట్టి మనస య్యారా

మోము మోమున జేర్చరా!

||ఊరకే||

అరమరలు సేయకురా - హావుసు కై న దాననురా  
తరుణులవలె వలపు - దాచ నేరను రా ?

నెరనమ్మిన దాననురా - నిమిష మిక దాళ లేరా  
... చెమ్మగిలి మై - మరువ సాగెనురా !

||ఊరకే||

అక్కర దెలిసి వేగ - పక్క నుంచు కోరా  
చక్కని మా మువ్వగోపాల - చొక్కి యున్నాను రా !  
నిక్కు నా గుబ్బల గోట - నొక్కి యెద జేర్చుకోరా  
యెక్కువైన రతులచే - గ్రక్కున నన్నేలు కోరా !

||ఊరకే||

### 77. తోడి - త్రిపుట

\*ఊరికి పోక నేడిం - దుండేది మేర

వారిజాక్షులార ! కంచి - వరదుడు నాకెదురు చూడగానే ||ఊరికి||

తొలుత నే నొచ్చేటప్పుడు - తోచీని మనసు కెంతైనా  
యెలనాగ ! నా కన్నదరె - యేమి సేతునే ?

పలుమారు నన్ను పేరను పలుకరించ డేమో తెలియవే  
చలమేల నన్నంపరే - శకునము మల్భించ వలెను

||ఊరికి||

ఎంత మీరు లాలించిన - యెన్ని సొమ్ములు బెట్టిన  
సంతోసమై యుండదే నా - సామి నెడబాసి

యింతులార ! నా మోహము - యింతింతని తెలుప వశమా !

కంతు జనకుడు నేడు నా - కలలో వచ్చి నాడమ్మ ! ||ఊరికి||

చిన్ననాట నుండి నేను - చెలిమి జేసితి యెంతైన  
యెన్నికతో మరు కేళి నెనసి - యున్నదాన నయ్యయ్యో !

... ..

... ..

||ఊరికి||

78. యదుకుల కాంభోజి - ఆది

ఎంత చక్కని వాడే నా సామి వీ - డెంత చక్కని వాడే  
ఇంతి మువ్వ గోపాలుడు సంతతము నా మదికి  
సంతోషము చేసెనే

॥ఎంత॥

మొలక నవ్వుల వాడే - ముద్దు మాటల వాడే  
తథుకారు చెక్కుట - ద్దముల వాడే  
తలిరాకు జిగి దెగడ - దగు మోవి గలవాడే  
తెలిదమ్మి రేకు క - న్నుల నమరు వాడే

॥ఎంత॥

చిరుత ప్రాయము వాడే - చెలువొందు విదియ చం  
దురు గేరు నొసలచే - మెరయు వాడే  
చెరకు విల్తుని గన్న - దొరవలె నున్నాడే  
మెరుగు చామన చాయ - మే నమరు వాడే

॥ఎంత॥

పొదలు కెందామరల పెం - పొదవు పదముల వాడే  
కొదమ సింగపు నడుము - కొమ రమరు వాడే  
మదకరి కరముల - మరువు చేతుల వాడే  
సుదతి ! మువ్వగోపాలుడెంత - సొగసు గలవాడే

॥ఎంత॥

79. సురటి - త్రిపుట

ఎంత చెలిమి చేసితివే - యింతిరో ! నీవు  
ఇంతింతని దెలుప వశమా ? యిప్పుడు యీ దిగులు

॥ఎంత॥

నిన్ను కాగిలి జేర్చి - నీ చెక్కిలి ముద్దు బెట్టి  
కన్నుల నీరునించి - కడు దైన్యమున  
వన్నెలాడి నిన్ను బాసి - వచ్చిన నాట నుండి  
వెన్నవలె కరిగి కరిగి - వేసటకే లోనైతి

॥ఎంత॥



నా వలెనే నీవు - నా భావ మంత దెలిసి  
 దేవు నాన మై మఱచి - తెలివి నోడితివి  
 నా వంటి పాప జాతికి - నాతి యీ విత మైతి  
 నీ వంటి దానికి - నీతిగాదే ఓ చెలియ!

॥ఎంత॥

పొంకముగా వద్ద జేరి - పూ విల్తుని కేళి  
 కొంకక గుబ్బల గుమ్మి - గూరిమి మీరగ  
 యింకనైన గొగిలించి - యింతి వేడుక మీర  
 పంకజాక్షి! మువ్వగో - పాలా! యని నన్నేలకనే

॥ఎంత॥

### 80. అహిరి - త్రిపుట

ఎంతట తెల్ల వార దెంతట ప్రొద్దు గ్రుంక - దే మందు నమ్మలార!  
 కంతు జనకుడైన మువ్వగోపాలుడు  
 కౌగిట లేనందుకు అమ్మ నే జెల్ల!

॥ఎంతట॥

పతియు నేను గూడిన - విత మెల్ల దలచుక  
 వెతల గొంతసేపు - వెన్నెల కాకకు  
 సతులు సేయు శైత్యోప - చారముల గొంతసేపు  
 నత డిందు లేక లో - కాస్తమాన మైనట్లు

॥ఎంతట॥

గతము కొంద రింతులు - పతుల బాసి కూడిన  
 కతల గొంత సేపు గరి - గమనలు పుణ్య  
 వతి నీ పతి రేపే వచ్చు ననేడి  
 నుతుల గొంతసేపు నోరు నిండినట్లు

॥ఎంతట॥

కోరినట్ల మా మువ్వ - గోపాలు డిందు వచ్చి  
 యూరడించి కొంత సేపు - నొక్క నిమిష మొక యేడై  
 యా రమణితో నన్ను - యది దెలుప గొంతసేపు  
 మారు కేళి గూడి నా - మనసు 1 దీర్చుకో లేక

॥ఎంతట॥

81. మారువ - చాపు

ఎంత మాట లాడె నమ్మ - యింతిరో ! నా విభుడు నన్ను  
చాత జేరి మోవి తేనే - చచ్చనని మో మటు ద్రిప్పేనేమి? ||ఎంత||

రమ్మని చే బట్టి నేను మా యింటికి - రా రమ్మంటి  
నీ వెవరో ? నే నెవరో ? నేను - నీ వాడు గాదు పొమ్మనెను ||ఎంత||

కులుకు గుబ్బల రొమ్ము గుమ్మి - కాగి లీయను నే బోతె  
ఉలికి లేచి కనరు కొని వనిత ! సీతా

పొందు చాలు పొమ్మనెను ||ఎంత||

చెలియ మా మువ్వగోపాలుని - చిత్తము రంజిల్ల జేసి  
యెలమి పైకొని ఉపరతి సేయగ బోతే

ఈ పొందు వద్దు పొమ్మనెను ||ఎంత||

82. ముఖారి - అట తాళ చాపు

ఎంత రాతి మనసు దానవే ! - యెలనాగ నీవు  
కొంత సేపు అలిగి యుంటే - కూడుకునే వారు లేర ||ఎంత||

అలివేణిరో ! నీవు - అలిగి యున్నది మొదలు

పలుమూరు విధిని దూరేది - పని యేమో గాని

వలకాకకు డస్సి - వాతెరలు తడుపుచు

బలువేదనతో బొరలీనా - పడతి యీ పాప మయ్యయ్యో ! ||ఎంత||

కొసరి కొసరి వేడితే - కొమ్మ వెలిగా బోయ్యిన !

యిసుమంతైన దయ లేక - యింత యిది దోస మయ్యయ్యో !

బిసరుహాక్షిరో ! నీవు కసరిన నాట నుంచి

పస లేని తప్పు లెంచే వీ - పని యేమో గాని అయ్యయ్యో ! ||ఎంత||

మున్ను నీ విభుని జేరి - ముద్దు ముద్దుగా గూడిన  
 చిన్నెల మది దలచి దలచి - చింత జేసేవు  
 మొన్న నాతో కోవళ్ళూరు మువ్వగోపాలుకు  
 కన్నుల నీరు దుడిచి - గారవించి తేనే దోసమా? అయ్యయ్యెయ్యి ||ఎంత||

### 83. కాంభోజి-ఆది

ఎంత లేదని యెంచకురా!

కంతుని గన్న చక్కని - కరిగిరి వరగా! నా సామి! ||ఎంత||

నిను బాసి తాళ లేను - నీ సొమ్ము జేసితి నా మేరు

తనివి దీర్చక పోసీను - దక్కితి నేను

నను విడనాడే - నను వగ మాను

<sup>1</sup> మునిచితి మోహము నా మది లోను

తనరగ నీవు నా దైవము గాను

మనసున నెంచితి మక్కువ తోను ||ఎంత||

ఇక్కడ నుండ మనసాయ - నిది యేమో తెలియ నీ మాయ

చొక్కుపోడి చల్లినట్లాయ - సుగుణ విధేయ!

అక్కడ నీవు నన్నరమర సేయ - జిక్కితి మదనునిచే విటరాయ!

మ్రొక్కిన ద్రిప్పవు మో మీ చాయ

చక్కని సామి<sup>2</sup> చాల నిను బాయ ||ఎంత||

తెలిసె మువ్వగోపాల - దేవుడ వైతి వీ వేళ

కలసి యేచుట మేల? కంటి నీలీల-సాలపున నను దయ జూడ వదేల?

చెలిమి మాని యేచెదవుర చాల - వలచితిరా నిను వరద నా పాల

గలవని నమ్మితి గరుణాలోలా! ||ఎంత||

84. మధ్యమావతి - అట తాళ చాపు

ఎంతలేదు నాతో - నీడు సేతుర !

వింతలాయ కసుకాయ మధురమాన

వినరా ! మువ్వగోపాల సామి !

॥ఎంత॥

నీ మనోభావము దెలియ నేర్చునా

నెనరుగా ని న్ననుసరించ నేర్చున ?

వేమారు మోడి చేసినా ? నావలె - వేడి పిలువ నేర్చునా ?

ప్రేమ మీర నీ బాళి రంజిల్ల - పెదవి తేనె లాని ముద్దాడ నేర్చున ?

సామిగా పదివేల చుక్కలాయను

చంద్రునికి సరి వచ్చునా సామి !

॥ఎంత॥

అతిశయ లీలలు సేయ నేర్చునా - అణుకువై ముచ్చట లాడ నేర్చున

రతివేళను నిన్ను తమి రేపించ నేర్చున - .....(?)

సతతము నీ తమి యుస్పాంగ జేసి - చౌసీతి బంధాల బెనగ నేర్చున

మితిలేని యిత్తలి సొమ్ములు హెచ్చైన

బంగార మాన సామి (?)

॥ఎంత॥

కొక్కొక్క శాస్త్రము జదువ నేర్చున

కుచముల నీ రొమ్ము గుమ్మ నేర్చున

అక్కరదీర నిన్నలయించక రతికేళి - ననుభవింపనేర్చున

చక్కెర విల్తుని గన్న మువ్వగోపాల

చల్ల వడిగండ్లు ముత్యమానా సామి !

॥ఎంత॥

85. 1 ముఖారి - ఆది

2 ఎంతవింతరా ? చక్కని సామి !

కంతుజనక ! నాదు - కన్నులాన కల్లగాదు

॥ఎంత॥

1 ఉ సేని 2 ఎంత వింతయెరా చక్కని సామి ! కంతు జనక నా రండు

కన్నులాన నీతోపాండు

ఆనబాలు చక్కెర పానకము జంటి తేనె  
 లారగించి వచ్చితో? అది చెప్పరా!  
 పూని నీ చెక్కిలి నొక్కి పుక్కిటి కొలది గానె  
 యానగా నానగా దియ్యనై యున్నది కెమ్మోవి

||ఎంత||

కలపము బన్నీరు కనంబము నీ మేన  
 నలదు కొన్నా వేచూ అందముతోను  
 కలకు గుబ్బల నిన్ను గుచ్చి కౌగిలించు కొన్న  
 చలువ వాసనలు పెదచల్లీరా! సామి! నీ మేన

||ఎంత||

ఎన్ని మందు లిడితివో రేమి మంతరించితివో?  
 చిన్న దాన గాగా మాయ చేసితివో?  
 నిన్ను రతి గూడ గూడ నేడు నా తమి యగ్గలమై  
 తిన్నగా నెంతైన దనివి దీరదు మువ్వ గోపాల!

||ఎంత||

### 86. ఆనందభైరవి - ఆది

ఎందుకు నా పై బాధి?

యిందువదన! విని యుండు తాళి

||ఎందు||

దినదినములు దాని యింట నీవు - యెనసి తిరిగితివి వగలాడి వెంట  
 మనసు వచ్చెనా నేడు నన్నంట  
 కనకాంగి వింట తాళునె మాట

||ఎందు||

మందయాన మాటలేల - మందుబెట్టి నిన్ను వల్ల వేసెనో చాల  
 ముందటి నెనరు నీవే వేళ చాలా  
 అందరు నవ్వేరు అది నీ కొక్క మేల

||ఎందు||

భావము దెలిసెను నీదు - దైవము యెడజేసె యిక నేనేమందు తిల్ల  
 గోవింద మునుపటి పొందె చాలు యిక మువ్వ  
 గోపాల సరసము లేల

||ఎందు||



87. అసావేరి - త్రిపుట

ఎందుకు పగ జేసెనో? కమలజ - డిక నె న లెస్స వ్రాయడో?

అందుకందుకు చెలు - లమరికతో నున్నారు

చందమామ యీ రేయి - చల్ల నుండే దైవమా!

॥ఎందుకు॥

బలిమి నేమంటినో? నాసామిని - తెలియక పొమ్మంటినో?

కలకంఠిరో! వినవే - కలలోన వాసి గంటి

చెలిమి చెలువు డేల - చేరదీయడు దైవమా!

॥ఎందుకు॥

పగవారితో జేరెనో? నాసామి మనసు - బాళి లే నట్లాయెనో?

చిగురు బోడిరో! వినవే - చిన్ననాటి న్నాపై ని

తగుల మెల్ల నేడు - దిగ దీసెనో దైవమా!

॥ఎందుకు॥

మొక్కు మంటే మొక్క నైతినా?

నే నిటుల - మోము చిన్న జేసుకొంటినా?

చక్కెరకెమ్మోవిచ్చి - చాల దయతో రాగ

పక్కకు మువ్వగో - పాలుడు రాడో దైవమా!

॥ఎందుకు॥

88. కాంభోజి - చాపు

ఎందుకు యీ మాట లేల?

ముందు నిన్నెరుగనా? - మువ్వగోపాల!

॥ఎందుకు॥

నిలుపు నా పై దయ యీక ఆ - చెలియతో నలగి వచ్చితివో లేక

తలపు దెలిసె నిందాక న

న్నలయించు దైవము ననవలె గాక

॥ఎందుకు॥

మనసు రాని పొందు మాను ఆ - కనకాంగి వలె జక్కని దాన గాను

నిను మెప్పించ నేర్తునే నేను ఓ

వనజాక్ష! సరసము వద్దు నాతోను

॥ఎందుకు॥

రంతు సేయక మున్ను రావా ? నే  
 నెంతో కోపించిన నెదురాడి నావా ?  
 (?) ఎంత లేదని యుండ నీవా అది  
 గొంత కాలము మువ్వగోపాల దేవా !

||ఎందుకు||

### 89. <sup>1</sup>బేగడ - ఏక

ఎందుకు వచ్చెనో కోప - మెవరేనున్నారు ?  
 అందు కిందుకు సరి - యాయరా ! మువ్వగోపాల !  
 ఎక్కడైన నవ్వుకోమో ! - యెదురు మాటాడుకోమో ?  
 మొన్న రాతి రలిగి - ముచ్చట లాడుకోమో ?  
 చిన్ని ముద్దు వచ్చెనని - చెక్కిలి నొక్కినందుకు  
 నన్ను నీవొకటంటె - నిన్ను నే నొకటంటి

||ఎందుకు||

||ఎందుకు||

ప్రేమ రెట్టించు కోమో ? - బిగి కాగిళ్ళ నుండమో ?  
 యేమైన ననుకోమో ? - యెచ్చు కొద్దు లాడుకోమో ?  
 ఆమాట కామాట - కప్పుడే నే జాణ నంటి  
 నామాట నీవు కాదంటే - నీమాట నేను కాదంటి  
 అతనుని కేళి గూడి - అంత మాయ మనకోమో ?  
 మితము లేనట్టి తమి - మే లనుకోమో ?  
 హితవై మువ్వగోపాల ! - యించుక నే నలగి తే  
 సతిక మలగితి - వప్పుడే కూడి యిప్పుడు

||ఎందుకు||

||ఎందుకు||

### 90. <sup>2</sup>కళ్యాణి - రుంప

ఎందు దాచుకొందు నిన్ను - నేమి సేతు నేను ?  
 అందమైన నీ మోము - అయ్యలూ ! ముద్దు గుల్కుచున్నది ||ఎందు||

అందిందు దిరుగకుర ! — అతివలు నీ తోడి  
 పొందు గోరి యే వేళ — పొగరు చున్నారు  
 యెంద రెంద రనికాతు — యెంతని నే విన్నవింతు ;  
 పందె మాడు కొన్నారట ? — పట్టుక పోయెద మనుచు      ||ఎందు||

పలుమారు నా సామి — బయలు వెళ్ళకు మ్రొక్కే  
 నిలువరాసి మోహమున — నిను జూచి చెలులు  
 అలరు నీ మోవి తేనె — యాని చప్పరించ వలసి  
 కలుకు గుబ్బల రొమ్ము — గుమ్మి పొయ్యెద రనుచు      ||ఎందు||

ముదముతో మా ముద్దు — మువ్వగోపాల నా సామి  
 గుదిగొన్న తమకమున — గూడి యిద్దరము  
 నిదుర పరవశమున — వదలునో కాగిళ్ళు  
 పదిలముగా నా జడను — బట్టి కట్టుకొందునా !      ||ఎందు||

### 91. సావేరి - చాపు

ఎక్కడ తాళుదునే ? — నేమని దూరుదునే ?  
 మ్రొక్కిన రాడు కాగిలీడు — మువ్వగోపాల్లు డో చెలియా !      ||ఎక్కడ||  
 దయ గోరంతైన లేదాయె వట్టి — తచ్చనలే ఘనమాయె  
 ప్రియముతో నను జూడడాయ  
 ప్రేమతో చే పట్టడాయ నో చెలియ !      ||ఎక్కడ||

బతినులిన రాడాయ నన్ను — పగవ్వాడై యల కంఠు డేయ  
 హితవని నన్నేల డాయ — యెంతటి మాయ యో చెలియ !      ||ఎక్కడ||  
 కూడి యున్న దే వెగటాయ నేను — వీడె మిచ్చిన నొల్లడాయ  
 ఘోడి చేసి మువ్వగోపాలుడు నా  
 మోహ మెన్నడాయ — నో చెలియ !      ||ఎక్కడ||

92. <sup>1</sup> సారంగ - త్రిపుట

ఎక్కడి నేస్తము - లెక్కడి నెవరు <sup>2</sup> లెవ్వరి కెవ్వరే  
మొక్కిన వినక మా మువ్వ గోపాలు నా  
ముదిత ! యింటికి ద్రోసిరే ఓ చెలియ !

||ఎక్కడి||

ఇదిగో యెన్నడు నిరుగు పొరుగు లెరుగని వాని  
కెన్నెన్నో బోధించిరే !

అది చక్కని జాణ యని వాని దా నిల్లు  
కదల కుండగ జేసిరే ఓ చెలియ !

||ఎక్కడి||

బలిమిని నా చేత నింతలో నింతైన - బంచుక బో నేతురే !

చెలులు గాదా రెండు దలచ రని యుంటి

చెలువుని యెడ జేసిరే ఓ చెలియ !

||ఎక్కడి||

మొలక ప్రాయము నాడె మువ్వగోపాలుని - కలయుట దెలియరట

లలనరో ! వాని చే లంచాని కాసించి

చలపెట్టి పగ జేసిరే ఓ చెలియ !

||ఎక్కడి||

## 93. తోడి - ఆది

ఎచ్చోట నున్నాడో చెలియ వా - డే మనుచున్నాడో ?

విచ్చల విడిగాను - వెర ప్పింతైన లేక

ముచ్చట లాడుచు - మువ్వగోపాలుడు

||ఎచ్చోట||

వారిజాక్షి ! యనుచు దన - పద్దకి రమ్మని

తీరుగ నుదుట - తిలకము దిద్దుచు

జారు కొప్పున నన్న - జాజులు ముడుచుచు

గారవమున పక్క - జేరి ముద్దు బెట్టుచు

||ఎచ్చోట||

1 కల్యాణి - చాపు. 2 లెవరిని నమ్మెద.

చాల నను దూరుచు దన - సాటి లే రనుచు

పాలుగారు చెక్కిలి - బాగుగా జీరుచు

వాలాయము గాను - వా తెర యానుచు

ఏల పదము బాడుచు - నెలమి సొక్కించుచు

బాలరో! మువ్వగోపాలు డైన వరదుడు

కోలాహలముగ - గొసరి కొసరి వేడుచు

నీలవేణిని రతి - లీల శయ్య నను

కూలముగ మరుకేళి - గూడి లాలింపుచు

#### 94. పున్నాగవరాళి - త్రిపుట

ఎటుల మరచి యుందునే ఓ చెలియ! నే నేమి నేయుదునే?

కటకట రేయి పగలు కన్నుల గట్టి నట్టై తే

వెలది వూరి దాక పోయి - వేగ వత్తు ననగ

బలువెతలు నే గొన్న - పలుక వల దనగ

మొలక నవ్వుల ముద్దు - మొగ మింత చేసుకుని

తలవంచు కొని యెంతో - తల్లడించిన వగ

తడవు నిన్నెడబాసి - తాళగలనా యిక

జడియకు మనసు నుడి నుడి యింపగ

యెడలేని కన్నీరు అపుడు దుడుచుచు

ఉడుకుచు నటు మోమై యుసురనుకొన్నది

చెలిమిని చేరదీసి - చిత్తంబు కేళిని

కలయుచు వగవగల - కరిగింపగ

యెలమి మువ్వగోపాలు డింపు మీర హా! యని

పలుకుచు నటు మోమై పరవశమై యున్నది



## 95. కాంభోజి - రుంప

ఎటువంటి మోహమో గాని ఓయెలనాగ! యితంత యనగ రాదే  
మటు మాయ దైవ మీ మనసు దెలియగ లేక

మనల నెడబాపె నయ్యో! ఓ మగువ!

॥ఎటు॥

కలికి నిన్నెడ బాసినది మొదలు నీరూపు - కనుల గట్టి నట్లుండు నే  
చెలియ నేనొకటి దలచెద నన్న నీ సేయు

చెలిమి తలపై యుండునే

సాలసి నే నేమైన వ్రావయ నీ యాకార - శోభనమె కనిపించునే

పిలిచి పేరున నొకటి బిలువ బోయిన నీదు

పేరు ముందుగ దోచునే ఓ మగువ!

॥ఎటు॥

అతివ! నీ యధరామృతము దలచి నంతనే - యాహార మింపు గాదే

సతి నీదు కౌగిటను ప్రతిదినము నెనసిన - గతి దెలుప నిదుర రాదే

మతిలోన నిన్నెగా నిరతంబు నెరుగ రతి - పతి యాన కల్ల గాదే

సతతమును నిను దలప కుండెద నన్న

క్షణమైన మరపు రాదే ఓమగువ!

॥ఎటు॥

ఘనత మా మువ్వగోపాల! రా! రా! యని - కలిసినది మరపుగాదే

దిన మొక్క యేడుగా గడుప నెవ్వరి తరము - ననబోణి యేమి సేతు?

మనసిజుని బాణవేదనల నే సైరింప - మగువరో! పశము గాదే

మనము చేసిన పాప మెట్టిదో వారులతో

మాటాడనే సైచదే - ఓమగువ!

॥ఎటు॥

## 96. నీలాంబరి - త్రిపుట

ఎటువంటి వాడే! వాడూ - ఓయమ్మ - వాడెన్నడు నీవీధిని రాడూ!

కుటిలకుంతలి మువ్వ - గోపాలు డట పేరు

॥ఎటువంటి॥

నల్లని మేని వాడట ఓయమ్మ! వాడు - నయము లెన్నో చేసునట!

చల్లగా మాటాడు నట! - సరసము వాని సొమ్మట!

కల్లగాదట వాడు - కళలంట నేర్చు నట!

॥ఎటువంటి॥

బంగారు దుప్పటి వాడట వా డేమేమో

పంతము లాడు కొన్నాడట !

అంగన లెంఱరనై న నలయక గూడునట

సంగీత లోలుడట - చాలా యీవి గాడట

॥ఎటువంటి॥

నన్నే లే మన్నాడట అంతలో నాదు - చిన్నెలు దెలిసి నాడట

మొన్న యిందు వచ్చె నట - మువ్వగోపాలు డట

చిన్న వయసు వా డట - చెలియ ! యందగాడట

॥ఎటువంటి॥

### 97. బిలహరి - ఆది

ఎటువంటి స్త్రీల పొందె న - హితవై యుండునా ?

కుటిలకుంతలి నా మదిలో - కూరిమితో నుండగ

॥ఎటువంటి॥

మనసు మర్కము దెలియ వలసి - మగువల గొందర దెచ్చి

కినిసి పక్క పడ ద్రొసి - కేరి నవ్వేరు

కనకాంగి ! నను బంపు నప్పుడు - కన్నుల నీరు నించుక

వినయోక్తులుగా విన్నవించిన - వితము మరువ నీయదు ॥ఎటువంటి॥

చెలి ముద్దు పాదము లాదిగ - శిరము దనుక చక్కదనము

నలినసంభవునకు వ - ర్ణన సేయ దరమా ?

అలివేణి ! దూరమై న ట్టే మనసు దూరమా ?

వలపున నా తమ వా రమణికి - నారకమై యుండగను

॥ఎటువంటి॥

చెలువ ! మువ్వగోపాలు డైన - శ్రీవేంకటరమణా ! యని

కిలకిలనగవుల నాయెద గు - బ్బల గుమ్ముచు

కళలంటి పరవశము జేసి - కంతు కేళి న న్నేలిన

మెలతను దలప నిపుడు నా - మే నెల్ల బులకరించెగా ! ॥ఎటువంటి॥

## 98. పంతువరాళి - ఆది

ఎన్నటికి నిటువంటి గుణ - మింక వలరె

నిన్ను నన్ను గన్న విన్న - కన్నెలు నవ్వేరే !

॥ఎన్నటికి॥

వామాక్షిరో ! మాట - వచ్చినపుడే నీవు నేను

నేమైన నాడుకోమో - యెప్పుడైనను

నా మోము నీవు జూడనో ! - నీ మోము నేను జూడనో ?

భామ యింటికి రా వద్దని - పలుకరింతు రటవే !

॥ఎన్నటికి॥

మెలతరో ! నీ మీది - మిక్కిలి దయవాడ

గలికి ! నా పై మనసు - గల దానవు

అలగి యొకరి కొకరు మో - ములు జూడ వద్దనుచు

బెలుచ దనమున నొట్టు - బెట్టు కొందు రటవే !

॥ఎన్నటికి॥

నీరజాక్షిరో ! యించుక - నిన్ను నే నాడు కొన్న

నేరక రెండు మాటలు నన్ను - నీ వాడు కొన్న

ఆరసి మువ్వగోపాలు - డని కలయ వేమో ?

సారెకు నీ పొందు లేక - క్షణమైన నుందునో ?

॥ఎన్నటికి॥

## 99. ముఖారి - ఆది

ఎన్నిటికని నే మెత్తు ? - నెంతని వినుతింతు ?

కన్నె నీవు జేయు నుప - కారములు పదివేలు

॥ఎన్నిటికని॥

విరహ సాగరములో - దారిదాపు లే నప్పుడు నీ

యురమను దెప్పపై నుంచి - వెరపు దీర్చి నందుకా ?

మరుని వాడి తూపుల - మనసు వేగు నప్పుడు

సరగున వచ్చి మది - చల్ల జేసి నందుకా ?

॥ఎన్నిటికని॥

మగువ ని న్నెడ బాసి - పగలు రేయు జీక్ష్మాకై

వగల బొరలు నప్పుడు నా - దిగులు నీర్చి నందుకా ?

నెగడు కార్చిచ్చు వంటి వె - న్నెల చేత నేగు నప్పుడు  
జగి మోవి పానక మిచ్చి - నేద దేర్చి నందుకా ?

॥ఎన్నిటికని॥

మొలక నవ్వు మోముతో - మువ్వగోపాల ! రమ్మని  
కలసి చెమట లూర - గొగిలించి నందుకా ?

అలగి నే నూర కుండిన - యంతలోనే తెలుసు కొని  
నలినాక్ష ! కోపము వద్దు - సమ్మితి నన్నందుకా ?

॥ఎన్నిటికని॥

### 100. ఘంటారవము - చాపు

ఎన్ని తలచు కొందు నమ్మా ! - యెట్లా మరపు వచ్చు నమ్మా !  
కన్నెరో ! చక్కని నా దేవు డైన  
కంచి వరదుని మంచిగుణము

॥లెన్ని॥

మన్నన జేసి యెప్పటికి దయ - మరువ వద్దని పాదము లంటుచు  
నన్నింత జేసితి వనుచు దెగువ - నవ్వు నవ్వుచు

కన్నుల వీనుల జెక్కుల మోవి - గళము ముద్దు పెట్టుకొని  
తిన్నగ నూరికి బోవుచు నన్నే - తిరిగి తిరిగి చూచిన వగ

॥లెన్ని॥

వెన్న వలెనే కరిగి కరిగి - విడనాడని మనసు తోడ

నన్ను దప్పక చూచి చూచి - చిన్న బోవుచు

వన్నె బంగారు బంతులవంటి నా - చిన్ని చన్నులు రెండు దన

కన్నుల నొత్తుకొని మోము - గ్రక్కన నెత్త లేకున్న వగ

॥లెన్ని॥

పల్లవాధరిరో ! మిక్కిలి లేత - పాయపుదానపు తాళ లేవని

మెల్లగా దమి రేచి నన్ను - జల్లగా గలయుచు

నుల్ల మలరగ దన యెదపై నన్ను - మల్లె పూ వలె నుంచు కొన్న

వల్లభుడు మువ్వగోపాలుడగు - కంచి వరదుడు జేసిన మచ్చిక ॥లెన్ని॥

## 101. కేదారగౌళ - చాపు

ఎన్ని పోకిళ్ళ బోయేవే? యింతిరో! నీవు  
 ఎన్నడు మువ్వగోపాలు - డెనసెనా విర్రవీగేవు ||ఎన్ని||  
 సతతముగ నొకనాడైన - చక్కగా నిను జూచిన?  
 హితవు మీరను తమక - మెప్పుడైనను రేచిన?  
 వితలెంత రాక కులికెదవు - పేరు విన్న మాత్రాన నేవుబే  
 అతిశయంబేమి? నీదు మెరువడి - “అల్పం పటా భిక్షం”! ||ఎన్ని||  
 సరివారు గైకొన్నట్లు ఎచ్చైన - సరిగ కోకల గట్టేవు!  
 సరసముగాను ఇంటివె - చ్చానికి పది రూకల  
 మరచినావా? ఇక నేమో యొక - మంచి వలువతోనే అల్పునికి  
 ధర నైశ్వర్యము వచ్చి తే - అరదరాతిరి గొడుగు బట్టుకొన్నట్లు ||ఎన్ని||  
 నిన్ను నీవే మెచ్చు కొనుచు - నిలువు టద్దమె చూచు కొనుచు  
 చెన్నగ నీరీతుల మెప్పించి - చెలగితి ననేవు  
 కన్నవారితో సాటి యె - క్కడ లేదనేవు  
 యెన్న డెక్కని వాడు గుర్ర - మెక్కితేముందు వెనకై నట్లు ||ఎన్ని||

## 102. పంతువరాళి - చాపు

ఎవతె గూడిన నేమి చాలు - నిది నాతో ననకురే!  
 కువలయాక్షిరో! యెప్పుటి మా మువ్వ  
 గోపాలరాయడు వీడె గదా! ||ఎవతె||  
 మంచితన మైన నాడె - ముక్కువతోనే చెక్కు నొక్క  
 కొంచక మోహవేశమునను - గోరనే జీరి  
 అంచుల చేత నప్పళించి - యాని యాని తనివి దీర  
 చంచలాక్షిరో! నే చాల - చప్పరించిన వాని మోవెగదా! ||ఎవతె||



ప్రేమతో దన రెండు చేతుల - బిగియించి తమి కొద్ది  
వేమరు గబ్బి గుబ్బుల గుమ్మి - వేడుక మీర  
మోము వాని చక్కని మో - మున జేర్చి చేర్చి  
లేమరో ! నే గాగి - లించిన వాని రొమ్మె కదా !

॥ఎవతె॥

హితవై యున్న మువ్వగోపాలు - డిందు వచ్చే దినము తెల్ల  
సతమని నే నుపరతుల - సమరతుల  
నతని వలయించి తా - నలసి మరియు వింత వింత  
వితముల నే ననుభ - వించిన వాని మేనే గదా !

॥ఎవతె॥

### 103. అరాణ - 1 చాపు

ఎవతె తాళు నమ్మా ! యీ నడతల ! - నే మందునె కొమ్మా !  
సవతి మువ్వగోపాలు కెక్కు వేము ?  
యువిద నా వలె నది - యొక్కతేనా ? కలకాలము

॥ఎవతె॥

అక్కరో ! నే వాని కాకు మడుపు లియ్య  
గ్రక్కున వాడు నా కన్ను లడ్డము చేసి  
పుక్కిటి విడె నూ బోటి కొసగి మోవి  
నొక్కితె యల దాని నోరు జూచి చూచి

॥ఎ॥

పసి దానను నా పానుపు పై వాడు  
ముసుగు బెట్టుక నొక్క మూలను పవళించి  
నిశివేళలో నల నీరజనేత్రితో  
గుసగుస మని చాల కొసరి ముద్దాడితె

॥ఎ॥

రే పగ లివి యని లేక వా రిద్దరు  
నా పడకింటిలో కాపురమై యుండి  
యా పణతికి సుంత కోపము గలనాడు  
గోపాలుడు నను గూడ వచ్చు చుంటే

॥ఎ॥

104. <sup>1</sup> సురట - త్రిపుట

ఎవరి వల్ల దుడుకు మా - యిద్దరిలో సఖియా!

వివరింపు మమ్మా! మా - విధము దెలిసి యిపుడు

॥ఎవరి॥

రమణి! బంగారు మంచముపై నిద్దరు చాల

మమతతో సరసంపు మాటలాడే వేళ

కమలాక్షి పేర నన్ను ఘనుడు బిల్వగా కోప

శమనము లేక నాదు జడకొద్ది గొంటి నమ్మా!

॥ఎవరి॥

ఘనుడని వాని పైకొని నేను నెనగున

మొన గుబ్బు లెదను గుమ్ముచు నుండే వేళ

కనకాంగి రతి కిట్టి పనుల జాణ యనగ

విని పదింటిలో సగ మొనరించితి నమ్మా!

॥ఎవరి॥

కలికి! మువ్వగోపాలు గలసి మునుపటి వలెనె

తలిరాకు వంటి పాదము లొత్తే వేళ

చెలియ పెట్టిన మందు తలకెక్కి నా పక్క

గలువరింపగ మోవి - గంటి జేసితి నమ్మా!

॥ఎవరి॥

## 105. శంకరాభరణం - చాపు

ఎవ్వడే ఎవ్వడే ఓ భామ వీ - డెవ్వడే?

ఎవ్వడే నేను పవ్వలించిన వేళ

పువ్వబాణ మేసి రవ్వ చేసి పోయె?

॥ఎవ్వడే॥

పట్ట పగలు వాడు వచ్చి బలు దిట్టడయి నా యిల్లు జొచ్చి వా -

డట్టె నన్ను చెట్ట బట్టి కాగిలించి

గట్టిగా నామోవి గంటుచేసి పోయె

॥ఎవ్వడే॥

గరిత వానికి నేను సతమా ? నన్ను

గద్దించి పలుకు టుచితమా ? నా

పురుషు డూర లేని ప్రొద్దు మాసటి వేళ

<sup>1</sup> సుద్దుల దేలించి ముద్దు బెట్టుక పోయె

॥ఎవ్వడే॥

వెన్న తిన్న పిన్న తనమా ? <sup>2</sup> అల్ల - వ్రేతల గూడిన గుణమా ? నన్ను

కొన్న మగని వలె కొంగు బట్టి తీసి

<sup>3</sup> చన్ను లొడిసి పట్టి చల మేటి కని పోయె

॥ఎవ్వడే॥

పేడ సాదల కిది యూరా ? యిందు పిన్న పెద్ద లెవరు లేర ? యీ

వీధి వార లెల్ల - వింత చూడనె కాక

దాదు ఫిర్యాదేది ధరణిలో లేదా యె

॥ఎవ్వడే॥

నీలమేఘ శ్యామలాంగుడు మంచి మేలు వీతాంబరధరుడు వాడు

లీలతో పది యారు వేల గోప

స్త్రీల నేలిన మువ్వ గోపాలు డని పోయె

॥ఎవ్వడే॥

### 106. బై రవి - త్రిపుట

ఎవ్వతెరా ? నీతో నవ్వినది

నివ్వటిల్లు ప్రేమ నీ పొందు కాసించి

మువ్వగోపాల ! నీ మనసు దెలిసె లేరా !

॥ఎవ్వతె॥

తీవితో నీవు రాగ దోవ కడ్డము వచ్చి

శావ ! రమ్మని చాల బలిమి చేయుచును

తీవరముగ పైట తీసి గుబ్బలు చూపి

యీవలె నని కౌగి లీయ వచ్చునటరా !

॥ఎవ్వతె॥

1 సరసాన దేలించి నన్ను జేసి పోయె      2 గొల్ల - కన్నెల వలపించు.

3 అవ్వకు నను పిలిచి రావు జేసి పోయె

మనసు గరగ మంచి మాట లాడి నా మీద  
 నెనరు బుట్టించేది నీ భారము గాక యే  
 వనిత కేలా దైవము నన్ను వినవే నీపాలా త్రోసినది  
 అనుమాన మిక నేలా? యీ వేళ

॥నెవ్వరి॥

అక్కరో! మువ్వగోపాలు డతను కేళి గూడగ  
 ఎక్కడ మనసని చెక్కిలి నొక్కితే  
 మక్కువ లేని వాని వలెనె మ్రొక్కేనే గాని విడనాడి యీ  
 దిక్కుకు రాక మాని నిను గాని

॥ఎవ్వరి॥

## 109. ముఖారి - ఝంప

ఎవ్వరి ననగ పని యే మున్న దమ్మలార?  
 నొవ్వ నాడ నేలే మువ్వ గోపాలుని - నోము ఫల మిట్లుండగ ॥ఎవ్వరి॥  
 మంచివారి వలెనే యుండి యీ - మగువ లందరు వానిచే  
 లాంచలమున కాసించి వానికి బో - ధించి నా యిల్లు పగ గా  
 వించుచు నది ద్రోహమని యెంచక తిరిగేది ప్ర  
 పంచ మనవలె గాక

॥ఎవ్వరి॥

ఎవ్వరెంత చెప్పినా యెంతైన వినక  
 నవ్వులకొక నాడై న నాతో నలుగని విభుడు  
 రవ్వ జేసి యిందు రాడు - రాతి రెల్ల నందుండి  
 పువ్వు బోణి సేయు - పుణ్య మనవలె గాక ॥ఎవ్వరి॥  
 తొలుతటి వలె నన్ను తలచి మువ్వగోపాలు  
 డెలమితోడను రతుల - కలసి యుండగను  
 చెలియ లోర్వలేక - చేపైగ దానింటికి  
 బిలువ బోయిన - ప్రియుని ననవలె గాక ॥ఎవ్వరి॥

110. భైరవి - ఆది

ఏటి నేస్త మిక - బోటిరో ! వినవె  
 నేటి రేయి మువ్వగోపాలు డా - బోటితోనే గూడి నపుడె ||ఏటి||  
 కాసు వీసము లేటికే - ఘనుని పొందే చాలునని  
 ఆసచెంది యుంటి గాని - అతివరో ! వినవే !  
 మోసగాడు దానింటిలో - వాసమై యున్నా డిపుడు ||ఏటి||  
 ని న్నెడబాయ నని యెన్నెన్నో బాస లిచ్చి  
 పన్నీరు గంధము దెచ్చి - పై నిండ నలది  
 వన్నెలాడి వద్ద జేరి - వలచి యున్నా డిపుడు ||ఏటి||  
 చిన్న నాటి నెనరైన - చిత్తమున నుంచినాడ  
 మన్నించి యాడిన - మాట మాయ లాయెనే  
 మున్ను నన్నేలిన శ్రీ - మువ్వగోపాలుని తోను ||ఏటి||

111. భైరవి - ఆది

ఏటి మమత యెక్కడి యాస - యెవ్వరి కెవ్వరే ?  
 పాటలగంధి ! మువ్వ గో - పాలుని నమ్మ రాదె ||ఏటి||  
 కనుసన్నలో బిలువ లేద - కరము తెత్తి మ్రొక్కినది లేద ?  
 అనుసరించి వెంట తిరిగి - యాడు కొన్నది లేద ?  
 తనువు పులకించి సొక్కించ లేద - తానె పై కొన్నది లేద ?  
 తనివినై న ప్రొద్దు బోదు - తరుణీ ! నీకు బుద్ధి లేద ? ||ఏటి||  
 దక్కితి నంటిన లేద - దండము బెట్టినది లేద ?  
 మక్కువతో బాసలిచ్చి - మాటాడుట లేద ?  
 చెక్కిలి నొక్కలేద - చిత్త మిచ్చి నడువ లేద ?  
 చిక్కంపు సొమ్ములిచ్చి - సింగారించి చూడ లేద ? ||ఏటి||



కురులు దువ్వి ముడువ లేద - విరిసరులు జుట్ట లేద ?  
 సరిగ రవికె దొడిగి మంచి - చలువ గట్టలేద ?  
 విరిశరుని కేళి గూడి - వేద నారాయణు డనగా  
 పరువంపు ప్రాయము నాడు - పై కొన్న మువ్వగోపాలుని ||పటి||

### 112. భైరవి - త్రిపుట

ఏటి మాట లమ్మ ! - యీ చెలులతో  
 పాటలగంధి ! మువ్వగో - పాలుడు రాడాయె నయ్యో ! ||పటి||  
 మించిన చింతతో నుండ నన్ను మాటలా - డించ నెట్టి మనసయ్యెనే  
 చంచల మాయె నా మదికి - చాలు చాలు నేడు నే  
 నెంచిన ఎన్నిక లెల్ల నీడేర దాయె నయ్యో ! ||పటి||  
 మీననేత్రిరో వినవే నా - మేలొకరి మేలని మది నెంతు  
 నే నెవ్వరికి పగ - దాననా ? నేడు నా  
 దీనత విభునితో - దెలుప లే రయ్యో ! ||పటి||  
 చెలిమి నెప్పటి వలెనే మువ్వగోపాలుని - కలికి నా తమి దీరను  
 కలసి సొంపుతో నుండ - గలిగీనో ? లేదో ? వో  
 చెలియరో ! దైవము - చలము సాధించె నయ్యో ! ||పటి||

### 113. సౌరాష్ట్రము - చాపు

ఏ తీరున రమణిని గెలిచి నీ - వెట్ల రూ పొదువో ?  
 చూతము రారా ! మదన ! నీ  
 చేతి బలిమి మా చెలియ బలిమి ||పతీరున||  
 రాతిరనే యేనుగ నెక్కి - రాకాచంద్రుడు గొడుగు గాను  
 లేత తెమ్మెర మొదలైన బలముల - చేత గెలిచెద నంటివా ?

పోతుటేనుగు కుంభములే - పొలతిగుబ్బలు మోము చంద్రుడు  
నాతి ప్రాణములె చలువ తెమ్మెర  
జాతి వారిలో పగలు గలదా !

॥వీరన॥

జంటవిరి దమ్మి యెద - నంట గుమ్మెద నంటివా ?  
దంటవే చెలికేలు దమ్మి - తమ్మి యొక్కటె సుమ్మి ?  
తుంట విల్లొక్కటి నీది - తుని యని విండ్లు చెలియ కన్బొమ్మలు  
యింట గెలిచి రచ్చగెలువ వలెనను - నెన్నిక లేక బూనితివి ॥వీరన॥

అంచలు మా చెలిని జూచి - యడుగు బెట్ట వెంచి చూడ  
పంచవన్నెల చిలుక - పలుకులే చాన పలుకులు  
పంచబాణముల నీదు - పడతిచూపులే తూపు లనగ  
నెంచ శక్యము గా దామీద  
నేలుకొన్నాడు మువ్వగోపాలుడు

॥వీరన॥

#### 114. తోడి-<sup>1</sup>త్రిపుట

ఏమంటినమ్మా ? నా సామిని - యేమంటి నమ్మా  
కోమలాంగిరో ! మువ్వ - గోపాల సామి నే


॥నేమంటి॥

వామాక్షి ! నా సరి - వారు నవ్వేరని  
వేమారు మాటాడ - వెరచి నేనుండగ  
నా మనసింతైన - నాధుడు తెలియక  
నా మందయానతో - నాడు కొన్నాడట !

॥వీరన॥

బలిమి వాని గుట్టు - బయలు దేర నియ్య  
నలివేణి తగవుగా - దని నేనుండగ  
జెలువుడు నా మేలు - తెలిసి తెలియలేక  
కలికితో బలుమారు - గసరు కొన్నారట !

॥వీరన॥



ముచ్చట దీర మా - మువ్వగోపాలుడు  
 పచ్చవిల్తుని కేళి - బరగ నన్న గూడి  
 విచ్చలవిడి దాని - యిచ్చకముల కేమో  
 గచ్చులాడితో నెంతో నొచ్చు కొన్నాడట

॥ ఏమంటి॥

## 115. కేదార గౌళ - చాపు

ఏమందు నమ్మా! యీ వింతనే - నెటుగాన నమ్మా!  
 భామరో మువ్వగో - పాలు జేలిన భావ  
 మేమని తెలుపుదు - నే యో చెలియరో!

॥ ఏమందు॥

ప్రేమతో సొక్కి నా చెక్కిలి - వేమారు నొక్కి  
 కామించి నను బిగియ - కాగిలించెనే గాని  
 మోము మోమున జేర్చి - ముద్దు బెట్టడాయె

॥ నేమందు॥

వలపు మితిమీరి నావద్దికి - వచ్చి నోరూరి  
 పలుచని కొమ్మోవి సొలసి గ్రోలనె గాని  
 కులుకు గుబ్బలపై ని గోరు లుంచడాయె

॥ నేమందు॥

పరిపరి గతుల నన్ను చాల - పైకొని రతుల  
 బరికించి మువ్వగో - పాలు జేలెనె గాని  
 చిరుదొడలపై దన - చే సోక సీడాయె

॥ నేమందు॥

## 116. కల్యాణి - త్రిపుట

ఏమనంటి నమ్మ? వాని - కెంతో కోపమే  
 కోమలి! వినవే మువ్వ - గోపాల సామితో

॥ ఏమనం॥

ఇంత నాట నుండి విభు - డెలమితో నన్నేలి  
 యింత కపట మేమొ - యెరగ నైతి నమ్మా!

వంతకారికి వలచి యున్న - వాని చిటుకు మంటే

యింత కంతకు నన్నల - యింత మేర కా దంటి

॥ఏమనం॥

దాని గూడిన చిన్నెలు - తనకే సమ్మత మైతే

కాని యిందుల కే మనగ - కమ్ము కొంటిని

మానక దాని సుద్దులు - మరి మరి యన గాను

మానిపించుటకై వేరే - మాట లాడితి గాని

॥ఏమనం॥

మునుపెంతో మోహమున - మువ్వ గోపాల రా

యని యెనసి లాలించిన - చనవు దీర

వనితా యిప్పుడు నా భాగ్య - వశ మీలా గున్నది

మానక యెవ్వరి నే - మనక యూరకున్నాను

॥ఏమనం॥

### 117. <sup>1</sup> తోడి - ఆది

ఏమని దూరితివే? కోమలీ! నీ <sup>2</sup> కోపము - కొల్ల పో వద్దా ?

మోము జూడక యిట్లు - మువ్వగోపాలు

పిలువక వచ్చునో - పెద్ద మాటాడునో

చెలిమి కా దనునో - చేకొంచ మెరుగునో!

అలుకచేయ నేర్చునో - అందిందు బోవునో

పలుమా రందరిలో - బడుచుదనము చేసి

॥ఏమని॥

మంచి మాటాడడో - మన్నన చేయడో

వంచనపడుడో - వచ్చి లాలించడో

ఇంచుక చిత్త మీడో - యెమ్మెల వాడో

అంచయాన! యిటుల ననవచ్చు ననరాదనక నీ

॥వేమని॥

నిను గూడ డాయెనో - నీ యాన మీరెనో

కినిసి రా ననెనో - కేరడము లాడెనో?

మనసు రా దనెనో నీ - మాట జవదాటెనో  
మొనసి కోప మోర్వక - మువ్వగోపాలునీ

॥వేమని॥

### 118. ఆనంద భైరవి - త్రిపుట

ఏమని తెలుపుదు నేలాగు తాళుదు - నేమి చేతునే? చెలియా!

భామరో! యూరికి - బయలు దేరెడు వేళ

ప్రేమ మీఱి నాసామి - పిలిచి చెప్పిన మాట

॥ఏమని॥

అన్న మిందక - అతివెత నొందకు

కన్నీరు నింపకు - కలువరింపకు మని

ఎన్నెన్నో విధముల - హితవులు దెలుపుచు

కన్నీరు నించుచు - గాంతుడు చెప్పిన మాట

॥ఏమని॥

నిడివి కన్నుల నీరు - నించుచు దల యూచి

తడలేక వేగ - తానే వచ్చెద నని

అడుగడుగున కుసు - రసు రని మదిలోన

గడు మోహమున బ్రాణే - శుడు బలికిన మాట

॥ఏమని॥

ఏనోము నోచితినో? - యెంతని వేడితినో?

తా నేమి వ్రాసెనో? తలమీద విధి యసి

పూనిక తోడ మా మువ్వగోపాలుడు

సూనశరుని కేళి - సుఖయింత నుచుమాట

॥ఏమని॥

### 119. శ్రీరాగం - ఆది

ఏమమ్మా! యీ వింతలు జూడవే - యిది యేటి వగలే?

కాముని గన్న మువ్వగోపాలరాయడట

యేమో గుసగుసమని - యెచ్చరిక జేసెనే!

॥ఏమమ్మా॥





పై కొంగు పట్టుకొని పరిపరి విధముగ  
పలికి నాడే చాడు కులికి కులికి

హద్దు మీరి వా డటు యిటు జూచి - సద్దు సేయక నా వద్దికు వచ్చి  
గద్దరించి గుబ్బలపై కొన గోరు లుంచి  
ముద్దియ్యవే! యని మోము మోమున జేర్చెనే! ||ఏమమ్మా||

పై కొంగు బట్టుకొని పరిపరి విధముగ  
పలికి నాడే వాడు కులికి కులికి  
చెలియరో! యేమని జెప్పుదు నాతోను  
కలకలమని నన్వి కాగిలించెనే! ||ఏమమ్మా||

మాటాడవద్దని మరి నన్ను బెదరించి  
మదనకేళి ..... చే యుంచి  
చేష్ట లేమేమో చేసితే భ్రమసితి  
చేడెరో! ఆవేళ తెలియ దేమారితి ||ఏమమ్మా||

## 120. ముఖారి - త్రిపుట

ఏమనే వాన తీరా? యేమి సేతురా?  
తామస మేల జేసేవు? - దక్కితి మువ్వగోపాల! ||ఏమనే||  
పదము బాడగ వినేవో! చదరంగమే చూచేవో?  
సదయుడ! కాగిలించేవో! - చక్కెరకెమ్మోవే నొక్కేవో? ||ఏమనే||  
తిలకమే తీరుగ దిద్దుదునో - దేవుడ వని మ్రొక్కుదునో?  
పొల యలుకలే సేయుదునో? చెలిమితో లాలింతునో? ||ఏమనే||  
చేరి కూడి యుందునో? - చెక్కిలి నొక్కుదునో?  
కూరిమితో విడె మిత్తునో? - గొబ్బున మువ్వగోపాల! ||ఏమనే||

## 121. ముఖారి - ఆది

ఏమిర వరద నీ - మోము చిన్న బోయినది  
నా మనసు నీ మనసు - ప్రేమ నిండి యుండగ ||ఏమిర||

ఒడిమీద నుండగా - పడతు లందరు రాగా  
వడిగా లేచి పోయినదే - వలపు లేని దాననా ?  
ముడిబొమ్మ లేలరా, నా - యడపకత్తె చే యాకు  
మడుపుల నంపించినదే - మమత లేని దాననా ?

॥ ఏమిర ॥

తెలియ జూచితే నీకు - దృష్టి తాకీనంట  
తలుపొర జేసినదే - తలపు లేని దాననా ?  
నలుగురిలో నీతో నవ్వ రాదనుచు నే  
నిలుచేర వచ్చినదే - హితవు లేని దాననా

॥ ఏమిర ॥

ఘనుడ ! మువ్వ గోపాలు డను కంచివరద !  
నే తనివి దీరక యలిగినదే - నెనరు లేని దాననా ?  
విఘ్నరా ! యెలమి పైకొని వింత వింతగ రతుల  
పెనగి మై మరచినదే - ప్రియము లేని దాననా

॥ ఏమి ॥

## 122. నవరోజు - ౨౩

ఏమి సేతు ? కన్నె ప్రాయము - నెడ జేసి దై వము  
ఆము కొన్న రతిసుఖము - అనుభవించే దెన్నటికో ?

॥ ఏమి ॥

నెనరు గల నగు మోము - తనియ జూచెద నంటే  
తనమేన సిగ్గు చేత - తల నెత్త నీదు  
మనసులో వాని మీది - నుమ్రైతే యింతిం  
తనరాదు వినయిది వాకారు ? మేరగాదు

॥ ఏమి ॥

సొగసు జేసుక పోయి - సుద్దు లాడెద నంటే  
పగదాయె తల్లి దండ్రులు - బయలు వెళ్ళ నీయరు  
యిగురుబోలు లెవరైన - యీ వగలు వింటేను  
నగుదురో యని గుండె - దిగులు మనీని

॥ ఏమి ॥

ఎదురు పొకిలి గనుక - యెదు రెదురె చూచుచు  
అదె లోకము నేను - నిదుర బోవకను  
సదయ ! మువ్వగోపాల ! - సామి ! నన్నలము కొని  
యెద నుంచి నట్లాయ - మదన పరవశమాయ

॥ ఏమి ॥

### 123. ఆహిరి - చాపు

ఏమి నేతునే ? ఓ యమ్మ ! నే - నేను నేతునే ?  
ఏమి నేతునే ? వెన్నెలకాకల్లు - కెట్లోర్తు నమ్మ ! నేను  
కలకల రవములు చిలుకల పలుకులు  
సొంపులు నా మీద ఝలుఝల్లు మనెనే !  
అభులచే నభుకుచు సొలపుల వలచితి  
తెల తెల్ల వారడే చిలుకల కొలికి !

॥ ఏమి ॥

మింట చందురు న న్నంటి గాయుగాక  
యొంటి నుంటే రాదు కంటికి నిదుర  
తుంట విల్తుడు నన్ను కంటగించి నాడు  
వింటివటే ! కలకంఠిగో ! నేడు

॥ ఏమి ॥

అందమైన కూ మువ్వగోపాలు - డైన రంగేశు  
మందలించి వాని - యిందు తోడి తెచ్చి  
పొందు నేయగదవే - చందనగంధి నే

॥ నేమి ॥

### 124. ఉసేని. - <sup>1</sup> ఏక

ఏమి నేతునే ? యోమ్మ ! నే <sup>2</sup> నెట్లుల సైతునె ?  
భామగో ! కూ మువ్వగో-పాలు డేల రాడే ? ఓయమ్మా !

॥ ఏమి ॥

ఒద్దిక తోడ చెక్కిట గోరు - లుంచ నై తినో ?  
 దిద్ది మదన శాస్త్రమెల్ల - దెలుప నై తినో ?  
 ముద్దుముద్దుగ నతని కేను - మ్రొక్కనై తినో ?  
 వద్దికి రమ్మని పిలువ నంపితే-గద్దరించెనట గదవే ఓయమ్మా! ||ఏమి||  
 వంచనలేక సిగను పువ్వు - లుంచ నై తినో ?  
 యించు కించుక సేపు కాగి - లించ నై తినో ?  
 లంచ మిచ్చి కెమ్మో వాని లా - లించ నై తినో ?  
 కంచు పదను వంటి మనసు - కనుక వా డిందురాడే ఓయమ్మా! ||ఏమి||  
 చెలువుడా! యని చాల భక్తి - సేయ నై తినో ?  
 చెలిమి తోడ మోము మోము - జేర్చ నై తినో ?  
 కలికి! మా మువ్వ గోపాల రమ్మని - కలయ నై తినో ?  
 యలుక చేసి యల్లదాని - వలను జిక్కి రాడే! ఓయమ్మా ||ఏమి||

### 125. కేదారగౌళ - త్రిపుట

ఏమి సేతురా? ప్రాణేశ? నే నెటువలె తాళుదుర ?  
 ఏమో గాని నిన్నెడ బాసి నప్పుడే యీ  
 మేన ప్రాణము లేమిటి కని తోచి ||ఏమి||  
 ఒకమాటు నీ మో వానక యొక వస్తువు జి  
 హ్వాకు చవిగాదు, చే దయ్యార !  
 మకురు మనసు నీతో మచ్చికై యున్నట్లు వే  
 రొక చోటను మోద మంద నయది (?) గాదు ||ఏమి||  
 నీ మాటలు విననే గాని లేక మ - రేమియు వీనుల కితవు గాదు  
 నీముద్దు మోము జూడనే గాని యితరము కా  
 మింప నొల్లదు కన్ను లయ్యయ్యో! ||ఏమి||



ఎలమి మువ్వ గోపాల ! యిపుడు నిన్ను నా - యెదపై  
అలముకొన మన సయ్యార !

చెలరేగి రతుల యెంత - సేపు గూడి యలసిన  
తలరించు కోరికల - తనివి దీర దిందు కేనేమి సేతు ?

॥ ఏమి ॥

### 126. కాంభోజి - యుంప

ఏమి సేయుదు ? మోహ - మెటువలె దీరును ?

భామి నీమణిని యె - వ్వరు తోడి తెచ్చేరు

॥ ఏమి ॥

వెలయ నీదు ముఖార - విందంబు లిఖించి

యలరు వాసనలు వ్రా - యగ నేర నైతి

కళలొల్కు నీమోవి - గదిసి వ్రాసితి గాని

నెలత తేనియ లుంచ - నే నేర నైతి

॥ నేమి ॥

కలికి ! సొగసైన నీ - కనులు వ్రాసితి గాని

బెళుకు జూపులు వ్రాయు - విత మెరుగ నైతి

గళము రేఖలు దెలియ - గాను వ్రాసితి గాని

చెలగు కోకిల వంటి - పలుకు వ్రాయగ నైతి

॥ నేమి ॥

తరుణిరో ! నాగబం - ధమురీతి గలయుటలు

గరిమ వ్రాసితి గాని - పరవశము చేత

పరగ మా మువ్వగో - పాల రా రా యని

తిరుగ రతులకు బిలుచు - తెలివి వ్రాయగ నైతి

॥ నేమి ॥

### 127. సావేరి - రూపకము

ఏమైన నందు బోను వేరొక్క - యింతిని బంపవే !

రామ ! నీ వాడిన మాటలకు వాడు - రాడు మనసునొచ్చెను ॥ ఏమైన ॥

చక్కని వాడని యీవి కాడని - సరసుడని వాని వేగమె

దక్కించుకో వలె నని కొందఱు - చక్కెర బొమ్మలు

చిక్కుల బెట్టి యెన్నెన్నో వగలు - చేసి వాని పొందు గానక  
నొక్క తెగాదె యందరు వేసారి - యున్నా రేటి మాటలు? ||ఏమైన||

విందులు బెట్టి వాని మనసు - విరిచే మని చెలులు కొందరు  
మందు లెన్నో? మాయ లెన్నో? - మంచి తన మెంతో?  
కందువ తెలిసి కుంటెన గత్తె - లెంద రెంత జేసిన  
యిందుముఖ! నీమోహ - మింతింతన రాదు ||ఏమైన||

కలసి వానిపై లేని నిందలు - గట్టి యింటికి రా వద్దంటివి  
పలుమారు వానితో పోరు వద్దంటే - యలుక చేసితివి  
చలపాది నీ కోప మింతకు వచ్చెను - తెలుసుకో నేర వైతివి నేడా  
చెలికి మువ్వ గోపాలున కెడలు - నేయ నాచేత గాదు ||ఏమైన||

### 128. సావేరి - త్రిపుట

ఏమో తెలియ దెటువలె నున్నాడో? - యేమని దెలుపుదునే?  
భామరో! నాపైని ప్రేమతో నచ్చటి  
సేమము తెలిసి వచ్చే వా రెవ రున్నా? ||రేమో||

పొలతి! యూరిదాక - పోయి వచ్చెద నని  
పలికి నంత లోపల కన్నీరు నించి  
కిలకిల మని నవ్వి తలయూచి యేమేమో  
తలచి తప్పక చూచి దయ యుంచు మన నిక ||ఏమో||

చురచుర మని వేడి - చూపు లెగయు చం  
దురు కాక మేనెం - తో నొగిలెను గదవె!  
మరుని రాయడి వెం - బడిని చల్లని గాలి  
ధరియింప భరియింప - దరమా యెవరి కైన ||ఏమో||

కవ గూడి యెద పైని - గాని శయ్య పైని  
బవళింప నేర్చునా - పడతి మువ్వ గోపాలు  
నెవతె యాదరించెనో - యెట్లని యెంచెనో  
యువిదరో! యీరేయి - నొంటి నుండ నాయె ||ఏమో||

129. కాంభోజి - త్రిపుట

ఏమో నేనీ <sup>1</sup> మొంచుక యెదురాడు చున్నా - డేమి సేతునే? చెలియా!  
భామరో! నా పైని యేమేమో విభునికి  
పగవారు బోధించిరో? యేమి చేసిరో? ||ఏమో||

అలగి యున్నాడని యల్లుక దీర్చగబోతే అల్లుకలో నలుకాయనే  
చెలియరో! నే నపుడు సడ్డ సేయక బోతే  
చెయి బట్టి నను దీసెనే, ఓ చెలియరో! ||ఏమో||

అక్కరో! నే వాని మ్రొక్కి వేడుకో బోతే  
మ్రొక్కులో మ్రొక్కాయనే!  
చక్కన గాడంటే సకియరో! వాడు నా  
చక్కదనమే చూపెనే!, ఓ చెలియరో! ||ఏమో||

వగకాదు మువ్వగోపాలుని రతికేళి - సాగసులో సాగ సాయనే!  
మగువరో! నేనపుడు మాటలాడగ బోతే  
మొగ మొగమే జూపెనే!, ఓ చెలియరో! ||ఏమో||

130. పంతువరాళి - ఆది

ఏమో మాయ వల పా లాగున చలము జేసెనే!  
మా ముద్దు చెలువ గోపాలు నెడ బాసినది మొదలు ||ఏమో||  
ఏ రీతి వేగింతు నెవరిని మది దలశు? - నీ రేయి నెట్టోర్తు నీ  
విరహమున్న కూరి మొత్తో వెగటాయనో -  
కొమ్మ (నామది తాళదాయె)

నారడికి లోనై చాల - నసురుసు రై తినే! చెలియా! ||ఏమో||

1. మొంచుచు, మాడుక

కాంత యీ వింత తమి గాదు - కంటికి నిదుర రా దెన్నటికి  
మరపు రా దీ మోహమున - కన్య ప్రాయమున వాడు (?)  
కదిసి కౌగిట జేర్చి యున్న దెల్ల  
దలచిన స్వార్థ నై తినే చెలియా!

॥ ఏమో ॥

చెలియ (మా) మువ్వగోపాలుడైన  
శ్రీ వెంకటేశుని కలసిన వగ లెల్ల - కల్ల లయ్యె నేడు  
తలచ నేలె యా కథలు - తరుణి నాటి వెతలు  
నిలిచిన చోటను - నిలువ నై తినే! చెలియా!

ఏమో।

### 131. సావేరి - త్రిపుట

ఏమో యీ వింతలు - యెక్కడిదే నీకు  
భామా! మా మువ్వ గో - పాలు నిన్ను గూడేనో?

॥ ఏమో ॥

చిక్కుపడిన హారములు - చెదరిన ముంగురులు  
కక్కసమై నీ మోవి చాల - గంటి యున్న దిపుడు  
పుక్కిటి విడెమున - బుగులు కొను వాసనలు  
నిక్కు చనుదోయిపై - నెలవంక గురుతులు

॥ ఏమో ॥

వీడిన క్రొమ్ముడి - వింత వింత యూర్పులు  
వాడ బారిన విరులు - వైఖిరియును  
నీడ దేరు చెక్కులపై - నెక్కొను గురుతులు  
గూడి యలసిన చెమట - కొంగు తడిసి యున్నది

॥ ఏమో ॥

సరసుడౌ మువ్వగోపాలు డిందువచ్చి ?  
సరస రతులగూడి - చౌక మీరినది  
మరిగి దా నిటనే - మరిరాక యున్నాడు  
అరనిమిషాన తోడి తెమ్మ - న్నందు కింతాయ!

॥ ఏమో ॥

132. మోహన - త్రిపుట

ఏమో రాడమ్మా! యిందుండి పోయి - జామాయె నమ్మా!  
భామరో! యాదివరాహు డే - పడతిని గూడెనో? ||ఏమో||

ఎన్నడై న న న్నెడ బాసి - యాలాగునా?  
సన్ను తాంగిరో! నా మాట - జనదాటని విభుడు  
మన్న సతో నిపుడే - మగువ వల దగిలెనో? ||ఏమో||

నిలువదే నా మనసు వాని జూడక - నిమిష మైన  
కలసిన వేళాగుణమో - కమంజు వ్రాత ఫలమో?  
కలకంటి యిదే నిజము - కన్నులాన కల్లగాదు ||ఏమో||

మువ్వగోపాలుడైన - ముద్దు వరాహుడు  
పువ్వు బోణి! రతుల - పోలు పొంద నను గూడి  
నవ్వులకే యందు జేరి - నన్ను జూడ కున్నాడే! ||ఏమో||

133. ఉశేని - ?

ఏ రీతి నున్నాడో? యెటుల తాళి నాడో - యెరుగనో యమ్మ!  
వారిజాక్షి! ప్రాణవల్లభు నను బాసి  
వంత జెంది విరహవేదన చేత ||ఏరీతి||

కల నైన నా మీది కలవరమే! యితర - కామికుల నొల్లడే?  
చెలు లోర్య జాలక చెలి నను దూరితే - చెవి యొగ్గి విన సహించడే!  
అలగి యెప్పుడైనా దెలియక యాడితే - ఆ మాట మది నెంచడే!  
నెలకొన్న దయతోను నెనరు నా పై నుంచి  
నెమ్మది నుండే సామి యీ వేళ ||ఏరీతి||

తమి మీర క్షణమైన తన యెదుట లేకున్న - తత్తరమున నుండునే!  
రమణి? నే నంతట రాగాను సవ్వలకు - రావద్దు పొమ్మనునే!





135. శంకరాభరణము - <sup>1</sup> త్రిపుట

ఏల తెల్ల వారె? నయ్యో! యింత వేగమె  
 బాలరో! నూ మువ్వ గో - పాలునితో మాటాడ గానే ॥ఏల॥  
 రాక రాక మా యింటికి - రమణుడు వచ్చినంతలో  
 పోకముడి వీడగాను - పొంగు కొంచును  
 యేక చి త్తమున శయ్య - నిద్దరము బవ్వళించి  
 యాకు మడుపు లందిచ్చి స - య్యాటలాడు నంతలోనే ॥ఏల॥  
 మేను మేను గదసి నపుడె - మిక్కిలి బిగి కౌగిళ్ళ  
 పూని పెనగుచు నిద్దరము - పొంగిము మీర  
 సూనశరుని పాటలు - సొంపు మీర బాడు కొంచు  
 నాని కౌగిలించు మని - యడిగే టంతలో ॥ఏల॥  
 సరసు డౌ నూ హేమాద్రి - సామి మువ్వగోపాలుడు  
 కరుణించి సమరతిని - గలయు నంతలో  
 సురతాన దమి హెచ్చి - చొక్కి వే రేమి తోచక  
 గురు కుచముల రొమ్ము - గుమ్మి పై కొను నంతలోనే ॥ఏల॥

136. తోడి - త్రిపుట

ఏలనే వాడు సామితో మన కేలనే?  
 బాలరో! మువ్వ గో - పాలునితో ॥ఏల॥  
 సన్ను తాంగిరో! వాని - సరసుల లోపల  
 వన్నె కాడని యెంతో - వలచి యుండగ  
 (కన్నె)లతో నాడు - కొన్న మాటలు నేడు  
 విన్నాను సన్నగ - వినతి సేయగ నేలే? ॥ఏల॥

కులుకు లాడిని మరు - గూడి యుండగ నిపుడు  
 పలుకుట మన కది - పలుచ దనము కాద!  
 వలపున రేయి నన్ను - పిలుపించ నని యల్ల  
 పొలతుల యెదుట వా - దులు పలికెనట!

॥ఏల॥

చెలిమి మీరె నని - పిలువ నంపిన గాని  
 వలచిన దాని గూడి వా డిందు - రాడాయె  
 చెలువుడు యింతలో - చలము సాధించితే  
 కలకంఠిరో! వాని - కలువరించ నేలే

॥ఏల॥

### 137. యదుకుల కాంభోజి - అట

ఏర మువ్వగోపాల! యీ చల మేలరా?  
 విరహము నే దాళరా మదనుని కిపుడే  
 వేళరా! ని న్నెడబాయ జాలరా!

॥ఏర॥

నెనరున నిను ఘనమని నమ్మితి నన్నె మేరా! మ్రొక్కేర! నీ చను వీరా!  
 కాగిలించ ఎద్దన మేరా కోప మేల - గ్రక్కున రారా

॥ఏర॥

అందు నిందు న - న్నందకత్తెనుగాదందురా! ఆ చెలిమాటలు  
 విందురా? ఇప్పుడు నామన సందురా! ఇందుకునే నేమందురా?

॥ఏర॥

బలు చెలిమిని నిను - గలసితి నంటే పలుకవు మునుపటివలెనే  
 అలుకవు కస్తూరి నాపై - జలుకవు మాటలకైన పలుకవు

॥ఏర॥

### 138. కాంభోజి - ఆది

ఏల యలగి నాడమ్మా? యీ యలుక - యెవ్వరు దీ ర్చే రమ్మా?  
 బాలరో! మా మువ్వగో - పాలుడు నామనసు దెలిసి

॥ఏల॥

వేడుకతో నన్ను దన విడిదికి బిలువ నంపితె-చెలదిరో! నేరానంటినా?  
 యాడైన దనతో - మోడి జేసు కొంటినా పలుమారు దా  
 జూడగా నే వేడగా దా - మోడిగా నింత పరాకా?  
 ఆడాడ దిరుగుచు మనసీక - యలయించి యింటికి రాక      ||పల||

ఇందు వచ్చిన యెప్పుడైన హితవుగ మాటాడకనే  
 మందె మేలమున నుంటినా?  
 కొందరి వలె - పొందుటకు పైడి దెమ్మంటినా? దాని బోధన  
 విందురా? తా నిందు రాకనె - యుందురా నే నెంతో తేరా!  
 యిందుముఖ! నాపై నేర - మెంచుట మేర గాదు      ||పల||

బాలప్రాయము నాడే వే - వేల నేరములు  
 జేసితే లాలించి మన్నించ లేదా?  
 చాలా రతి లాహిరిలో నే యి - ల్లాలైనను నడవదా మువ్వగోపాల!  
 బాలరా నే దాళరా చల - మేలరా? అన్నదే తప్పా?  
 మేలోర్వని వారిలో న - న్నీలాగున చులకన జేసి      ||పల||

### 139. తోడి - ఆది

ఏలరా? చల - మేలరా?  
 ఏలరా? మువ్వగోపాల! - యేమి చేసితి కోప      ||మేల||  
 ఇందు రా రా! నవ్వితిని - యెంతైన సామివి గావా?  
 అందు కిందుకు ని - న్నాడ నోరాడు నా కెమ్మో  
 విందరా యింత చిన్నబో  
 యుందురా? మనసు నొచ్చుకొందురా? చక్కని సామి!      ||పల||  
 మంచివాడవు నే నీ - మనసు జూచితి నెంతే  
 వంచన గాదు నీ పై - వలచితిరా! కాగి  
 లించరా! నే నీ సొమ్మని  
 యెంచరా! రఱుల నల యించరా! చక్కని సామి!      ||పల||

వేడుకై యింత సేపు - వేడుకొందు వనుచు  
 మోడి చేసితి నింతే - మువ్వ గోపాల ! నన్ను  
 గూడరా ! నాతో సరస  
 మాడరా ! నన్ను చల్లగ - జూడ రా ! చక్కని సామి !    ||వలరా||

#### 140. నీలాంబరి - త్రిపుట

ఏలర వూరక చలము ? మువ్వ గోపాల !  
 బాలర ! నీ పాల కలిగిన దేమి ? యీ - వేళ కరుణాలవాల ?    ||వలరా||  
 వలచింది ప్రేమచే చాల దాని - వలె నెందు గాన గోపాల !  
 మలయజగంధి నీ లీల దలచి - మది నువ్వుంగుచు నేవేళ  
 నెలత లిటువలె పలుమా రేచ నలెన  
 నీ కేమైన ఫలమాన గాక మే లాన    ||వలరా||  
 కనుల జూడవలె నని శాన అది - కరుగు చున్నది నీ మీ దాన  
 మన వాలకించు ఓ జాణ దయ - మరువ వద్దని నీతో ననేన ?  
 వనిత బనుపగ వ స్తి నిజముగ  
 వలదు యిక నిటువంటి కోపము వచ్చు పాపము    ||వలరా||  
 చిగురుబోణితో నిపు డీ వాద మును - జేరి యింపుగా నుండ లేద !  
 తగవు బెట్టక నే రారాద తిరుగా కూడి యుండితేను కారాద వృథా  
 పగలు జేసుక అలిగి వచ్చి తే  
 నగవులకు యెడ మాను ధరలోన సరివారలోన    ||వలరా||

#### 141. యదుకుల కాంభోజి - త్రిపుట

ఏలరా ? యీ వగలెల్ల నా సామి యిపు - డేలరా ? యీ వగలెల్ల  
 చాలురా ! మువ్వగోపాల ! యీ జాజ మెల్ల    ||వలరా||



మనవేమి యున్నది నేడు అల్ల మటు - నూయలాడిని మరి మరి వేడు  
ఘనము గా దిది యెంచి చూడు ముచ్చు

కనికర మెల్లను దెలిసెను నేడు

॥ఏలర॥

చాలు నీ దయ అట్టె యుండు వట్టి- సరసము లాడకు నాతో వేలందు (?)

కాళ్ళకు మొక్కుల బండు యింత

కరుణ గల వాడవు మన సందే యుండు

॥ఏలర॥

శయ్యపైని చేర రాకు నాదు - పయ్యెద తొలగించి పట్టి ముద్దిడకు

కుయ్యకు మని కూడ రాకు మువ్వ

గోపాల నేడు నీ కింత పరాకు

॥ఏల॥

#### 142. నవరోజు-<sup>1</sup>త్రిపుట

ఏల వచ్చితివే? సామి నెడబాసి - యేలాగు కాళ్ళాడనే ఓ లలనరో !

బాలరో! మువ్వగోపాలుడు నిను దలచి

పలువరింపుచు నుండునే - ఓ లలనరో !

॥ఏల॥

ఉసురని తల యూచునే శయ్యపైనుండి - యిలికి దిగ్గున లేచునే !

కసరి దిక్కులు జూచునే కన్నీరు నించి

కన్ను లెట్టగ జేసునే ! ఓలలనరో !

॥ఏల॥

తలవాకిటనె చేరునే నీదు కెమ్మోవి - తలచుక నోరూరునే !

వెలది విధిని దూరునే తనలో దాను

వెట్టి కోరిక గోరునే ! ఓలలనరో !

॥ఏల॥

నిను చాల లాలించునే మువ్వగోపాలు - డెనసిన వగ లెంచునే

చనుపిచ్చి కరుణించునే యిందరిలో నీ

సాటి లేదని యెంచునే ఓ లలనరో !

॥ఏల॥

## 143 ఘంటారవము - ఆది

ఏల వలచితినో యమ్మా! - యెట్లా వేగింతునే? కొమ్మా!  
 యీ లా శౌట యెరుగ నైతి - యెదుగిరి చెలువ రాయని పై ||ఏల||  
 ఉన్నచోట నుండ నీదు - ఒరుగుపై నన్నొరగ నీదు  
 1 అన్నాహారము లేదు - ఆనబాలు తేనె చేదు ||ఏల||

చలువలై శే సైచ దాయ - జాజు లెంతో మొన లాయ  
 నిలువరాని మోహ మాయ - నిట్టూర్పు లగ్గల మాయ ||ఏల||  
 తలపు వాని మీద నాయ - తల వాకిలే యిల్లాయ  
 పలుమారు గదసిన మువ్వగో - పాలుజ్జో చెలువరాయనిపై ||నేల||

## 44. ఆహిరి - ఆది

ఏలాగున రమ్మందునే? 3 యో భాను! వాని - నేలాగు రమ్మందునే?  
 ఏలాగు నేను రమ్మందు? నీ - వేలాగు బిల్వ మనేవు?  
 పాలుచూలి మువ్వగో - పాలుడీ లీల నుండగ ||నేలాగున||

అచ్చట వాడు నదియు - నల్లిబిల్లియె యుండగ  
 ముచ్చట లాడు చుండగ - ముద్దులు బెట్టు చుండగ  
 గుచ్చి కాగిలించుకోగ - కొరికి మడుపు లందియ్యగ  
 నచ్చిక బుచ్చికలచే - నాపై తానై యుండగ ||నేలాగున||

చెలిమి నొకరి కొకరు - దిలకము దిద్దు కోగ  
 కిలకిల నవ్వుకోగ - గిన్నెర మీటు చుండగ  
 గులుగుచు నిద్దరును - కొక్కొకము చూచుకోగ  
 జలువ చప్పరములో - సగసము లాడు చుండగ ||నేలాగున||

1 అన్నమాహారము 2 ఆగభి

3 నే లేచి చేయిబట్టుకో నైతినే, ఓ చెలియ

నిదుర కంటికి రాక - నీవు నేను వేగించగ  
నదేమో వాడు రాడాయె - నని నీవు దూరు కోగ  
మదిరాక్షి మువ్వగోపాలుడు - మాటలోనె యిందువచ్చి  
మదనకేళిని గూడి - మనసు లే కందు బోతె

॥ఏలాగున॥

#### 145. యదుకులకాంభోజి - ఆది

ఏలాగు నే వేగింతునే? ఓ ముద్దుగుమ్మా!  
బాలరో! మువ్వగో - పాలు డలగి రా డాయెనే!

॥ఏలాగు॥

చిలుక నంపిన రా డాయనే నాతోనె ముద్దు  
చిలుక మాటాడక పోయనే వాని కిపుడు  
అలగి యుండేది హితవాయనే ఓర్వజాలని  
యతివల రవమాయనే ఓ ముద్దుగుమ్మా!

॥ఏలాగు॥

బలిమి నన్నెడ జేసెనే యందువల్ల నా  
చెలియే పుణ్యము చేసెనే మందు బెట్టి  
అల వాని నోరు మూసెనే! యంతలో నా మా  
టలు గాకుండ చేసెనే ఓ ముద్దుగుమ్మా!

॥ఏలాగు॥

కూరిమి నేరమెంచెనే మువ్వగోపాలుడు  
కూడిన దాక నలయించెనే పై పోటి చేసి  
ఆ రామ పొందు గావించెనే నన్ను నిప్పు  
డంత లోనె మచ్చ రించెనే ఓ ముద్దుగుమ్మా!

॥ఏలాగు॥

#### 146. పున్నాగవరాళి - చాపు

ఐతే గాని నిన్నే నమ్మి - యాపె చేసిన భాగ్యము సామి!  
పైతురా! యీ నడతలు - సామి మువ్వగోపాల!

॥ఐ॥

చెక్కిలి నొక్కిన సొగసు - చేతిలో చేయి వేసిన హాసు  
యెక్కువైన నీ మనసు - యీ మర్మము నా కే దెలుసు ||ఐ||

అక్కరకు రాని ధనము - ఆసబడితే నేమి ఫలము  
నొక్కువ నొక్కి సొమ్ము - నొలచు కొంటే నేమి ఘనము ||ఐ||

కులుకు గుబ్బల పోటు - గురిగ వేసిన కీల్లడ వేటు  
అలుక వలదు నీ పలుగాటు - అందమాయెను యీ తడబాటు ||ఐ||

### 147. ముఖారి - ఆది

ఐరాదే నేస్త మమ్మలార !  
సారసాక్షి! పోరేది - చాలునమ్మ చెలులతో ||ఐరాదే||

నామీద నెనరు గల్గి - నావారి వలనుండి  
యేమేమో విభునితో - నెగ బోసిరే

ఆమాట నిజము చేసి - యతడిందు రా కున్నాడు  
వామాక్షిరో! మేక - వన్నె పులి వంటి చెలులే ||ఐరాదే||

నుడువ నో రాడ దమ్మ ! నూ గింజమున నాన నియరు  
అడలి నే నొకరితో - నాడుకో రాదె

పడతిరో! నా మాటలన్ని - పలికేరే విభునితో  
ముడుచుక పోయేరు - మునిముచ్చ లీ చెలులు ||ఐరాదే||

పాయక మువ్వగోపాల - భావమైన యఖిలాండ  
నాయకు డైన వరదుడు - నన్ను గూడి

గాయక మెరుగ డమ్మ - కటకట తెలియదు  
కాయజుని తలిరు పదను - కత్తులమ్మ! యీ చెలులు ||ఐరాదే||

148. కేదారగౌళ - త్రిపుట

ఒక్కరైన గాని నా - యక్కర కొదిగేరా ?  
 యెక్కువైన విరహాగ్నిచే - జిక్కినపుడు వచ్చి  
 మక్కువతో మనసిచ్చినా - చక్కని సామి నను గూర్చి ||ఒక్కరైన||  
 ముదితరో వా డిందు - మోడి చేసి రా కుండగ  
 అది నా చెలుల తోడి తె - మ్మని వేడితే  
 యెద గరిగి నా మాట - యించుకైన నెంచ రైరి  
 మదిరాక్షు లున్నారనే - మాట వాసి యొకటే గాక ||ఒక్కరైన||  
 ఇంతిరో విభు నెడ బాసి - యెలమి యొక్కింత లేక  
 యెంతో నా మనసు కరిగి - చింత నొందితి  
 చెంత జేరి న న్నా వేళ - యెంతైన సడ్డ సేయ రైరి  
 యంతరంగు లున్నారనే - యాడిక లొక్కటే గాక ||ఒక్కరైన||  
 చానరో! చక్కని - సామి మువ్వగోపాలుడు  
 సూనశరుని కేళి గూడి - సొక్కించగా  
 నా నేర్పుల వాని - దా నిల్లు జేర్చిరి  
 మీన నేత్రు లున్నారనే - మేలి మొక్కటేగాక ||ఒక్కరైన||

149. రేగుప్తి - ఆది

ఒక్కసారికే యీలాగై తే - ఓహోహో యిది యేటి రతిరా !  
 మక్కువ దీర్చర - మా మువ్వగోపాల  
 సొక్కి యున్న నీ - సొగ సది యేమిర ! ||ఒక్క||  
 నెమ్మొగమున నీ బడలిక లేమిర - నీటుకాడ ! రొమ్మదిరేదేమిర ! ||  
 కమ్మని వా తెర కందిన దేమిర ! - కాళ్ళును చేతులు తడబడు తేమిర !  
 ||ఒక్క||



కన్నుల నిద్దుర గమ్మేదేమిర ! - గళమున చెమ్మట కారే దేమిర !  
 తిన్నని పలుకులు పలుకవదేమిర - తెలిసి తెలియకున్నా వది యేమిర !  
 ||ఒక్క||

ఇనపురి ముద్దుల మువ్వగోపాల ! - ఏపు మీర నను కలసితి వౌరా !  
 మనమున నిను నెర నమ్మిన దానర - మారు బలుకకున్నా వది యేమిర  
 ||ఒక్క||

### 150. మోహన - ఆది

ఒక్క గడియకే యీ లాగై తే యిదేటి ఘనమే ?  
 గ్రక్కన మాటికి అక్కర దీరగ  
 పక్క బోనేమే ఓ భామామణిరో !  
 ||ఒక్క||

సన్నంపు పలుకులు పలికే వేమే ?  
 చన్నులు పయ్యెద గప్పేవేమే ?  
 తిన్నని చూపులు చూప వదేమే ?  
 నన్ను మంచి మాట లాడ వదేమే ?  
 ||ఒక్క||

పదములు తడబడి నడిచే దేమే ?  
 పాటి మాట లాడ నో రాడ దేమే ?  
 తను (?) వున చెమటలు జాతేదేమే ?  
 తరుణిరో ! సెదవులు తడిపే దేమే ?  
 ||ఒక్క||

మదనుని కేళికి బెదరేదేమే ?  
 మమతదీర ముద్దీయ వదేమే ?  
 చెదరి భయంబున జూచేవేమే ?  
 మడుపు లీయ చెయ్యాడద దేమే ?  
 ||ఒక్క||

ఉన్న తావునను వుండవదేమే !  
 కన్నె ప్రాయమున కదిలే దేమే ?  
 వెన్నుడు మువ్వగోపాలుడు తెలియగ  
 వెలదీ మనకది భయ మేమే ?  
 ||ఒక్క||

151. ముఖారి - చాపు

ఒద్ద దరల రైతి రేమే? - ఓ చెలులార!

ప్రొద్దు బోయిన దాక - సుద్దులే తలపెట్టుక ||ఒద్ద||

చిప్పిలు తేనె మోవి యాన నిమ్మని - చేతు లెత్తి మ్రొక్క గాను  
వొప్పుగా నామది యెప్పు డెప్పు డనగా

నప్పుడె నా రవికె ముడి - విప్పగ మీ కెరుక లేక ||ఒద్ద||

అయ్యలు తాళ లేనని - యాము కొన్న ప్రేరు తోడ  
నియ్యాన యిక దమి - నిలుప లే నన గాను

అయ్యయ్యో! నేకన్న గీటి - యదర వేసిన దాక ||ఒద్ద||

నగుచు మువ్వగోపాలుడు మీ రంద బోతే - చిగురు విల్తుని కేళిగూడ  
మగువరో! యీ చెలులు - సైగ మాలిన వా రన గాను

మగవాని మనసు దెలసి - మరి నే బొమ్మన్న దాక ||ఒద్ద||

152. కేదారగౌళ - ఆది

కంచి వరదా! నీ వెక్కడ - గలిగితివి

ముంచేవో దరి జేర్చేవో - మోహంబుధిలో నున్న నన్ను ||కంచి||

ముదముతో వేగమె ముడి - వదలించి రవిక దీసి

కొడమ గుబ్బల రొమ్ము - గుమ్మి గోరాడి

సదమదమైన సుద్ది - సరగ నీతో దెలిపెద నంటె

యిది యేమో మాట కవకాశ - మియ్యదు నన్నింత నేయ ||కంచి||

నొక్కి నోరు నిండ - నూరారు ముద్దు లిడుకొని

చొక్కి పరవశమైన - సుద్దులు నీతో

మక్కువతో దెలిపెద నంటె - మదిలో జాల సంతసమై

యెక్కువైన నాదు మోహ - మినుమడించె నింత నేయ ||కంచి||

నిలిచి నిలిచి కలయుచు - నివ్వెర గందుచు నిన్ను  
 తలచి తలచి సొలయుచు - దమి నిల్ప లేక  
 కులుకుచు జెక్కిలి - గొట్టి ముద్దాడుచు  
 నలరి మువ్వగోపాలుడవై - నన్ను దక్కించు కొన్న

||కంచి||

## 153. కల్యాణి - త్రిపుట

కంచి వరదునితో పొందు - కద్దో? లేదో?  
 వంచన మువ్వ గోపాలు - వరదుడైన చక్కని

||కంచి||

నీవు దాచక తెల్పవే! - నీలవేణి! అల్లవాని  
 భావము జూచే పట్ల - పతి యైనట్లు మతి తోచినే!

||కంచి||

నీవే యాడకు బోదువో? - ఆ విభు డిందు వచ్చునో?  
 యీ వివరములు నేను - యిన్నాళ్ళుగ యెరుగ నైతి

||కంచి||

నీవు బతిమాలితివో? - నెలతా ఆతడు పై బడెనో?  
 దేవు నాన నీ వింత దిగులు పడ నేలనే?

||కంచి||

## 154. కళ్యాణి - ఝంప

కందువ తెలియక నా పై మేలు వా డను - కొందు రితరు లెల్లను  
 ఇందుముఖిరో! మువ్వగోపాల నా సామి మా  
 యింటికి రాగా జూచి

||కందువ||

రచ్చలు జేసు నీ వీధిలో నన్ను - రమణుల గూర్చుకొని  
 ముచ్చటై నే వద్ద జేరి మాటాడితే - మోడి చేసు కొనును  
 మచ్చెకంటు లింద నున్నా రొకతైన - మంచిది గా దనుచు  
 వచ్చి నందు వల్ల యేమి భాగ్య మటు - వలె నున్నది వానికి ||కందువ||

పొలతి యిండ్లెల్ల దిరిగి యీడకు సరి - ప్రొద్దువేళను జేరును  
 పిలిచి నప్పుడె తలుపు దెరువ రాదా యని - చెలికత్తెను దూరును  
 నలిరేగి యించుక నిదుర బోతి నని - నన్ను జూచి కేరును  
 తలపు నా మీద లేదు గనుక  
 నేరము వేసి దానింటికి జారును ||కందువ||

మనసు వచ్చి యొక నా డీడ నుండిన - మాటాడక నిద్రించును  
 వనజాక్షి ! ముందుగ సఖులతో నను లేప - వద్దని బెదరించును  
 ఘనమైన తమి నే నిలుపలేక పైకొంటె - గ్రక్కున చాల్చించును  
 తన కితవు గనుక మువ్వగోపాలుడు-దానినింట వసియించును ||కందువ||

### 155. <sup>1</sup> మోహన - చాపు

కలికిరో ! యింకొక సారి యుపరతి - కలియక నే తాళజాలనే !  
 పలుమారు శ్రీమువ్వగోపాలుని మీద  
 పదము బాడి పెకాసు (?) గాను. ||కలికి||

ముదమున కుచగిరు లల్లాడగ - మోమున ముంగురు లల్లిక లాడ  
 సుదతిరో నెన్నడు మసియాడ

నీ సొమ్ము లెల్ల నా యెదను కొంగాడ

||కలికి||

తాటంకము లిరుగడ గులుక - తథుక్కుమని నా చెక్కిలి బెళుక

బోటిరో ! యిరువురు తా గులుక విరి

బోణిరో ! నా మీద నే యరమర లేక

||కలికి||

అరుదుగ నెరి ముడి సడలించి - అల్లెప్పటి వలె నేను రతి కలసి

యిరువరు తాణన (?) చేయి వేసి

యిరిఘన సతతము మువ్వగోపాలుని తోను

||కలికి||

## 156. బైరవి - త్రిపుట

కాని దాని మాచి - కను సైగ నేను లేదని నీతో బలికె నటే  
మానినిరో! నిన్ను - మాపటి వేళలో  
మాటాడ లేదన్న మా మువ్వగోపాలుడు? ||కాని||

ఇందు వాడు మీరెంత వేడిన గాని - సంధించి మాటాడుదునా నేడు  
మందు ముచ్చల మారి మమతకు లోనైన నే  
డందఱు నవ్వ వలరా? విడు విడు ||కాని||

ఎంత చెప్పిన వినక యెంతటి నడత లే - యింతు లైన సైరింతురా  
చెంత రానిత్తునా చెలియరో! యిక వాని  
అంతరాంతర మెంతునా ఓ చెలియరో! ||కాని||

ఎనసిన మువ్వగోపాలుడు యీడకు రాగ  
మనసు కొంకు లేకది మల్లాడిన వింత  
నేను విని యుండగా నెలతరో! కొం  
చాన పోనిత్తునా దెలిసి బుద్ధి చెప్ప కుందునా? ||కాని||

## 157. ముఖారి - చాపు

కావలె నమ్మ! వాని కట్ల - కంబుకంతి!  
యీ వేళ మువ్వగోపాలుడు నా వద్ద - జేసిన వింతల కెల్ల ||కావ||  
మందుల మారని మాయ జల్లి - యెందుల జూడలేని గడుసు  
అందు బో వద్దని నే నంటి చే బట్టుక  
సందె జాము వేళ బోయి సరిగా దా నిల్లు జొచ్చితే  
యిందేల వచ్చితి వంటది - యెన్నెన బాస లిచ్చిన దట! ||కావ||  
వగవ నేటికి యటువంటి - వానికి తగునె కొమ్మ!  
పగలు రేయి మునుపు - వద్ద బాయక దాని తోనే



నగవు లెక్కడ? నయము లెక్కడ? న - న్నాడు కొనే దెక్కడ?  
యిగురుబోణి? నా మదిలో - యీసులు దీర నేసె నది ||కావ||

మొన్నటి నేరము లెంచక నేను - మొదల మువ్వగోపాల దేవుని  
యెన్నిక జేసి నా మదిలో నే ప్రొద్దు బాయక  
చెన్నుగ రతుల గలసి మెలసి చిత్తము రాను సేవజేసి  
కన్నెరో! నేమించు కొన్న దెంచక  
గ్రక్కున దా నింటి కేగిన తడువ ||కావ||

### 158. సావేరి - త్రిపుట

కొంచెగత్తెలా? మీరో చెలియరో!  
కొంచెగత్తెలా? నా - గుణము తెలియక న న్నుడి  
కించి వాడు దాము - కేరి కేరి నవ్వేరు ||కొంచెగత్తెలా||

అలగి రాడు తోడితె - మ్మని సఖుల నంపితె  
చెలువుని తోడి తెచ్చి - తలవాకిట నుంచి  
యలదాని గూడి రా - ననె నంట నా మది  
కలగి కన్నీరు నించ - గా తోడి తెచ్చేరు ||కొంచెగత్తెలా||

పొరుగింట పతి నుంచి - తరుణి! నీ పతి యూరి  
కరిగేటప్పుడు దయ - మరువ వద్దని నీతో  
నెరిగింపు మనె నన - విరహ వేదన చేత  
బొరలగ నప్పుడు వి - భుని తోడి తెచ్చేరు ||కొంచెగత్తెలా||

నెలత! మువ్వగోపాలు - నికి నా సఖ గట్టిన  
వలువ గట్టి స్త్రీ వలెనే - యలవరించి యిందు దెచ్చి  
అలివేణి పవ్వళించు - మత డిందు రాడని  
తొలగి యచ్చట నుండ - గలసి విభుడు నన్నె ||కొంచెగత్తెలా||

## 159. సౌరాష్ట్రం - అట

కోడి గూసె నయ్యయ్యో ! నా - గుండె ఝల్లు ఝల్లు మనేనే !

చేడెరో ! నా సామి వద్ద చేరి మాటాడే టంతలో

॥కోడి॥

చెలుపుని యెదురేగి - చెలగించి తోడి దెచ్చి

<sup>1</sup> గళము పైని గండ మలది - కస్తూరి నామమే దిద్ది

కలువలి రేనితో - కలహము ముగియించి

చలువ చప్పరములో మేము - సరస మాడేటంతలో

॥కోడి॥

విరులు శిఖ నిండ జుట్టి - వింతగా సొమ్ములు బెట్టి

బురుసు రుమాలు జుట్టి - పొందుగా తురాయి చెక్కి

సరసుని మోవి చూచి - సారె సారెకు ముద్దు బెట్టి

గురు కుచములతో <sup>2</sup> రొమ్ము - గుమ్మి పైకొనే టంతలో

॥కోడి॥

మ్రొక్కి వేడుకొని యెంతో - మోహమున ముద్దుబెట్టి

అక్కరో ! సిగ్గింత లేక - ఆవేశ నీవి వదలించి

మక్కువ మీర మదన - మం.... .నిల్లుజేర్చి

చక్కని మువ్వగోపాల - సామితో గలసే టంతలో

॥కోడి॥

## 160. యదుకులకాంభోజి - అట

కోపము రాదా ? - యెవ్వరికైన

బాపురె ! మువ్వ గో - పాలుని చెలికాడు

చే పట్టిన మొదలు - చెవ్వంది లింగ

డాపె యింటిలో ద - న్నాడు కొన్నది వింటే

॥కో॥

నాటి నాటికి వాడు - నా వద్దికి వచ్చి

మాట లాడక యల్లా - మగువ యింటిలో నైతె

1 కలపము పై నిండ నలది కస్తూరి నామము పెట్టి.

2 వాని-గుమ్మి పైకొను సంతలో

వేటు గజ్జెలే తంబూర - మీటి వింత పదాలె  
 మీటు జాతు లెల్లా - మెలత యింటిలో నై తే ||కో||  
 సరసిజాక్షిరో ! వాడు - చలువ దుప్పటి తోడ  
 వరసకు వాడిందు - వచ్చి యందు బోతె  
 బురుసు రుమాలె - బోడి తలకు బొండు మల్లెలె  
 విరుల సరాలె యిదిగాక - సరిగ దుప్పటి వల్లె వాటుతో బోతే ||కో||  
 చెలువుడు చక్కని - చెవ్వంది లింగడు  
 అలుక జేసి మూగవాని - వలెను నాతో  
 గలసి యిప్పుడల్ల - కలికి యింటికి బోతె  
 గళరవములె పావురంపు పలు - కులె యదియును గాక  
 అలివేణి ! దాని - కళుకు వాడై యుంటే ||కో||

161. బై రవి - త్రిపుట

కోపము సేయ వచ్చున ? - నాపై నింత  
 రేపగలు నీవు లేమ బోధన విని  
 బాపురే మువ్వగోపాల ! నా సామి ! ||కోప||  
 అలదాని కెమ్మోవి - ఆనిన పలుకాటు చే  
 అలరు నా జిగి మోవి - నాన వద్దంటినా  
 తిలక మొదిగినది - దిద్దుకొమ్మని చాల  
 నిలుపు టద్దము దెచ్చి - నిలిపి నందుకు నాపై ||కోప||  
 నెలవంక లందందు - నెగడిన మేనుతో  
 యెలమి నను కొగిట - నలమ వద్దంటినా ?  
 చలువ పన్నీ టిచే - కలయ మర్దించిన  
 కలపము మై నిండ - నలది నందుకు నాపై ||కోప||

ఏమగువనో జేరి - యెనసి వచ్చితి వని  
 కాముకేళిని గూడి కలయవద్దంటినా ?  
 నీ మనసు దెలిసి నే - నే బలిమి జేసి  
 సామి రమ్మని రతి - సలిపి నందుకు నాపై

॥కోప॥

## 162. ఘంటారవము - త్రిపుట

కోమలిరో! వలచి నందుకు - గోపాలు డనరా! నన్ను  
 ఏమే మని పేరున బిలుతురో తెలియదు  
 సీమలో జను లంద రయ్యయ్యో!

॥కోమలి॥

ఆము కొన్న తమి నిలుపలేనప్పుడు - ఆసల బెట్టితివి  
 కాము తూపుల మనసు గరిగి మతిమూలిన - కరుణ జూడ వైతివి  
 రామరో? యిక దాళ రా దేలు కొమ్మంటే - రమ్యము గా దంటివి  
 సోమవదన! రేపు మా పంట కడకు  
 జూజమే చేసితి వయ్యయ్యో!

॥కోమలి॥

చెలిమికై నే నెంత చుట్టుక తిరిగిన - చింతల బెట్టితివి  
 నెలతరో? అందుకు కొలకుల వడియు - నీరు దుడువ వైతివి  
 లలన నే వెన్నెల కాక కుడుకగా చ - ల్లని మాట లాడ వైతివి  
 చలపాదివై పగ సాధించి జాలి - మాలి బెట్టితి వయ్యయ్యో! ॥కోమలి॥

పలుకరించి మా మువ్వగో - పాల రమ్మని బత్తి సేయ వైతివి  
 నలినాక్షి! నన్ను గూడి నా డిచ్చిన - నమ్మికే మరచితివి  
 చెలియరో! నీవద్ద జాము నిలుచుండినా - చేరదీయ వైతివి  
 కలికిరో! నా వంటి వాని మే లెన్నక  
 గర్వాన నుంటి వయ్యయ్యో?

॥కోమలి॥

163. మోహన - ఝంవ

గడియ గడియకు మనవి - గలదటవె కొమ్మా!  
పడతిరో! నా మనో - భావ మెరిగిన దొరకు

||గడియ||

కలనైన గలువరిం - తల నైన దన నామ  
ములె గాని వే రొకటి - తలచ దని తెలిసి  
కల గాలమును నన్ను - గారవించిన విభుడు  
తలిరుబోణిరో! తానే - దయ జూడవలె గాక

||గడియ||

ఎడబాసి నన్నాత - డెన్న డున్నది లేదు  
పడుచు దనమున దన - పాదములె గతి యనుచు  
పడతిరో! యొక పట్టు - బట్ట రాదు పట్టిన  
విడువ రా దది మంచి - బిరుదు గలిగిన దొరకు

||గడియ||

ఆట పాటలను మరి - యన్నిటను నెరజాణ  
మేటి యా తన కొకరు - సాటి లే రనుచు  
మాటి మాటికి నన్ను - మరుకేళిలో బెనగి  
బాటించు మువ్వ గో - పాలునకు నిక మీద

||గడియ||

164. ధన్యాసి - ఆది

చక్కని దయ గలదా యిది నీ - జాగా చెవంది లింగా!  
యిక్కడికి వచ్చిన దేమో - హెచ్చు కంచి వరద!

||చక్క||

చెలికాడ నిను చూడ వచ్చితి - చెవంది లింగా!  
తెలిసె మా యింటికి రాని-దేమో కంచి వరద!

||చక్క||

ఇందున్నావని యీడ వచ్చితి - చెవంది లింగ!  
అండుకేమి యెవ రిల్లిది - యవ్వర కంచి వరద!

||చక్క||



కానీ వెనుక దార్కాణించే - గాని చెవంది లింగ !

యూనికతో మన మేకమై - యుందాము కంచి వరద !

||చక్క||

ఎవ్వడో యీ పడకింటిలో - నవ్వేది చెవందిలింగ !

మువ్వ గోపాలుడు గాక మ - రెవ్వరు కంచి వరద !

||చక్క||

### 165. సౌరాష్ట్రము - చాపు

చక్కనయ్య ! యేమి యుప - చారములే సేయింతును

నిక్కముగ శ్రీకర ! దోషా హారతుల - నిప్పింతునో ?

||చక్క||

మల్లెపూల పాన్ను పై ని - చల్లని మొల్లలే పరతునో ?

చల్లని వాసన గాలికి - చామరాలే వేయింతునో

||చక్క||

మంచిగంధం బలది నే ఆకు - మడుపు లందిత్తునో ?

అంచితమైన మోవి నొక్కితే - నందుకే రవలుచెక్కింతునో ||చక్క||

చక్కని మా యినపురసామి ? మువ్వగోపాల ! యిం

కొక్కసారి నేనే యోల లాడింతునో !

||చక్క||

### 166. యదుకులకాంభోజి - ఆది

చలమేల జేసేవురా ! - చక్కని సామి !

చలమేల జేసేవురా ! నీ - చక్కెరమో వాన నిచ్చి

జలజాక్ష ! నన్నాదుకోరా ! - చక్కని సామి !

||చలమేల||

చెలిమి చేసి చిన్ననాడె - చేపట్టి నీ కౌగిటిలో

నలవా తేల చేసితిరా ? చక్కని సామి

తెలియనైతి నింతైన నీ తియ్య బెల్లి మాట తెల్ల

చెలువుడా ! నిజ మని యుంటిరా, చక్కని సామి !

||చలమేల||

అలుక చేసి రాని వాడ వలయించి వెతలు బెట్టి  
కలలో నేల వచ్చేవురా ! చక్కని సామి !  
నిలుపరాని తమి చేత నే నీ తీరున నుండగ  
బలుకవయ్యో పగదాననా ? చక్కని సామి !

||చలమేల||

ముద్దు మువ్వ గోపాల ! నా వద్ద జేరి రతి కేళిని  
దిద్దు కొన్న సామివి గాదా చక్కని సామి !  
వద్దుర బంగారువంటి వల పారడి బెట్టేవు  
ప్రొద్దుబోయె దాళజాలరా, చక్కని సామి !

||చలమేల||

### 167. మధ్యమావతి - ఆది

చల్లనాయె నా మనసు - చల్లనాయె నేడు  
చల్లనాయె ప్రాణేశ - సామి ! మువ్వ గోపాల !

||చల్ల||

వద్దికి రా వేమోయి - వాడిన మొగ మేడ దోయి ?

నిద్దుర కను రెప్పలను - నిండి యున్నదోయి !

అద్దంపు జెక్కిలి నొక్కి - ముద్దిడు కొన్న దెవతోయి ?

దిద్దిన కస్తూరి బొట్టు చెదరె - దెలిసె నింక దెల్పుమోయి ! ||చల్ల||

విరులు జుట్టిన సిగకు - వెగటు వాస నేడదోయి ?

గరిత యెవతో నీదు మోపి - గంటు చేసె నేమోయి !

యురమున గుబ్బల పోటు - లున్న ముద్ర లేడదోయి ?

మరుగేల చేసేవు - మగువ పేరు దెలుపదోయి !

||చల్ల||

పలుచని గంధము మేన - పడ తెవ్వతె నలదెనోయి ?

చలువ పన్నీటి వా - సన లేడదోయి ?

వలచి యున్న దాని వలెనె - కలసి యున్న దెవతోయి ?

పలుమారు మువ్వగోపాల ! నీ - వగలు దెలిసెనోయి ?

||చల్ల||

168. <sup>1</sup> ధన్యాసి - త్రిపుట

చల్లనాయ లేరా! నా మనసెంతో - చల్లనాయ లేరా!

చల్లనాయ లేరా! నా - సామి మువ్వగోపాల!

॥చల్లనాయ॥

చెలరేగి యదినీవు - చేపట్టు పట్టుక

కిలకిల నగుచు వె - న్నెలలో రాగా

అలివేణి వేరొకతె - యాకు మడుపు లందియ్య

బలు మొనల నందుకొని - పడతి కియ్యగ జూచి

॥చల్లనాయ॥

జోడు గూడి యది నీవు - సొగసు పాటలు పాడుకొని

వేడుక మీరగ నీ - వీధికే రాగా

తోడి చెలి వచ్చి నా - తో విన్నవింపగ

మేడ మీదనుండి మీ - మేలిమి చూచి చూచి

॥చల్లనాయ॥

ముదమున నది నీవు - ముచ్చట లాడు చుండగ

నది యేమో పదిరి ని - న్ననగ విని

గదిమి నిరాకరించి - కాదని యిందు వచ్చి

కదసి నన్నేలిన - ఘనుడవు మువ్వగోపాల!

॥చల్లనాయ॥

169. <sup>2</sup> తోడి - ఆది

చాల యిందుకే నా మనసు - జాలి బొందెరా!

తాళగలవా! కంచి వర - దా! నే నిన్ను నెడబాయ

॥చాల॥

ఇంతంత నా మోవి తేనె - లిచ్చి నోరు దడపగ

నింతలో సొమ్మసిల్లె - వింక యేలాగో?

కంతుజనక నేనిచ్చిన - కౌగిలి వదలీ నని

యింతగా కన్నీరు నించే - వింక యేలాగో?

॥చాల॥

1 ఘంట - అట. 2 సొమ్మసిల్లె; - ఆది; లలితపంచమం - ఆది, వసంత ధైరవి.

మొదట మడుపు నొక్కి - మోవి చే నందీయ నని  
ఇదిగో విడె మొల్ల కున్నా - వింక నేలాగో ?  
సదయుడ పడకింటిలో - జవ్వాజి దెచ్చునంతలో  
ఎదురెదురే జూచే - వింక నేలాగో

||చాల||

చేరి మరుకేళి - నిన్నెంత - నేపు గూడిన గాని  
ఏరా ! తనివి దీర దందు - వింక నేలాగో ?  
ఔరా ! మువ్వగోపాలు - డైన కంచి వరదరాజ ?  
ఈరాతిరే పైన మైతే - వింక నేలాగో ?

||చాల||

### 170. కాంభోజి - రూపకము

చాలు చాలు నీవల్ల నేరమా  
తేలించి మా మువ్వగోపాలు నింటికి  
తెచ్చిన నన్నన వలెనుగాక

||చాలు||

అలివేణి ! నీవిభుడు నీవు నిక నెన్నడు  
నలగి యుండరో యొకరి కొకరు  
పిలువ మని నన్ను వేడుకొని - ప్రియము చెప్పరో  
చులకగా జూచెదవు నన్ను తేరి - చూడవు మంచి మాటైన నాడవు  
తెలిసె దెలిసె నేడు నీ యక్కర - దీరె గనుక నింక నే నేటికి ||చాలు||

ఆ సామి నిన్ను జేర నపుడె - నాతిరో ! నీవే నని యంటివి  
వేసారక దిన దినము కాళ్ళ వేళ్ళ బెనగితివి  
యేసామ్ముగోరిన నిచ్చెదనంటివి - యేబుద్ధి చెప్పిన వినే నంటివి  
వాసిగ నేరు గడిచితే బుట్టి

వానికి బొమ్మన్నమాట నిజమాయ

||చాలు||

కోమలిరో దాని గూడిన మువ్వ - గోపాలుని దెచ్చి నిన్ను గూర్చితి  
నామేలు తెలియ నేర వైతి - నపుడె మరచితివి  
నేమాట వాసికి బెనగితి నింతే - నిన్నుంచి నాకు రాదగిన దేమి  
కామిని యీ కలికాలమున కుప-కారము కలదా యెవరికై న ||చాలు||

## 171. ముఖారి - ఆది

చాలు చాలు యీ చిన్నెలతో నాదు - సరసకు జేరకుర !  
 చాలు యీ చిన్నెలు - సాగదు నా వద్ద మువ్వగో  
 పాల ! భామ వద్దికే పోర !

||చాలు||

కన్నెల వీడెముతో - కాటుక మోవితో  
 వెన్నున కీట్టడ - వేటు తోను

కన్నియ సంపుల - గాజుల నొక్కుల తోను  
 వన్నెకాడ నుదుటను - నున్న లత్తుక తోను

||చాలు||

నిద్దుర మబ్బు తోను - నిండు బడలిక తోను  
 ముద్దీయ కలసిన - ముదము తోను  
 నిద్దంపు చెక్కిళ్ళ - నెలవంక తోను  
 వద్దురా పద్దులు - వగకాడ నాతోను

||చాలు||

అలదాని కుచముల - నలదిన జవ్వాజి  
 కల యురస్థలమును - గంటి నన్నంట రాకు  
 బలిమి చేసే దేల - బాల మువ్వగోపాల !  
 అలనాడె గూడిన - చెలిరు పదివేలు

||చాలు||

## 172. ముఖారి - చాపు

చిత్తము వేరై న నందుకె - చింత జేసేను

క్రొత్త లాయ నానాటికి నీ - గుణము <sup>1</sup> కంచి వరద !

||చిత్తము||

ఏ నాతి కై న నీ కెమ్మో - విచ్చితి వని కోపమా ?

యానీని ! చప్పరించీని ! - యపహరించీనా ?

నే నెంతో విన్నవించిన - నీవు వినవు వినకున్న

మాను మందు వల్ల నా - మనసు నొవ్వగ లేదురా

||చిత్తము||



ఎలమి నెవతె కై న కాగి - లిచ్చితే రోసమా ?

అలమిని ! గుబ్బల గుమ్మాని ! అమ్మ కొనీనా ?

తెలియ బల్కినను సమ్మ - తించేది లేదు లేకున్న

పలుమారు నిందుకు నే - నలగి యుండ లేదురా !

॥చిత్తము॥

అక్కట మువ్వగోపాలుడ - వై దానిల్లు జేరితే

మ్రొక్కిని ! కలసీని ! మూల దాచీనా ?

చక్కన గా దంటే మాట - లెక్క సేయ వెందుకు నీ

యిక్కువ దెలిసెను, గనుక - యారసించ లేదురా !

॥చిత్తము॥

### 173. కల్యాణి - త్రిపుట

చిన్నదాన నే నే మెఱుగ - సిగ్గయ్యా నమ్మా !

కన్నె తెల్ల కంచివరదుని - కొగిట నుండు మనేరు

॥చిన్న॥

వద్దికి బొమ్మని చాల - సుద్దులు చెప్పేరు

ముద్దుబెట్ట బొమ్మనేరు - ముదముతో లాలించు మనేరు

॥చిన్న॥

మదనశాస్త్రము నేను - జదివిన దాన గాను

సదయుడని వాని తోను - సరసము లాడు మనేరు

॥చిన్న॥

మల్లెపూల పాన్పు పైని - మనసు నెమ్మది తోను

ఉల్లము రంజిల్ల జేసి - ఒమ్మికతో నన్నుండ మనేరు

॥చిన్న॥

పల్లవాధరి ! వినవే ! పణతు లందఱు నన్ను

వల్లభు డా మువ్వగో - పాలునితో గూడు మనేరు

॥చిన్న॥

### 174. ఆనందభైరవి - ?

చూడని గూడని నిందలు - జోడించి రమ్మా !

ఆడు కొనని వారున్నారా - హరిపై నాపై యేమో జనులు ॥చూడని॥

నిక్కముగ నతని మోము - నిలిచి చూచి నాన?

అక్కర దీర గొగలించి యున్నాన?

చక్కెరమోవి యాని నేను - నొక్కి చవి చూచినాన?

అక్కరో! నే నతని లాటి - చక్కని వా డన్నందుక ||చూడని||

చేడెరో! యతనికి నేను - యీ డొదు ననుచు మదిలో

వేడ్కుకై యెవరితో నైన - ఆడు కొన్నాన?

పోడిమిగా నతని పదము - పాడి విని ముద మంది నాన?

గూడ పంత ముంటే తమ - కోరిక లాడించె నేమో ||చూడని||

సన్నుతాంగి! మువ్వపురి - సామి నాదు మనసు దెలిసి

మన్నించి మరుకేళి నన్ను - మరపి యున్నాడ?

కన్నెరో! మమ్మనిన వారి - కన్ను బాడిచి నట్టై తేను

చెన్నుగా మా దేవునికి - జేసెనే పూలంగి సేవ ||చూడని||

### 175. ఉనేని - చాపు

చెల్లబో యెంత వేగమే - తెల్లవారెరా!

ఉల్లములో జాల వింతై - యున్నది మువ్వ గోపాల! ||చెల్లబో||

ఇద్దర మీ వరదాక - నెడ బాసిన వెత దీర!

కొద్దిగా నింత సేపైన - సుద్దు లాడు కొంటిమో?

నిద్దర మైన తమి దీర - నెలత రా రమ్మని నీవు

ముద్దు బెట్టిన నీ మోవి నా - మోవి పై నున్న దింతలోనే ||చెల్లబో||

చెలువుడ! నీవు నేను - వలరాజు చే జిక్కిన

యలుక దీర మోవి తేనె - లాను కొంట యుంటిమో?

తలరాకు బోణి! రమ్మని - ధయ తోడ నీ విచ్చి నట్టి

వలపుల బిగి కౌగిలి - వదల లే దింతలోనే ||చెల్లబో||

కళలంటి నే బలికిన — పలుకులు విని ముద్దు  
చిలుక పలికి నందు కింత — నేపు నవ్వుకొంటిమో ?  
కలికిరో ! రమ్మని నన్ను - కడువేడ్క మువ్వ గోపాల  
కలసి యుపరతి నేనై - గమకించే టంత లోనే

॥చెల్లబో॥

### 176. శంకరాభరణము - ఆది

చెల్లబో పాలగిరి - చెన్నుడే వీడుకొమ్మా !  
ఎల్ల లోకము లిత - డేలు ననగా వినవా

॥చెల్లబో॥

పరిగే వాని చేతి పైడి - పట్టిన దానవా యింటి  
గురుతు చెప్ప వద్దా యెంత - సరసు రాలవె కొమ్మా !  
గురిగాడు గనుక సి - గ్గున నెవ్వరి నడుగక  
వెర చీ నందు కా నందుకు - తిరుగగా దోడి తెచ్చితివి

॥చెల్లబో॥

వచ్చిన దాక తల - వాకిట నీ వైనాను  
నెచ్చెలు వైన నుండితే - నేర మటవె కొమ్మా !  
యిచ్చిన పైడి చేతికి - వచ్చినదే చాలు నటవే  
హెచ్చు కొద్దు లెరుగ వలదా - యెవరంట యున్నావే

॥చెల్లబో॥

బాలరో మువ్వ గో - పాలు డైన చక్కని  
పాలగిరి చెన్నుడు నీ - పాల గల్గె కొమ్మా !

1 ఏల రేపు వచ్చే నంటే - యింతైన సమ్మ తించక  
యేల రా వద్దంటివే ని - నేమందునే చెలియ !

॥చెల్లబో॥

### 177. బిలహరి - ఆది

చేత కాసు 2 లేడ కాని - చే సైగలే  
యా తరి మువ్వగోపాలు - డింతిరో ! వట్టి యమ్మేలే !

॥చేత॥

గీరు నామము బెట్టి - గిలుకు పావాలు మెట్టి  
యోర చూపు జూచుచు నే - నున్న తావున  
జేర వచ్చిన లోన - చిరునవ్వు నవ్వు కొంటి  
పారి పారి యిందరిలో - పై బడ వచ్చిని !

॥చేత॥

పిల్లగోవి చేత బట్టి - బిగియు దట్టియు గట్టి  
వల్లెవాటు వేసి యిందు - వచ్చి మెల్లనే  
మొల్ల సుగంధు లందరము - ముచ్చట లాడు చుండ  
గుల్లకాడై మన యింటి - గురుతు లడుగ వచ్చిని !

॥చేత॥

చిటికెన కొన గోరు - చిమ్ము కొంచు పలు మారు  
చిటి పాటి పదములు - చేరి పాడుచు  
నటు నిటు వచ్చి కళ - లంటి నయము చేసి  
యటమటించి మువ్వగోపాలు - డా మీద చే చేసెనే !

॥చేత॥

### 178. బిలహరి - చాపు

చేపట్లు కా వచ్చునా ? మీలో మీకు - చేపట్లు కా వచ్చునా ?  
యే పట్ల కై నను నెంచ దగును మిమ్ము  
యీ పట్లలో మీ కింత తాళిమి లేక

॥చేపట్లు॥

కోప మెవరి కైన రాదా తిరిగి - కూడి యుండే వారు లేదా !  
మాపు వచ్చెద నంటె - మంచి దనగ రాదా !  
రాపటె వానితో - నీ పాటు వినరాదా !

॥చేపట్లు॥

అలగి యావలి కైన పోక లోకు - లాడు కొందు రని లేక  
పలుక కుండ లేక - పదరి తింతియ గాక  
కలికిరో ! తొల్లిటి - ఘనతో యెంచుకోక

॥చేపట్లు॥

కాముడు సేసిన సేతో లేక - కమలజ వ్రాసిన వ్రాతో  
ప్రేమ గూడిన వాని - చే మించే దేమి జాతో  
భామరో ! మువ్వగో - పాలునితో నిట్లు

॥చేపట్లు॥

179. తోడి - రూపకం

తగదు పో పొమ్మన నా - తరమా ? ఓ యమ్మ !  
 సొగసైన వాని మోము - సుదతితో చూచి నపుడె ||తగదు||

వడిగ వా డిందు వచ్చి - వద్ద జేరి ముద్దు బెట్టి  
 తడవాయె విడె మిమ్మని - తా సారెకు ననువేడగ ||తగదు||

సరసము లాడుచు నాదు - చక్కని చెక్కుల నిమురుచు  
 గురుకుచముల గోరు లుంచి - కొమ్మా ! నీ పుణ్య మనగ ||తగదు||

మనసిజు కేళిని నన్ను - మా మువ్వ గోపాల సామి  
 మును గలసిన చందాన - ముదిత న న్నేలు మనిన ||తగదు||

180. మోహన - త్రిపుట

తగిలితి విక నిన్ను - దరల నీయ నోయి !  
 వగకాడా ! మా మువ్వ గో - పాలా ! నా సామి ! ||తగిలితి||

గందము చాటున - ఘనమైన జడ వేటు  
 కంది యున్న సొగసు - కనుగొంటి నోయి !  
 సందిట నున్న యీ - చందురు పిల్లలు  
 నందమాయ నోయి - యందు కేమోయి ! ||తగిలి||

తావి మించిన నీ - మోవిపై పలుకెంపు  
 దేవు నాన నిను జూడ - దృష్టయ్యానోయి !  
 దేవర చిత్తము - తెలియ దానినా నీ  
 వీవేళ కైన నా - యిల్లు జేరితి వోయి ! ||తగిలి||

కళలంటి వేమారు - ఘనుడ మువ్వ గోపాల  
 కలసితి వందుకు - గాదన నోయి !  
 చెలీని నేట నుండి - దలచ నంట నాతో  
 పలికితే గాని యా - పనికొల్ల నోయి ! ||తగిలి||



## 181. ముఖారి - ఆది

తన చిత్తము వచ్చి నటుల - దయసేయ మనవే  
 వనజాక్షిరో మా మువ్వగో - పాలుడైన నా సామిని      ||తనచిత్త||  
 చెలిని వేడు కున్నాడట - చెయ్యెత్తి మ్రొక్కి నాడట  
 అలవేణితో నన్నే మేమో - అనుకున్నాడట  
 నలినాక్షికి గుడి వాకిట - నమ్మిక లిచ్చి నాడట  
 జలజగంధి విభుడెందైనా లె - సైన్య యుండితే చాలునె      ||తనచిత్త||  
 తొడరి యీ దిక్కు జూచితే - దోషము వచ్చు ననెనట  
 పడతి వద్ద మీసము దువ్వి - వదరు కొనె నట  
 అడుగులో వేయి గుణము లయితే - అతని దిద్ద నెవరితరమె      ||తనచిత్త||  
 మోహనాంగుడు నన్ను దొలుత - మోస పోయి కూడె నట  
 ఆ హరి సాక్షిగ యిక న - న్నంటు కో డట  
 సాహసు రాలనని నిండు - సభలో నాడు కొన్నాడట  
 స్నేహము నాటి యుండితే - చెలువునికె దయ వచ్చిన !      ||తనచిత్త||

## 182. కన్నడ - త్రిపుట

తన యాస వలెనే యుండ - దా నా యాస  
 తన కేమి తెలివి లేదా ? చానరో మువ్వగోపాలుడు  
 శానా చదివిన సరసజ్ఞుడే ఓ చెలియ !      ||తన||  
 ఇంటికి వచ్చి శయ్యపై న - న్నంటక దయ జూడక యుండ  
 పంటికొద్ది మోవి గంటి జేసితి నని  
 కంటగించి చూచి కనులెర్ర జేసెనే !      ||తన||  
 ముద్దు బెట్టక యుండగా వానిపై - మోహ మగ్గలమై నేను  
 వద్ద కూర్చుండి తిలకము దిద్దితేను  
 గద్దించినాడు గదవే ! ఓ యమ్మ !      ||తన||

మనసు నిలుప లేక వాని పై - కొని రతి గూడు వేళ  
తనువు మఱచి నేను తాళు తాళు మనిన  
విని మోడిగా జూచెనే! ఓ చెలియరో!

||తన||

### 183. <sup>1</sup> ఘంటారవము రూపకము

తరుణిరో! నే నందాక జీవము బట్టుక - తాళి యుండే వమ్మా!  
వరదుడు రాక యుండి నంతట  
వలరాయ డున్నాడు నే నున్నాను

||తరు||

ఎన్ని నోములు నోచిన ఫల - మియ్యక పోయెనా?  
పున్న మొక్క ప్రొద్దు లూరకే - పొల్లు బోవునా?  
తిన్నగా మీ వంటి పుణ్యసతుల - దీవెన వ్యర్థ మయ్యినా?  
కన్న దెఱచి యే దేవు డైనను - గరుణ జూడక పోయినా? ||తరు||

చానరో! నా గ్రహచార మిక నైన - చక్కన గా కుండునా?  
దీనత జూచి యే చెలి మైన - దిక్కు గాక పోయినా?  
వానిపై నున్న నా విశ్వాస మైన - వన్నె సేయక పోయినా?  
పూని నేను ముందు జేసి నట్టి దాన - పుణ్యమైన లేకపోయినా? ||తరు||

కామునితో గూడి నా యాపద లేమైన - కాపురము జేసినా?  
పామరు లాడు కొందురు దైవము - పగవారిని గూడినా?  
రామరో! మువ్వగోపాలు డిందు నేడు - రాక మానీనా?  
ప్రేమతో న న్నేలిన దేవుడు - తామస మొనరించినా? ||తరు||

### 184. ఘంటారవము - ఆది

తరుణిరో! పుణ్య పాపము - <sup>2</sup> తన చేతిది  
పర్థమాత్ము డౌ మువ్వగో - పాలుతో విన్న వించవె

||తరు||

<sup>1</sup> నైంధవి. <sup>1</sup> తనచేతివి; తనచేతిదె.

చేర దీసినా మంచిదే - చేపట్టకున్నా మంచిదే  
 ఆరుదూరు చేసి న - న్నలయించినా మంచిదే  
 గారవించినా మంచిదే - కాగలించినా మంచిదే  
 యే రీతి విన్న వించినా - యిచ్చకమై తోచీని

॥తరు॥

మనసు విరిచే చెలుల చాడి - మాటలు విన్నా మంచిదే  
 నెనరు దాన నని యాదరిం - చినను మంచిదే  
 చనువు మాట లింక - చన దనిన మంచిదే  
 తనకై న యీ మేను - తా నేమైన నేయ నీవె

॥తరు॥

చెలులతో నను రవ్వ - చేసినా మంచిదే  
 చెలిమితో నెప్పటి వలె - జేసినా మంచిదే  
 వెలదిరో! నా పై మనసు - విరుచు కొన్నా మంచిదే  
 పలుకు లేల మా మువ్వగో - పాలుతో విన్న విం చవె!

॥తరు॥

### 185. కాంభోజి - త్రిపుట

తరుణిరో! నా ప్రాణేశుని - దాచు కొందునా?  
 సరసిజాక్షు లెల్ల గూడి - సామి వెంట దిరిగేరే!

॥తరు॥

శృంగార వనములో చెలువుడు నేను  
 రంగు మీరగ చదరంగ మాడగను  
 అంగనరో! యల యలివేణులు కొందఱు  
 సంగతి గా కనుసైగ జేసేరే!

॥తరు॥

విడిదికి వాడు రాగ - వెలదు లందరు జూచి  
 వడిగ రమ్మని చాల - వగల దేలించి  
 విడెము లం దిచ్చుచు - వెర పింతైన లేక  
 పడకకు రమ్మని - బలిమి జేసేరే!

॥తరు॥

మక్కువ తోడుత - మా మువ్వగోపాలు  
డక్కరో! నను గూడి - యతిశయముగను  
పక్కలో నున్న వాని - పడతులు తమ తమ  
యక్కర దీర్చు మని - యాన బెట్టేరే!

||తరు||

### 186. కళ్యాణి - యుంప

తరుణులార! విభు నెందు - దాచు కొందు నమ్మా!  
వరదు నెందు దిరుగు లాడ - వద్దని మ్రొక్కిన వినడు  
అబ్బరముగ వాడు వచ్చే - యబ్బు తెలిసి వంతు వేసి  
యబ్బె ననుచు బిలువ - సంపె నట యొక తె  
నిబ్బరమున వాడు రాగ - నిలుపు మని పైట దీసి  
గుబ్బలు జూపి మోహింప - గులికె నట యొక తె  
ఎక్కువ తమితో గెమ్మా - విమ్మనుచు నోరూరి  
యొక్కడను చెయ్యెత్తి - మ్రొక్కెనట యొక తె  
అక్కరతో వా డిందు రాగ - నడ్డగించి కౌగి లిమ్మని  
పెక్కువిధముల నొట్టు - బెట్టె నట యొక తె  
అంచితముగ మువ్వగోపాలు - డైన కంచివరద! న  
న్నంచు కొమ్మని చాల - నుడివె నట యొక తె  
పంచశరుని కేళి గూడి - భామ! నాతో మాటలాడ  
పొంచులు విని మదిలోన - బొగిలె నట యొక తె

||తరుణు||

||తరుణు||

||తరుణు||

||తరుణు||

### 187 మధ్యమావతి - త్రిపుట

తలచునో? తలచదో? - తరుణి  
చెలిమి మువ్వగోపాలు - డెలిమి కాడని నన్ను

||తలచునో||

కుందరదన మొన - గొరికి మడు పొసంగ  
యింద మనుచు దానె - యియ్య వచ్చి లే దంటే  
నందుకు నే జిన్న - నై యున్నానని నవ్వి  
ముందా మడుపు తోనే - ముద్దొసంగిన సుద్ది

||తలచునో||

ఇంతి నీ దయ లే - దింక నేను రాను నా  
యంతరంగము నొచ్చె - నన విని దయ వచ్చి  
అంతలో శాగిట - నలమి నమ్మిక లిచ్చి  
సంతస మొనరించి - చింత తీర్చిన సొగసు

||తలచునో||

ఆలించి నా మాట - లాలించి మువ్వ గో  
పాల రమ్మని రతి - దేలించి మన సిచ్చి  
లోలాక్షి నా మోవి - లోప లించుక గంటు  
గీలించి చెలరేగి - కోరి నవ్వి న హాయిలు

||తలచునో||

### 188. మధ్యమావతి - త్రిపుట

వలచేది యొకరి కోసమా? ఓర్వలేని-చెలులంటేనే రోసమా?  
తాళు కొన్న దే దోసమా? యెక్కడి జోలి  
తలిరుబోణి! వారు 1 పెద్ద లైనారు

||వల||

నిను నిందించి నారంట నీవేల అలగి వున్నావు?-నీవివేక మింతాయెగా  
వనజాక్షుల నోటి వెక్కసపు మాటల  
వాని మొక్క బోయినా యెక్కడి జోలే?

||వల||

వారు సేయు మనగానే ముందు చెలిమి చేసినావో  
వారికి చింతన సేతురా?

ఊరికే నిన్ను జూచి యుసురనే దోసకారులు  
ఒకరి మేలు సైతుర యెక్కడిజోలే

||వల||



నెన్ని ముట్టెడి మువ్వగోపాలుడు

నీతో నైన కూడుండనే 1 చెల్ల యిది వాజాల నైనదే చాలదా ?

(?) అమ్మమ్మా ! యిది యేమి ఎదిగే తిరిగే

నయ్యయ్యో యెవరైనా దేశరాజుల యెక్కడి జోలే ?

||వల||

### 189. ఆహిరి - అట

తాళ జాలనే ఓ చెలియ ! నే - తాళ జాలనే !

బాలరో ! మువ్వగో - పాలుడ నే గాన

||తాళ||

నేర మెంచకుమీ ! యందరి లోన సారెకు మెంచకుమీ యీవేళ నన్ను

నీరసించకుమీ కౌగిట నన్ను - వేరు సేయకుమీ

వారిజాక్షిరో ! నీపై వలచి యున్న నన్ను

మేరగా దలయించ మెలత ! నిన్ను బాసి

||తాళ||

వద్దికి రావే వేడుక మీర ముద్దు బెట్టవే కౌగిట నుండి

సుద్దు లాడవే ముద్దు గుమ్మ నీ - మోవి తేనే లీయవే

ప్రొద్దు బోయె చల మేటికే.....(?) జాగు సేయకే

||తాళ||

భామ లెందైన నెంతైన మది - ప్రేమ లేక యుందురా ! ఇట్లు

రామ ! ఇకనైన భామరో మువ్వగో - పాల రమ్మని నన్ను

కాముకేళి గూడి - కలిసి యేలు మీవేళ

||తాళ||

### 190. సావేరి - ఆది

తాళి మొకరి కన్నా వద్దా - ఓ చెలియరో !

లోలాక్షి ! మువ్వగో - పాలునికి నీకు మాటలై తే

||తాళి||

వా డలుగ నీ వలుగ వశమె మీకై తిరుగు

లాడి చాలు నన్నట్లున్నది యెవరు మెత్తురే

1 (చెల్లదా జాల మైనదే చాలదా) !

కూడక మీరి నట్లున్నది నే జెల్ల మీకు  
కోపము ముక్కున నున్నది చెలియరో!

॥తాళి॥

చలమున వాడొక టంపె సైగగా నూర కుండక  
చెలియరో! యిదేటి కోపము చెల్లునె మీతోడ  
చెలిమి చేసిన పాపము యెందుకె మీకు  
వలువని మనస్తాపము చెలియరో!

॥తాళి॥

ఎలమి పాలు నీరు వలెనె - 1 కలసి మువ్వగోపాలునితో  
చెలియరో! యీ చల మేటికి? యిటువంటి గుణము  
చెల్లునే నీ వంటి మేటికి వివేక మింత  
వలువదా లెస్సాయెను నేటికి ఓ చెలియరో!

॥తాళి॥

### 191. బిలహరి - త్రిపుట

తిన్నగ మాట లాడర! - మువ్వగోపాల! పున్నె మబ్బీని నీకు  
మొన్న రేయి వచ్చిన సన్న తెలిసి కొని  
కొన్న మగడు నాపై కోపము చేసెను

॥తిన్నగ॥

విరుల పాన్పు పైని వేడ్క లలర గాను  
గురుకుచముల రొమ్ము గుమ్మి పైకొన వచ్చు సామి!  
మరువకు యీ స్నేహము మనసున నాటి యుండని  
సురతాన కథ లంటి సొక్కి యుందాము సామి!

॥తిన్నగ॥

ఎంతో వేడుక గాను యిరువురు నెనసినది  
అంతరంగము నందు నాడు కొందాము సామి!  
వంత కాడైన బావ వచ్చేటి వేళాయె  
రంతులు సేయకురా రచ్చ కోర్వను సామి!

॥తిన్నగ॥

గుత్తకాని వలె నిత్యనిత్యము వచ్చేవు  
అత్తకంటె మోసము అంగడి బెట్టకుము  
చిత్తాన నెన రుంటే చేరి యుండగ వచ్చు  
వత్తురు యెవరై నా వడిగా గూడర సామి !

॥తిన్నగ॥

## 192. సారంగ - త్రిపుట

తెలియ నైతి నమ్మా ఓ యమ్మ ! నే  
కలికిరో ! యిటువంటి కపటజ్ఞు డని నాదు  
కలనై నా గాని యెంచక నేనుంటినే

॥తెలి॥

చనువిచ్చి మాటాడునే యెప్పుడు నన్ను - సఖయ రమ్మని పిలుచునే  
అనుదినము నన్ను నిమిష మెడ - బాయనని నమ్మిక లిచ్చునే  
వనజాక్షిరో ! యిటువంటి గుణము  
వాని మనసు విరిచి యే మగువ బోధించెనో ?

॥తెలి॥

పిలున నంపిన రాడు యిప్పుడు నాదు - ప్రియము మాటలు వినడు  
చల మొకింతయు మానడు యిప్పుడు నాపై-చాడి మాటలు వినాడు  
తెలియని వాడై తే తెలియ దెలుప వచ్చు కా  
వలె నని యుంటే వాని వగలునే

॥తెలి॥

బలిమిని నను గూడు మా మువ్వగో - పాలు డను వాడు  
తలిరుబోణిరో ! చూడు దాని జేరి - తలచక యున్నాడు  
అలనాటి కూటమి యన్ని మరచి  
నెలత యింటిలోనే నెలకొని యున్నాడు

॥తెలి॥

## 193. కల్యాణి - చాపు

తెలియ వచ్చెను రా ! నీ వగ లెల్ల - దృష్టి దాకీని రా !  
వెలియ మువ్వగోపాల ! దా నింట నుండి  
విచ్చేయు హోయలు చూచితె నిపుడు

॥తెలి॥

చక్కెర కెమ్మోవి పచ్చి నీ పలు కెంపు—సామి నీ కన్నుల నిద్దురమంపు  
చెక్కు టద్దములపై గ్రొన్నెల గుంపు  
దక్కిన నలినాక్ష ! దాసి పై సొంపు

కులుకు సిబ్బెపు గబ్బి గుబ్బల పోటు - గుత్తపు వన్నెల <sup>1</sup> కీలు జడ వేటు  
లల దాని పసుపు దుప్పటి వల్లె వాటు  
చెలుపు నడల మించిన తడ బాటు

॥ తెలి ॥

సందిటి బంగారు గాజుల దద్దు - సకియ దిద్దిన నుదుటి తిలకము ముద్దు  
అందగాడ ! మువ్వగోపాల ! యీ ప్రౌద్ధు  
యిందు వచ్చి న న్నేలిన పద్మ

194. <sup>2</sup> పున్నాగవరాళి - త్రిపుట

తెలివి యొకరి సొమ్మా? యెందుకే విభుని—తిరుగ బొమ్మంటి నమ్మా!  
చలమున ననవిలుతు డేసిన  
యలరు ములుకుల కల్లికి యలసితి

చేడెరో ! యే మందునే ? నిన్నటి రేయి - రేరేడది యేమొ కా  
వీడు చల్లని వా డటంచును - జూడ జూడగ వేడి మాయెను ||తెలివి||

బాయ రాని ప్రేమతో బాల! మువ్వ గో - పాలుడు నను గూడగా  
కాయజుని <sup>3</sup> రప మాయ బరవశ-మాయ నుపరతి సేయనై టి || తెలివి ||

మై చల్లగా జేసెడి కమ్మని ముద్దు - మలయ మారుత మిప్పుడు  
వీచి నంతట జూచితే సెగ - గాచి నటు వలె దోచుచున్నది || తెలివి ||

195. మధ్యమావతి - ఆది

తెలిసి తెలియ లేక - పలికేరు చెలులు  
కలిసి యున్న నా సామిపై - గాక సేయ వశమా ?                      ॥ తెలిసి ॥

1 క్షీణ 2 ఘంట - అట 3 సరసమాయ - పర (?)

చలపెట్టి తమ బు - ధులు విన లేదని  
యలగి కేమి సేతు - నతివ లెల్ల  
చెలుపుని ముద్దు మా - టలు నా వీనులు నిండి  
తొలుకు చున్నది తమ మా - టలకు చో టున్నదా? ||తె||

కొనగంట దము గను - గొన దింతైనా గాని  
నెనరు లేని దాయ నంచు - నిందించేరు  
ఘనమైన సామి రూపు - కనులు నిండి యుండగ  
కనకాంగి! యితరులు - గాన వత్తు రటవే! ||తె||

నా పాల గల మువ్వ - గోపాల సామితో  
కోపించు కొమ్మని - కొమ్మ లనేరు  
ఏ ప్రొద్దు నా సామి - యెద నిండి యుండగ  
బాప మింతె గాని - కోపమున కిమ్మున్నదో ||తె||

### 196. ఉసేని - ఆది

తెలిసె నీ నెనరు లేని జాడలు - తేట తెల్లము గను  
వలదు నిలుపు యీ మాటల కేమి-వచ్చె మువ్వగోపాల సామి! ||తెలి||  
మనసు కలిగితే దిన మొక్క సారి - మా యింటికి రావా? యెంతో  
చనువు మీర లాలించి ముద్దిడి - సరస నుంచు కోవా?  
తనివి దీర మోవిచ్చి కర్పూర - తావి మడుపు లీవా? యీ  
తనువు నీ దని నమ్మిక చేసిన-తచ్చనలె కాని కొంచ కాడవా? ||తెలి||  
ఊరిదాక పోయి వచ్చే నని నీ - వూరకె యనలేదా? అయి  
దారు దినము లిందుండి మో మొక్క - సారి జూప రాదా?  
వారిజాక్షికి హితవై తే నేమి - పేరు దలచ నీదా? క  
న్నీరు నించి దయ మరువకు మన్నది  
నీతోనె గాదా? మరియుదా? ||తెలి||



కూడి యుండలేదా? నను మెచ్చి - కూరిమితో నీవు యిపు  
 డాడ కాడ కేమేమో దలచుక - అంతరంగ మీవు  
 జోడు బాయ లేనని బతి మానితె - వేడ వల దనేవు నా  
 యీడు వార లెక సక్కెము లాడుట  
 కింత చేసి నాడవు మంచివాడవు

॥ తెలి ॥

## 197. కల్యాణి - రుంప

తెల్ల వారినది - తెలియ లే దకట  
 కల్లగా దిది మెంతో (?) వింతలై యున్నది

॥ తెల్ల ॥

మొలక నవ్వుల ముద్దు - మోము గను గొన గానె  
 వలపు రెట్టించి కడు - వడిని గొగిటను  
 అలమి కమ్మని మోవి - యాని తని వారగ, నే  
 చెలగి మోమున మోము - జేర్చి ముద్దాడుచు నుండ

॥ తెల్ల ॥

ఎలమి నెద నెదను గదియించి - యొకరి కొకరు  
 తలచి నటువలె నెల్ల - తమి రేచు కొనుచు  
 కలసి మనసు కరగి - కాతరింపుచు మిగుల  
 సొలసి సరిమోహమున - సొక్కి పరవశ మొంద

॥ తెల్ల ॥

ఇది వఱకు నెడ బాసి - యిరువురము మది నున్న  
 కొదవ లన్నియు దీర - గూడి యిద్దరము  
 సదయ మువ్వగోపాల ! - సామి ! బడలితి ననుచు  
 కదసి పై కొని వగల - కులికి కళ లంట గను

॥ తెల్ల ॥

198. భైరవి - రూపకం <sup>1</sup> (?)

తెల్లవారు టరుగ నైతి నమ్మ ! యేమందు నా  
 తెలివి కెంత మోసమాయె నమ్మా !

1 (?) యతి ప్రాసలు, అన్వయము

చెలిమి బలిమి నై నా గాని అలమి పో నీయకున్న  
చెలువుని కడ నుండగ అయ్యయ్యో!

॥ తెల్ల ॥

విరుల దండ కొప్పున ముడిచి నా మోము మీద  
చిలుకు చెనుట దుప్పటిచే దుడిచి, నే  
రవికముడి సరసముతో గొబ్బున విడిచి  
విరుల మరుల పొరలి కెరలి కెరలి నేరగ నై తి  
దురంతర వచ నించిన జాణు డయ్యయ్యో

॥ తెల్ల ॥

అలరు మోవి నా మోవి పై నుంచి  
కొన గోరుల కులుకు గుబ్బులపై నాటించి  
యెన్ని విధముల వలల నామది భ్రమియించి  
అలసి సొలసి కలసి మెలసి వెలసి తెలియ నై తిరా! యని  
పిలిచి నిలిచి వేడుకొందు నయ్యయ్యో!

॥ తెల్ల ॥

చెక్కిలి నొక్కి ముద్దు బెట్టి - చేర దీసి కలికి ఆత్మను నను బలికి  
అక్కరో బిలయు మువ్వగోపాలుడు నను జోడు గూడి  
సొక్కి దక్కి మొక్కి తెక్కు మిక్కితే నా - మక్కువతో నై నా  
యెక్కడి వలపు వచ్చు నయ్యయ్యో!

॥ తెల్ల ॥

### 199. బిలహరి - రూపకం (?)

తొయ్యలి! నా విభు డెవతె నైన - దోడి తె మ్మనునా?  
వెయ్యైన మువ్వ గోపాల రాయ డీ - వెలదులకు చిక్కున ॥ తొయ్యలి ॥  
కొలువున నన్ను యప్పు డొక్కతె  
గుబ్బుల కాసరా పయ్యెద తొలగించి  
యెలమి తన దేవుని క - న్నుల జూడనీ రా దేమె యెంచి  
వెలదులు సముఖాన నున్న వారిని - విరగ నొత్తి ముందరికి  
నిలిచి తల్గుకు జూపుల జూచితే తను - నిలువర మెంచక ॥ తొయ్యలి ॥

తీవితో చెలువ రాయడవై యున్న - ఆ వేళ దెలిసి ముందుర నిలిచి  
 సేవకు వచ్చిరి చెయ్యెత్తి మ్రొక్కి - చిత్తాన భయము లేక  
 మోవిపై దంతము లుంచిన వారి  
 ముక్కున వేలుంచి బొమలు నిగుడించి  
 కావరమున నడవంచు కోగ తన - క్రమము విచారింపక ||తొయ్యలి||  
 మంచి వారి వలెనే తమ మాయలకు లో నౌ నంట కొంకగ  
 చంచలాక్షులు గుంపులు గూడుక  
 పంచబాణుని కేళి నన్ను మువ్వ గో - పాలుని గూడి యుండితే  
 మంచకు బెట్టిన వగ లింతే తమ - మనసు మర్మ మెంచక ||తొయ్యలి||

### 200. అరాణా - త్రిపుట

2 దక్కితి నంటే - దయ సేయవు  
 మొక్కలింపు మేల - మువ్వ గోపాల ! ||దక్కితి||  
 ఎవ్వతె బోధన విన్నావు - యెంతో మ్రొక్కిన గైకోవు  
 నవ్వక యూర కున్నావు - నన్ను రట్టు చేసేవు ||దక్కితి||  
 అంటి నా చేబట్ట రాదో - అవురా నీ మనసు రాదో?  
 యింటికి వచ్చేవో లేదో - యిక నీ కోపము పోదో? ||దక్కితి||  
 మునుపు న న్నేలినావు - మువ్వ గోపాల ! నీవు  
 నెన రేటికి దాచేవు - నిరాకరించ జూచేవు ||దక్కితి||

### 201. మధ్యమావతి - అట చాపు

దాని నన్ను సాటి సేయ - తగునా యేమోయి జాణ !  
 కానిపోని మాటల చేతను - కనికర మందుటే అంద మయ్యానా? ||దాని||

అందమైన వీణ చేత బూని - అనురాగములే మీటి  
 పొందు గాను పదకవిత్యముల - పలుక నేర్చునా ?  
 మందయాన చేతి మం దిపుడు - మధురము లిచ్చెనో నీకు  
 కుందరదనపై మరు లుంటే-చందురుతో సాటి తార లయ్యాన? ||దాని||

కమ్మని కస్తూరి తిలకము దిద్ది - కలపము మై నలదునా ?  
 గుమ్మి రొమ్మున గుబ్బి లదిమి - కెమ్మోవి తేనె లిచ్చునా  
 సమ్మతము నీ పక్క లోన - సరసము లాడ నేర్చున  
 కొమ్మపై నీకు మరులై తే - కోవిలకు సరి కా కయ్యాన? ||దాని||

కామశాస్త్రములే చదివి - కళలంటను నేర్చునా ?  
 నీ మది రంజిల్ల జేసి - నిన్నేల నేర్చునా ?  
 ఆ మగువపై మోహమున - ఆసలుంటే నేమాయ  
 మా ముద్దుమువ్వ గోపాల ! సామి ! - నీ సాటి యెవరయ్యేరు? ||దాని||

## 202. కాపి - చాపు

దినము <sup>1</sup> లిటువలె వచ్చెను - దేవు డోర్వ జాల డాయె  
 మునుపటి దయ లెందుబోయె - మువ్వగోపాల ! నాసామి ! ||దినము||

ఏరా నీ వంతట రాగానె - యెదురుకొని నా సామి రమ్మని  
 బారసాచి కౌగిలించిన - భామ నే గాన  
 ఔరా నీ రదము చేత - నలమి నా మోవి పానక మాని  
 పారవశ్య మొంది నట్టి - పతి నీవు గావా నా సామి ! ||దినము||

పడతులు నే నారతు లెత్తి నీ - పాదములు కన్నీట కడిగి  
 యడుగులకును మడుగు లొత్తిన - యతివ నే గాన  
 కడువడి నా పై బవ్వళించి - గళమున నీ ముద్దు మోము  
 విడువజాలక యుండిన నాటి - విభుడు నీవు గావా నా సామి ! ||దినము||

చిన్ననాడే నను జేర రమ్మని - సిగ్గున నుండగ నా చెయ్యెత్తి నీ  
 కన్నుల నొత్తుక చాల లాలించిన - ఘనుడు నీవు గావా?  
 నన్ను గూడి మువ్వ గోపాల! యే - కన్నెలతో పొందు సేయవద్దని  
 మున్ను నీ చేత నమ్మిక దీసిన - ముదిత! నే గానా నాసామి! ||దినము||

### 203. బై రవి - ఆది

దూర మెంచక యిటుల సామిపై - దూరు లేల బలికేరే?  
 తారు మారు మాట లేల నాడేరే?  
 తరుణు లార! తాళరె యిక చాలును ||దూర||

ఎన్న దగిన చెలుల తోడ జెలిమిగ - నెన్నడైన బలికీనా?  
 కన్నె లెంద రెన్ని వగలు చేసిన - కన్ను లెత్తి చూచీనా?  
 వన్నె మీర నెవరేమి పలికిన - విన్న వినని రీతి నుండు సామి!  
 చెన్నమీర నా చెలిని గూడె నని - చిన్న మాటలేల నాడేరే ||దూర||

వారి యిండ్ల కెల్ల నా సామి - వలసి పోయినాడా?  
 కోరి కోరి భేదనము లొసంగి - వారి వేడు కొన్నాడా?  
 వారిజాక్షి తా వద్దికి రమ్మని - వలసి సొలసి చొక్కితి నని పిలువగ  
 చేరబోయి దాని చూచి నే నని  
 మీరి భ్రమసి కూడె నేమొ తెలియదు ||దూర||

కంతుజనకు మువ్వ గోపాలు డే - కాంతమునను మును నన్నుగూడి  
 కంతు కేళి లోపల బిగి కౌగిట - గళ లంటి మెలగుచును  
 వింత వింత వగ గుల్కు సామి యే - యింతిక్తై న దక్కునా యూరకై  
 రంతు లేల జేసేరే మిక్కిలి  
 రమణులార! వాని మనసు దెలియక ||దూర||



204. ముఖారి - చాపు

న న్న నేవా ? - న న్న నేవా ?

న న్న నేవా ? యింక నీవు - చిన్న దానవ ! ఓ యమ్మా !

నిన్ను వాని గూర్చినదే - నేరమా ! లెస్స బాగాయ ||నన్న నేవా||

సతిపతులు మీ రిద్దరు - సరసము లాడెడువేళ

నతడు నిన్నేమన్న గాని - యాతని యనవలె గాక ||నన్న నేవా||

పాయరాని మోహమున - పైటకొంగు బట్టి తేను

నాయకుడ నీ కిది నాయము గాదన వలె గాక ||నన్న నేవా||

ప్రేమ మువ్వ గోపాలుడు - కాము కేళి గూడేవేళ

సామజయానరో ! నీకు - చక్కిలి గిలిగింత లై తే ||నన్న నేవా||

205 <sup>1</sup> అరాణ - త్రిపుట

నన్ను నీవు దలచేది - నాయము గాదు

నిన్ను నేను వలచేది - నీతి గాదు మువ్వ గోపాల ! ||నన్నునీవు||

ఏ ప్రొద్దు నా కౌగిటిలో - నెనయు చున్న వాడవు

రాపు చేసి యేలాగైన - రాని పక్షమాయ

కోపమైతే ఘనమాయ - గుణమెంతో చక్కనాయ

యీ ప్రొద్దు చాలించు కొంటె-యింతకన్న సుఖము లేదు ||నన్నునీవు||

నే విన్నవించిన మాట - నీకు నమ్మతి గాదు

నీ వెంత బాస చేసిన - నె నమ్మ జాల

యీ వగ లిట్లుండగ - నింపు సొంపులు బుట్టునా

. దేవుని మనసున మ్రొక్కి - తే కనుల దీవించి నట్టు ||నన్నునీవు||

నేను నీవు మువ్వగోపాల ! - నేడు గూడి యుంటిమి  
యానాటి వలె నేమైన - నందమయ్యానా ?

నీ నా మనసు నొచ్చి తె - నెనరు లేదు చాలించు  
పూని చెలు లందరు గుం - పులు గూడి నవ్వేరు

॥నన్నునీవు॥

### 206. పంతువరాళి - త్రిపుట

నన్నేటికి బొమ్మనేరె ? - వాని వద్దికి  
మిన్నక వాని వద్దికి - మీరే పోరే చెలులార !

॥నన్నేటికి॥

పడతి ! నేనందు బోను - పలుమారు దన నోటి  
మడుపందు నయము చేసి చేపట్టి నన్ను  
పడకింటికి రమ్మనెనే నే రానంట  
కడు వెరపించి హు మ్మనెనే అమ్మ ! నే వెరతు

॥నన్నే॥

మచ్చకంటి యిపుడిపుడు వచ్చిన లేత చన్నులను  
నొచ్చె ననగా బట్టినే ! వద్దంటే వినక  
మచ్చరాన గోరు బెట్టెనె వచ్చెద నంట  
ముచ్చు వగల దోవ గట్టెనే అమ్మ ! నే వెరతు

॥నన్నే॥

నెలత నమ్మిక లిచ్చి యల మువ్వగోపాలుడు  
చెలిమితో నను దీసెనే ! కుయ్యకు మని  
బలిమి నోరు మూసెనే పరవశమై

తెలియ నైతి నేమేమో జేసెనే అమ్మ ! నే వెరతు

॥నన్నేటికి॥

### 207. <sup>1</sup> పంతువరాళి - ఆది

నన్నే పేండ్లాడు సుమీ ! - నా యాన మువ్వ గోపాలా !  
అన్నున మా వారు వరా - అడుగ కుండ జేసే గాని

॥నన్నే॥

చన్నులు రాక మునుపే - సరసము లాడుచు నీవు  
యెన్నరాని మోహమున నా - కిచ్చిన బాసలు దలచి ||నన్నే||  
ఎంతెంతో నను లాలించి - యింటికి దోడుక పోయి  
విత సేయక నా మోవి - విందార గించిన సొగసున ||నన్నే||  
తెలియనై తి చిన్ననాడే - తేలించి మువ్వగోపాల!  
అలరువిల్తుని కేళి న - న్నలవాటు చేసిన సామి! ||నన్నే||

### 208. సైంధవి - ఆది

నా కోపమే నన్నింత జేసె - నమ్మా!  
రాకేందుముఖి నా వద్ది - రమణు లతనిపై చాడి పలుకగ ||నాకోప||  
నేనే పోయి పిలువ వలెనో - నెలత సంపుడునో?  
పూని వాని చెలుల తోనే - పొసగ దెలుపుదునో?  
వాని మనసు నా మనసు దెలిసిన - వనిత నీవే తెలిపేనో?  
యీ నేరములు గాచి యిప్పు - డింటికి రమ్మనవే! ||నాకోప||  
వాడి వేడి శరముల - వంటి నా చురుకు మాటలకు  
వాడుగాగ దాళుకొని - వచ్చె నా విడిదికి  
యేడాయె నొక్క నిమిష - మెవ్వరితో మంద లింతు  
పోడిమి చెడి యిట్లు నా - బుద్ధికి యింత మోసమై ||నాకోప||  
చెలువ మువ్వ గోపాలుడైన - శ్రీవేంకటేశుడు నన్ను  
వలరాజు కేళి నేలిన - వగలెల్ల నిపుడు  
తలచి నామేను గరగెను - దైవము పగ సాధించెను  
నిలుపరాని మోహ మాయ - నీవైన దోడితేవే! ||నాకోప||

### 209. సౌరాష్ట్రము - ఆది

నా దోవకు రాకు - నాతో నవ్వకు మువ్వ గోపాల!  
కాదనగ కడమ రా - గము నిలుప ననేవు ||నాదోవ||

విద్దెలు నేర్చిన దని - వినయ పరురాలని  
 దిద్దుకో దగినదని - తెలియ నేరవా ? వోరి !  
 వద్ద నుంటె యొక మాట - వాకిట నొకమాట  
 సుద్దులేల ? నీ గుణము - జూచినది కాదా ?

॥నాదోవ॥

మెత్తని మనసుదని - మేలు నిలిపేదాన నని  
 యుత్తమురాలని దయ - యుంచ నేర్తువా ? వోరి !  
 చిత్తము నొప్పించేవు - సిగ్గింతైన దక్క నీయవు  
 హత్త దాని వద్ద న - న్నాడు కొనేవు

॥నాదోవ॥

కొసరి నే వేడుకోగా నిసుమంత సేపు నన్ను  
 కుసుమశరుని కేళి - గూడి యలసితి నంటివి  
 రసికత గనవచ్చె - రాతిరి నా మనసు నొచ్చె  
 ముసి ముసి నవ్వు లేల - మువ్వగోపాల !

॥నాదోవ॥

### 210. కాంభోజి - త్రిపుట

నాపైని కోప మేమే ? - నా సామికి  
 బాపురే మువ్వగోపాలు - పంతము సాగించె నేడు

॥నాపైని॥

పలుచని మోవిపై పలుకెంపు వరుసలు - పణతినే జూడ నంటిన  
 అలచెక్కు ముద్దు పెట్టి అది గంటు చేసిన గురు  
 తులు చూడ నంటిన  
 చెలువరో యీ వేళ చెలువుని తోడనే  
 చెనకి నే నే మంటిన పో పోవె !

॥నాపైని॥

మోమున చిరు చెమటలు గారేటి సొంపులు  
 ముదితరో చూడ నంటిన  
 రొమ్మున గుబ్బల పోతై యున్నది చూచి నే రచ్చలు చేసెతిన  
 ప్రేమమాట నాతో నాడగ యీ  
 రేయి పిలిచిన పలుక కున్నాడే పో పోవె !

॥నాపైని॥

సరసుడై నట్టి మా మువ్వగోపాలుని మేనెల్ల నా - తరుణి పసు పంటిన  
మరుకేళిలో దాని గూడి అలసి నాడని నేనేమి దూరితిన  
సరసిజాక్షి తన నడతలు తెలియదా  
చలమేమి పో పోవె ! బాగాయె !

॥నాపై ని॥

## 211. సౌరాష్ట్ర - ఆది

నా వల్ల దుడుకు లె - న్నటి కై నను గలవా !  
మోవనాడు కలిగిన - మువ్వ గోపాల ! దేవా !

॥నావల్ల॥

ఏరా ? నీ కౌగిలే నా - కిర వని యుండలేదా ?  
రారా నిను దైవము - మారుగ జూడ లేదో ?  
కూరిమి గొసర లేదో - కొమ్మని విడె మియ్య లేదో ?  
దారి తప్పి నడవగ - దాళ నైతి గాక

॥నావల్ల॥

అనువైన నా మేను నీ - కమ్ము కొన్నదాన గాదో ?  
తనివి దీరక నేను - తమి నుండగ లేదో ?  
మనసు లొక్కటి గాదో ? - మాట నిలుప లేక నీవు  
నను మీరి నేడు వేరే - నడుచు కొన్నదిగాని

॥నావల్ల॥

కూడి యున్న దినములు - గూడి యుండగ లేదో ?  
వేడుక చెల్లింప లేదో ? - వేడు కొన లేదో ?  
ఊడిగల పడుచునై - యున్న దానను గాదో ?  
పాడి దప్పి మా మువ్వ గో - పాల ! యింత వచ్చె గాని

॥నావల్ల॥

## 212. తోడి - త్రిపుట

నిదుర వచ్చునా ? కంటికి - చక్కని సామి !  
కదసి మన మీ లాగు - గలసి మెలసి యుండగా

॥నిదుర॥



గమ్మని వాసింఁచు - గళమున వదనాబ్జ ముంచి  
 కమ్మకొని కౌగిట - గదియ రాదీసు కొని  
 నెమ్మి తోడ కటి మీద - నీ పాదము లుంచగ  
 ఒమ్మన నాగుబ్బలు నీ - రొమ్మన నుంచు కొన్న గాని ||నిదుర||  
 చక్కెరవలె నున్నది - చల్లనై యున్నది  
 యక్కర దీర దెంతో - యాస నిమ్మని మోవి  
 యెక్కువ దిది నా సా - మ్మెవరి కీయ వద్దని  
 నొక్కి తేనె మోవి - నోర నుంచు కొన్న గాని ||నిదుర||  
 అలసిన గాని మొదటి - నిలువరము దప్పనీక  
 తలపున మితి లేని - 1 తమి గలుగ జేసి  
 కలికి మువ్వ గోపాలు డైన - కంచి వరదుడని  
 కలసి నా యురముపై - గ్రక్కున బవ్వళించక ||నిదుర||

### 213. పున్నాగవరాళి - త్రిపుట

నిన్ను జూడ గలిగె - నే యిన్నాళ్లకు  
 నిన్ను జూచి నాలుగైదు - నెలలాయె మువ్వ గోపాల ! ||నిన్ను||  
 నిన్న రేయి కలలో నా - కన్నుల గట్టినట్లుండ  
 వెన్నుడా దిగ్గున లేచి - వెదకి కానక  
 కన్నీరుచే పైట దడిసి - కరగి చింత నొందితి  
 నన్ను దలచితో లేదో - నా నోము ఫలము ||నిన్ను||  
 విడె మని యన్న మని - వేడుకని నిగుర యని  
 యెడ బాసినది మొద - లేమియు లేదుగా!  
 యడవిలో బ్రౌద్దు గూక - యంధకార మైన వానలో  
 తడసి దోవ గానని - దాని వలె యున్న తనకు ||నిన్ను||

కన్న వారాడు కొనేది - కన్నెలు నవ్వుకొనేది  
 విన్నావో వినలేదో ? - వినరా ! యీ వింత  
 నిన్ను గూడినదే మొదలు - నీ తోడిదే లోకమై  
 యున్నా నింతే వేరే మనస్సై - యుంటినా మువ్వగోపాల ! ॥నిన్ను॥

### 214. కాంభోజి - ఆది

నిన్ను నీవే నొచ్చు కొనేవు - నీ మనసున గరగేవు  
 సన్నతాంగి మువ్వ గోపాలుని - చాల యారుదూరు చేసి ॥నిన్ను॥  
 తాళిమి గలిగిన వాడని - దండింప మనసు రాదని  
 మేలుదాచి నే తాళ లేనని - యేల మనసు నొప్పించితి నని ॥నిన్ను॥  
 నిన్నుజూచి యుప్పొంగు నని - నీ వతని జీవన మని  
 కన్నె నీ వింత కోపగించితే - కన్నుల నీరు నించుగా యని ॥నిన్ను॥  
 మక్కువ నమ్మిన వా డని - మా మువ్వగోపాలు డని  
 లక్కవంటి మనసు రాయై - లాలించ నైతిగా యని ॥నిన్ను॥

### 215. కళ్యాణి - చాపు

నిన్ను మరతునే ? ఓ చెలియ !  
 నన్ను నీ సొమ్ము జేసి వేంకట - నాథ ! రా రా! యనిన జాణవు ॥నిన్ను॥  
 పొలతి, నీ గుణ మరయ వలసి - యలుక దెచ్చుక కన్నెర్ర జేసుక  
 పలుకక యూరకుండి అప్పుడే - పణతి జేరి  
 కిల కిల నవ్వుచు సారెకు చక్కిలి - గింత లిడుచు నన్ను  
 తలిరు గుబ్బల రొమ్మున గుమ్మి - దక్కించుకొన్న చలపాదివి ॥నిన్ను॥  
 మొదలు తరితీపు తెచ్చుక మాట - నిదుర దెచ్చుక పవ్వళించితే  
 ఆది తెలిసి నీవు నా కెమ్మో - వాన వచ్చితివి

పెదవులు రెండు గట్టిగా బట్టి - వదన ముట్టట్టు దిప్పనీ గను  
అదిమి గదిమి అలమి మోవి యానవ  
గదలించి వేసిన హఠాంతకారివి

॥నిన్ను॥

వెలయ మువ్వగోపాలుడైన - వెంకటేశ గోపభామల  
అలయక పదునారు వేల గూడితి - వయిన కా నిమ్మని  
కలయు వేళ యేమో కొన్ని - కతల చేత జాగు చేసి  
సాలయక రతులగూడి - చూడరా ! నా మార్గ మనిన జాణవు ॥నిన్ను॥

### 216. కల్యాణి - చాపు

నిలువున నిలివెడు ధనము బోసినను - నీ పొందు సేయ జాల  
చలమేల ? మువ్వ గో - పాల ! యీ వగలేల ? ॥నిలువున॥

మాటల దేలించి - మర్మము భేదించి  
తాటోటు వగలను - తరుణుల వంచించి  
కూటమి సొక్కించి - గూర్చి గుంపులు జేసి  
తోట కూర దొంగ వలె - దొంగి పోయ్యే వాడవు ॥నిలువున॥

తియ్య బెల్లి వగల - దేలించి సోలించి  
చెయ్యని పను లెల్ల - జేసి భ్రమయించి  
శయ్యపై బవ్వళించి - సద్దు సేయక లేచి  
తొయ్యలిపై దుమ్ము - దులిసి పోయే వాడవు ॥నిలువున॥

అక్కరకాడవై - యందందే ప్రేరేచి  
చక్కెర లూరించి - చాలా మన్నించి  
మొక్క బరచి చెలుల - మోహంబుధిలో ముంచి  
చుక్క బొడువ లేచి - జునిగి పోయ్యే వాడవు ॥నిలువున॥

217. నవరోజు - త్రిపుట

నీకన్నా నా మొగుడే మేలు - నీ పాద మాన

ఏకాంతమున నీ మాటలు విని

యేమో యిపుడు మోము జూడ గలిగెద

॥నీకన్నా॥

మోహ మేచాయ యెట్ల దాతు - మోహ మెవరి పాలు నేతు

సాహసము యీ వేళ - చాలు చాలు పో పోర !

॥నీకన్నా॥

బూరుగ మాను కాసించి పొంచిన (?) చిలుక చంద మాయె

నీ రూపురేఖలు చూచి - నీకే వలచి వచ్చితి సుమీ

॥నీకన్నా॥

నిదుర కాచిన దెల్ల - నీళ్ల లోని హోమ మాయె

పొద్దుపోయె నింటికి - పోవలెను మువ్వగోపాల !

॥నీకన్నా॥

218. భైరవి - ఆది

నీ కూతురి నడతలు నీకె సరి - లోకు లెవరు మెచ్చ రమ్మా !

యీకాడికి తెల్లవారె న - న్నిక మువ్వగోపాలు డనదట ॥నీకూ॥

నిదుర బోతే లేవ మనసు బెట్టదు - నుదుట నెన్నడు బొట్టు పెట్టదు

అదియు గాక తమలపాకు ము

ట్టదు యేడాదికి కొప్పు విడిచి కట్టదు

॥నీకూ॥

వీణ చేత నొకనాడు ముట్టదు - వింత జూచినా నవ్వు బుట్టదు

రాణి వాసమట అడుగటు బెట్టదు

రామ ! రామ ! సొగ సనేది గిట్టదు

॥నీకూ॥

నేను గూడేది తనకు గూడదు - నెనరు గూర్చి నాతో పలు కాడదు

పూని నట్టి మంకు గుణము వీడదు

బుద్ధి జెప్పేరని యెవరిని జూడదు

॥నీకూ॥

## 219. ఆహిరి - రూపకం

నీకె దయ రావలె గాక - లేక ది క్కెవ్వరు  
 పాకశాసన వినుత ! మా మువ్వగో  
 పాలరాయ ! నీ మనసు కరిగి

॥నీకె॥

క్రొన్నన వంటి మేను చిక్కిన - సన్న వలువలు గట్టక యున్న  
 యెన్నిదినము లన్నము మానిన - నేలాగు నుండిన  
 చెన్నైన కురులు చిక్కు బడిన - చిన్ని నా చక్కని మోము వాడిన  
 నన్ని యిదేటి కనుచు వచ్చినా - కన్నీరు దుడిచే కన్నెలున్నారా ॥నీకె॥

విరహవేదన చేత సొక్కిన - వెతల జెందిన పాప జాతి  
 మరుని మూక చుట్టు ముట్టిన - మనసు నొచ్చిన  
 నిరతము నే నసు రుసు రనిన - నిట్టూర్పులచే నొగిలి యుండిన  
 నరసి యేడవకు మనుచు వచ్చిన  
 న్నాదరించే యతివ లున్నారా ?

॥నీకె॥

నేరక నడిచిన నేర్చి నడిచిన - నే నెటువంటి దాన నైన  
 సారెకు నిన్నెంత దూరు కొనిన - చలము చేసిన  
 చేర రమ్మని కోపగించక - చిత్తము రంజిల్ల జేసి చాల  
 కూరిమితో మువ్వగోపాల ! - గూడితి వెప్పటి కీ లాగె

॥నీకె॥

220. బిలహారి - <sup>1</sup> త్రిపుట

నీకేల భ్రమ దీరదే ? కంచివరదు డా - నెలతపై మేలు వాడే  
 రాక యిందరిలో ని - రాకరించి యుండగ

॥నీకేల॥

పిలువ నంపెద నని - దలపేలె వాడు దాని  
 సొలపు చూపులకే - చొక్కి యుండగ  
 నెలత వాని పాలికి - నే నున్నానట వమ్మ !  
 కలి బోసిన నుట్టి వం - కలు జూచే వయ్యయ్యో !

॥నీకేల॥



ఆటపాటలును స - య్యాట లవి కొన్నాళ్ళు  
 బూటకములు చేసి - పాటించెను  
 నేటికి నీ వేలె - నే నేలె? వాని కా  
 బోటి గలిగి యుండగ - నేటి మాటలే చెలియా! ||నీకేల||  
 పనిలేదు మువ్వ గో - పాలుడౌ వరదుని  
 చనువు నిక్క మటవె - చంచల చిత్తుడు  
 ననుగూడి నాతో నా - డిన మాటలు నిలిపెనా  
 వనజాక్షి! పైనిక్రొత్త - వలపది రెడ్డాళ్ళు ||నీకేల||

### 221. కల్యాణి - చాపు

నీ పొందు సేయక మాన మువ్వ - గోపాల! నీ పాద మాన  
 నా పొందు నీ వెడ బాయకురా! చాల  
 నమ్మితిరా! నిన్ను నా ప్రాణనాథ! ||నీపొందు||  
 ఎవ్వరాడిన నాడనీ మగ - డేమి చేసిన జేయనీ!  
 నవ్వే వా రెల్ల నవ్వనీ, యత్త  
 నన్ను దూరితె దూరనీ! సామి ||నీపొందు||  
 కన్నవారు రవ్వసేయనీ నా - కాపుర మేమైన గానీ  
 అన్నదమ్ము లెడ బాయనీ చాల  
 ఆరు దూరై తే కానీ నాసామి! ||నీపొందు||  
 నీవు నే గూడగ జూడనీ మామ - నేరము లెంచిన నెంచనీ!  
 బావ చాల రట్టు చేయనీ చుట్ట  
 పక్కాలు దిట్టిన దిట్టనీ! సామి! ||నీపొందు||

### 222. సావేరి - ఆది

నీమేలు మరతు నచే! యో ముద్దు గుమ్మ!  
 కామిని తిరువళ్ళూరి వీరరాఘవుల పొందు  
 గలిగె నెన్నటికై న నో చెలియా! ||నీమేలు||

ఇంతి నీ వంటి సఖిని - నెన్ని జన్మముల కైన  
సంతరించు కో గలనా - సగము దేహ మిచ్చిన  
యెంతైన నీ ఋణము దీరునా - మదిలోని వేదన  
నెంతట నైన చల్లారునా - నీవు రాకున్న  
కాంతుడు నను జేరునా - యెన్నటి కైన

॥నీమేలు॥

మనసు చీకటి గమ్మి - మాటాడ చెలులు లేక  
ఘనమైన విరహాగ్ని - గాగే టప్పుడు వచ్చి  
నను జేర దీసితివి - తను మధ్య ప్రాణే  
శుని ధారబోసితివి - నను జెప్పిన  
వనజాక్షుల నోరు మూసితివి - యెన్నటి కైన

॥నీమేలు॥

బాలరో! మువ్వగో - పాలుడౌ వీరరాఘవున  
కీ లాగున నున్న సుద్ది - హితవుగ విన్నవించి  
వాలాయమిందు రప్పించితివి - తేరి చూడని  
వాలుగంటుల మెప్పించితివి - నను గూడిన  
వానిచే బాస లిప్పించితివి - యెన్నటికైన

॥నీమేలు॥

### 223. భైరవి - ఆది

నీలవేణి! వానికి నీ వేల - బాల బుద్ధివై పదరుట మేల?  
యేలనె వేడు కొనేది చాల కొదువే  
వానిపై బాళి చాలు పదవే!

॥నీలవేణి॥

వినవే ఘన మెరుగవా వెట్టిదాన - వనితకైన మగవాని కైన  
నెనరు బోతే నా తరువాత  
నెనయ రోతే గుట్టుతో నుంతు రీతే

॥నీలవేణి॥

చెలియరో మునుపటి వలెనే వాదా - తలపు గలిగితే తానే రాదా  
పిలువరాదే మనము వానికి నీపై  
వలపు లేదే వానికి నీకు తొలుత వాదే

॥నీలవేణి॥

బలిమిని మువ్వగోపాలుని గూడి - యెలనాగరో! యిక నేటికి మోడి  
తెలుసు కొమ్ము నీలో నీవే వానితో  
చలము వలదే కొమ్మ! వాడు రెండు దలచే నమ్మా! ||నీల వేణి||

## 224. భైరవి - ఆది

నీవే వచ్చితివి - నేను వచ్చి నట్ల  
భావము దెలిసి మువ్వ గో - పాల నేడు మా యింటికి ||నీవే||  
దినము లెల్ల నూరక పోయె నిన్ను - గనుగొంటి నేటికి లెస్సాయె  
మనసెంత జేసెర విటరాయ యింక  
నిను నే నెంతని మెత్తు నెనరున నమ్మ నాయ ||నీవే||  
వెలదులు మెచ్చు కోగా గందు నీ - విత మెల్లను వీనుల విందు  
చెలుల కలికి యూరుకుందు నోరి  
బలిమిని పై కొందునో యని పగరి దమితో నుండు ||నీవే||  
కూడితి నా ముచ్చట దీర మువ్వ - గోపాల చాల హఠాయలు మీర  
నేడు నా కోరిక లీడేర యింక  
వీడ నాడకు నా మది వేదన చల్లార ||నీవే||

## 225. నవరోజు - <sup>1</sup> త్రిపుట

నెంజి లెటు వలె - దీరు నమ్మ!  
కంజాక్షి! వినవమ్మ! కంచి <sup>2</sup> వరదు నెడ బాసి ||నెంజి||  
ననబోణి నెనరున - నా తలోదరము పై  
తన వదన ముంచి మోదము మీరగ  
కనురెప్పల చేత నా - చను మొన లప్పళించి  
తనువు పులకరించి నా - తమి రేచే సామి బాసి ||నెంజి||

భామ! నను తన తొడలపై - బవ్వళించుమని  
మోము మోమున జేర్చి - మోహము మీర  
నా మోవి తా నాన - తన మోవి నే నాన  
ప్రేమతో నుపమ గ - ల్పించిన సామి బాసి

॥ నెంజి ॥

పరచూత్ము డౌ మువ్వ గో - పాలుడైన వరదుడు  
సరసరతుల మది - జల్ల జేయుచు  
నిరుపమ కరుణ చే - నిదుర బట్టిన దాక  
సురటిచే విసరిన - శోభనాకారుని బాసి

॥ నెంజి ॥

## 226. తోడి - ఆది

నెలత! అతడు అలిగే దెల్ల - నెనరు గా గటవే?  
వెల వెల బో నేల మోము - చెలువుని తోడి తెచ్చెదనె

॥ నెలత ॥

కాటుక కన్నుల నీరు - ఘనమైన నీలముల వలెనె  
పైట దడిసి రవిక దూసి గు - బ్బల పై నిండెనె  
యేటికె యీ వట్టి వెతలు? - యిందువదన! 1 వెరువ నేలే  
నేటి మాపటి వేళ - నీ విభుని నిను గూర్చెదనె

॥ నెలత ॥

వాని ప్రేమ తెలియకనె - వలపు నీవు నిలుప లేక  
మేనెంతో 2 కరిగె గాక - మెళుకువ దెలియక  
ఓనాతిరో 3 నన్ను వినా - నూరడించే చెలు లున్నారా?  
నే నీ దాన నై నందుకు - నీ వొరుల వేడ దగునా?

॥ నెలత ॥

వనిత మువ్వ గోపాలు డౌ - వరదుడు నిను గూడిన వెనక  
4 వెనక కను లెత్తి యే చెలి - నైన జూచునా?

మనసు గట్టి చేసుకోవే! - మగువరో! నా మాట నమ్మవే!

కినుక కలదే తాళుకోవే! ననబోణి! గెలుపున నుండవె

॥ నెలత ॥

1 వెరువకువే 2 కరిగి యున్న - దానవేలనే? 3 నీ నైవ్వరైన 4 కను మీక

నే చెలి నైనను - కనువిప్పి జూచునా

227. సారంగ - త్రిపుట

నేటిదే కలయికరా ! చక్కని సామి ! - (నేటిదే)

కోటి సేయరా మువ్వ - గోపాల ! యీ వగ

॥నేటిదే॥

ఎనసిన బడలికలు దీర మన - మిద్దర మాను కొంట

మనసులు చల్లనై - మమతలు కొన సాగి

యినుమడించిన మోహ - మిపుడు నా సామి !

॥నేటిదే॥

ఉల్లము లొకటియై - యింతింత యన రాని

ఉల్లాసములు మీఱగ - అల్లిక కాగిళ్ళ

అల్లిబిల్లి సుద్దుల - కొల్లడింతుర ? గులికీర ? నా సామి !

॥నేటిదే॥

ఎలమి నెడ బాయమని నమ్మిక - యిద్దర మిచ్చ గొంటి

పొలయలుక యిప్పుడే - పొందు టంత లోనే

సాలుపు మీర యింపు - సొంపున మువ్వ గోపాల సామి !

॥నేటిదే॥

228. పంతువరాళి - త్రిపుట

నేను మంచిదాన గనుక - యీ తప్పు గాచితి గాని

మానునా మరి యొకతే - మా మువ్వగోపాల ?

॥నేను॥

వెంట వెంట దిరుగుచు - వినయము లాడుచు

నింటికి రమ్మంటె రాక - యేల యేచేవు ?

ఒంటి నా చ్చై జిక్కితి - వింటిలో ని న్నడ్డగించు

కొంటును విడిపించు - కొని పోవ దిక్కు గలరా ?

॥నేను॥

చెట్ట బట్టి ప్రియము - జెప్పి పాను పెక్క మంటె

ఒట్టు పెట్టు కొన్నా నని - యూర కుండెదవు

పట్టు పడితివి నాచే - పడకింటిలో నిన్ను

కట్టి వేసు కొంటె నిన్ను - (?) విడిపించు దిక్కు గలరా ?

॥నేను॥



పందె మాడుచు వచ్చి - పడకింటిలో జొచ్చి  
 యందగాడ ! మా మువ్వగోపాల ! - యనిన  
 మందె మేలమా నీకు - మాటి మాటికి నాతో  
 కందర్పుని చేతి చిలుక ! - కదసి నిన్ను  
 పట్టుకొని నిన్ను గూడి - ప్రౌఢి కెక్కితే దిక్కు గలరా ? || నేను ||

### 229. కాంభోజి - <sup>1</sup> త్రిపుట

నో రెత్త నైతి నమ్మా ! - ఓ చెలియ ! నే  
 వీరు వా రందరు - వింటే సిగ్గయ్యినని  
 కలికిరో మోవిపై కాటుక నిగ్గుల తోను  
 చెలువు డింటికి వచ్చేనే ! అందుకు లో లో  
 పలనె నొచ్చుకొని పలికినందుకు విభు  
 డులికి రంతులు జేసెనే ! ఆ సుద్దులు  
 చెలు లడిగి తేను నవ్వుల కని వారితో  
 మలయజ గంధిరో మరుగు జేసితి నింతే  
 అదరు బెదరు లేక నుదుటి లత్తుక తోను  
 గదసి గొగి లిమ్మనినె అందుకు నేను  
 అదరి వచ్చిన కోప మడచుక మెల్లనే  
 అది మేర కా దంటినే అందుకు వాడు  
 అదలించితే నాకు యిది యే మానో యని  
 యరటాకు సామెత యట్లు వానితోనే || నోరెత్త ||

వినవమ్మ గళముపై వీడెంపు రసముతో  
 నను కెమ్మో విమ్మనెనే అందుకు నేను  
 ఎనయ వచ్చిన వాని మనసు నొప్పించుట  
 ఘనము గా దని యుంటినే అంతలో వాడు

మునుపటి వలె నన్ను తనియ కలసి తేను  
మువ్వ గోపాలుని మోమోటము చేత ||నోరెత్తు||

### 230. కేదారగౌళ - త్రిపుట

పక్కలో కోపాన పవ్వళించిన వానిని - చక్క బెట్టుకో వశమా?  
మిక్కిలి విరహాన చిక్కి నేనంతలో  
మిగుల కౌగలించితి నే సామిని చెలియ ||పక్క||

ఒక్క శయ్య పైని ఒదిగి యున్న వితము - చక్కగా జూచి మదిని  
సొక్కిన నా చూపు అతని చూపు - ఒక్కచోటనుండి నాను ||చక్క||

దక్కి దక్క నట్లు దాగి యున్న విభు మేను - తడవను తలపోయుచు  
పుక్కిటి విడె మీయగా నిట్టు కోన కొన (?)  
పుక్కిలి చూచు కొనెనే సామి ఓ చెలియ ! ||పక్క||

రాతి గుండె గనుక నిదుర మబ్బున నేనే - రమణుని పై కొంటినే  
కాతరమున వాని కళ లంటి నే నతని  
కొగిలి బేర్కొంటినే ఓ చెలియ ! ||పక్క||

### 231. <sup>1</sup> ఆహిరి - చాపు

పచ్చి యొడలి దానర!  
పచ్చి యొడలి దాన పాపడు నిలువడు  
వచ్చి గూడుటకు వేళ గాదు  
వచ్చె తాళవోయి వదలను నీ పొందు  
మచ్చిక నొయ్యారి మా మువ్వగోపాల ! ||పచ్చి||

మిసమిస లాడేటి నొసటి సొంపు జూచి  
 కొసరి పైకొనేవు కొల్లులుగా  
 కసరి తే నొకవింత గారాబు జేసేవు  
 రసికుడ యీ వేళ రారాదు పో పోరా !

॥పచ్చి॥

పట్టకురా కొమ్ము పా లంటు జేతుల  
 యెట్టు లోర్తును పరు లే మందురు  
 వట్టి బోతే మొర బెట్టును పసిబిడ్డ  
 అట్టై మనుసు బిగ బట్టుకో రెణ్ణెలు

॥పచ్చి॥

కారము దిన్నాను కరకర లాడీని - యీ రేయి శ్రీరంగేశుడ  
 మారు కేళి గూడ మా మువ్వగోపాల  
 ఆరడి బెట్టకు మోరి నా సామి

॥పచ్చి॥

## 232. ముఖారి - ఆది

పదరి వానిచే పైడి - బట్టు కొనకుడి  
 కొదవలయ్యాని మువ్వ - గోపాలు డలగి వచ్చెను

॥పదరి॥

విరిబోణి మీరు మేము - వింత వారము గాము  
 పొరి చూపటే కంచము - పొత్తు వారము  
 అరమరిక లేని చుట్ట - ల గు మీకు మాకు  
 విరస మయ్యా ననుచు - నెరుక చేసెద మీకు

॥పదరి॥

చెలిమి నా యిరుగు పొరుగు - చెలుల బిలుతు నని  
 తొలుత నా యొద్ద మీసము - దువ్వు కొన్నాడు  
 వెలది యా రోసాన వాడు - వేయూరు లీయ జూచెనే !  
 చెలగి యందు కాసించి - చేరి వాని చేత మీరు

॥పదరి॥

ఎప్పటి వలెనే వా - డిందు వచ్చి నన్నేలితే  
నప్పుడు చెప్పేను గాని - యా సుద్దులెల్ల  
కప్పుర గంధిరో వాని - కసరి వేసాగు కోక  
మొప్పె తనమున - మువ్వ గోపాలు డలగి వచ్చెను

॥పదరి॥

233. మోహన - ఆది

పరదేశమున జేసిన - పనులిందు జెప్ప రాకురే!  
తరుణులార! యిదెక్కడి జోలి  
తాళగదరె! మీ పుణ్య మయ్యాని!

॥పర॥

దాని యింటికి పోయి వలచి - - ధనము లిచ్చి వేడు కొన్నాడా?  
వాని చక్కదనమె చూచి - వలచి పైకొని బతిమాలి  
గాన విద్యా ప్రౌఢిమచే - కరగించినట్లు గాబోలు  
మానిని మగవాడు గనుక - మనసు నిలుప లేడాయె

॥పర॥

పూచిన తంగేడు వలెనె - భూషణ భూషితురాలై  
చూచి మరుడంపిన మోహినీ - సుదతి వలెనె వచ్చి నిలిచి  
యో చక్కని ముద్దు సామి - యొంటినుండ మేర గాదని  
లేచి వచ్చి మాయొంటి లో బవ - లించ మనె గాబోలు

॥పర॥

ఎన్నగ మధురాపు - రీశుడైన మువ్వగోపాలుడు  
నన్ను మరుకేళిలో గూడిన - నాట నుండి యన్య మెరుగడు  
చిన్నెలవాడు గాడమ్మ - చెలియరో గాంభీర్యశాలి  
కన్నెరో నేదగ్గఱలేని - కాంతాళాన నైనట్లు గాబోలు

॥పర॥

234. <sup>1</sup> కళ్యాణి - ఝుంప

పలుకరించిన నీవు పలుకకపోయ్యేవు - పణతి నీ గర్వ మేమొ?  
తలచితే వెయ్యాటు తరుణుల చేకొన్న  
కలికి గోపాలుడనవలెనటే నా పేరు

॥పలు॥

ఓయ్యని కెమ్మోవి వాని? తేనె లానుచును  
 సైయ్యాటమున ప్రొద్దు జతుప నొప్పేవా?  
 పయ్యెద తొలగించి పాలిండ్లపై నొక్క  
 చెయ్యెన వెయ్య నొప్పేవా?

||పలు||

మోము మోమున జేర్చి ముద్దులు బెట్టుకొని  
 వేమారు నన్ను నవ్వించ నొప్పేవ?  
 భామరో! యిటువంటి పలుకులు పలుకుచు  
 ప్రేమతో రాకున్న పిలువ నంపేవ?

||పలు||

ఎక్కువ మోహమున యెనసి గూడి నన్ను  
 గ్రక్కున కళలంటి కౌగిలించేవ?  
 మక్కువతో మువ్వ గోపాల! రమ్మని  
 యొక్క స్నారై నా గూడి యుండ నొప్పేవ?

||పలు||

### 235. <sup>1</sup> కాంభోజి - త్రిపుట

పలుకు లేటికి దయలు - బట్ట బయలామెన్  
 యెలనాగ యవకాశ - మేమున్న దయ్యయ్యో!

||పలుకు||

నెట్టు కొన్నట్టి మమత - నిలుపలేక మో విమ్మంటె  
 పట్టి తోసి మనసు - గట్టి చేసు కొంటివి  
 చుట్టము లేని వారు - సుదతి యెవ్వరినో  
 పట్టుకొని పాకులాడి - నట్టాయె నా వలపు

||పలుకు||

<sup>2</sup> సతముగా నీ పాదములె - గతియని నమ్మి యుంటి  
 యితరునిగా జూచితి - వేమి సేతు సుదతి  
 సతుల నమ్మే పాప జాతి మగవారికి  
 గతులు లేదను మాట - కలికిరో నిజమాయె

||పలుకు||



మొగమాట మేలనే - మువ్వ గోపాలుడ గాన  
అగడైతి నిన్ను గూడి - యందరిలోన  
మగువ వాక్కున నొకటి - మది నొకటి యెంచుకొని  
తెగనాడితివి మున్ను - దెలియ లేనైతి నీ తోడ

||పలుకు||

236. కేదారగౌళ - ఆది

పిలువ సంపె నన్నీ వేళ - ప్రేమ మీరగా నిపుడు  
చెలియ మువ్వ గోపాలుడు - చిత్తము రంజిల్ల నేడు

||పిలువ||

విరిబోణి రో రమ్మని - విరుల జడను జుట్టి  
పరువ మును నాటికి - పైడి యిదే నరుచు  
మరువకుమీ మాట - మనకిద్దరికీ పూట  
చెరుకు విల్తుడే సాక్షి - చెలియనిన నాసామి

||పిలువ||

ఎమ్మె కాడు నేను - నెనసిన చిన్ననాడే  
సమ్మతిగా నొక చోట - జదువు చుండగ  
పమ్మిన వేడుకతో - భామ నీవు ప్రాడైతే  
కన్ను విల్తుని కేళి - గలసే మన్నది నిజమై  
ఎలమావి తోటలో - నింపొంద నొకనాడు  
యెలమి గౌరిపూజ - సలుపు చుండగా  
అల మువ్వ గోపాలు - డగు వేంకటేశుడు  
కలువల శయ్యపై - గలసే మన్నది నిజమై

||పిలువ||

||పిలువ||

237. కాంభోజి - రుంప

పుట్టు భోగీంద్రు డలుకల కోర్వజాలడో! - పాలతిరో! బిరాన రావే!  
నెట్టుకొని పలుమారు - నే నెమ్మొక్కెదనె

||పుట్టు||

చలమేల మొగ్గ మట్టెల పోట్ల గంట్లచే  
అల రమణు మేను పులి పులి యైనది  
కలికి నీ చనుదోయి గజనిమ్మ పండ్ల, కా  
కలగాని మాయదా గాయంపు నొప్పి

॥పుట్టు॥

పమ్మి పుప్పొడి నెరసు బడి యెర్రనైన కను  
దమ్ములకు నీరార గమ్మె నిపుడు  
కొమ్మ పయ్యెద కొంగు కోకావినొత్తవే  
తెమ్మబడి కన్నుగవ తేట యా గాని

॥పుట్టు॥

పెలుచు రే యెండ వడపెట్లు పడి నాయకుడు  
తలకొనెడు వెతలచే దప్పి దీర  
అల మువ్వ గోపాలు నలమి కౌగిట జేర్చి  
పాలుపు కెమ్మోవి కప్పుర విడెమీయవే!

॥పుట్టు॥

### 238. ఆనందబై రవి - ఆది

పూచిన తలిరు వలెనే సుకూమారు డితడని - చూచి మెల్లనే యేలవే  
ఏచకనే వాని యిప్పుడైన నీతోను  
దాచక తెలిపి నానే తరుణిరో! యీవేళ

॥పూచి॥

చక్కగా కెమ్మోవి చప్పరింతువు గాని నొక్క బోయేవు సుమీ!  
చెక్కుటద్దములపై ముద్దు లుంతువుగాని - చెనక బోయేవు సుమీ!  
చక్కని రొమ్మున రొమ్ము జేర్తువుగాని—చనుల గుమ్మేవు సుమీ!

యెక్కువ ప్రౌఢ గనుక చెప్ప తగినదేమి  
యిప్పుడే తెలుసుకోవె ఓ లలనరో నీవు

॥పూచి॥

ఎలమితో రతిరహస్యములు నింతువుగాని - హెచ్చు పల్కేవు సుమీ!  
అలగి వాడే మనిన తాళు కొందువుగాని - అలుక జేసేవు సుమీ!  
వలపు పెన్నెరి దువ్వి విరులు ముడుతువు గాని - పట్టి దీసేవు సుమీ!

తలిరు విల్తుని శాస్త్ర మెంత దెలిసినదైన

తగు దాన వైనా గాని లలనరో ! యీవేళ

॥పూచి॥

కోరిన సరసము మువ్వ గోపాలుని నే మైనా - గోర జీరేవుసుమీ !

గారవమున జిత్త మెఱిగి నడుతువుగాని - గాసి జేసేవు సుమీ !

సార సంఘాహివై తగుదానవై - సరసజ్జు రాలవైన గాని

సారెకు నారీతి నీవె యాదువు గాని

సరసరతులను వలదు సుమీ !

॥పూచి॥

### 239. కేదారగాళ - <sup>1</sup> త్రిపుట

ప్రేమ కేశవరాయ - బెదరింపులకే మాయ

ఆమె పొందే సతమాయ - అవురా ! జాణరాయ !

॥ప్రే॥

నిదుర కన్నుల మంపు - పెదవుల కాటుక నింపు

పదముల కుంకుమ కెంపు - ఫాలమున లత్తుక సొంపు

॥ప్రే॥

మంచిది యందుల కేమాయ - మగవారి మాటలే మాయ

పంచి వేసినది లెస్సాయ - బొంకులేలరా ? విటరాయ !

॥ప్రే॥

మైలతో న న్నంటరాకు - మారుని దురాయి నీకు

మాలిమి సేయ రా బోకు - మాకు సైచదీ దిమ్మాకు

॥ప్రే॥

మాలిమి శ్రీ నాగశైల - మల్లిఖార్జున ! మువ్వగోపాల !

యేలితివి న న్నివేళ - (?) మోదమలర శ్రీలోల !

॥ప్రే॥

### 240. <sup>2</sup> వరాళి - చాపు

ప్రొద్దు బోదు నిదురరాదు - పొలతి నెడబాసినది మొదలు

తద్దయు నీ పాపజాతి - దైవము పగ సాధించెనమ్మ !

॥ప్రొ॥

అనలు కొనలు బారినట్లు - మనసు మనసు నెనసి చాల

పెనలు గొన్న చెలి మన్ననలు - వినము నుతిసేయక

||ప్రొ||

అరువు మురువు గలిగిన చి - త్తరువు వెరవు ప్రతిమ వలెను

ఉరవిర్వై యున్న చెలిని - మరువ వెరవు గొననకట

||ప్రొ||

మువ్వ గోపాల రమ్మని ముద్దుబెట్టి కూడగాను -

ముడువ వెరవు గాన నకట !

పూవు బోణి మోవి తేనె - భుజియించిన చవిదలచి

||ప్రొ||

### 241. కేదారగౌళ - అది

పోయి రమ్మనే ముద్దు గుమ్మ

నేయము గాదు వద్దంటే - నిలిచేది మేరగాదు

||పోయి||

ఏల కన్నీరు నించేవే - యేమిటి కానబెట్టేవే?

యేల వేడుకొనేవే - యీ ప్రొద్దు మంచిదినము

||పోయి||

తరుణిరో వానితో నేల - తరుచు మాట లాడేవే?

తరువాత నడిచే సుద్ది - తానే విన బొయ్యిని

||పోయి||

కలసినదే కల్లలాయ - కలలో నీ ముద్దులాయ

పలుకు లేల మా మువ్వ గో - పాలుని మహారాజు వలెనే

||పోయి||

### 242. (?) ఖండె - అది

ఫలమింక యేమి కద్దు? - భామరో? చాలు

ఫలము లేదు మువ్వ గో - పాలు పొందువద్దు

||ఫల||

చెనకి వానితో నే కూడి - జేసితి నెనరు

చనవుల నిచ్చోట యింతి - చలమెట్లా యీడేరు

వనజాక్షి వాని కోసరమై - దిన దిన మీ పోరు

కని విన్న వారేమైనా - కాదనపోరా

||ఫల||

వామాక్షిరో వాడీడకు - వచ్చే మనసులేదు  
రామా వాడిందు రాదలచితే - రానిచ్చేది గాదు  
యేమో నాటికాయా పాయా - యింక పనిలేదు  
భామా! నామనసు వాని - పై నాటివుండ పోదు

||ఫల||

ఎంతో లాలించి కూడినా - హితవు మాట సున్న  
రంతు సేయక నా మనసు - రాయి చేసు కొన్న  
యంతరంగము చేయించి - యలసితినే మొన్న  
వింతలు మువ్వ గోపాలుని - వితము లన్ని విన్న

||ఫల||

### 243. సావేరి - చాపు

బాగాయ నీ వగలెల్ల మా - బాగాయ!  
బాగాయ మువ్వ గో - పాల నీ వగలెల్ల మా

||బాగాయ||

నీకు నే మడుపు లిచ్చేది నీవా - నెలత చేతి కందిచ్చేది  
లోకు లందరు నవ్వేది యది

గాక మరేమో ఆగడము చేసేదెల్ల మా

||బాగాయ||

నిన్ను నే గొగిలించేది నీవా - నీరజాక్షిని దలచేది  
నన్ను నీ వాడుకునేది అల్ల

ననబోణి యింటను నవ్వుకొనేదెల్ల మా

||బాగాయ||

కూడి నే నిను లాలించేది మువ్వ - గోపాల! నీవలగేది  
చాడి మాటలు వినేది నన్ను

చౌకచేసి యల్ల సఖి మెచ్చేదెల్ల మా

||బాగాయ||

### 244. కళ్యాణి - చాపు

మంచి దానవే చెలియ! - మాటలకును

వంచనకల సఖి యని - వార్త చెప్పుకో వస్తా

||మంచి||



చెలియ ! నీ నెమ్మొము - చంద్రు డందురు గాని

చంద్రుడై తే చంద్రకళ గావా

సరసుడవు నీవు నేను సరసము లాడంగ

కళ వేళన కళ వచ్చు చంద్ర కళ గానా ?

||మంచి||

కమ్మని నీ ముంగురులు - తుమ్మెద లందురు గాని - యేవే

తుమ్మెదలై తే నెగరవా కామాంధకారమున

గతులు రేయి పగలు తామసపు రతివేళ తానెగసి యాడున్ ||మంచి||

సఖియ నీ చన్దవలు - సంగటి కొండలందురు గాని

కొండలై తే - కోట తలుపులేవే

యిక నేమిసేయుదును మువ్వ గోపాల ! - యిదిగో పాలిండ్లపై

తర్కింప రవికముడి - తలుపు గాద

||మంచి||

### 245. భైరవి - త్రిపుట

మంచి వెన్నెల యిపుడు - మగువ మనకు

పంచ బాణుని కేళి - బాగుగా గూడుండ

||మంచి||

బిగువు కాగిటలోన - పికిలి పిట్టల రీతి

బిగి మీర పెనగుచును - చిగురు మోవాని

సాగసుగా నీమేను - జమ్మనగ జేసెదను

అగడు సేయక నన్ను - ఆ పనికి లెమ్మనుమి !

||మంచి||

సన్న జాజులు నీదు - జడనింట జుట్టెదను

పన్నీరు గంధంబు - బాగుగా నలది

చెన్ను మీరగ గూడి - చికిలిగా తమిరేచి

నిన్ను మది కరగింతు - నిండు పున్నమ నేడు

||మంచి||

పలుమారు మువ్వ గో - పాల రమ్మని పిలిచి

మొలక నవ్వుల తోను - ముద్దు బెట్టు నిను

నెలకొని సమరతుల - నేర్పుతో నేలెదను

యెలనాగ మోహ తమ - మెల్ల దీరను నేడు

||మంచి||



‘మగువ తన కేళికా - మందిరము వెడలెన్’

పదము 247 - పుట 161

246. సావేరి - ఆది

మగవాని కట్టు బెట్టు - మనతరము గాదే !  
 మగువ మువ్వ గోపాలుని - మనసు తెలియని దానవా ? ||మగవాని||  
 మాటికి నీవే మన్నాను - మర్మము మది నుంచునా ?  
 బోటి నిన్ను జూడక యె - చోట నైన నుండునా ?  
 పోటి చేసి వానిపైని - పొరిచూపుల కేమేమో  
 యేటికీ సేత - లింకనైన చాలు చాలు ||మగవాని||

నిన్న రాతిరి వానితో - నీ వాడిన మాటలు వింటే  
 వన్నెలాడిరో తాళ - వశమా యెవరికైన  
 అన్నిట నెరజాణ గాగ - నతడు తాళెను గనుక  
 యెన్నటికీ మాట - లెత్తవద్దూ రకె చాలు ||మగవాని||

భామరో ! మువ్వ గోపాలు డే - పడతి కైన జిక్కేవాడా ?  
 వేమరు నీ మదిలోన - వెళ నొంద నేటికే  
 ఆముకొన్న ప్రేమచే - నతడు నీ వెప్పటి వలెనే  
 కాము కేళిని గూడి - కలసి మెలసి యుండరే ! ||మగవాని||

247. మోహన - ఝంప

మగువ తన కేళికా - మందిరము వెడలెన్  
 వగకాడ మా కంచి - వరద తెల్లవారె ననుచు ||మగువ||

విడజారు గొజ్జంగి - విరిదండ జడతోను  
 కడుచిక్కు బడి పెనగు - కంట సరితోను  
 సిడుద కన్నుల దేరు - నిదుర మబ్బుతోను  
 తొడరి పదయుగమున - దడబడెడు నడతోను ||మగువ||



సొగసి సొగయని వలపు - సొలపు జూపుల తోను

వగ వగల ఘనసార - వాసనల తోను

జిగి మించు కెమ్మోవి - చిగురు కెంపుల తోను

సగము కుచముల విదియ - చందురుల తోను

॥మగువ॥

తరితీపు నేయు సమ - సురతి బడలిక తోను

యిరు గడల కై దండ - లిచ్చు తరుణులతోను

పరమాత్మ మువ్వ గో - పాల తెల్లవారె ననుచు

॥మగువ॥

### 248. బేగడ - త్రిపుట

మగువ యింత దుడుకు తగునే వానికి నేను - మగనాల గా దటవే!

నగధరుడౌ మువ్వ గోపాలునికి మేర

నగవు లొనని దలచి మొగమాట మాడినను

॥మగువ॥

రమ్మని నా మనవి - కొమ్మని నే నీదు

సొమ్మనుచు వచ్చి - క్రొమ్ముడిలో మంచి

కమ్మని వాసన - గ్రమ్ము విరులు దురిమి

నెమ్మితోడుత ముద్దు - లిమ్మని పిలిచెనే

॥మ॥

పట్టు పటాని పూల - పావడ సరిగల

బుట్టాల రవశల్లా - గట్టగా వచ్చి చే

బట్టి పింజరించి - దిట్టముగా నాదు

గుట్టు జూపు మనుచు - మట్టు మీరి నవ్వెనే

॥మ॥

ఒంటిగా నే పడక - టింట నుండగ వచ్చి

జంట కుచముల గోరు - లంట నాటి ముని

పంట మోవి నొక్కి - దంట వగల కళ

లంటి రతుల సొక్కించి - వెంట వెంట దిరిగెను

॥మ॥

249. శంకరాభరణము - త్రిపుట

మనవి సేయగ నేలే? - మగువా! కొత్తలా నేడు?

తను తానే మదిలోనే - దయసేయ వలెగాక

||మనవి||

కలికి కల్పతరువని - వెలసిన నట్టై తే

దలచిన కోరిక స - ఫలమౌను గాని

||మనవి||

కరుణ సాగరుడని - బిరుదు గల్గి నట్టై తే

వరమోహ రత్నముల్ - మరియు నొసగును గాని

||మనవి||

కన్నె నామ నో భావ - మన్నియు దెలిపిన

వెన్నుని కిక మీరు - మన్నింప వలెగాని

||మనవి||

అతిశయముగ ప్రాణ - పతి మువ్వ గోపాలు

డితవుతో ననుగూడి - సతము రక్షించు గాని

||మనవి||

250. శ్రీరాగం - త్రిపుట

మనసు నిన్నెడ బాయదు ప్రాణేశ !

మనసు నిన్నెడ బాసి క్షణమైన నోర్వదు

మన వాలకించు శ్రీ మువ్వగోపాల ! సామి ! నా

||మనసు||

మేటి పై తాణి కొంగు జారగ దీసి - గోట గుబ్బల జెనకి

నీటై న బింబోష్ఠము పానముచేసిన-నేటి చిన్నెలనే దలచి మెచ్చి||మనసు||

కస్తూరి మైనలది - కడువేడ్క లలర

సిస్టుగ వీణ మీటి - విస్తారముగా రత్న సరములు నా కొసగి

<sup>1</sup> కస్తూ పరచి నన్ను కొగిలించి నందుకు

||మనసు||

<sup>1</sup> కుస్తరించిన నాటి - కొలది దలచిన నా



కేళికా నిలయమున సొంపుగా రతి

కేళి గూడిన సొగసు

మాలిమి తోడను - మువ్వ గోపాల సామి

యేలిన నీ వగలు నే నేలాగు మరతును

||మనసు||

### 251. గౌళిపంతు - ఆది

మరచి నాడట ! యేమే ? - మగువ హా !

అరమర గలవాని - అడుగ రాదటె యిపుడు

||మరచి||

నీళ్ళకు నే బోయినదే గురుతు - నీరటిరేవునను నిలిచినదే గురుతు

గొల్పేము మీటినదే గురుతు

గులుకు గుబ్బలు జూపుమని తాగులికినదే గురుతు

||మరచి||

వెలది వేడు కొన్నదే గురుతు

వేడుకతో జేతి మడుపు విసరినదే గురుతు

తలయూచి నవ్వినదే గురుతు

బాళి తాళజాల లేనని తా - బలికినదే గురుతు

||మరచి||

పలుగాట్లు మోవిపై నుంచినదే గురుతు

అలుముక మువ్వ గోపాలు డన్నదే గురుతు

చలువదుప్పటి ముసుకే గురుతు

సందుకొని మరుకేళి సలిపినదే గురుతు

||మరచి||

### 252. బిలహరి - త్రిపుట

మఱచితివా ? నన్ను - మగువా !

గురు తెరుగవా మువ్వ - గోపాలుడను గానా !

||మరచితివా||

సుదతి యొన్నడు నన్ను - జూడనట్ల నేవు  
నిదురకు నే గాదా - 1 నేవేళ మిచ్చినది  
కొదమ గుబ్బల మీద - క్రొన్నెల లేమాయనొ

॥మరచితివా॥

సన్ను తాంగిరో ! యెన్ని - జాణతనములు జేసేవు నీ  
కన్నెరికము నకు - కంట నరువిచ్చినది  
మొన్నగాదటవే నీ - మోవి గంటు చేసినది

॥మరచితివా॥

పాటలాధరి మువ్వ గో - పాల రమ్మని మంచి  
తేట ముత్తైపు పేరు - తీసుక గూడిన  
నాటి బడలికింకా - నేటికి దీరదు

॥మరచితివా॥

### 253. తోడి - త్రిపుట

మరచె నేమో చెలియ - మాయలో తగిలి  
పరమాళ్ళ మువ్వ గో - పాలు డిందు రాడాయె

॥మరచె॥

మొలక ప్రాయమున - మోహము నను గూడి  
చిలుక తాళిచ్చినది - చిత్తాన లేద  
కలికి చిలుకల కొలికి - పలుకు లేలే యనుచు  
కులుకు గుబ్బలపై ని - క్రొన్నెల లుంచినది

॥మరచె॥

అలగి నే నొకవేళ - అవలిమోమై నప్పుడే  
చెలియరో కౌగిటను - జేర్చుకొని చాల  
పలుమారు తమిహెచ్చి - బాలరో ! రమ్మని  
తలిరుమోవిపై ని - పలు మొన లుంచినది

॥మరచె॥

నెలత మే మిద్దరము - శయ్యపై పవ్వళించి  
వలరాజు మీదను - పదము పాడు కొనుచు  
సలలితముగ మదన - సామ్రాజ్య మేలించి  
కలసి నను నుపరతుల - కరుణించినదే యిపుడు

॥మరచె॥

254 నీలాంబరి - <sup>1</sup> త్రిపుట

మాటలచేత దీరునా ? బోటి ! ఏ

పాటి ? మువ్వ గో - పాలుని రాక నోటి

||మాట||

గ్రక్కన రమ్మని విభుని - గదిమి, అంతట

చిక్కించు కొని గోట - జిదిమి, నాదు

అక్కర దీర గుబ్బల రొ - మ్మదిమి, వాని

దక్కి పెనగవలెనని - తమక మున్నది మదిని

||మాట||

పట్టరాని మోహమని - బలికి, అంత నా

గుట్టు విడిచి మీదబడి పై - కురికి భుజలతల

పట్టి కట్టి వేయకున్న - కలికి ! మోహ

మెట్టు తాళగ వచ్చునే - యిపుడు నా వంటి చెలికి

||మాట||

బాలరో మువ్వ గో - పాలు డిపుడు నా

లీలలు మది దెలిసె గా - బోలు నన్ను రతి

కేళి దేలించె నాలుగు - జాలు వినవే, ఓ

వాలుగంటిరో కడలి - బోలునా <sup>2</sup> మేలును

||మాట||

## 255. భైరవి - త్రిపుట

మానినిరో ! చేర రమ్మని పిలువని - మాలిమేటి మాలిమే ?

పూని దాని ప్రాయ మనుభవింపగ లేని

పురుషుడేటి పురుషుడే ఓ చెలియా !

||మానిని||

వెన్నెల బైట సంగీతము విననట్టి - వేడు కేటి వేడు కే ?

చిన్నెలు మెరయించి చిరునవ్వు నవ్వని - చిత్తమేటి చిత్తమే ?

సన్నుతాంగిరో! కన్నుపైగ సేయని యట్టి - సరసమేటి సరసమే?

పన్నుగ దాని వర్ణింపలేనట్టి

• పదము లేటి పదములే ఓ చెలియా! -- ||మానిని||

విరిపాన్పుపై సోలి వేగింపలేనట్టి - విరహమేటి విరహమే?

తరితీపుతో జాల తమకమెచ్చని యట్టి - తనువు లేటి తనువులే?

కరికుంభముల సాటికుచముపై లేని - కరము లేటి కరములే?

విరిగొన్న విధమున నధరమానని యట్టి

పెదవు లేటి పెదవులే? ఓ చెలియా! ||మానిని||

నీవే నా ప్రాణ నాయకి యని యెంచని - నెనరు లేటి నెనరులే?

చవుసీతి బంధము విధము దెలియనట్టి - చదువు లేటి చదువులే?

కవులకు బహుమాన మియ్యగలేనట్టి - కలుము లేటి కలుములే?

అవునని మువ్వ గోపాలుడు మెచ్చని

<sup>1</sup> యందమేటి యందమే? ఓ చెలియా ||మానిని||

### 256. భైరవి - <sup>2</sup> త్రిపుట

ముందటివలె నాపై నెనరున్నదా? నా సామి!

ముచ్చట లిక నేలరా?

ఎందుకు మొగ మిచ్చకపు మాట లాడేవు

ఏరా మువ్వగోపాల - మేరగాదురా! నా సామి! ||ముందటి||

పిలువనంపిన రావు - పిలిచిన గైకోవు

పలుమారు వేడిన - పలుకవు

వలపు నిలుప లేక - చెలువుడవని <sup>3</sup> నిన్నే

తలచి తలచి చాలా - తల్లడిల్లుటే కాని ||ముందటి||

చిన్ననాటనుండి - చేరిన దెంచక

నన్ను చొకజేసేది - న్యాయమా?

వన్నెకాడ నీదు - వంచన లెరుగనా  
నిన్నన బనిలేదు - నే జేసిన పూజకు

||ముందటి||

కలువల రేడంచు కంచి - వరదా నిన్నా  
లలన యింతదూరము - రానిచ్చేనా ?  
అలరు విల్తునికేళి - నలము కొనుచు నన్ను  
కలిసిన పాపానికి - కన్నుల జూడ వచ్చితివో ?

||ముందటి||

### 257. ఉసేని - త్రిపుట

ముచ్చట దీరదు - మువ్వగోపాల !  
గ్రుచ్చి యక్కున జేర్చు - కొనక రేయును బగలు

||ము||

మచ్చ కంటి యని మోవి తేనె - యిచ్చలుగా దయజేసిన  
మెచ్చి దేవర చిత్తమిచ్చి లాలింపుచు  
హెచ్చో యుపచారము లెన్నెన జేసిన

||ము||

చక్కెర బొమ్మ రమ్మని న న్నాదరించి - మిక్కిలి దయతోడను  
దక్కితినీకు దయవాడ ననుకొని  
పుక్కిటి విడె మిచ్చి చెక్కిలి నొక్కిన

||ము||

సరస సల్లాపముల గళలంటి - యురముపై నుంచుకొని  
కరుణించి చాళీతిరతుల నన్నేలిన  
మెరసి మువ్వగోపాల మేను నీ సొమ్మనిన

||ము||

### 258. యదుకులకాంభోజి - ఆది

ముద్దుబెట్ట , లేవురా ! నా సామి !  
ముద్దుబెట్టలేవుగా మోము మోమున జేర్చి  
అద్దుకో మువ్వగోపాల ! వద్దకి వచ్చేను గాని

||ము||



తత్తరము సేయక - తమి నిలుప జాలను

గుత్తంపు గుబ్బలను - గుమ్మి కౌగిలించే గాని

||ము||

కంటకము సేయకె - జంట నన్ను బాయకు

అంటిన మోహన మోవి - జుంటి తేనె లిచ్చేగాని

||ము||

వచ్చి వలపించుచు - గుచ్చి కౌగిలించుచు

మెచ్చుగ మువ్వ గోపాల - మచ్చికతో గూడే గాని

||ము||

### 259. కాంభోజి - ఆది

ముద్దులేని వానితోను - ముచ్చట లేతే

నిద్దుర లేప రాకవే - నే వచ్చే దాన గాను

||ము||

చెలియ వాని గుణము - తెలియ రాదెవ్వరికి

పిలువ సంప వానిపయి - యలగి యుండె (టి) నా

వలపు నిలుపెక్కడ - చెలియ ! జేసియున్నాడు

కలకాలము నీవు నాతో - కనికరము సేయవచ్చేవు

||ము||

ఆము కొన్నప్రేమ వాడు - ఆకడ జారుకొన్నాడు

నా మీద దయ వాడంటే - నవ్వరా చెలులు

యేమో నాటి చెలిమి - యీ వగల గలుగదె

రామ రామ నాతో యింతగా పొల(?) సేయ వచ్చునే

||ము||

సద్దు సేతురా నీవంటి - సరసు రాలవు

పద్దు మీరి నా యింటనే - వద్ద నొకతె నుంచుకొని

... ..

పద్దు లేని మువ్వ గో - పాలునితో పలుకులేలనే

||ము||

260. శంకరాభరణము - <sup>1</sup> త్రిపుట

మువ్వగోపాలా - ముచ్చట <sup>2</sup> లేలా

నా విధి గాని ని - న్నన బని లేదు

॥మువ్వ॥

కడనుండి మాటాడే - గాని యూరక యుందు

తడవాయ వచ్చి యెక్కడికి పోవలెనో ?

విడనాడితి వింతే - విడెమైన నొల్లవు

జడియకు మీయాపె - సఖులిందు లేరు

॥మువ్వ॥

మిగుల వెరతు వల్ల - వగమాయలాడికి

నగవు లేటికిరా ? ప - న్నగ రాజ శయనా !

తెగువతో నైస రా - తిరికిందు రాలేవో

పగటి నోటి మాటలకే - పగలాయ గదరా !

॥మువ్వ॥

ఈవే మెచ్చుగ గూడి - యీ జగ మెరుగగ

సేవ జేసినది నీ - చిత్తాన లేదో ?

నా వంటి దాన నె - న్నవు మువ్వ గోపాల

ఆ వనితకు సతమయ్యేవా ? నీవు

॥మువ్వ॥

261. <sup>3</sup> కాంభోజి - త్రిపుట

మేరకాదు రమ్మ <sup>4</sup> నవే ! - నా సామిని

మోరతోపు సేయక మువ్వ గోపాల సామిని

॥మేర॥

అలిగే వారలు లేరొ - అంతలోనే సమ్మతించి

కలిసే వారు లేరొ - కలికిరొ యిపుడు

చలపట్టి యిందురాడు - చాల మ్రొక్కిన వినడు

వలరాజు బారికోర్వ - వశము గా దో యమ్మా !

॥మేర॥

నెనరున నే నొక్కటంటే - నెలత <sup>1</sup> యదే నేరము చేసి  
యనరాని మాటలాడి - యలయించెనే!

.. వనిత మోహంబుధిలో - మునిగి యట్లోర్పు దాన  
తన వంటి సామి కిది - తగవు కాదనే కొమ్మా!

||మేర||

మమతతో చిన్ననాడే - మచ్చిక చేసి నన్ను  
సమరతుల నేలినట్టి - చనువునను

గమకించి మోవి పంట - గంటి జేసితిని

రమణి మువ్వ గోపాలుడు - రాక పరాకు జేసెనే!

||మేర||

## 262. సైంధవి - \* ఆట

మేలు మేలురా <sup>2</sup> నిన్ను - మెచ్చ వచ్చురా!

చాలు చాలు నీతో పొందు - సామి మువ్వ గోపాల

||మేలు||

ముదితకై తె ముత్యాల సరమా? య

ల్లది నాకన్న మీ సరమా? నీవు

పదిరి దానికియ్య తరమా--భభిభభిరా మేలు (కామి) తరమా? ||మేలు||

అలదానికి జీనా సరిపెనలా - ఔరా పొలితితోనే సరిపనులా! యా

వెలదికి పారిజాతము ననలా వేమా రెవ్వరికి లేని మన్ననలా? ||మేలు||

అతివకు వేయి వరాలా అల్లదియే మోహపు జవరాలా! దాని

రతులచే రమియించ చెయిసరాలా -

రమణికి బిరుదు నాగసరాలా?

||మేలు||

## 263. కల్యాణి - ఆది

మేలు వాడనె నిను బాసి - తాళ జాలనే!

యేలుకో మువ్వ గో - పాలు డను గాన

||మేలు||

1 యందే నెపముచేసి. 2 మరేమి నిన్ను \* అది.

వద్ద జేరి హఠాయలు ముద్దుముద్దుగ నీ తో  
సుద్దు లాడక నెట్లు - ప్రొద్దు బోవునే

||మేలు||

మడుపు సగము కొరికి - మమతతో నీ వియ్యక  
పడతిరో కన్నులాన - విడె మింపుగాదే

||మేలు||

మునుపటి వలెనె - మువ్వగోపాల రమ్మని  
దిన దినము గూడక - తనివి - దీరునా

||మేలు||

### 264. సావేరి - <sup>1</sup> త్రిపుట

మోసబుచ్చి రమ్మ మగవాని యాడదంట - మునిత లందరు గూడుక  
చేసిన సేతకు మనసు కరగి నేను

చీకాకు పడి యుంటినే ఓ చెలియరో !

||మోస||

అత్త మామ కూతురనగ మ్రొక్కి తే పెండ్లి - యశానని దీవించెనే !

చిత్తము వచ్చిన మగని దెచ్చెద గాని - సిగ్గేల లెమ్మననే !

గుత్తంపు గుబ్బలు వ్రటువ తానని - కొనగోర నొక్కి జీరెనే !

పోత్తుకు రమ్మని చేపట్టి ననుదీసి

బువ్వము దినిపించెనే ఓ చెలియరో !

||మోస||

రామరో ! రమణు డూరలేడు - రమ్మన్న పడుకొంటినే

భామరో ! ప్రొద్దు బోదు మోవిపంటి - పానము సేతా మనెనే !

కోమలి యిద్దఱు మాడవార్తై తిమి - కోరిక దీరదనెనే

యేమరి నే నిదుర బోవగ జూచి

యే మేమో సేయ జూచెనే ఓ చెలియరో !

||మోస||

నిదుర కంటికి రాదు మగ పనులు సేతామా - నెలత యిద్దర మనెనే !

ముదితరో అంతలో నాడ దనుచు వాని - మొనసినే పైకొంటినే !

వదలకుండగ బిగి కౌగిట లీయమై - వంచన తనమునను  
కదసి మా మువ్వగోపాలుడు తానని  
కళలంటి నను గూడెనే ఓ చెలియరో !

||మోస||

265. బిలహరి - ?

మోస బోదునా వానికి నేడు - మోస బోదునా ?  
మోస బోదునా నేటి మువ్వ గోపాలుడు  
ఆసలాడి న న్నలయించ జూచెనే !

||మోస||

కోరిక మీరవాని వేడుక కొంకక - గోరువంక దెమ్మన్న నేగి  
కూరిమి నా చెలి గోరువంక తెచ్చి  
సారెకు చెక్కిలి చూపెను నాడు నే బాలగాన

||మోస||

పలుమారు నా చేతి యుంగరాని కొక్క బలుకెంపు వేడినదే బోయి  
అలదాని పలుకెంపు అతివ తెచ్చినని  
పిలిచి తన మోవి జూపెను నాడు చిన్నదాన !

||మోస||

విరిబోణి ! ఆసతో సరిపెనలు వెలది యిచ్చుడె దెచ్చెద నని  
సరసుడౌ మువ్వ గోపాలుడు సమరతి యేలి యిదె  
సరిపెనలని నవ్వెను, నే కొదమ గాన

||మోస||

266. కాంభోజి - ఆది

మోస మాయెనే నా బుద్ధికి మోస మాయెనే  
మోస మాయె నేమి నేతు - మువ్వ గోపాలుడు నేడు  
మ్రొక్కి వేడిన రాడే ఓ చెలియా !

||మోస||

అందరికి చల్లనైన చందమామ నా పాలిటి  
కనల మాయె నయ్యో చెలియ !  
మమందు నే నెవ్వరి పొందెడ బాపితిన్  
అందుకు నే నీలగై తిన్, ఓ చెలియ !

||మోస||



వలవల నా కన్నీరు వెల్లువలాయ నేటికే  
 వెలది మోము జూచితినో చెలియ !  
 అలసి మువ్వగోపాలుడు అనిశము  
 ననుగూడి యలసటలను బెట్టునో చెలియా !  
 చిలుక పగసాధించెనే దీని బెంచిన  
 చేతు లెటువంటివో చెలియా ?

||మోస||

యే ప్రొద్దు ప్రాణ విభుల నెడబాయని యింతు -  
 లెన్ని నోములు నోచిరో చెలియ !  
 దాపున గూడున్న విభుని దవ్వుల బెట్టు చెలులు -  
 నా పాల గలిగిరో, ఓ చెలియా !

||మోస||

## 267. ఘంటారవము - ఆది

మ్రొక్కేను <sup>1</sup> జాగు సేయకు వే, మా  
 చక్కని మువ్వ గోపాలుని తోడితేవే !  
 యెక్కువై న ప్రాణ సఖి నీవే యని నమ్మితి  
<sup>2</sup> నింత యుపకారము సేయవే ?

||మ్రొ||

కాయజు బానికి తాళ జాల నీవు నన్ను - కాచి రక్షింప నిదియే వేళ  
 ఓయమ్మ పొరి చూపులే మేలా యీ సమయాన  
 నొదవని చెలికత్తె లేలా ?

||మ్రొ||

వేడుకొన్న నా పై దయలేదా, అయ్యో నా పాలి  
 విధి నా మనవి విన్నవించ <sup>3</sup> దా నీవు  
 ఆడ బుట్టువు బుట్టలేదా విరహ వేదన  
 యతివ నా వలె నీకు గాదా ?

||మ్రొ||



“ రమ్మనవే! సముఖాన రాయభారము లే లే ? ”

ముదితరో నే నున్న తెరగు, విన్న విచిత్రే  
మువ్వ గోపాలుని మనసు కరగు  
మొదలు న న్నేలిన మోహ మెరుగు మాట లేటికి  
ముమ్మాటికి జొచ్చితి నీ మరుగు

॥మొ॥

### 268. తోడి - ఆది

మొక్కేర చలమేల? - ముచ్చ గోపాల!  
అక్కరతో నీ కౌగిట - నలము కోర! యీవేళ ॥మొక్కేర॥  
అరుదు గాదా? నీ మేలు - అలిగేది యీపాటి చాలు  
సరసమాయ నెమ్మేలు - చాడి వింటివి గాబోలు ॥మొక్కేర॥  
మారు డేసి పూవు దూపు - మనవా యింతైన రావు  
కోరి యున్నాను నీ ప్రాపు - కోపమై తే యెంతసేపు ॥మొక్కేర॥  
నన్ను నేలితివి చాలా - ననవిల్తు కేళి దేల  
మొన్నటి చల మిక నేల - మువ్వ గోపాల యీవేళ ॥మొక్కేర॥

### 269. కేదార - <sup>1</sup> త్రిపుట

రమ్మనవే! సముఖాన - రాయభారము లేలే?  
కమ్మ విల్తుని గన్న చ - క్కని మువ్వ గోపాలుని ॥రమ్మనవే॥  
సొగసు జేసుక వచ్చి - సుదతు లందరు చూడ  
వగలు చేసి తల - వాకిట నిలిచి  
తెగనాడే విధమేమో - దినదినము క్రొత్తలాయ  
యిగురు బోణిరో! వచ్చి - యెంత సేపాయెనో ॥రమ్మనవే॥  
ఇరవంద నిన్ను మా - యింటివరకు వచ్చి  
తిరుగ వేంచేసి నట - సరి ప్రాద్దువేళ

విరుబోణు లెవ్వరో - వేళ గాదనిరట

తరుణిరో ! మే మెంత - దొరలమా ? బాగాయ !

॥రమ్మనవే॥

రామరో ! తానెన్నడు - రాలేదో ! పోలేదో !

కాము కేళిని నిన్ను - గలయ లేదో !

యేమే నే నందాక - యెదురుగా రావలెనో !

మా మువ్వ గోపాలుడు - మనసు శోధించె నేమో ?

॥రమ్మనవే॥

### 270. ఆహిరి - యుంప

రామ రామ ప్రాణసఖి నెడబాసి - రాముడెటువలె దాళెనో ? ముందు

తామరసాక్షిని దలంచితే నా గుండె

తల్లడం బందె నేమందు నయ్యయ్యో !

॥రామ॥

కలికి చిలుక పలుకు నీలాగున నతనికి - కర్ణ శూలములై యుండలేదో

నెలరాయ డతని పాలిటికి నీలాగున - నిప్పుల కుప్పయై యుండలేదో ?

తెలియకను రాతిరి పగలు నీ తీరునను

దిగులు మదిలో దోచదాయ నేమో ?

చెలియ నెడబాసి నప్పటి నుండి నా మనసు

చిందర వందరై యున్న దయ్యయ్యో !

॥రామ॥

మరుడు పగవాడనుచు నీలాగు నాడల్ల

మనుజేసు నలయించడామె నేమో ?

కెరలి యా గండుకోయిల నాద మీలాగు

భేదమై యతని బాధించ లేదో ?

విరివిగా నాతని కాహళ నిద్రాదులును

విరసంబు గాక నింపాయ నేమో ?

విరిబోణి <sup>1</sup> నెడబాసి నది మొదలు నే నిట్లు

వెడవిల్లు బారి పాలైతి నయ్యయ్యో !

॥రామ॥

వేమారు నా వలెను దన సతికి నాతడును  
 వేడగను నమ్మికలు నియ్య లేదో  
 కామినీమణి వద్ద లేనప్పు డతనికి  
 కనుగవల నీరిట్టు గ్రమ్మలేదో?  
 తామసపు ప్రేమ చేత నతడు నా వలెగాక  
 ధైర్యంబు దెచ్చుకొని యుండేనేమో?  
 కామించి నను మువ్వ గోపాల రమ్మనుచు  
 కలసిన చెలి కనుల గప్పె నయ్యయ్యో?

॥రామ॥

### 271. శంకరాభరణము - చాపు

రాయబార మంపినాడేమొ - రానురాను నేను రాను  
 మాయదారి మువ్వ గోపాలుని - మాట నమ్మరా దన్నిటికి ॥రాయ॥  
 గడియ కొకరితో సరసము - గడుసు వగ్గలై తే చాలా ఘనము  
 నడక చూచితే వేరే వితము - నాలుకపై యుండు నమృతము ॥రాయ॥  
 చిత్త మొకరి మీద నుండు - చిరునవ్వు నవ్వుచు నుండు  
 బత్తి గలిగినట్టై యుండు - ప్రాణ మేలాగున నుండు ॥రాయ॥  
 తొలుత గూడిన కూటమే చాలు - దోస మేచని దేటి మేలు  
 చలపాది మువ్వ గోపాలుని - సరసమే చాలు చాలు పదివేలు ॥రాయ॥

### 272. పంతువరాళి - త్రిపుట

రార! మాయుంటికి రాతిరి నిన్ను మారామ ర మ్మన్నదిర!  
 రార మా రమామణి నీకు రాయబార మంపినది  
 లేర నినుగోరి మరులూరి యున్నదిర ॥రార॥



తథుకు చూపులు గల మొలకరా ! యది నీకు

తగి యున్నది మరుని చిలుకరా !

చెలుపుడ నీ వీవల పలుకరా ! మా

కలికి నీ పై మరు లులుకురా ! యీ వేళ

||రార||

మంద గమనను పేరు జెందెర ఆ నెలత

యందము జూచి పై కొందు రారా !

చందము గాదిక సుందరాకార మా

సుందరాంగి నీ కెదురు చూచు చున్నదిరా !

||రార||

బాల పాన్పున విరులు పరచి యున్నదిరా !

శ్రీలోలా ! నీ కే పూలమాల గొన్నదిరా !

వాలు గంటితో చలమేలరా ? మువ్వ గోపాల !

యేలరా ? తడవేల చేసెదవురా !

||రార||

### 273. కేదారగౌళ - ఆది

రార రార యింక - రాపు జేయక

కోరి యున్నాను మువ్వ - గోపాల ! నీకు మ్రొక్కేను

||రార||

తేరి జూచి మాటాడితే - తేనెలు జిందునటర

కూరిమి గోరంతలేక - కోపగించేవు

చేరి నే నెంత వేడిన - చిత్తమేల కరగదు

సారసాక్ష ! యిదేటి చలము - చాలు చాలు యీవేళ

||రార||

ఎందాక నన్నేచేవురా - యెంత సేపని తాళుదురా ?

మంద బుద్ధివై నేడు నా - మాట వినవు

చిందర వందర లయి మనసు - జెప్పినటు చేయదు

సందగించి కౌగిట - నలము కొందువు గాని

||రార||

పంచబాణుని కేళిని లా - లించి నన్నేలి తిపుడు  
మంచి వేళ గాగా నేమో - మక్కువ మీర  
పంచనతో నీ మనసు - మల్గించు కొని యింతలోనే  
మించి నాపై లేని నేర - మించక మువ్వగోపాల !

॥రార॥

### 274. కల్యాణి - అట

రా రా ! సామి రా రా !

రా రా ? నా వలపు - వారక మించె నా సామి !

॥రారా॥

ఎంత సేపని తాళు దానరా మోహ - మింతన రాదు నీ యానరా !  
చెంత జేరి కెమ్మోవి యానరా నన్ను  
చింతల బెట్టేది మానరా నా సామి !

॥రారా॥

ఏరా నీకు పగ దాయనా చూచి - యేలే టంత పాటి లేదాయనా !  
చేరి నీ పదసేవ జేయనా యిపుడు  
చిన్ననాటి కూటమి పోయనా సామి !

॥రారా॥

కూడితి విక దయ వుంచరా మువ్వ - గోపాల నా మోహ మెంచరా !  
వేడు కయ్యాని కొగిలించరా నన్ను  
వింత సేయక గారవించరా నా సామి !

॥రారా॥

### 275. కల్యాణి - ఆది

రా రా ! నా సామి రా రా !

రార ! రాపేల జేసేవు - రార ! నా సామి !

॥రారా॥

ముందు నను గూడి నీ - విందు రా కిప్పుడు వచ్చి  
సుందరాంగ ! నన్నేచు - టందమా ? యిందరిలో

॥రారా॥

ఎంతసేపని తాళు దానరా - యింత పరాకు జేసితే  
సుంతైన దయ జూడవా - సుదతి బోధన గాబోలు

॥రారా॥

పంత మేల నాతో - కంతు కేళి గూడరా  
వంతల బెట్టకీక ము - వ్య గోపాల సామి !

||రారా||

## 276. సావేరి-త్రిపుట

రాలేదు పొమ్మనవే ! ఓ చెలియ యీ  
వేళ తిరువళ్ళూరి - వీర రాఘవునితో

||రాలేదు||

పదములకే మ్రొక్కితి - భావము దెలుసు కొమ్మంటె  
నెదుటనే నిలిచిన - నేల దయ రాదంటి  
కదసి నే నిక నీకు - కైదండ లిచ్చేనంటి

మదిరాక్షి ! అందరిలో - మనసు విడ నాడెనే

||రాలే||

చేరి నే నిక నీకు - సేవ చేసెద నంటి

నీరజాక్షుల నంపక - నేనే వచ్చితి నంటి

వారి వీరి వలె నాతో - వాదులు నేయకు మంటి

ఊరక నేరమేల చేదివులెడనీవు (?) వృధాలె రేయి పగలు

||రాలే||

కోరిక దీర్చేటి మువ్వ - గోపాలుడనుకొంటి

వీరరాఘవ ! నీకు - వింతదాన గానంటి

వారిజాక్షి ! యుపరతుల - వాని గూడెదనంటి

యీ సరస మేల వద్దంటి - యెన్ని నేర్చుకొన్నాడే

||రావే||

## 277. ఆనందభైరవి - త్రిపుట

రేపు వత్తువు గాని పోర ! నేటికి తాళి - రేపువత్తువు గాని పోరా !

రేపువత్తువుగాని గోపాలనాసామి - రాపు చేయుట మేలా ? ||రేపు||

రాతిరి పగ లొక్కతీరు నిను - రమ్మంటె మాయంటి పారు

మూతులు ద్రిప్పేరు - మొన్న వచ్చితివని

వాతెర తడవాయె - వద్దు నేటికి తాళి

||రేపు||

మరు నాడె నన్ను గూడితివి - మరుకేళి కలసి నను మెచ్చితివి  
మరియాద కలిగిన దొరబిడ్డ నీ వై తే  
తెరచి చూడర తలుపు తెల్లవారెను తూర్పు

॥రేపు॥

రాపునేయక నాతో పోర! నన్నే - రతినేలిన మువ్వగోపాల?  
కోపగించ పొయ్యేవు - కొన్నినాల్లాయె నీవు  
తాప మణగ లేదా - దయతో గలసి పోరా!

॥రేపు॥

### 278. సావేరి - త్రిపుట

లేమరో! మా మువ్వ గోపాలు డెందైన - లెస్సయిండి తే చాలునే!  
వేమారు దూరేది తగవా? భావిలో నీరు  
వెల్లువ బొయ్యినటవే? యెంతటి దిటవే

॥లేమరో॥

నా పుణ్యము చక్కనో నాటిదినము లెల్ల - నన్ను చేపట్ట లేదా?  
యీపట్ల విడనాడె వెన్నెల చీకటి  
యెవరికై న లేదా? వానితో వాదా

॥లేమరో॥

పలుమారు నా వెత జూచి నొచ్చిననోట - బలుక బొయ్యేరు సుమ్మీ!  
అలగి మీ చేతనే నాడించినట్టైతే  
నతని మనసు నొచ్చునే యేమి వచ్చునే

॥లేమరో॥

కన్నెరో నను గూడి కౌగిట లీయమై - యున్న మువ్వ గోపాలుడు  
వెన్నవంటి మనసు రాయి చేసుకొన్నాడు  
విడనాడి యిందు రాడు మోము జూడడు

॥లేమరో॥

### 279. <sup>2</sup> కేదారగౌళ - ఆది

లేమరో! యూరకే పవ్వ - ఖించి యుంటినే  
మా మువ్వ గోపాలునికే <sup>3</sup> - నీమాటి బోధించెనే  
ఆమాటేమియు లేక - అతడా కడ నే నీ కడ

॥లేమరో॥

వడి వడి కోవముతోను - వచ్చి ముసుకు బెట్టుకొని  
పడకింటిలో మాటాడక - పవ్వళించెనే !

విడమియ్య నే బోదుగదా - విదలించి వేసె, నందుకు  
నుడువ నోతాడక యిది నా - నోము ఫల మనుకొని

॥లేమరో॥

మెదలితే శయ్యపై తనమేను - నా మే నంటునని  
యొదిగి తా మంచముకోటి - యొర జేరెనే !

కదిసి నా కాగిటలోనే - నదముక మోవానబోతే  
ఉదిరి లేచి పొయ్యానని - పదరేది మేర గాదని

॥లేమరో॥

అలగి యున్న విభుడెప్పటి - యలవాటున నాయందు దిరిగి  
కలికి ! నిదుర పరాకేమో - కాగిలించెనే !

సలలితముగ నే నప్పుడు - సందు కొని మువ్వపురి  
నిలయునితో గలసి - నేను నతడు నవ్వుకొని

॥లేమరో॥

### 280. ముఖారి - చాపు

వచ్చిన నేమి రాకున్న నేమి - వనితరో ! నీవద్దికి వచ్చి  
ముచ్చట దీర మా మువ్వ గోపాల ! రా రాయని  
మోవి యాన నిచ్చేవో చెలియ !

॥వచ్చిన॥

చేర దీసేవో యిందు రమ్మని - చెక్కు నొక్కేవో ?

వారిజాక్షి ! నీపై - వలచిన వాడని

గారవించేవో ? రమ్మని నన్ను - కరుణ జూచేవో ?

నేరము లెంచేవు - నెనరు లేని చోట

॥వచ్చిన॥

చిత్త మిచ్చేవో ? దేవుడని - నేవ చేసేవో ?

పుత్తడి బొమ్మ ? నీ - పొందు గోరిన నన్ను

పొత్తు జేరేవో మరునిచేతి - పోరు దీర్చేవో ?

మత్తురాలవు నీ - మాట నమ్మి యిందు

॥వచ్చిన॥



మనవి వినేవో ? బాగాలిచ్చి - మడుపొసంగేవో ?  
మునుపటి వలె న - న్నెనసి నోరునిండ  
ముద్దు పెట్టేవో నా మదిలోని - మోహ మెంచేవో ?  
నను మువ్వ గోపాల ! - యని లాలించేవో !

॥వచ్చిన॥

### 281. ఆనందభైరవి - ఆది

వచ్చేనని రాక పోయెనే ఓ యమ్మ ! నాపై  
వాని కింత దయ లేక పోయెనే !  
విచ్చల విడిగా నేడు మువ్వ గోపాలుడు  
మచ్చిక తోడను మాటలాడి యిపుడు

॥వ॥

ఇంతప్రొద్దు వాడు రాక - యెదురెదురు చూచి యిట్లు  
చింతింప వలసె నేటికి - చిక్కితి ముమ్మాటికి  
సుంతసేపు నా వద్ద - సొంపుతో నుండకపోతే  
కంతు తాపమెట్లు దీరునే - కలికి తెచ్చే వారెవ్వరే ?

॥వ॥

పలుక నేలే నేను వాని పక్క జేరి నిమిషమైన  
పలుకనీయవు దాపురముగా - భామ వాడు వచ్చున  
చెలువుని జూచి మోహించి - చేకొని యెవతె యున్నదో ?  
తలచి తలచి విరహమున - తల్లడిల్లు చుండ నాయెనే

॥వ॥

వామాక్షి సత్యపురి - వాసుదేవు డలనాడు  
నా మనసు దెలిసి గూడి - నమ్మిక లిచ్చెనే !  
ప్రేమలన్ని మరచెనో - ప్రొద్దు బోయె నిందు రాడు  
యేమి నేరము లెంచెనో - యిక నేమి నేయుదు వాడు

॥వ॥

### 282. పంతువరాళి - ఝంప

వచ్చే మనసో ? రాని మనసో ? - వనిత నీవే దెలుసు కోవే ?  
అచ్చట కంచి వరదు - డాడిన మాట లిదిగో

॥వచ్చే॥

మొదటనే బిలిచితే - ముదిత ! నీ వెవ్వర నెను  
కదసిన దాన నంట - కన్నీరు నించెను  
ముదమున నీ వంపిన - ముద్దు టుంగర మొసగితే  
సదయు డందుకు వద్ది - సకియ కేల నుంచెను

॥వచ్చే॥

తొలుతటి మమతలు - చెలిమి లాలన వగలు  
వలపులు వక్కణ జాబు - వ్రాసినదని  
పలుకరించి వాని - పాదముల చెంత నుంచగ  
నలివేణి ! తా చదువుక - నసురుసు రనే

॥వచ్చే॥

ముద్దు మువ్వ గోపాలుడు మన - మిద్దరిని భ్రమయించి  
యద్దమరేయి నన్ను - సద్దు సేయక నేలి  
దిద్దిన సైగనే - డెలియ జేసి నంతలో  
ముద్దియ దయ మఱువకు మని - ముమ్మాటి కను మనెను

॥వచ్చే॥

### 283. కాంభోజి - <sup>1</sup> త్రిపుట

వదరక పో పోవే వాడేల వచ్చీని - వదు రా వద్దనవే !  
అది యొక్క యుగము వేరే జన్మ మిపుడు  
అతడెవ్వరో నే నెవ్వరో <sup>2</sup> ఓ చెలియా !

॥వదరక॥

నిచ్చ నిచ్చలు నేడే వచ్చీని రేపైన - వచ్చీ ననుచు మదిలో  
నిచ్చగా బలువేడి నిట్టూర్పుల చేత - నింతిరో పెదవు లెండి  
హెచ్చైన వెన్నెల చిచ్చుల రాత్రులు  
యెన్నెన్నో గడపితి నిక నేటి మాటలే ?

॥వదరక॥

వలపు కాడిదే కదా వచ్చుననుచు వెరు - వులు జూచి వేసారితి  
నెలలెంచి యలపితి నిలుపరాని ప్రేమ - నెమ్మది నడచుకొంటి  
కలకంఠ <sup>3</sup> శుకనాదములు వించు మధు మాస  
ములు గడిపి తీ వట్టి ముచ్చట లికనేలే

॥వదరక॥

భామరో ! శకునము లడిగితి మువ్వ గో - పాలుడు వచ్చు ననుచు  
కామించి నాథుల గలయు చెలుల జూచి - కరిగి చింత నొందితి  
రామ ! రామ ! యీ మేనితో నిక వాని  
మోము జూడవలెనా మొదటి పొందే చాలు

॥వదర॥

284. ముఖారి - ఆట

వద్దె తల్లి తిరమె ?

పొద్దు బోయిన దాక - సుద్దులె తలబెట్టుక

॥వద్దె॥

చిప్పిలు మోవి తేనె నాన నిమ్మని - చేతులెత్తి మ్రొక్కగాను

నొప్పుగా మరుకేళి - కెప్పు డెప్పు డనగా

నప్పుడె నా రవిక ముడి - విప్పగాను దెలియ లేక

॥వద్దె॥

అయ్యలు తాళవేని నీ కౌగిట జేర్చి - అనుకొమ్మని అడగ గాను

నియ్యానని యిక తమి - నిలపలే ననగాను

అయ్యయో ! నే కనుగీట - యదర వేసిన దాక

॥వద్దె॥

నగుచు మువ్వగోపాలుడు మీ రందుబోతె - చిగురు విలు కేళి గూడి

మగువరో ? యీ చెలులు సొగసు మాలిన వారనగా

మగువా ! నీ మనసు దెలసి - మరి నే పొమ్మన్న దాక

॥వద్దె॥

285. ఘంటారవము - ఆది

వన్నె కాడిందు రాగానే - వద్ద నే రమ్మా !

కన్నీరు చెబులకు - పావకము కాబోలు

॥వన్నె॥

అందముతో మంచి మాట - లాడుచు నుంటె

నందరు నా వంటి వార - అని యుంటినమ్మా !

యిందుముఖ ప్రాణేశు - నెడలు జేసిన <sup>1</sup> దనుక  
కందువతో నిందుకే - కంకణము గట్టిరే

॥వన్న॥

నెనరుతో నాయంట - నే యున్నాడని సారెకు  
మనసు విరుగ వలెనని - మందలింతురే

వనిత వారి మాటలు విననైతి నమ్మజెల్ల  
కినిసి కలవి లేనివి యే - మని బోధించిరో?

॥వన్న॥

పలుమారు మువ్వ గో - పాలుని నేను

కలసి తన జీవము - వలె నుంటి నమ్మా!

మెలత లందరికి నా - మేలు కనులకు వెగ్గై

చలపట్టి వారేమి - సాధించు కొనిరో!

॥వన్న॥

### 286. మధ్యమావతి - చాపు

వలచిన వాడనే నీ మీద - చాల

కులుకు లాడి! మువ్వ - గోపాలుడనె భామ!

॥వల॥

నినుబాసి కంటికి నిద్దుర రాదు - నిమిషమైన గాని ప్రొద్దు బోదు

యెనసిన మరుబారి కోర్వగ రాదు

యిక నా తమి నిలుప వశము గాదు

॥వల॥

బాళి నెంతో తరుణి యీవేళ

తాళ లేను నాపై దయ దాచిన మేల?

చాల నన్ను కరుణించి లీల - నేలుకొమ్మంటె నీ జాగు లేల? ॥వల॥

ఏపట్ల <sup>2</sup> దయలేక యిటువలె నీవు - పాపజాతి మరుని పాలు జేసేవు

కోపగించి నెనరు గొసరిన రావు

కొమ్మ మువ్వగోపాలుడని కౌగి లీవు

॥వల॥

287. పున్నాగవరాళి - త్రిపుట

వలపనే దెటువంటి - వస్తువో తెలియదే

తలిరుబోణి! మువ్వ గోపాలుని

తచ్చనలకే లోనైతి నే

తాళజాల నేమి సేతునె? అమ్మయ్య!

||వలపనే||

కన్న విన్న మేలు గా - దున్న చోట నుండనీయ

దన్నము హితవు గా - దదేమో ప్రొద్దు పోదు

కన్నెరో! వలపు నన్నింతగా జేసెనో? లేదో?

కట కట తాళ నా వశమ అమ్మయ్య!

||వలపనే||

రేయు పగలు నిద్దుర లేక - రెట్టించి వానిపై ప్రేమ

ఓ యమ్మ! మించెనె తమి - యోర్వ నా వశమా?

మాయగాడు మువ్వగోపాలుని - మచ్చికలకే లోనైతి నే

గాయకము తెలియ నైతిని అమ్మయ్య!

||వలపనే||

కలలో మెలకువను వాని - కలువరమే గాని

చెలులతో మాటాడనా - చిత్తము రాదె

అలవాటు లేని మోహము గాకనె

అయ్యయ్యో యేమి సేతునే? అమ్మయ్య!

||వలపనే||

288. <sup>1</sup> పంతువరాళి - చాపు

వలపు దాచ నేరనే యోభామ! - వారి వీరి వలెనే

తలపు తన మీది బాస లిచ్చి చాల

<sup>2</sup> తరితీపు చేసినాడే ఓ భామ

||వలపు||

ఇదిగో వాడు వాకిట వచ్చెనని వింటే - ఎదురుగనే బోదునే!

పదిరక చేలాగొసగి తోడి తెచ్చి - పానుపుపై నుంతునే!



ముదమున వాని రొమ్మున గుబ్బులానించి - ముద్దుబెట్టు కుందునే!  
అదనుగ నుతిచేసి బాగా లిదిగో యని  
యాకు మడుపు లిత్తునే! ఓ భామ!

||వలపు||

తిలకము యందము మీర నా కొనగోట - దిద్ది వేడుక జూతునే!  
బలిమి సుగంధము పన్నీట మర్దించి - బాగుగ నలదుదునే!  
సొలపున వానిపై పదము బాడి వీణ - సొలపుగ మీటుదునే!  
పలుమారు నా మీద దయ యుంచుమని వాని  
చాదము లొత్తుదునే! ఓ భామ!

||వలపు||

మోసబుచ్చి నన్ను మువ్వ గోపాలుడు - మోము జూపకున్నాడే!  
వాసి దాననని తెలిసి తెలియలేక - యాస లూరగ జేసెనే!  
రోసము నిలువదెటుల తాళుదునా - దోసకారిని గూడెనే!  
మీసము గల మగవాని వలెనే వచ్చి  
మీసరమున నేలెనే! ఓ భామ!

||వలపు||

### 289. తైరవి - త్రిపుట

వలపు నిలుప నాదు వశము గాదేమిసేతు - వనితరో! యీ వేళ  
పొలితిరో మా మువ్వ గోపాల రాయడు - చలము చేసినాడు ||వలపు||

చలువ గంధము విరుల సరము లేలే సొమ్ము లేలే?

సొలపైన మీ సొగసు జూచే వా రెవ్వరే?

చెలియరో! నే డది చెప్ప సక్కిము గాదు

వలపైన యీ పాపము వద్దే పగవారికై న

||వలపు||

చిలుక తేజ్జపై నెక్కి, చెలరేగి యెదురెక్కి

విలుగుణ ధ్వని చేసి విరిశరము బూని

కులుకు గుబ్బుల నడుమ గురిజూచు చున్నాడే

అలరు విల్తుని బారి నార్చే వారెవ్వరిక

||వలపు||

సరసుడు రాడాయె సరిప్రొద్దు వేళాయె  
విరహము మెండాయె వెన్నెల కాకాయె  
మరుని కేళిలో నన్ను మువ్వ గోపాలుడు  
సరసముతో పెనగి చౌక చేసి నాడిక

||వలపు||

### 290. పున్నాగవరాళి - ఆది

వా డిచ్చిన సొమ్ము లేల <sup>1</sup> వద్దంటి  
నేడు యీ మాటలు వింటే - నిను నవ్వరా చెలులు ||వాడిచ్చిన||

హితవు గూర్చి నీతో - యింత కోపము వద్దని  
బతిమాలే సఖులు నీ - పాటి గారా  
అతివ వాని చేతు - లంటిన నీ గుబ్బులు  
న్నతములై నీ రొమ్మున ను - న్నది యిందు కేలాగే ||వాడిచ్చిన||

నవనీతము వంటి మ - నసు రాయి జేసుక  
యెవరు దెల్పిన కన్ను - లెట్టి జేసేవు  
అవునె యిన్నాళ్లు వా - డానిన కెమ్మోవి  
కువలయాక్షి యుంచేది - కొదువ గాదటవే ||వాడిచ్చిన||

కోరి నిన్నే లిన మువ్వ - గోపాలు డిందు వచ్చి  
నేరములు గాచి మ - న్నించు మనిన  
ఆరుదూరు జేసేవు - అతడు సంతరించగా  
మీరి యున్నట్టి యీ - మేనేమి చేసేవే? ||వాడిచ్చిన||

### 291. ఉసేని - త్రిపుట

వానికి నే నేల వలచితి నిటువంటి - వాడని తెలియకను  
నే నేర్పు మాలిన దాననై నందుకు  
ఘాని యెవ్వరినైన దూరుకొన నేలే? ||వానికి||

అలరు శయ్యపై వె - న్నెల బైట నుండగ  
 చెలి నెట్ల పైగ చే - సితివిరా ! యంటె  
 అలివేణి ! యిట్లందు - వనిగదా యూరకే  
 నలదాని రమ్మంటి - నని బొంకు లాడెనే !

||వానికి||

నెనరుతో నా యొద్ద - నే యుండి దాని ర  
 మ్మని ముద్దు లిడుకొంటి - నని నే నడిగితె  
 నిను జూచి చూచినా - కను లిరులు గ్రమ్మి యా  
 వనిత నీ వని యుంటి - నని బొంకెనమ్మా !

||వాని||

కూరిమి మా మువ్వ - గోపాల ! నే జూడ  
 సారసాక్షిని యెట్లు - జేరితివంటె  
 వారిజముఖి యీ లాగు - జేరితినని తనివి  
 దీర సారెకు రతుల - దేలించె నమ్మా ?

||వానికి||

## 292. ఆనందభైరవి - (?)

వింటివా ? అలదాని మాట - వింతలయ్యానె !  
 అంటె అనవలె తానే - ఆడదై తే యిట్లాడునా

||వింటివా||

చల్లని మనసు దాననై - వల్లభుని యెన్నిట మెప్పించి  
 ఉల్లము రంజిల్ల మోహ - ముప్ప తిల్లగా  
 యల్లపుడు తన కౌగిటిలో - అల్లాడ నియ్యగా జేర్చి  
 అల్లి బిల్లిగా నుంచకనే - అతనెట్లా వెళ్ళ నిచ్చేనే !

||వింటివా||

సకల కళా వల్లభుని - సమ్మతించని ? సఖులెవ్వరే  
 వక నాతిని గాన నిపుడు - వనిత యీ చాన  
 అకట అతని సొమ్మంటె - అందరు నవ్వరా ఓ చెలియ !  
 ఎకసక్క మాడితేను - యెక్కువ దనేరాభువిలో

||వింటివా||

చెలియా ! మువ్వ గోపాలుని - కలయకుండే చెలులెవ్వరే ?  
 యిలలో వలరాజు బుట్టుక - యీపె కోసమా  
 నెలత లందరికి యిటుల - వలపించు కొన్నాడటవే ?  
 తెలియ నొనా దాని మాయ - తెలియదు పో పొమ్మనవే ||వింటివా||

293. యదుకులకాంభోజి - త్రిపుట

విందు బూచితిరిగీనే తిల్లగో - విందుడిందు వచ్చేనేమో  
 యిందువదన ! యింటి - ముందర నెంత వింతగ ||విందు||  
 కులుకుచును పాల - కుడిగి తిరిగీనే  
 కల కల మనుచు పైడి - గంట పలికీనే  
 మొల నున్న నెరికోక - ముడి యిప్పుడు వదలీనే  
 యిలలోన నీ శకున - మెవరి కయ్యా నమ్మా ! ||విందు||  
 జక్కున <sup>1</sup> గుబ్బలు - చాల యుప్పొంగీనే !  
 చక్కెర వంటి కెమ్మోవి - సారె కదరీనే !  
 మక్కువ సందటి దండలు - మాటి మాటికి బిగిసీనే  
 పక్కన తోరణ గౌళి - పలుమారు బలికీనే ! ||విందు||  
 తలచి నట్ల నేడు - దైవము తోడయ్యానే !  
 కలికిరో ! యిదిక్షేమ - కారి యయ్యానే !  
 మెలమి నీ వామభుజ - మి పుడి దిగో యదరీనే !  
 పలుమారు మువ్వ గో - పాలుడు నిను గూడీనే ! ||విందు||

294. ముఖారి - ఆది

విడు విడు మమ్మ ! యిదేటి సుద్ది ?  
 పడతింటికి పోలేదని - బాస చేయించు కోవలె ||విడు||

<sup>1</sup> జక్కువ (?)

కద్దు కద్దనిపించే దాక - కట్టినదే దానికోక  
 సుద్దులు బల్కి యిందాక - సుదతింటికి వచ్చే రాక      ||విడు||

ఎదిరించితే కా దనేరు - ఏటికే, యీ యారుదూరు  
 పదిరేది కాదు నా తీరు - అదిగోనె చెక్కిట గోరు      ||విడు||

మును నన్నేలినట్టి మేటి - మువ్వ గోపాలు డెప్పటి  
 దినదినము నాతో సాటి - వనితలలో నేటి పోటి      ||విడు||

### 295. కాంభోజి - <sup>1</sup>త్రిపుట

విన వై తివి గదా  
<sup>2</sup> వినిన మా వారు కా - దనరా మువ్వ గోపాల!      ||విన||

చిన్ననాటి నేస్తము - చెరిచితివి గదా!  
 మన్నించు మని బతి - మాలితివి గదా!  
 పన్నగ శయన! నన్ను - బలిమి బట్టితివి గదా!  
 తిన్నగా నే నెంతో - తెలియ జెప్పిన గాని      ||విన||

తరుణులు విశ్వాస ఘా - తకు లనేవు గదా!  
 సొరది వ్రతము చెడిన - సుఖము లేదాయె గదా!  
 యెరిగితే యిలుచేర - నీయరు గదా!  
 యరగడియ మాత్రాన - కపుడె వద్దన్న గాని      ||విన||

అలుక దీరి యాపె నీవు - గలుసుకొంటిరి గదా!  
 కలకాల మీ కిద్దరికి - గాని దైతికదా?  
 చలపట్టి నీవు నన్ను - చాక చేసితివి గదా!  
 పలుచనాయె గదా! నా - బ్రతుకు మువ్వ గోపాల      ||విన||



296. బేగడ - త్రిపుట

వెతకి తేరా పోయి - వేరు వెల్లంకి

హితవై న చెలులిక - నెవరు వద్దనులేరు

||వెతకి||

ఒట్టు పెట్టిన గాని - యోరి వినవైతివి

తిట్టిన తిట్లెల్ల - దీవెన లంటివి

పట్టుకొంటివిరా నన్ను - బలిమి గూడితివి

ముట్టు నెల దప్పెను - మొగవా డూరను లేడు

||వెతకి||

నింద కొడి గట్టి తిని - నిన్నన బని లేదు

యింద నీ యదు కూ - డిక నేమిసేతు

మందు మాకు లడిగి రారా! - మంత్రసానుల వద్ద

కుందరదనలు గూడి - గుస గుస లాడక మునుపే

||వెతకి||

ఊరికి పోయిన మగడు - ఉట్టి పడ్డట్టు వచ్చి

యీ రేయి నను గూడె - నిక దూరు బాసె

కోరిన కోరిక లెల్ల - గొనసాగె మువ్వ గోపాల!

నీ రూపమున నేను - నీకే గందు మగవాని

||వెతకి||

297. <sup>1</sup> కాంభోజి - త్రిపుట

వేడుకతో నడుచుకొన్న - విట రాయడే

<sup>2</sup> ఏడు మూడు తరాల నుండి - యెందునా గాని యెవ తె

కూడుకొని మువ్వ గోపాలుడు - కృప గల్గి నా విభుడు

||వేడు||

మధుర తిరుమలేంద్రుడు - మంచి బహుమాన మొసగి

యెదుట గూర్చుండు మని - యెన్నిక యిమ్ముననే

<sup>1</sup> దేవగాంధారి - అది. <sup>2</sup> ఏడుమూడు తరములుగా నిందున్న కాణాచట  
కూడుకొని మా మువ్వ గోపాలుడొ విభుడు.

యిదిగో రెండు వేల పదము - లిపు డెంచు కొమ్మనిన  
చదురు మీద నున్న సామికి - సంతోస మింతింత గాదె || వేడు ||

\* అళి మీర తంజాపురి నెలకొన్న విజయ రాఘవుని  
వెలయ మనుజుల వెంబడి - వేగమె పొడగాంచి  
చలువ చప్పరమున నుండగ - చక్కగ వేయి పదముల  
పలుక రించు కోగానె బహుమాన మిచ్చె నావేళ || వేడు ||

బలవంతుడై <sup>1</sup> గోలకొండ - పాదుషా బహుమాన మిచ్చి  
తులసి మూర్తితో వాడు దలచె నావేళ  
వెలయ మువ్వ గోపాలుడు - వెయ్యి స్నే న్నూరు పదములు  
నలు <sup>2</sup> వది దినముల లోన - నన్ను గలసి వినుపించెనే! || వేడు ||

### 298. మోహన - త్రిపుట

వేళ గాదుర ! గడియ - తాళుర సామి !  
చాలు చాలు పది - వేల కై న నిది || వేళ ||

పూరక నాపై ని నేర మెంచక - పోరుచు మా బావగా రున్నారోయి!  
కూరిమి నా తోడి కోడలి పడకింట  
చేరిక యందుండ మేరగాదోయి! || వేళ ||

ఒద్దికతో మనమిద్దరము కూడి - సుద్దు లాడుట కిది ప్రొద్దు కాదోయి!  
పద్దు మీరగ నా పగవారి వద్దనే యీ  
సుద్ది విన్నంత కొద్ది కాదోయి! || వేళ ||

నిరతము శ్రీ వేదపురి నిలయుడైన  
మురళి గానలోల మువ్వ గోపాల !  
యరవిరుల పాన్పుపై ని మరుకేళి నన్ను గూడి  
తిరుగ పొరుగింట తరుగు కాదోయి! || వేళ ||

1 డా. 2 కై. \* అళిమిదిరి తంజావూరి - అచ్యుత విజయరాఘవుడు.

299. ఆనందభైరవి - ఆది

శ్రీపతి సుతు బారికి నే - నోప లేక నిను వేడితే  
కోపాలా ? మువ్వగోపాలా !

॥శ్రీపతి॥

ఏ పొద్దు దానింటిలోనే - కాపై యుండి నీ సరస స  
ల్లాపాలా ! మువ్వగోపాలా !

॥శ్రీపతి॥

పైపూత మాటల నేర్పు - జూపు దాని రతిపై నింత  
తీపేలా ? మువ్వగోపాల !

॥శ్రీపతి॥

చూపుల నన్యుల దేరి - చూడని నాతో లేని క  
లాపాలా ? మువ్వగోపాలా !

॥శ్రీపతి॥

నా పొందెల్ల దాని కబ్బి - యే పొందు లేక యుసు రనుటే  
నా పాలా ? మువ్వగోపాలా !

॥శ్రీపతి॥

300. సౌరాష్ట్రము - ఆది

సమర్తాడి పదిపూట లాయెరా ! - చాల తామస మేలరా ?  
సమయమురా ! మువ్వ గోపాల !  
సామి యేమో యని యుండేవు

॥సమ॥

అడు గడుగుకు నిన్ను గనుగొన వలెనని - వడిగా కన్నులు బారీరా !  
నడి వీధిలో నిను జూచిన నావల - యడు గుంచ మది దోచదురా ?  
విడెమీయగ నీచే సోకిన నా - యొడలెల్ల జల్లు జల్లునురా !  
కడు వేడుకతో బలు - క వలసి ముచ్చటైతిరా !

॥సమ॥

గుబ్బలు వట్టులై క్రిక్కిరిసెరా - కొనగోరు లుంచి మనసీరా !  
గొబ్బున నిను శాగిలించ వలెనని - కోరిక లెన్నో యున్నవిరా !  
నిబ్బరమగు నీ మోవి తేనెలకు - నిను జూడ నో రూరెనురా !  
దబ్బర లాడ నేరను రా అల - తావెల్ల దమి దడిసె గదరా !

॥సమ॥

నిన్నటి నుంచి విరహము మించి - నిదుర కంటికి రాదురా !  
 అన్నము నోటి కింపు గాదుర - ఆ పనిపై భ్రమ జెందెనురా !  
 కన్నె ప్రాయమున నొక <sup>1</sup> నాడేమో  
 గలిసితి వపు డేమి తెలియదురా !  
 ని న్నెడబాసి యన్నియు రోసి - నిముసము ప్రొద్దు పోదురా ! ||సమ||

### 301. <sup>2</sup> బేగడ - త్రిపుట

సరసము <sup>3</sup> గాదిక సకియా !  
 సరసము గాదిక సకియరో కరిగిరి  
 వరదుడు నా గుణ మెరుగక నడిచెను ||సర||  
 పదరి వా డిందు వచ్చి - పడకిల్లు సొచ్చి తె  
 నిదుర లేవ వద్దని - నెలత నీ వనుమీ !  
 కదసి మెల్లన నిచ్చ - కములకు వాడునా  
 పదము లొత్త వచ్చితే - బట్ట నీయకుమీ ! ||సర||  
 అతివ! వినవే! నాలు - గైదు దినముల దాక  
 బతిమాలించక గాని - భయము రాదమ్మ !  
 అతి తమి గొగిట - నదముకొని కెమ్మోవి  
 యత డాన వచ్చితే - అంట వ ద్దనుమీ ! ||సర||  
 పరగ మా మువ్వ గో - పాలు డైన కంచి  
 వరదుడు నను గూడి - వదలక నుండి  
 మరియే యెన్నిక లేక - గరివించి పొరుగింట  
 హరిణాక్షి నడిగించె - నని వింటినమ్మ ||సర||

### 302. తోడి - ఆది

నరసిజాక్షి ! నీ జన్మము సఫలమాయెను  
 పరమాత్ము డైన మువ్వ గో - పాలుని హస్తము సోకి నంతనే ||సర||

నమ్మిక లిచ్చి నీవు న న్నెంత కై నను - అమ్మ కొమ్మనగ  
సమ్మతిగ ముద్దు ముద్దుగ నిన్ను - రొమ్మన నుంచగ  
నెమ్మిలో రాతిరి పగలు వాడు - నీ వద్ద యుండగ  
కొమ్మరో ! కోపము వచ్చి నంతనె  
కొట్ట రాదటవే ! ఓ చెలియరో !

॥నర॥

నలినాక్షి ! నీవెంత కసరు కొన్న - నవ్వు చేసుకోగా  
చెలువముగా నీకు దగిన సొమ్ములు - సింగారించగా  
వెలది ! నీ కురులు దువ్వి - విరులు దురుమగా  
అలుక వచ్చిన చేత ని - న్నదలించ రా దటవే ఓ చెలియరో ! ॥నర॥

సారెకు నీకు దృష్టి దాకీ నని - చాటున నుంచగ  
చేరి మువ్వగోపాలుడు నీకు నేవనేయగా  
కోరిన యపుడె నిన్ను గూడి - కూరిమి కొసరగ  
శ్రీరామ ! రామ ! నిన్ను వాడు - చెనక రాదటవే ఓ చెలియరో ! ॥నర॥

### 303. ముఖారి - ఆది

సామికి సరి యెవ్వరే ? నా చక్కని - సామికి  
భామరో ! తిరువళ్ళూరి వీర రాఘవ

॥సామి॥

నెలతరో ! యెప్పుడైన నేనే చెక్కిలి జీరి  
కలగి యెరుక లేక యే - చెలియ జీరె నంటె  
తెలుసు కొమ్మను గాని - యలగి మారు బలుకక  
చలియించని నిండు కుండ - నలె నుండు నమ్మ !

॥సామి॥

కదసి నేనే వాని మోవి - గంటి చేసి మరపున  
పదరి యాలాగున నే - పడతి యుంచె నందునె  
అదరీన కోపగించిన - అలసీన సొలసీన  
మదిరాక్షి ! నా చిత్తము స - మ్మతి బరుచు నమ్మ

॥సామి॥



భామరో! మా మువ్వగో - పాలు డౌ వీర రాఘవుడు  
కాము కేళి హూయలుగ - గలసి యుండగ  
యే మగువ వద్దనైన - యీలా గుందునో యంటె  
యీమా తెట్లంటి వని - యెంతో యుస్సురనె నమ్మ!

||సామి||

304. <sup>1</sup> సావేరి - త్రిపుట

సామిగా! రారా యంటె <sup>2</sup> కో - పమా?

ఏమి నేర మమ్మా! మువ్వగోపాలుని ముచ్చట దీర

||సామి||

నీ మాటలు నమ్మ రాదు - నీకే కోపమైన గాని  
కోమలి! నాడే గంటి నీ గుణము తెల్లను - నీమలో మగవారివలె  
నే మైన నేరము చేసితే - నేమి జేతువో  
తెలియ దిక నైన చలము మాని

||సామి||

నీవే యతనిని విడనాడి నీకే కోప మైనా గాని  
యీవేళ యిద్దరి వాదుల నెవరు దీర్చేరు?  
నా వంటి <sup>3</sup> సకియ లేకున్న మీ వేడుకలు చెల్లునా?  
ఆయా వింతల కేమి కొదవ లేదు - వగలు చేయక

||సామి||

వేడుకతో నొకనాడైన వి - భుడు నీవు ముదము మీర  
జోడు గూడి యున్న - సొగసు జూచెద నంటేను  
నేడు గలిగె భాగ్యము - నెలతరో! మీ యలుక దీర  
పాడి పంతముల మాని - పతియైన మువ్వగోపాలుని

||సామి||

## 305. నీలాంబరి - త్రిపుట

సామిని దయ యుంచు మనవే! నా చక్కని - సామిని  
భామరో! మువ్వగోపాలుని  
ప్రేమ నిజమని యెంచినా గదవే తడవేల పదవే!

||సామిని||

నెలతరో! నను విడనాడి యారు - నెల లాయె నల దాని గూడి  
 పలుమారు నా వన్నెలాడి చాడి  
 పలుకులు విని నాతో మోడి నేతురా  
 యిలను బూరుగు ఫలము పొంచిన  
 చిలుక సామిత సేయ వద్దనవే! యొకమాట కనవే! ||సామిని||

పగదాయ పూ వింటివాడు నాపై - మిగుల పంతమె కోరినాడు  
 తెగువ జేసుకో వశమా నేడు నా మదికి - దిగులాయె గదవే! నీతోడు  
 వగతురా పగ వారిలో నను  
 అగడు జేసిన నెవరి నేమందు నెటు తాళు కొందు ||సామిని||

ఆస లూరగ <sup>1</sup> మువ్వపురిని న న్నేలిన - వాసు దేవుని పొందె కోరి  
 భాసురాంగిరో వలపు మీరి యతని - కోసరమై చెలులు వేసారి  
 వాసి వాడని రతుల నెనసి నను  
 మోస బుచ్చుట న్యాయ మటవచ్చు! ఓముద్దు గుమ్మా! ||సామిని||

### 306. <sup>2</sup>ఆనందభై రవి - ఆది

హితవు గా దేమో నీ కెన్నడైన మా యింటికి  
 బతిమాలిన రావు గోపాల!  
 సత మైతి వని యీడు సరసిజాక్షుల లోన  
 ప్రతిలేదని యుంటి గోపాల! ||హితవు||

నీ వెట్ల జాణవై తివో? నీపై మరలు కొన్న దాని  
 భావము దెలియలేవు గోపాల!  
 నా వెంటబడి నట్లు నీ వెంటబడ కున్న  
 భావజుని కేమాయ గోపాల! ||హితవు||

ఏపట్ల దయ జూడవు నీ వెవ్వ రనేవే ఏమి  
 షాపము జేసితిన్ గోపాల!

మొక్కుమంటే మొక్కు నై తినా ? నే నిటుల  
 మోము చిన్న చేసు కొంటినా ?  
 చక్కెర కెమ్మోవిచ్చి చాల దయతో రాగ  
 దక్కని మువ్వగోపాలుడు నేడు

॥ఇందు॥

## 310. సురటి - త్రిపుట

ఇందెందు వచ్చితివిరా లలదాని ఇల్లు  
 ఈ వీధిగాదు పో పోరా !  
 మందరగిరి ధరు డైన మా మువ్వగోపాల !  
 కుందరదన మది గోరి ఇందువచ్చితివా ?

॥ఇం॥

హెచ్చైన వెన్నెలలో - ఇల్లు దెలియక నీవు  
 మచ్చకంటిని దగిలి మై - మరచినావో ?  
 మచ్చిక తోడుత నీ మనసు చల్లగ జేసి  
 గుచ్చి కౌగిలించిన - కోమలి నే గాను

॥ఇం॥

నడిరేయి జామువేళ - నాతి నీవును గూడి  
 నడచు కొన్న చిన్నెలు తెలిసెరా ! జాణ !  
 వడివడిగా వీధిలో - వచ్చి నాడు రవిక  
 ముడి విడువ వచ్చేవు - ముచ్చవాని వలె నీవు

॥ఇం॥

మదనలాహిరి మించి - మద మెత్తి జూచెదవు  
 వదలకున్న విదేల ? - వద్దు పో పోరా !  
 మధనకేళి గూడి - మమత రెట్టించెదవు  
 ఉదయ మాయెను లేర - యువిదలందరు జూచెద

॥రిం॥

## 311. కాంభోజి - త్రిపుట

ఎన్నటికో నా కొమ్మను జూచేది  
 యెన్నటికో నా మనసు చల్లనయ్యేది ?

వన్నెలాడి బన్న సరులు నా యురముపై  
నూగాడగా నే నుపరతి గలసేది

॥ఎన్నటి॥

మేటి చందురు కావిపావడ పై పసిడి  
పట్టు చేలము చాల ప (ని?) మీర గట్టి  
కోటివేలకు కొన్న తాటంకముల నొప్పు  
కోమలి చెక్కిళ్లు - కొసరి ముద్దాడేది

॥ఎన్నటి॥

మోము మోమున జేర్చి మోవి తేనియ బీల్చి  
వేమారు నా మనసు నొకటిగా జేర్చి  
కామశాస్త్రము చదివి కథలు జెప్పుచు నేను  
కామినిని నెమ్మది కలసి కాగిట జేర్చేది

॥ఎన్నటి॥

జోడు గూడి తోడి రాగము బాడుచు  
మేడపై నుండి మే ల్మల నుచు

• వేడుకతో దాని విడువక నెప్పుడు

తోడ బంగారు తూగు టుయ్యల లూగేది

॥ఎన్నటి॥

చెలియరో! మా మువ్వగోపాలరాయడు  
నెలమి యేల రా డని పలువరించిన  
చెలియ లందరు గూడి నలినాక్షి వెత జూచి  
నేను (?) రేపని రాక కెదు రెదురు జూచేది

॥ఎన్నటి॥

### 312. కల్యాణి - త్రిపుట

ఏలా దయనేలరా - నే నీకు బగదాననా ?  
చాలా వలచినానురా ! గో - పాలా !

॥ఏలా॥

తేది తీపేల జేసెవు ? తగవా యింటికి రావు  
కరుణతో నను జాడవు గోపాలా !

॥ఏలా॥

# క్షేత్రయ్య పదములు

## విజయరాఘవముద్ర

### 1. కాంభోజి - త్రిపుట

ఇంతానా పొరుగింటనె తావులేనట్ల - ఇంతానా పొరుగింటనే ||మిం||

ఇంతి! విజయ రాఘ - వేంద్రుని వేడుకతన

ప్రొద్దు బోదు గాబోలు నమ్మ దాని

వద్ద నున్న సుద్దులే, - అందుచేత

నిద్దుర పట్టక - నే నుంటే దానికి

ముద్దు మీద ముద్దులే - అది

కద్దో లేదో మా - కలికి నడిగెద నని

సద్దు వినలేకను - సఖయ? యింట నుండితి

||ఇం||

వారిజముఖ నన - వలె నంట

కేరడంపు నవ్వులె - దానింట, క

వ్వారి కుంకుమ క - స్తురి గాక మితి

మేరలేని పువ్వులె, సారె

సారెకు దానింటి వా - సన లిందు వచ్చే తె

ఓరవజాలక - యువిద నింటనుండితి

||ఇం||





విజయరాఘవనాయక్

భావజు కేళి నా - పడతి గూడే వేళ  
 పావురంపు పలుకులే - అదియు గాక  
 అవేళ నన్ను వీడనని నమ్మికలీయనె  
 ఆపె కెంత కులుకులే - యిక మీద  
 నా వద్దికి రాడో! నాతో మాటాడడో  
 యీ విజయ రాఘవు - డెలమితో నుండేది

||ఇం||

## 2. భైరవి - <sup>1</sup> త్రిపుట

ఇటువంటి వాడు రానేలే?, యిలాగై తే  
 యేటి వేడుక తనమే?  
 విటరాయు డచ్యుత - విజయ రాఘవు డెంతో  
 వెరచు నమ్మా! దానికి, ఓ చెలియా!

||ఇటువంటి||

అలివేణి! రాగా జూచి చిలుక  
 యయ్య వచ్చినాడంటె నందు  
 కలిగీని నాయిల్లు దానింటి పొరుగని  
 చిలుకను దండింతునా?  
 ఇలలోన యెటువంటి మగవారి వరసల  
 ఎందైన గనుగొంటివా? - ఓ చెలియా!

||ఇటువంటి||

ఈ రాతిరి మా యింటికి పావురము  
 హెచ్చు తమి గలిగినదీ  
 సారి నా యుపరతి సల్పి తే పలుకక  
 కూరకుండు నటవె!  
 యా రతి కూజిత మాపె వినే నంట  
 యళికి నే నేమి సేతునే, ఓ చెలియా!

||ఇటువంటి||

కలికిరో ! అచ్యుతవిజయరాఘవేంద్రుడు తాను నేను  
గంతు కేళి గూడగ

పలుమాఱు గిలుకల కోళ్ళ పట్టె మంచము  
ఘలు ఘలు మంటేను

మెలతరో ! ఆ సద్దు ఆపె వినే నంట  
మెల్లనే నను కూడచే ఓ చెలియా !

॥ఇటువంటి॥

### 3. కాంభోజి - ఆది

గిలిగింత లయ్యారా చక్కని సామి చ - క్కిలి గింత లయ్యారా !

గిలిగింత లయ్యారా ! కలికి విజయరాఘవ  
మొలక చన్నులు పంటి - మొనను నొక్కకు మల్లె

॥గిలి॥

కుదులు కూడని చిరుత - పరువాన నమ్మ నీ

వరులు మరులు జేసి న - న్నలయించుచు

విరజాజి శయ్యపై - మరుని మంత్రములచే

బరిపరి వగవిత - పలుకు నా చెవిసోకె

॥గిలి॥

వలువ నేరని లేత - వయసున నిన్ను నీ

పలుకులనేను సొక్కు జల్లి - కళ రేచుచు

మొలనూలు దీసి పోక - ముడిలోపల చెయివేసి

చెలగి గిలిగింత - సేయ కయ్యలు మ్రొక్కేను

॥గిలి॥

అక్కర తెలియని - యరవిరి ప్రాయాన

దక్కిన దయ వానివలె - తప్పు మ్రొక్కులు మ్రొక్కుచు

బల్కలోనె పవ్వళించి - బాస లెన్నెన జేసి

యక్కున జేర్చి యొడి యందు నొక్కేవు

॥గిలి॥

### 4. కాంభోజి - ఆది<sup>2</sup>

గజరాజ గమన ! యీ - కపటము నేనేమి యెటుగ

విజయ రాఘవేంద్రుని - వితమీలాగే ?

॥గజ॥

జీని గజనిమ్మ పండ్లు - చిలుక ముక్కు నొక్కులచే  
కానుక <sup>1</sup> జేసిన - కారణ మేమే?

కానుక గాదే నీ గుబ్బ - లూని పట్టి చందమామ  
కూన లుంచే నన్న - గురుతు లీలాగే

||Xజ||

కొండొక చవి చూచి పంట - కొరికిన తీయ మామిడి  
పండు కానుక జేసిన భావ మదేమే

పండు కానుక గాదే నీ - కండ చక్కెరమోవి  
పండు గంటు జేసేనని పలికినలాగే

||Xజ||

వీరాధి వీరు డచ్యుత - విజయరాఘవుడు గంట  
భారీ మొలనూలంపించిన - భావ మదేమే?

భారీ మొలనూలు గాదే నీ - భావజ సామ్రాజ్యమెల్ల  
తొరలు గట్టుకొన్న - దొరతన మంతే

||Xజ||

### 5. సింధు పదం (?) వి

<sup>2</sup> తప్పించు కుంట నేమాయెనె - తరుణి వాడు  
ఎప్పుడై న ఒకసారి - ఇందు రాక పొయ్యేన

||త||

ఈ రేయి నన్ను గూడితే - ఇన్నూరు ఘట్టిచ్చేనని  
సారె సారెకు వేడెనే ఓయమ్మ! వాడు

బేరా జబ్బు మాట (?) లాడెనె అయితే నేమాయ  
(?) బేర జబ్బు చేసు కుంట జడకొద్ది వేయనా

నారీమణిరో! విజయరాఘవ - నాయని సానీగ (?) చేత

||త||

• 1 ఎందుకు పంపిన.

• 2 తప్పించు కుంట నే మాయ - తరుణి మువ్వగో పాలుడు (?)



6. <sup>1</sup> సైంధవి - <sup>2</sup> చాపు

దొంతర వీడెముతో నా - చెంత రాకుర నీకు నాయాన  
యింతకు నే దాళగలనా - యేర ! విజయరాఘవ జాణ ! ||దొంతర||

జగ్గు గుల్కు మైబుక్కా తావి - చప్పరించిన నీదు కెమ్మోవి  
నిగ్గు నొసలి లత్తుక తీవి - నీటుతోడనూ

దగ్గర నిలువకు పదరా - దాని కేను తాళగదరా !

యెగ్గు చేసి నా యెదుర - యీ లాగున బొంకుదురా ? ||దొంతర||

సిబ్బెంపు గబ్బి గుబ్బల పోటు - చిమ్మ రేగిన కీల్జడ వేటు

మబ్బు మీరిన నిద్దురపాటు - మరపు తోడను

దబ్బర లాడేవు చాల - దానిదే గదర యీ శాల

గబ్బి తనము నీకేల - కలికితో మాటాడు మీవేళ ||దొంతర||

చక్కని విజయరాఘవధరా - సామిగా నన్నే లితివారా ?

తక్కులాడి యింటికి పోరా - మక్కువతోడను

యెక్కడివీవాడిన విరులు - చిక్కుపడ్డవి నీ కంఠసరులు

నిక్కము దానిపై మరులు - నీవు దానింటికే తరలు ||దొంతర||

7. కాంభోజి - <sup>3</sup> అట

బాల పండ్రెండేండ్ల - గోల సుమ్మి ఇక

తాళదు గాసికి - చయ లూరను

లాలించుమి ముద్ద - రాలిది గాయకు

రాలు గాదు విజయ - రాఘవ సామి !

||బాల||

కొమిరె మరుని చేతి - కూన సుమ్మి - నీకు

అమరిన చిత్రంపు - టతివ సుమ్మి !



సమరతి ఉపరతి - చౌశీతి బంధముల

క్రమము నేర్పెదవో - గాక కసరేవో గనక

||బాల||

తొయ్యలి బంగారు - తునక సుమీ ! మరుని

కయ్యాన కలికిని కసరకుమీ ! - నెయ్యముతో

తియ్యని మోవిచ్చి - దిద్దు కొందువు గాని

శయ్యపట్ల రావు - సెయ్యకుమీ జాణ !

||బాల||

తరుణులలో మేలు - తరముసుమీ నిన్ను

మరుకేళి మెప్పించు - మగువ సుమీ !

అరయ విజయరాఘవ ! ఎట్టి దొరకై న

దొరకెనా ? అలమించు - దొరకె నీకె ఓ జాణ !

||బాల||

### 8. సైంధవి - ఆది

మేరగాదుర ! నీ విడిదికి - పోర మ్రొక్కేరా !

||మేర||

మంటమారి మామకు న - న్నంటే మిగుల రోసము

ఒంటి వెడలనీడు బావ - వింటే చాల మోసము

వెంట వెంట తిరిగేవు నా విభు - డింటనే నివాసము

కంటకుడు నా మరది - కంటేను ప్రయాసము

||మేర||

సుదతి మైన మా యత్త యీ - సుద్ది నాడే విన్నది

వదినె నమ్మ జాలదు తల - వాకిటనే యున్నది

పదర వల దీ ప్రొద్దు నీ - పద్దు చెల్లు చున్నది

అదిగో యీ వీధి కొనను - ఆరుదూ రొచ్చున్నది

||మేర||

పల్లకి దొర వై తేనా - పయటలో చెయి వేతురా !

యిల్లాలనక కలసి మెలసి - యింతగాసి నేతురా !

యిల్లు వెడల నీడు చౌతి - యింత రట్టు నేతురా !

తెల్లవారెను విజయ రాఘవ ! - ధీరా ! యేమి నేతురా ?

||మేర||

## 9. నైంధవి - ఆది

విడు విడు నన్నంట రాకురా, ఓరోరి జాణ!  
 విడు విడు నన్నంట రాకు వెరతు మున్నూటికి నేను  
 విడిదికి మళ్ళిపోరా విజయ రాఘవ! జాణ!

||విడు||

యీ పొద్దు చిత్తము వచ్చెనా ఆ జవరాలు-యిల్లువెడలి రా నిచ్చెనా?  
 (?) పో పోరా దానికై తే నే పాళరాజు యిచ్చునా  
 ఆ పెద్ద ముత్యాల సరులు దానింటి కై తే  
 (?) దీపాళి పండుగ చీరెలు యిక మెచ్చ వద్ద  
 ఓ పట్ట భద్రాంగి మేరలు ఓరోరి జాణ!

||విడు||

చక్కనయ్య నీకె చెల్లునా యీ లాగై తే - సవతి నీకె సొక్కుజల్లెనా?  
 దక్కితి సొక్కితివి దక్కేవురా దానికై తే  
 ముక్కెరకు మురుగు ముత్యము ఆరాణి కై తే  
 (?) ఒక్కొక్క వరాని బత్యము అమ్మ నే జెల్ల  
 యెక్కడివి నీకు సత్యము ఓరోరి జాణ!

||విడు||

కోడెకాడ! యిందు వత్తు రా యీలాగై తే-కొమ్మకు ఇదెల్ల హత్తు రా!  
 ఆడకె మళ్ళి పోరా ఆ మోహపు రాణి కై తే  
 కేడెంపు వజ్రాల కమ్మలు ఆ రాణికై తే  
 జోడించిన వుంగరమ్ములు నాతోనై తే  
 జాడిగానె యిచ్చకములు ఒరోరి జాణ!

||విడు||

## 10. కాంభోజి - అట

సామాన్యము గాదే! వాని పొందు - సామాన్యము గాదే!  
 యేమి నేరని భామలు వాని కాసిం చేరే  
 యేమందు విజయ రాఘవుడే సామి సుమ్మి  
 భూమి యందు వాని గుణము తెన్న  
 జనులకు వీనులవిందు ఓ చెలియరో!

||సా||

పాయపు హొంతకారి కావలె, వాని పదపద్య రచన  
సేయ నుత్తర మీయవలె, వాని ముద్దు కవిత తా  
వ్రాయ చదువ నేరవలె ఆ వగల యందు  
గాయకురాలు గావలె, ఓ చెలియరో !

॥సా॥

ఆటకు మేటిగావలె, తంబుర  
గోట మీట రాగ మనవలె, వానిపై సాగసు  
పాటలు వినిపించవలె,  
వాని మనసు దెలిసి మాటలాడనేరవలె, ఓ చెలియరో !

॥సా॥

కప్పుర బాగా లీయవలె, వా తెరకు తేనె  
చిప్పిల్ల సగమాకీయవలె, తమి హెచ్చే వేళ  
తప్పక మోవి నొక్కవలె, విజయరాఘవుని  
అప్పుడె పైకొని కూడవలె, ఓ చెలియరో !

॥సా॥

## 11. కాంభోజి - త్రిపుట

సుదిన మాయెనే ! యీ ప్రౌద్ధ - సుదిన మాయెనే ! యీ  
మదనావతారుని సేవ - మనకు గలిగేనే !

॥సుదిన॥

ప్రౌద్ధుట నిలుపుటద్దము - బొడగన్న ఫలము ఈతని  
ముద్దు మోము జూడగలిగె - ముద్దుల గుమ్మ ఈ

॥సుదిన॥

ప్రౌద్ధ పూర్ణకుంభ మెదురైన ఫలము యీ  
భూపాలకుంజరుని నే - బొడ గంటి నమ్మ !

॥సుదిన॥

ద్విజరాజుల సేవించిన - దివ్యశకునమ అచ్యుత  
విజయ రాఘవశౌరిని - విడిదిలో గంటినమ్మ !

॥సుదిన॥

## 12. సావేరి - త్రిపుట

హితవై న-చోటనే - హిత 1 వింత లేకనే

2 యింపారు నటరా ? నీకు

వితరణ శూర మా - విజయ రాఘవధీర !

విందువా ? నామాటలు ఓరోరి జాణ !

||హిత||

ముచ్చటై నేనొక్క - ముద్దు బెట్టెద నంటే

మోమెర జేసితివి

పచ్చి తేరగ నాతి - పలుకెంపు లుంచితే

బాగాయ నని యంటివి - ఓరోరిజాణ !

||హిత||

ఇందునే చేబట్టి - యింటికి రమ్మంటే

యెంతైన గసరితివి

సందిటిపై గోరులు - సఖియ యుంచితే

సంతోషపడి యుంటిం - ఓరోరిజాణ !

||హిత||

ఇసుమంత సేపు నన్నేలి విజయ రాఘవ

యింటికి బొమ్మంటివి

రసికుడా దానింట - రాతిరి నాలుగు జాములు

రమ్యముతో నుంటివి ఓరోరి జాణ !

||హిత||

# క్షేత్రయ్య పదములు

తుపాకుల వేంకటకృష్ణముద్ర

1. నాననామక్రియ - ఆది

ఏమనెనే సుద్దు లే - మే? బంగారు బొమ్మ!

ఏమనెనే మరుగేల దాచకే

రామ తుపాకుల రాయడు నీతో

॥నేమనెనే॥

మానిని? ముందుగా నా - మాట నీ వెత్తితివో

తానె పల్కరించెనో - దయ నాపయి గలిగి

కానుక తనచేత - బూనెనో యందిమ్మని

యాన తిచ్చెనో నామీ - దాన యో చెలియ!

॥ఏమనెనే॥

వనితరో! వాడీడకు - వచ్చేననెనో లేక

నను తోడి తెమ్మనెనో - నా ప్రాణ విభుడు

నెనరుతో మాటాడెనో - నేర మెంచెనో లేక

వినిపింపు వాని మాట - విన ముచ్చటయ్యాని

॥ఏమనెనే॥

వేడుక తుపాకుల - వేంకట కృష్ణుడు

గూడే వేలలోనై - నోడితి నంట

నేడా సుద్దు లేమైనా - నీతో మందలించెనో

మోడిగా నున్నాడో - ముదితరో! వినవే

॥ఏమనెనే॥



## 2. కల్యాణి - రుంప

ఓయమ్మ! వీరెంత - యోర్వ జాల రమ్మ!  
సోయగమున తుపాకి కృ - ష్ణుడు నేను గూడి యుంటే ||ఓయమ్మ||

పంటి కొద్ది నా మోవి - పై విభుడు నొక్కిన  
గంట జూచి నవ్వే - నా కలికీ  
జంట బాయక నాతో ము - చ్చట లాడ వద్దని  
కొంట తనమున గసరు - కొనియె నా మగున ||ఓయమ్మ||

బత్తి వాని మోవి నామోవి పై నుంచగా జూచి  
దత్తి గాదనియె నా తరుణి  
హత్తిమోవితో మడుపు లందీయ వెరగంది  
యిత్తరి యివిగాక దయలని యె నాయంతి ||ఓయమ్మ||

వన్నె మీర విభుడు నావద్దకి రాగానె మొక్కి తె  
యెన్ని నేర్చె ననియె నా భామ  
నన్ను గూడి తుపాకి కృష్ణ నరనాథు డాదరించి తె  
తన్ను దిట్టుకొనియె నా తామరస నేత్రి ||ఓయమ్మ||

## 3. గౌరి - ఆది

నేరమా? కొమ్మా! వాడెందుకే  
చేర రాడమ్మా!

వారిజ ముఖయిటు వలె ననుభవముల  
ధారుణీ పతి దలచిన యప్పుడె

||నేర||

మాలిమి యను తన లాలనచే రతి  
వేళలో నడిచిన వింతలు తలచుక  
నాలో నేనే నవ్వుచు నుండగ  
వేళదెలిసి విన్న వించనైతి నకట

||నేర||

చెలువున దా నా చనుమొన లంటుచు  
 గిలిగింతలమై పులకించినవగ  
 దలచుక సిగ్గున దలవంచుక తా  
 బిలిచి యడిగితే పలుక నై తినట

॥నేర॥

మనసు కరుగ నా మర్మము లంటుచు  
 పెనగొని తమకంబు నను  
 గినిసి తుపాకుల కృష్ణునితోనే  
 దనివి తీరలే దని పలికితి నట

॥నేర॥

# క్షేత్రయ్య పదములు

## అముద్రితములు

### \*1. ? రాగము ? తాళము

ఈడకే తోడి తెత్తునో ఓరీ హూయలు మీర ఆడకేనీవు వచ్చేవో || ఈ ||

వేడుక చెల్లించురా అది ఇంతి దంత (?) మరునిజాణరా || ఈ ||

కోటిచేయురా దాని యాటలూ - ముద్దు మాటలూ ఇంత  
పాటియా ఈవన్నియు గాకా పాటలగంధి నేర్పరి జాణా!

నీటు రా కిన్నెరమీటు రా అదినీకు

దీటురా ఆపొలతోకరింట యున్నది జాణా! || ఈ ||

సన్నుతింప హా వశమా! దాని అందమూ నడలమందమూ, ఈ  
వన్నియుగాక మందయాన మోవి చక్కెర విందురా  
? (మదికింపొందురా సామికి ఇందురా సామికి యుండురా  
పొందురా జాణా)

|| ఈ ||

విజయరాఘవేంద్ర మసవి వింటి వింటివి ఇట్టే తేరాయ  
హూజీరుడా! పై చెలితో అలగి అటకేవత్తురా అదినీకుహత్తురా  
(?) శ్రీలదిమెత్తురా చెలి కరింట యున్నది జాణా) ?

|| ఈ ||

\*2. కాంభోజి... ? తాళము

ఏవేళ కూడినామో కాని నీ - చెలిమి యెన్నటికి మరపురాదే ||౧||

భావమెటు వంటిదో కాని నిను - దలచితే పలుమారు  
తమి హెచ్చునే చెలియా ||౧||

ఇది దివస మిదిరాత్రి - ఇది అన్నపానమని ఇంచుకైన హితవుగాదే  
ముదమునను అమృతంబు గ్రోలినా నీచిగురు మోవి రుచివలె నుండదే  
పొదలి పూబంతులు పట్టినా నీకుచములుబట్టు సుఖమియదే  
సుదతి! ఎందరిని చూచినగాని నిన్నపుడు జూచినటువలె  
నుండదే, చెలియా ||౧||

నెలతరో నిన్నెడబాసినది మొదలుకొని నిమిషమేడై యుండునే  
కలికిరో యపుడు.....(లిపి తెలియలేదు.....  
..... లిపి తెలియలేదు... ..) కఠినాత్మునమ్మదగునా  
చెలియరో! నీవునే చెలగి నవ్వులకైన అలగియున్నది లేదుగా  
మలయుచును అలనాటి ముచ్చటలు జూచితే మనసునకు  
తమి హెచ్చునే - చెలియా ||౧||

ఇందువదన మువ్వగోపాలరారమ్మన - హితవున నను పిలుపరాదే  
మందె మేలమున నేనాడిన మాటలకు సందేహమది యుంతువా  
చిందర వందరతొచు చెలియరో నా మనసు చీకాకువడి యుంటినే  
యెందరిని గలసినను, నిను రతుల యేలినట్లుండదే చెలియా|| ౧||

\* 1, 2, పదములు శ్రీ గొల్లాపిన్ని వాసుదేవ శాస్త్రిగారు పంపినవి.

150 ఏండ్లక్రిందట వారి ముత్తాతలు కరుడు కాగితముపైన వ్రాసికున్నవి.

\*3. శంకరాభరణం - ఆటతాళం

నిన్న నే వెతకి పోయె నిన్నొకతె

॥నిన్న॥

ఎన్నిమారులైన మాయంటి వద్దకు వచ్చి

॥నిన్న॥

పులకమేని బుస కొట్టుచు నిన్ను

కలసితత్తరాన కాకతొ

వలపు రేచుకొని వచ్చినీవిడిదిలో

నలుకనుగానక యునురు సురను కొంచు

॥నిన్న॥

పడకటిల్లు జూచి యొక్కడ నిన్నుగానక

సుడివడి పాన్పుపై నోలుచు

ఆడుగడుగుకు చప్పుడాలించి యాలించి

కడలేని విరహాన కాగి కరగి కరగి

॥నిన్న॥

(మూడవ చరణము దొరక లేదు)



# శృంగార రస మంజరి

అభ్యుదయ పరంపరాభి వృద్ధిగా నా యొనర్పం బూనిన శృంగార రసమంజరి యను లక్షణ గ్రంథమునందు శృంగార రససాధారణ లగుట తొలుత నాయితా లక్షణము లుదహరించితి. అందు నాయితలు.

స్వీయ :- స్వీయ యనునది పరిణీతయై పతియందు మాత్రంబు ప్రీతిగల పతివ్రత.

స్వీయా లక్షణము :- పతిశుశ్రూషయు, శీల సంరక్షణంబును, ఆర్జవంబును, క్షమయును స్వభావంబుగా గల సాధ్వీ.

పరకీయ :- పరిణీత యయును పరపురుషుని మనంబున గోరి నది. గూఢ చేష్ట ప్రధానము.

సామాన్య :- సర్వజన సాధారణయగు వేశ్య. ధనప్రధానముగా సకల పురుషుల యందున్న అభిలాష గలది.

స్వీయ :- ముగ్ధ, మధ్య, ప్రగల్భ అని. ముగ్ధ, అంకురిత యశావన యగు కాంత. లజ్జా ప్రధానం.

ముగ్ధలో :- అజ్ఞాత యశావన, యశావన ప్రారంభం తాను తెలుసుకొనక యుండుట.

జ్ఞాతయశావన :- యశావన ప్రారంభము తాను తెలుసుకొనుట.

నవోఢ :- సఖి వచన క్రమంబున లజ్జాభయ పరాధీన రతి యగు నది. నూతన వివాహ మగుట.

నవోఢచేష్టలు :- 1 సిగ్గుచేత మనోహరయును, కోపంబు నెడ మృదుత్వంబును, నవభూషణముల యెడ నిచ్చయుం గలిగియుండు.

---

1. “క్రియా హియా మనోహరా కోపేపి మార్దవం” అని మూలము. ‘సిగ్గుచే మనోహరమయిన సురత క్రియ కలది. కోపమున్నను మృదుత్వము కలది యని యర్థము.

విస్రబ్ధ నవోధ:- పై చిహ్నములు<sup>1</sup> వినయముతో గూడియుండు.

మధ్య :- లజ్జయును, మన్మథోత్సాహంబును సమానముగా గలయది. <sup>2</sup> ఉపలాల నాతిశయంబున అతి విస్రబ్ధ నవోధ యగు. ప్రియుండు నేరంబు చేసినయెడ ధైర్యంబు గల యపుడు వక్రోక్తియు ధైర్యంబు లేనియెడ పరుష వాక్యంబులుం గలిగి యుండు.

ప్రౌఢ :- ప్రగల్భ. పతియందు మాత్రంబు <sup>3</sup> కేళి కోవిద యగు నది. కామప్రధానం. అవస్థలు, రతిప్రీతి, సురతానంద మోహము, రత్యానంద మగునరాల్లె యుండుట.

ప్రగల్భలో - ధీర, వ్యంగ్యంబుగా కోప ప్రకాశంబు సేయునది. ధైర్య ప్రధానం.

అధీర :- వ్యంగ్య రహితంబుగా పరుష వచనంబులు పలుకునది అధైర్య ప్రధానం.

ధీరాధీర - వ్యంగ్యా వ్యంగ్యంబుగా కోప ప్రకాశంబు సేయు నది. ధైర్యా ధైర్య ప్రధానం.

మధ్యధీర - <sup>4</sup> కోపవచనంబు వ్యంగ్యంబుగా నుండు.

మధ్యాధీర - పరుష వాక్యంబులు.

మధ్యధీరాధీర - <sup>5</sup> వచన రుదితంబులు.

1 “ సేవ సప్రశయా విస్రబ్ధనవోధా ” ముగ్ధయే బెదరు తీరి విశ్వాసము కలిగి వ్యవహరించునేని విస్రబ్ధనవోధ. ప్రశయము=విశ్వాసము.

2 “ అతి ప్రశయాత్ అతి విస్రబ్ధనవోధా ” మధ్యయే అతివిశ్వాసముచే అతి విస్రబ్ధనవోధ.

3 “ కేళి కలా కలాప కోవిదా ” సురత క్రీడా సమూహమున నేర్పు కలది.

4 “ కోపస్య గీః వ్యంజికా ” మధ్య ధీర వాక్కు కోపమును నూచించును.

5 “ వచన రుదితే కోప ప్రకాశకే ” వచన దుఃఖములు కోపమును ప్రకాశింప జేయును.

ప్రౌఢ ధీర - 1 రతి సంభ్రమ మెంచక యుండుటయు.

ప్రౌఢాధీర - తర్జన తాడనంబుల కోప ప్రకాశంబును.

ప్రౌఢ ధీరాధీర - సురతములో ఉదాసీనము, తర్జన తాడనంబులు వీటిచేత కోప ప్రకాశంబును గలిగియుండు.

<sup>2</sup> ఇట్టి ధీరాది భేదంబులు స్వీయ యందు కోప నియతమై యుండు గాని పరకీయా <sup>3</sup> సామాన్యలయందు నియతంబు గాదు.

ధీరాదులలో జ్యేష్ఠ - పరిణీతయై యొక్క నధిక స్నేహంబు గలది.

కనిష్ఠ - స్వల్ప స్నేహంబు గలది.

ముగ్ధ ; మధ్య ధీరాజ్యేష్ఠ, కనిష్ఠ ; మధ్యాధీరా జ్యేష్ఠ, కనిష్ఠ; మధ్య ధీరాధీర జ్యేష్ఠ, కనిష్ఠ; ప్రౌఢ ధీరాజ్యేష్ఠ, కనిష్ఠ; ప్రౌఢాధీరా జ్యేష్ఠ, కనిష్ఠ; ప్రౌఢ ధీరా ధీర జ్యేష్ఠ, కనిష్ఠ - ఇవి త్రయోదశభేదంబులు గల స్వీయా లక్షణంబులు.

పరకీయ - పరపురుషుని యందు గల యనురాగంబు ప్రకాశింప నీయ కుండునది.

1 “ప్రౌఢాయాస్తు ధీరాయా రత్యౌదాసీన్యం కోపస్య ప్రకాశకం” ప్రౌఢ ధీరయొక్క సురతము నందలి యుదాసీనత కోపమును నూచించును.

2 ఏతే ధీరాది భేదాః స్వీయాయా, ఏవన పరకీయాః ఇతి అజ్ఞా మాత్రం. ధీరత్వ మధీరత్వం హి మాన నియతం. పరకీయాయాశ్చ మానశ్చేత్ తస్యా అపి ఆవశ్య కత్వాత్. మానశ్చ న పరకీయాయా ఇతి వక్తు మశక్యత్వాత్” ఈ ధీరాది భేదములు స్వీయకే కాని పరకీయ కుండవనుట కేవల మాజ్ఞ. (యుక్తము కాదు.) ధీరత్వ మధీరత్వమును కోపనియతములు, కోపమున్న ధీరత్వ ముండును. కోపము లేకున్న అధీరత్వ ముండును. పరకీయకును కోప ముండునేని యా యుభయ మావశ్యకము. పరకీయకు కోపముండ దని చెప్పుట శక్యమగునేని ? అని మూల భావము.

• 3 సామాన్య విషయము మూలమున లేదు. అయినను సామాన్య కూడ సంగృహీత కావచ్చునని యీ వచనము.

పరకీయలో - పరోధ - 1 పరునకు వివాహము చేయబడినది.  
చేష్టలు గూఢంబులై యుండు.

కన్య - తండ్రి యధీనముగా పెండ్లికాక యుండుట వ్యాజము  
చేత తనకు యిష్టమైన పురుషుణ్ణి చూచుట. చేష్టలు గూఢంబులై  
యుండు ముగ్ధవలెనే కన్యకు లజ్జా ప్రధానం.

పరోధలో అవాంతర భేదములు

1. గుప్త యను పరకీయలో మూడు భేదములు గోప్యముగా నుండుట  
లక్షణము.

వృత్త సురత గోపన - నడచిన సురతమును గోప్యపరచుట.

వర్తిష్యమాణ సురత గోపన - నడవపొయ్యేరతిని గోప్యపరచుట.

వృత్త వర్తిష్యమాణ సురత గోపన - నడచిన దాన్ని, నడవ  
పోయేదాన్ని గోప్యపరచుట.

2. విదగ్ధలో :- వాగ్విదగ్ధ - తన యభిప్రాయమును మాటలవల్ల  
సూచనగా తెల్పుడము.

క్రియావిదగ్ధ :- తన యభిప్రాయము కార్యమువల్ల తెలియ  
జేయడము.

3. లక్ష్మిత :- తన చర్యలు పరులు యెఱిగి యుండుట. (లక్ష్మించునది)

4. కులట :- బహు పురుషాపేక్ష గలది. \* కులటా శబ్దమునకు విగ్ర  
హము :- కులాత్కులం గచ్ఛతీతివా కులటా - తన కులమును  
వదలి అన్యకులమును జేరినది. కులాన్యటతీతివా కులటా - విట  
పురుషులను సంతోషపెట్టునది. కులేష్వటతీతివా కులటా - విట  
పురుషులలో సంచరించుట.

1 పరేణ ఊధా పరోధా; అని వ్యుత్పత్తి, జారునికన్న నన్యనిచే పెండ్లి యాడ  
బడినది అనియుక్తము.

\* ఇది అప్పకవీయము నుండి గ్రహింపబడినది. రసమంజరిలో లేదు.

5. అనుశయాన - త్రివిధము. 1

(i) మొదటి సంకేతస్థలము దప్పినందుచేతనైన, మరియుక సంకేత స్థలమునకు తాను జేరక మునుపే పతి చేరె నేమో యని యైనా శంకించునది.

(ii) సంకేత స్థానమందు కార్యము లభింపక పోవుట వల్ల నను తాపము గలది.

(iii) సంకేత స్థలమే లభించకుండునది. తాను నిశ్చయించిన సంకేత స్థలమునకు రాక యన్యులవల్ల నిశ్చయింపబడ్డ సంకేతస్థలము నకు పురుషుడు పోవుట హేతువులవల్ల తెలిసి అనుతపించునది.

6. ముదిత - ఇష్టప్రాప్తి చేత సంతసిల్లునది గావున ముదిత. ఇది మూడు విధములు. 2

(i) 3 సాహసిక - పురుషుడు, అత్త, మామ, మొదలైన వారు లేక యుండు సమయమును గూర్చి సాహసించి చెప్పునది.

1 అనుశయాన భేదత్రయము మూలమున నిట్లున్నది. “వర్తిమానస్థాన విఘటనేన” భావిస్తా నా భావ శంకయా, స్వానధిష్ఠిత సంకేతస్థలం ప్రతి భర్తుర్గ మనాను మానేన చ అనుశయానా త్రివిధా”

i తత్కాల సంకేతనమునకు భంగము కలుగుటచే తపించునది.

ii భవిష్యత్కాలమున సంకేత స్థానము దొరకదను భయముచే తపించునది.

iii తాను చేరిని సంకేతస్థలమునకు ప్రియుడు వెళ్ళియుండునన్న ఊహచే తపించునది.

2. ముదిత మూడు విధములని యిచట కలదు. కాని యిది మూలమున లేదు. గుప్తాది నాయికల వలె “పతివంచిక, సాహసిక” యనువారును లెక్కపెట్టదగిన వారని వ్యాఖ్యాతల నూచన. అట్లే ప్రతిభాచతుర, అపలాపచతుర” కావచ్చును. మూలమున “ముదితా ప్రభృతి” యని ప్రభృతి (మున్నగు) పదమున్నదిగదా!

3 ఈ సాహసిక లక్షణము మూలములోని ముదితాలక్ష్యము ననుసరించినది కావలయును.



(ii) ప్రతిభాచతుర - సమయోచితంబుగా మాట పొర్లింపున నమరబల్కునది.

(iii) అపలాపచతుర - అపలాపించి (మాట తప్పించి) రోదనంబున ప్రియుండు వేడుకొన జేయునది.

సామాన్య - ద్రవ్య ప్రధాన మాత్రంబుగా సకల పురుషుల యందున్న అభిలాష గలయది.

సామాన్యలో - 1 ఆగంతుక సామాన్య - సామాన్య యందు నంతర్భావమై యుండునది.

ప్రకారాంతరమున నాయికా భేదములు.

1. ఉత్తమ - ప్రియుండహితంబు నేసినప్పటికిన్ని తాను హితంబు చేసేది. చేష్టలున్న యుత్తమము గానే యుండునది.

మధ్య - ప్రియుండు హితాహితంబు నేయగా తానున్న హితా హిత చేష్టలు చేయునది.

2 అధమ - హితముచేయు ప్రియుని యందు అహితముగా నెంచునది. కోపించునది.

ఈ నాయికలకు రతిసమయంబున <sup>3</sup> తృప్త-రతిశృప్తి, అతృప్త-రతి తృప్తి లేమి, తృప్తా తృప్త - తృప్తి వహించిన్ని ఆశచేత అతృప్తురాలై యున్నట్లు వుండుట. ?

1 ఆగంతుక సామాన్య మూల సమ్మతియు కాదు. సామాన్యయందు చాలం కారి కులు భేదప్రభేదము లంగీకరింపలేదు. అభ్యాగత బహుధనుని చూచి యొక సామాన్య ఏమేమో చేష్ట లొనరించినదని మూలమున నుదాహరణ మున్నది అందలి నాయిక యభ్యాగత (ఆగంతుక) సామాన్యయందు మొ ?

2 అధమ యనిమిత్తకోప. చండి. అధమచేష్ట.

3 తృప్తాది భేదములు కామతంత్ర ప్రసిద్ధములు. మూలమున లేవు.

ఈ తృప్తాని భేదంబులు రతి సమయంబుల గాక నితర సమయంబుల నెన్న సగదు.

2. దివ్య<sup>1</sup> - అదివ్య - దివ్యా దివ్య.

3. అన్య సాంభోగదుఃఖిత-పురుషుడు పరస్త్రీసంభోగము చేయుటవల్ల తాను దుఃఖించునది.

1. వ్రోక్తి గర్వితలో.

(i) ప్రేమగర్విత - పురుషుడు తనయందు ప్రేమ కలిగి యుండుట వల్ల గర్వించునది.

(ii) సౌందర్య గర్విత - తాను సౌందర్యవతి యని గర్వించునది.

2. మానవతిలో ;

(i) లఘుమాన - 2 నాయకుని తప్పిదమునకు కలిగిన అలుకయు, కోపంబును సులభముగా పోగొట్టబడినది. అన్యస్త్రీ దర్శనంబున బుట్టినది. సంతోషంబున పరిహారంబగు.

(ii) మధ్యమాన - కొంత ప్రయాసంబున పరిహారంబగు మానంబు కలది (గడుముగా బొంకుట, ఒట్టుపెట్టుకొనుట) ఇంకొక స్త్రీ పేరుతో పిలుచుట చేత బుట్టినది. 3 వినాదంబును ఆనలు పెట్టుట వలనను పరిహారంబగు.

1 రసమంజరిలో నీ భేదములు లేవు. బోజదేవారు లంగీకరింతురు. రసమంజరిలో రెండవ ప్రకరణమున దివ్యాది భేదములు సూచితములు కాని. యవి తత్కర్త కభీష్టములు కావు.

2 మూలమున నిట్లున్నది. తన ప్రിയముడు తన విషయమున నొనర్చిన తప్పిదమును సూచించు తనచేష్ట మానము. (అలుక) నాయకుని స్వల్పయత్నమున బోవునది లఘుమానము. నాయకు ధన్య స్త్రీలను చూచుట మెదలగు వాని వలన గలిగిన లఘుమానము “వేటు విషయములందు కుతూహలము పుట్టించుటచేత దీర్ఘ శక్యమగునది” యని.

3 అన్యధావాద శపథాద్యపనేయో మధ్యమః” బొంకుట ఒట్టు పెట్టుకొనుట మున్నగువానిచే దీర్ఘ శక్యమగునది మధ్యమ మానము. అని మూలము.

(iii) గురుమాన — అత్యంత ప్రయాసంబున పరిహారంబగు మానంబు కలది. అన్య సంతోగ చిహ్నాలు చూడగా బుట్టినది. పాద ప్రణామంబులును, దివ్యాంబరాభరణము లిచ్చుట చేతను పరిహారంబగు.

(iv) రసాభాసంబు — <sup>1</sup> అసాధ్యంబగు మానంబు. ఏకశయ్యాన్యోన్య వియోగం. ప్రేమాధిక్యము.

ఈ ౧౬ నాయికలకున్న, (స్వీయలు ౧౩, పరకీయలు ౨, సామాన్య ౧ ఒక్కొక్కరి యవస్థా విశేషంబులు.

అష్టవిధ నాయికా నిరూపణము. <sup>2</sup>

1. స్వాధీన పతిక — ఎల్లప్పుడున్ను తన యింగిత మెరింగి తనయాజ్ఞకు లోనుగా నడిచే పతి గలది. స్వాధీన పతికాచేష్టలు — దీనికి వన విహారాదులున్ను, మదన మహోత్సవములున్ను, మదాహంకార ములున్ను మనోరథా వాప్తులున్ను గలిగియుండు —

♦ “వరుడు కై వన మైస వనిత”

ముగ్ధా స్వాధీన పతిక, మధ్యాస్వాధీన పతిక, ప్రౌఢాస్వాధీన పతిక, పరకీయాస్వాధీన పతిక, సామాన్యా స్వాధీన పతిక.

స్వాధీన పతిక :-

\* “గుణైర్యస్యాః ప్రియోవశ్య స్సేయం స్వాధీనభర్తృకా.”  
పురుషుణ్ణి గుణంచేత వశం చేసుకున్నది.

<sup>1</sup> మానము త్రినిధమే. లఘువు, మధ్యమము, గురువు అని. అసాధ్యమానము చతుర్థ మానముగా పరిగణనీయము కాదు. “అసాధ్యస్తు రసాభాస ఏవ” అని మూలము. సాధ్యమానములు మూడు. అసాధ్యము రసాభాసమగుట మానమే కాదగదు.

<sup>2</sup> మూలక్రమము వేరుగా నున్నను దాని నతిక్రమించి లోకప్రసిద్ధమయిన క్రమ మిచ్చట స్వీకృతము కావచ్చును. నరస భూపాలీయములోని క్రమమిట్లే యున్నది.

♦ నరస భూపాలీయమునుండి.

\* రసమంజరిలోనిది కాదు.

2. వాసక సజ్జిక :-

\* “ భూషితాత్మ గృహ భర్తు రాగమే వాసక సజ్జికా ”

తాను పడక యిల్లు శృంగారించి యెదురు చూచేది. అప్పుడు ప్రియుడు రాగలడని సురతసామగ్రిసన్నాహంబు చేసి తాను అలంకరించుకొని యెదురు చూచునది. వాసక సజ్జిక చేష్టలు - మనోరథంబును, సఖి సరిహాసంబును, దూతిక ప్రశ్నయును, భోగ్యవస్తు సంపాదనంబును మార్గ విలోకనంబును, మొదలుగా గలవి స్వాభావికంబులు.

♦ “ ప్రయాగమన వేళ గృహముఁ దనువు సవరించునింతి ”

ముగ్ధా వాసకసజ్జిక, మధ్యా వాసకసజ్జిక, ప్రౌఢా వాసకసజ్జిక పరకీయా వాసక సజ్జిక, సామాన్యా వాసకసజ్జిక.

3. విరహోత్కంఠిత :-

\* “ విరహోత్కంఠితా ఖిన్నా భర్తుశ్చిర విలంబనాత్ ”

పెనిమిటి వచ్చుటకు విలంబన మైనందుకు విరహపడేది. సంకేత స్థలానకు నాయకుండు యింకా రాడాయెనని విరహంబుచేత చింతించునది.

♦ “ సతిరాక తడవుండ నుత్కంఠఁదాల్చు నింతి. విరహోత్కంఠా ”  
విరహోత్కంఠిత చేష్టలు - అరతిన్ని, సంతాప, జృంభణమున్ను, అప్రీతి, జ్వరము, వ్రులింత, శరీరము విరుచుకొనుటయున్ను, కంపమున్ను - తన <sup>1</sup> దుఃఖము చెలులతో చెప్పుకొన గలది.

\* రసమంజరిలోనిది కాదు.

♦ నగన భూషణములు నుండి.

• “ గుడిత స్వాకస్థా కథనాదయః ” అని మూలము. దుఃఖపడుట, తన యవస్థను జెప్పుకొనుట మొదలగునవి అని భావము.

ముగ్ధా విరహతోత్కంఠిత, మధ్యా విరహతోత్కంఠిత, ప్రౌఢా విరహతోత్కంఠిత, పరకీయా విరహతోత్కంఠిత, సామాన్యావిరహతోత్కంఠిత.

4. విప్రలబ్ధ - \* “విప్రలబ్ధాతు కాంతేన సంకేతస్థల వంచితా”

పెనిమిటి జేత సంకేత స్థలమందు వంచింప బడ్డది. సంకేత స్థలంబున పతిగానక వంచింపబడి వ్యాకుల హృదయ యైనది.

♦ “సంకేతమరసి నాధుఁడు లేమి వెసనార్త యశాకాంతి విప్రలబ్ధ”

విప్రలబ్ధ చేష్టలు - 1 అత్యంత వేదన, నిట్టూర్పులున్ను, సఖి జనుల దూరుకొను నదిన్ని, విరహము జెందునదిన్ని, కన్నీరు నించునది గాను నుండును. ముగ్ధా విప్రలబ్ధ, మధ్యా విప్రలబ్ధ, ప్రౌఢా విప్రలబ్ధ, పరకీయా విప్రలబ్ధ, సామాన్యా విప్రలబ్ధ.

5. ఖండిత - \* “ఖండితా కుపితా భర్తు రన్య సంభోగ లక్షణైః”

అన్యస్త్రీ సంభోగ లక్షణములచేత కోపించేది. అన్య సంభోగ చిహ్నితుండై 2 ప్రాతః కాలమందునచ్చిన పతింజూచి కోపించునది.

♦ “విభుఁ డన్య సతిఁ జెంది వేకువ రాఁ గుందు నబల”

ఖండిత చేష్టలు - అస్ఫుటా లాపములున్ను, చింతా సంతాప నిశ్వాసములున్ను, నివ్వెరగంది యూరకుండుటయు, కన్నీరు నింపుటయు గల్గునట్టిది.

---

\* రసమంజరిలోనిది కాదు.

♦ నరస భూపాలీయము నుండి.

1 “నిర్వేద నిశ్వాస సఖిజనోపాలంభ చింతాశ్రుపాత మూర్ఛాదయః” అని మూలము. నిర్వేదము, నిశ్వాసము, సఖినింద, చింత, కన్నీరు, మూర్ఛ మొదలగునవి యీమే చేష్టలు. నిర్వేదము తన్ను తాను నిందించు కొనుట. అత్యంత వేదనము గాదు.

2 ప్రాతః కాలమే యని నియమము లేదు. ఇతర సమయములు కూడ గ్రాహ్యములు. “ప్రాతరిత్యుపలక్షణం” అని మూలము.



ముగ్ధాఖండిత-1 తన పురుషునియందు పరస్త్రి గమన చిహ్నము లుండునది చూచి యివి యేమని యడుగ ఉద్యుక్తు రాలవుట. (సులువుగా సమాధానమును పొందుట.)

మధ్యా ఖండిత - సదరు చిహ్నములు చూచి కన్నీరు విడిచి నిట్టూర్పు విడిచి ఆ విషయ మేమని యడుగక యుండునది.

ప్రౌఢాఖండిత-సదరు చిహ్నముజూచి తనలో తాను దుఃఖించి స్తబ్ధమై యుండునది. వ్యంగ్యముగా సాధనాంతరముచేత ఆచిహ్నములను భర్తకు జూపునది.

పరకీయా ఖండిత-సదరు చిహ్నముజూచి కన్నీరుతో తన చెలి యకు కనుసంజ్ఞ చేసి కార్యము నెఱుక చేయునది. ఇతరులకు తెలియు నేమోయని చేష్ట చేతనే గాని మాటతో వ్యక్తము చేయనిది.

సామాన్యా ఖండిత - సదరు చిహ్నమునుజూచి తాను సహించ నని కంఠోక్తిగా జెప్పి అపరాధము చెల్లించ మని యడుగునది.

#### 6. కలహాంతరిత :-

\* “ కలహాంతరితా కోపాత్ కాంతంత్యక్వానుతాపినీ ”

కోపమువల్ల పెరిమిటిన విడిచి తాపము చెందినది. పతిని దృణీకరించి యవమానము చేసి వెళ్ళగొట్టిన తర్వాత పశ్చాత్త ప్తురాలై వ్యధపడునది.

1 ముగ్ధ, మధ్య, ప్రౌఢ. పరకీయ, సామాన్య అను నీ యయిదుగురకు స్వాధీనపతి కాది భేదము గలమంజరిలో నంగీకృతము. వీరిచేష్ట లంతట నుదాహరణ ములచే పరిగ్రహ్యములుగ నూచితములై కాని స్పష్టముగా నిరూపితములు కావు. అనువాదకుడు నిజీకీత ననుసరించెను. కాని ఖండితా విషయమున నయిదుగురకు చేష్ట లిచట నున్నవి. ఇవి మూలములోని యుదాహరణ పద్యభావానుసారమున నున్నవని పరిగ్రహ్యము.

2 “ నిట్టూర్పు విడిచి ” మూలలక్ష్యార్థ విరుద్ధము. “ దీర్ఘం న నిశ్వసితి ” అని మూలము. “ పెల్లగా నిట్టూర్పు విడిచి ” యంట కొంత యుక్తము. అసలు నిట్టూర్పుట ముఖ్యము కాదు. దీర్ఘ నిశ్వాసము లేకపోవుటయే ముఖ్యము.

\* రసమంజరిలోనిది కాదు.

♦ “అల్క నధిపుఁడెగడి యనుశయముఁజెందు సతి”

కలహాంతరిత చేష్టలు - భమయున్ను. పరితాపమున్ను, నిట్టూర్పులున్ను, సమ్మోహ (మూర్ఛ) వేదనా ప్రలాపములున్ను - ముగ్ధా కలహాంతరిత, మధ్యా కలహాంతరిత, ప్రౌఢా కలహాంతరిత, పరకీయా కలహాంతరిత, సామాన్యా కలహాంతరిత.

7. ప్రోషిత సతిక :-

\* “యాదినా(?) దూరగే కాంతేనాస్యాత్ ప్రోషిత భర్తృకా”

పెనిమిటి యూరికి పోయినందున దీను వాలయినది. పతి దేశాంతరము పోయి యుండగా వ్యాకులపడే నాయిక.

♦ “నిజేశుడు విదేశ గతుడైన గృశతఁ దాల్చునతివ”

ప్రోషిత సతిక చేష్టలు - \* దశావస్థలు అనగా

<sup>1</sup> “దృజ్జనస్సంగ సంకల్ప జాగరాః కృశతాఽరతిః  
ప్రీత్యాగోన్మాద మూర్ఛైర్చతా ఇత్యనంగ దశా దశ”

\* “చూచుట, వలచుట, గోరుట,

గాచుట, గృశవశాట, గుచులఁగానమి, సిగ్గుం

దోచుట, విభ్రము, మూర్ఛా

ప్రాచుర్యము, తురిత మనఁగఁ బదియు నవస్థల్”

ముగ్ధా ప్రోషిత సతిక - <sup>2</sup> పురుషుడు దేశాంతరమునకు పోయినందువల్ల కలిగిన వ్యసనమును బయట పరచక యంతరంగము ననే చెందియుండుట.

♦ నరస భూపాలీయము నుండి.

\* రసమంజరిలోనిది కాదు.

<sup>1</sup> మూలములో దశావస్థలు : అభిలాష, చింత, స్మృతి, గుణకీర్తన, ఉద్వేగ. ప్రలాప, ఉన్మాద, వ్యాధి, జడతా, నిధనములు. ఇందలి నిరూపణము గ్రంథాంతరానుసారి.

<sup>2</sup> ఈ విశేషములు మూలములో లేవు. అయినను మూలములోని లక్ష్యములనుండి సముద్భవములు.

మధ్యాప్రోషిత పతిక - సదరు వ్యసనమును చెలికత్తెకు ప్రకారాంతరముగా దెలియజేయుట.

ప్రౌఢా ప్రోషితపతిక - సదరు వ్యసనమును దనకు గల్గినట్లు పరులకు స్పష్టముగా విరహ చిహ్నముల చేత దెలియు చున్నను చాలా చెప్పక యుండుట.

పరకీయా ప్రోషిత పతిక - సదరు వ్యసనమును స్నేహితులకు బయలు పఱచి బంధు జనులకు దెలియక యుండునటుల నటించు నది.

సామాన్యా ప్రోషిత పతిక - సదరు వ్యసనమును దనకు లేక యుండినను ద్రవ్యాపేక్షచేత లేని వ్యసనమును నున్నట్లు పరులకు నగపరచునట్టి చిహ్నములు ఉపాధులచేత దెచ్చుకొనునది.

#### 8. అభిసారిక :-

\* “కాంతాధీనాతు యా యాతి సంకేతం సాభిసారికా”

సంకేత స్థలమును గూర్చి పెనిమిటిని వెతుక్కుని పోయేది. తాను నాయకుని గూర్చి యభిసరించేదై నా నాయకుని సభిసరింప జేయునదై నా - ♦ “కాంతాభి సరణశీల”

అభిసారిక చేష్టలు - సమయోచితమైన వేషము వేయునదిన్ని, భూషణములు ధరించునదిన్ని, శంకయును, అతిప్రజ్ఞ, నైపుణ్యము బుద్ధి కుశలతయు, కపటమును, సాహసమును. ఈ లక్షణములు, పరకీయాభిసారికలకు మాత్రమే చెందును. స్వీయాభిసారికకు, ఇతరులకు కానరాకుండుటకు వేషము వేయదుగాన, ఈలక్షణములు చెందవు. (ముగ్ధాభిసారిక, మధ్యాభిసారిక, ప్రౌఢాభిసారిక,) పరకీయాభిసారిక, జ్యోత్స్నాభిసారిక, తమిసాభిసారిక, దివసాభిసారిక, సామాన్యాభిసారిక, అని భేదములు.

\* రసమంజరి లోనిది కాదు.

♦ సరస భూషణము నుండి.

9. \* ప్రవత్స్యత్పతిక - ఆక్షణమందు ప్రియుడు దేశాంతరగమన నిశ్చితుండై యుండగ ఈ తొమ్మిదోనాయిక యితర నాయికలందు అంతర్భావము గాదు. ఎట్లన; పతిసన్నిధి నుండుటను ప్రోషిత పతిక, విప్రలబ్ధ, విరహోత్కంఠితల యందు నంతర్భావంబు గాదయ్యె, ప్రియుని యొక్క కలహము లేనందున కలహాంతరిత కాదు. <sup>1</sup> అన్యోపభోగ చిహ్నాలుగని కోపించలేదు గనుక ఖండిత యందు నంతర్భావంబు గాదయ్యె. గృహ సజ్జాకారణము లేనందున వాసక సజ్జిక యందు నంతర్భావంబు గాదయ్యె. ఉత్తర క్షణమందు కూడిక యుండదు గనుక స్వాధీనపతికకాదు. అభినారిక లక్షణము లేనేలేదు. ఇట్లు అష్టవిధ నాయికలయందు నంతర్భావము లేనందు వలన అంగీకరింపవలసె. ఈనాయిక లక్షణము పతి ఆక్షణమందు పై నముబోవ నిశ్చితుండుగా గలది.

ప్రవత్స్యత్పతికా చేష్టలు - కాకువచనమున్ను, కాతర ప్రేక్షణ మున్ను, (బెదురు చూపులు)

గమన విఘ్నోప దర్శనము (విఘ్నముల కెదురుచూచుట)న్ను, నిర్వేద, సంతాప, సమ్మోహ, నిశ్వాస, బాష్పంబులు, చేష్టలు, ముగ్ధా ప్రవత్స్యత్పతిక, మధ్యా ప్రవత్స్యత్పతిక, ప్రౌఢా ప్రవత్స్యత్పతిక, పరకీయా ప్రవత్స్యత్పతిక, సామాన్యా ప్రవత్స్య త్పతిక.

10. ♦ సమాగచ్ఛ త్పతిక - పతి దేశాంతరమున నుండి యిప్పుడు రాగా జూచినది. పదియవ నాయిక యని తెల్పబడు. నవ నిధ నాయికా

1 “పత్యురనవమాని తత్వాత్” అని మూలము. పతి నవమానించలేదు గనుక, అనియు నుండవలెను.

\* 9 వ భేదమున రసమంజరి కాదుని మతానుసారము ప్రాచీన మత ప్రకారము ఎనమండుగురే.

♦ రసమంజరిలో లేదు. ప్రాచీన మతము కాదు.

లక్షణంబుల యందున్న అంతర్భావంబు గాదు గావున, సమ్మోదానందాశ్రు విరహోపశాంతులు గలిగినందు వల్ల సంగీకరించవలెను.

సమాగచ్ఛత్పత్తిక చేష్టలు - పతిఆక్షణమే దేశాంతరముననుండి రాగా జూచినది. సాధ్వస సమ్మోదమున్ను, హఠాత్పులకలున్ను, అద్భుతా లోకమున్ను ప్రాగ్విరహోప శాంతిన్ని, సత్వరోత్సాహ భూషణమున్ను, ముఖ వికాస హర్షాశ్రు సిద్ధ మనోరధాదులున్ను నివ్వెర పాటున్ను గలది.

ముగ్ధా సమాచ్ఛ త్పత్తిక; మధ్యా సమాగచ్ఛత్పత్తిక, ప్రౌఢా సమాగచ్ఛ త్పత్తిక, పరకీయా సమాగచ్ఛ త్పత్తిక, సామాన్యా సమాగచ్ఛత్పత్తిక.

సఖి నిరూపణము :-

సఖి-విశ్వాసముగల్గి యూరటగా పార్శ్వమందు సంచరించునది. సఖిచర్యలు-అలంకరించేదిన్ని, ఉపాలంభన శిక్షా పరిహాసాదులు, అలంకరించు లక్షణం, ఉపాలంభన లక్షణం, శిక్షాలక్షణం, పరిహాస లక్షణం.

పరిహాస లక్షణం త్రివిధము :-

- (i) సఖి నాయకను పరిహాసము చేయుట.
- (ii) సఖి పరిహాసము చేసేటట్టు, ప్రియుడు నాయకను పరిహాసము చేసే లక్షణం.
- (iii) ప్రియయు ప్రియుని పరిహాసము చేయుట.

దూతిక - దౌత్య వ్యాపార పారంగత దూతిక - సంఘటన చేయునదిన్ని, విరహంబు దెలిపే దిన్ని దీని యుద్యోగములు. సంఘటనా లక్షణం, విరహం దెలిపే లక్షణం.



నాయక నిరూపణము :-

1. పతి 2. ఉపపతి 3. వైశికుడు అని నాయకులు త్రివిధము.

1. పతి - విద్యుక్త ప్రకారంబుల బాణి గ్రహణంబు సేయునతడు.

(i) అనుకూలుడు - సర్వకాలంబును పరాంగనా పరాజ్ఞులుండై దృఢాను రక్తుండగువాడు.

♦ “ఒక్క కాంతనే వలచి గుణాభిరాముడగు వాడు.”

(ii) దక్షిణ నాయకుడు - సకల నాయికల యందున్న సమమైన సహజాను రాగం గలవాడు.

♦ “బహుప్రియాసదృశ శీలుడు”

(iii) ధృష్టనాయకుడు - నిశ్చంకగా నేరముచేసి యుండిన్ని నాయిక యెంత పరిహసించినా గాని పోక మరిన్ని ప్రశ్రయము (వినయము) చూపువాడు.

♦ “సాపరాధుడై యలుగని వాడు”

(iv) శతుడు - కాంతల యందు కపటంబు సేయ సమర్థుడగు నాయకుండు.

♦ “ప్రియాశయమాత్ర నివేద్య విప్రియుండు”

2. ఉపపతి - ఆచార హాని హేతువగు వాడు, వీని యందున్న అనుకూల, దక్షిణ, ధృష్ట, శతత్వభేదంబులు నాల్గువిధంబులై యుండు. అందు శతత్వము నియతమై యుండు.

3. వైశికుండు - బహుళ వేశ్యోప భోగ రసికు డనంబరగు.

ఉత్తమ వైశికుండు - ప్రియకు నెంత కోపమైనను మరిన్ని యుపచార పరాయణుం డగువాడు.

మధ్యమ వై శికుండు - ప్రియకు కోపము వచ్చిన సమయమున నెవ్వడు కోపాను రాగంబులు ప్రకటింపక చేష్ట చేత మనో భావంబుగ్రహింప వలెనని యూరకుండువాడు.

వై శి కాధమ నాయకుడు - భయంబును, కృపయును, లజ్జయు కోపంబును లేక క్రీడలయందు కృత్యా కృత్యంబు విచారంబు లేనివాడు.

శతునియం దంతర్భావము పొందువారు (i) మాని (ii) చతురుడు. వాక్చేష్టల 1 వ్యంగ్యముగా గలవాడు.

వచనవ్యంగ్య సమాగముడు, చేష్టావ్యంగ్య సమాగముడు. పత్యాదుల భేదాంతరములు :-

ప్రియను విడిచి దేశాంతరము పోయినవారు మూడు విధములు. ప్రోషిత పతి, ప్రోషిత ఉపపతి, ప్రోషిత వై శికుడు.

నాయకాభాసుడు :-

అనభిజ్ఞుండగు నాయకుడు. ఎంత సూచన చేసినను భావ మెఱుగ లేనివాడు.

నాయికలకు చెప్పిన భేదములు నాయకులకు గలవని యెంచ బనిలేదు. నాయికలకు అవస్థా భేదంబులు కలిగె. నాయకులకు స్వభావంబుననే అనుకూల, దక్షిణ ధృష్ట, శతత్వ భేదంబులు గలిగినవి. అవస్థాభేదంబుల విప్రలబ్ధ ఖండితాది భేదంబులు అంగీకరించి నప్పటికిన్ని సంకేత స్థలమునకు రాకుండుట, ధూర్తత్వము, అన్య సంభోగ చిహ్నములు మొదలగు గుణములు నాయికలకు చెప్పుట సంప్రదాయము కాదు. వ్యత్యాసంబైన రసాభాసం బగు నట్లు యెఱుంగవలయు.

• 1 “వాక్చేష్టా వ్యంగ్య సమాగమః” వాక్కుచే చేష్టలచే సమాగమాభిలాష సూచించువాడని యుక్తము.

నర్మ సచివుడు - క్రీడాసఖుడు - నాల్గు భేదంబులు.

1. పీఠ మర్దకుండు - కుపిత స్త్రీ ప్రసాదకుండు.

♦ “ నాయకోల్లసనముకన్న కొంత గుణలక్షణ హీనుడు. ”

2. విటుండు - కామ కళా కోవిదు డగువాడు.

3. చేటకుడు - సంధానమునందు చతురుడు.

♦ “ అసదృశ బాలికా సంఘటనాది రహస్య విదుండు. ”

4. విదూషకుండు - అంగంబులు వికారంబులుగా జేసికొని పరిహాసంబు సేయునతండు ♦ “ అజస్ర హాస్య రసహేతువు వాడు. ”

† ( సాత్విక భావములు, ౮. )

శృంగార రస నిరూపణము :-

(శృంగారమునకు) రతిస్థాయిభావము. శృంగార రసము రెండు విధములు. సంభోగ శృంగారము, విప్రలంభ శృంగారము. విప్ర లంభములో దశావస్థలు గలిగె. వీటియందు -

1. అభిలాష - సంగమేచ్ఛ.

2. చింత - సందర్శన సంతోషముల యొక్క ప్రకారములు చింతించేది.

3. స్మృతి - ప్రియాసంబంధమైన చేష్టాదుల జ్ఞాపకము.

4. గుణకీర్తన - విరహవేళ కాంతా సంబంధస్మృతి సేయుట.

5. ఉద్వేగము - కామక్లేశముచేత సకల భోగములున్ను హేయముగా నెంచునది.

♦ నరస భూపాలీయము నుండి.

† ఇందు పేర్కొనబడలేదు. రసమంజరిలో ఇట్లు :- 1. చెమట. 2. మ్రాను పాటు, 3. గగుర్పాటు, 4. గద్గద స్వరము, 5. కంపము, 6. జైవర్ణ్యము, 7. కన్నీరు, 8. టిచ్చపాటు. ఇంద్రియ వ్యాపారము లేకుండుట - ప్రళయము.

6. ప్రలాపము - ప్రియనుగూర్చిన కల్పిత వ్యవహారము.
7. ఉన్మాదము - భౌతుక్య సంతాపముల వలన కలిగిన మనోవిపర్యాసము. ఎడబాటు వలన కలిగిన జ్వరము చేత వచ్చినది. కాఱి కోన్మాదము. వాచికోన్మాదము, అని రెండు భేదములు.
8. వ్యాధి - మదన బాధచే కలిగిన జ్వర కార్యాధి దోషము.
9. జడత - విరహ వేదనా వికారమాత్రముచేత తెలిసికో దగిన జీవము గల యవస్థ.

(i) స్వప్న దర్శన, (ii) చిత్రదర్శన, (iii) సాక్షాద్దర్శనము అని విప్ర లంభావస్థలో మూడు దర్శనములు.

# శృంగార రస మంజరి

(క్షేత్రయ్య పదములనుండి లక్ష్యములు - సమన్వయము)

శృంగారరస సాధారణ లగుట తొలుత నాయికా లక్షణంబు లుదహరించితి. అందు నాయికలు - స్వీయయు - పరకీయయు - సామాన్యయు నవ త్రివిధ భేదంబు లగు. అందు స్వీయ యనునది, పరిణీతయై పతియందు మాత్రంబు ప్రీతిగల పతివ్రత స్వీయ యనంబరగు. అందు పతి శుశ్రూషయు, శీల సంరక్షణంబును ఆర్జవంబును, క్షమయును యీ నాల్గు గుణంబులు స్వభావంబులుగా గల సాధ్వీ స్వీయ యనం బరగు. ఇట్టి స్వీయయు, ముగ్ధయు, మధ్యయు, ప్రౌఢయు నన త్రివిధంబులగు. అంకురిత యౌవన యగు కాంత ముగ్ధ యనంబరగు, అట్టి ముగ్ధయు అజ్ఞాత యౌవ నయు, జ్ఞాత యౌవనయు నన ద్వివిధంబులగు, అందు సఖీ వచన క్రమంబున లజ్జాభయ పరాధీనరతి యగునది నవోధ యనంబరగు, అట్టి నవోధ చేష్టలు - సిగ్గుచేత మనోహర యును, కోపంబు నెడ మృదుత్వంబును నవభూషణంబుల యెడ నిచ్చయుం గలిగి యుండు.

న వో ధా ల క్ష్య ము

చ. కరమున గట్టినం గుసుమ కల్పిత తల్పమునంగుఁ జేర్చినం  
దరముగఁ గొగిలించినను దత్తరమందును బైలుదేరగా  
నిరవుకొనంగఁ బాదరస మెవ్వడు చేతను నిల్పు వానికిం  
దరమగుగా నవోధ నెదఁ దార్పగఁ జిందులు ద్రొక్కుచుండగన్.

(రసమంజరిలోని లక్ష్య శ్లోకమున కనువాదము)

1. స్వీయ - ముగ్ధ, అందు నవోధ, ఎట్లనిన - తొలినాడు శయ్యాగృహ మందు నాయకుడు బలాత్కారము చేసినందువల్లనున్న మర్నాడు శయ్యకు బోనోప నని సఖీ జనులతో దెలియజేసుకొని నందువల్లనున్న యీ నాయిక నవోధ యని సిద్ధోత్కారముగా వ్రాయబడెను. ఇందు కుదాహరణము “క్షేత్రయ్య పదములు.”

నన్నెటికి బొమ్మనేరే వాని వద్దికి. 207 ♦

వి స్ర బ్ధ న వో ధా ల క్ష్య ము

చ. కరమున నూరుపుల్ బెనిచి కమ్మక నీవియు. బట్టి య్యచా  
కరమున గుబ్బలం బొదివి కాంత నిమిలిత లోచనాంతయై  
వరుని సమీప భాగమున జైఖరిగాగ నవోధ రిందుచున్  
నిరుపమ లీల మీఱ శయనీయమునం బవలించు వేగమున్.

ఇట్టి అంకలు క్షేత్రయ్య పదసంఖ్యలను మూచించును.



2. స్వీయ - ముగ్ధ, అందు విస్రబ్ధ నవోధ, ఎట్లనిన - సఖీజనుల వాక్యము నంగీకరించినందువల్లనున్న, నాయకుని అనుభవము తెలుసుకొనినందువల్లనున్న - విస్రబ్ధనవోధ.

చిన్నదాన నేనేమెఱుగ సిగ్గయ్యా నమ్మ - 174.

లజ్జయును, మన్మథోత్సాహంబును సమానంబుగా గలది మధ్యయనంబరగు. అట్టి మధ్య ఉపలాల నాతిశయంబున - అతి విస్రబ్ధ నవోధయగు. అట్టి మధ్యకు ప్రియుడు నేరంబు చేసిన యెడ ధైర్యంబు గలయపుడు వక్రోక్తియు, ధైర్యంబు లేని యెడ పరుష వాక్యంబులు గలిగి యుండు.

మధ్యా లక్ష్యము

ఉ. నిద్దురఁబోయినన్ విభుని నెమ్మొగముం గనఁగూడ దక్కటా  
నిద్దురఁబోవకున్న పతి నెమ్మి కరగ్రహణ మొనర్పగా  
నిద్దురఁబోవరాదు మఱి నిద్దురఁబోవక యుండరాదనిన్  
ముద్దియ చింత సేయుచును ముద్దులు గుల్కగఁజేరె శయ్యకున్.

3. స్వీయ - అందు మధ్య. ఎట్లనిన - సంకేతస్థలంబున నాయకుడు శయనించి యుండగ రాత్రి నడచిన వర్తమానములు మర్నాడు తన చెలికత్తెతో చెలియజేసి నందువల్ల - మధ్య.

నిదురగద్యునా కంటికి - ఆవేశలో - • (?)

4. స్వీయ . ప్రౌఢ - సురతప్రియ - ఎట్లనిన - ఈ నాయికయందు నాయకుడు సేనాదినములుగా రాకనే గుండి వచ్చినవాడు గనుకనున్న, నాయిక మాడు జాములవగకు మాటలచేత ప్రౌఢుగ డిపినందువల్ల నున్న, నాలుగోజామున నాయకుని గూడేటంతలో కోడికూసినందువల్ల వ్యాకులపడినందు చేతనున్న సురతప్రియ.

ఎంతో మనసున నెంచి కొన్నందుకు నంతలో కోడి కూసెనే సామి

(క్షేత్రయ్య పదము కాదు)

నాయకుడు సేనాదినములు రాకనేయుండి వచ్చినందుచేతనున్న - సతిపతు లిద్దరున్న సేనాసేపు మాటలాడుదుండి నందువల్లనున్న వీరిమాటలు విని చిలుక పలికి నందును వీరలు ఆశ్చర్యపడినందువల్ల నున్న - ఉత్త మాటలచేత ప్రౌఢుపోయె నని యీ నాయిక వ్యాకుల పడినందువల్ల నున్న సురతప్రియ.

చెల్లబోయెంత నేగమే తెల్లవారె - 176

• ఈ పదము దొంగతనము.

ఏల తెల్లవారె నయ్యె యింత వేగ మే - 136

5. స్వీయ - ప్రౌఢ - సురతానంద మోహిత - ఈ నాయక క్రీడా సమయమున మైమరచి నందువల్లనున్న, మూర్ఛించెంది తెలివి తప్పినందువల్ల నున్న - సురతానంద మోహిత.

తెల్లవారినది తెలియలే దకట - 198.

తెల్లవారు టెగుగనైతి నమ్మ - యేమిందునా - 199.

6. స్వీయ - మధ్యధీర - ఎట్లనిన; నాయకుడు అన్యకాంతను సంసర్గం చేసి వచ్చినందు వల్లనున్న శరీరం చమర్చినందు వల్లనున్న - పూల సురటిచేత గాలివేసే నని నాయకునితో నాయక తెలియజేసి నందువల్లనున్న - మధ్య ధీర.

చక్కనయ్య యేమి యుప - చారములే నేయింతును - 166.

7. స్వీయ - మధ్యాధీర - నాయకుని అన్యాసంభోగ చిహ్నాలు కనులజూచే నాయకుని పరిహాసము చేసేది గనుకనున్న - దైర్యం లేకనే పరుష వాక్యంబులు పలికినందు చేతనున్న - మధ్య అధీర.

నామేను నీమే ననుచును బలికిన - (శెట్టి పుణ్యము పదము)

8. స్వీయ - మధ్యాధీర -

ఎంత వింతరా చక్కని సామి - 85.

9. స్వీయ, మధ్యధీరాధీర ఎట్లనిన - తన నాయకుడు అన్యకాంతాసక్తుడై వచ్చినది చూచి మిక్కిలి తన మనస్సున నుండే టటువంటి దుఃఖం చెలిసి తెలియ నట్టుగా నాయకునితో చెలియజేసుకొనేది గనుక - మధ్య ధీరాధీర.

నన్ననవలె గాని నిన్నన పనియేమి (పదం దొరకలేదు.)

10. స్వీయ - ప్రౌఢధీర - ఎట్లనిన - నాయకుడు తనకు స్వాధీనం లేదనే టటువంటి యెన్నిక చేత నాయక శయ్యాగ్రహమందు వచ్చి నాయకుని పలుకరించక అత్యంత కోపముతో నుండే టటువంటి వర్తమానం నాయకునికి తెలిసి నాయకను నాయకుడు అడిగేదాని వల్లనున్న స్వీయ ప్రౌఢధీర -

తలచినపుడే లేని దానవు (వరాహుని పదము)

వలచినవాడనే నీ మీద - 287.

నాయక మిక్కిలి కోపముతో నుండుటచేత నాయకుడు మంచి మాటల చెప్పి వేడుకొనే దానివల్లనున్న ప్రౌఢధీర.

11. స్వీయ - ప్రౌఢాధీర, నాయకుండు తనయందు సత్యంత ప్రేమతోగూడి యుండి మళ్ళీ అన్య కాంతాసక్తుడై నందుచేత ఆ వర్తమానం చెలినందు చేతనున్న నాయకుని ప్రత్యక్షముగా కోపము నేయకుండా అడిగే టందువల్ల ప్రౌఢాధీర.

చిత్తము వేరైనందుకు చింత చేసేను - 173.

12. స్వీయ - ప్రౌఢ, ధీరాధీర నాయకుడు అన్య కాంతాసక్తుడై, నగలు, రొక్కము, పుష్పహాగములు మొదలగునవి యిచ్చిన వర్తమానములు నాయకకు చెలిసి ధైర్యా ధైర్యముల వల్ల నాయకుని అడుగునది గనుక స్వీయ ధీరాధీర.

మేలు మేలుర నిన్ను మెచ్చు వచ్చు - 263

13. స్వీయ మధ్యధీర జ్యేష్ఠ కనిష్ఠ - నాయకుడు కపటముచేత వేటొక నాయకను తన శయ్యపైని బెట్టి పడుకోబెట్టినందు వల్లనున్న, నిద్దుర మబ్బుచేత తన నాయకుని అధర పానము చేసినట్టై వచ్చిన నాయకను అధరాన్ని పానము చేసినందు వల్లనున్న అలిగినము చేసినందువల్ల తనయొక్క రొమ్ము నాయక రొమ్ముజేరి క్రిక్కిరిసి నందువల్లనున్న, తక్షణమే మనసుకు అనుమానము గలిగి ఆ సమయ మందు తన నాయకునితో నైన వచ్చిన నాయకతో నైన కలహించక ఆవలిమీమై నందుచేత మధ్య ధీర, జ్యేష్ఠ కనిష్ఠ.

ఇద్దరి సంఘన బవ్వలించి యున్న - 61.

14. స్వీయ - మధ్యాధీర జ్యేష్ఠ కనిష్ఠ - తన శయ్యాగృహమందు నాయకుడు వేటొక నాయకయందు సరసము లాడుచుండేది తాను జూచినది గనుకనున్న, ఆ వర్తమానముల తనకు అప్తమైన సఖితో చెలియజేసుకొనేది గనుకనున్న

ఎవరే తాళునమ్మ యీ నడతలు - 103.

15. స్వీయ - మధ్యధీరాధీర - జ్యేష్ఠ కనిష్ఠ - ఈ నాయక తన సంకేత స్థలంబున వేటొక నాయకతో సరసము లాడుచు నుండేది, తాను జూచి నాయ కునితో ప్రత్యక్షముగా అడిగినందువల్ల మధ్య ధీరాధీర జ్యేష్ఠ కనిష్ఠ

బాగాయ నీ వగలెల్ల - 244.

16. స్వీయ - ప్రౌఢాధీరా జ్యేష్ఠ కనిష్ఠ - సతి పతు లిరువురున్న ఒక్క శయ్యపై నుండగా వేటొక నాయకయందు నాయకుడు కపటముచేత నిర్భీతిగా సరసము లాడుచుండగా నాయకకు చెలిసి కోపించునది.

ఇన్నాశ్శవలె గాదమ్మ మువ్వగోపాలు - 63.

17. స్వీయ ప్రాధానీర - జ్యేష్ఠ కనిష్ఠ - తన నాయకుడు వేటొక నాయికతో తన కేళికామందిరమందు సరసము లాడుచుండగ తాను జూచినది గనుకనున్న నాయిక ఆ వర్తమానములను గురించి అలిగియుండగ సమాధానము చేసిన సఖితో దెలియజేసి కోపించునది.

ముద్దులేనివానితోను ముచ్చట లేలే - 260.

18. స్వీయ - ప్రాథ దీరాధీర - జ్యేష్ఠ కనిష్ఠ - నాయకుడు నాయికను వంచించి పక్షపాతములు చేసినందువల్లనున్న, నాయకునితో ప్రత్యక్షముగా నడుగునది.

ఇటువంటి వాడనుచు నిపుడు తెలిసెనుర - 59.

సతిపతు లిరువురున్న యొక్క శయ్య యందుండగ నాయకుడు వేరే యొక నాయికతో సైగలచేత రమ్మని సరసము లాడినందువల్లనున్న, తనయెదురుగా వచ్చిన నాయికను కలసినందువల్లనున్న ప్రాథ దీరాధీర జ్యేష్ఠ కనిష్ఠ యనిన్ని

వానికి నే నేల వలచితి నిటువంటి - 292.

19. పరకీయ, పరోధ, గుప్త, వృత్త సురతగోపన - ఉపపతి యందు రూపు రూపులో ప్రత్యక్షముగా తనవర్తమానముల దెలియజేసుకొనునదిన్ని పెద్ద పిన్నల లక్ష్యముచేయక యుండి నందు నున్న ప్రేమ యుంచి యుండే కార్యముల ఉప పతితో దెలియజేసినందుచేత

నీ పొందు సేయక మాన - 222.

20. పరకీయ - పరోధ - వర్తిష్యమాణ సురతగోపన. పతి యూరిలో లేనందువల్లనున్న, యిది గర్భమైన చేత యితరులు తెలిసేరని ఉపపతియందు గర్భము విచ్చిన్నము చేయవలెనని తెలియజేయునది.

వెతకి తేరా పోయి వేరు వెల్లంకి - 297.

21. పరకీయ - పరోధ - వృత్త వర్తిష్యమాణ సురతగోపన - తొలుత నాయకుడు యీ నాయికను అంగీకరించవలెనని, దౌత్యము నడిచినందువల్ల నున్న దౌత్యములచేత సఖ్యం లేకపోయినందున మళ్ళీ స్త్రీ వేషం వేసుకొని కపటము చేత నాయికను రమించినందువల్ల నున్న మర్నాడు తనకు అప్తమైన సఖితో జెప్పుకొనునది.

మోసబుచ్చిరమ్మ మగవాని అడదంట - 265.

నాయకుడు బలాత్కారము చేసినందువల్లనున్న ఆ వర్తమానములు తన కాప్తమైన చెలికత్తెతో చెప్పుకొనునది.



ఎవ్వడే లలన వీ డెవ్వడే - 104.

22. పరకీయ-పరోధ-వాగ్విదగ్ధ - యీ నాయక నాయకుని(డు) ? తీవ్రముగా రమ్మనగా పోతి ననిన్నీ, తనకు మిక్కిలి మోహమనిన్ని, నాయకుని లీలావినోద ములు దలచి సంతోష మొందునదిన్ని, గా నుండుటవల్లనున్న, నాయకునితో తక్షణము రమించ వలెనని యెన్నిక గలిగినందుచేత నున్న వాగ్విదగ్ధ.

మాటలచేత దీరునా బోటి - 255.

23. పరకీయ-లక్షిత-పరోధ-ఎట్లనిన - సంకేత స్థలమునకు తాను పోయేటందుకు అడ్డపడిన చేతనున్న. కోపించిన పతిని సమాధానము చేయుట వల్లనున్న, అత్తవారూరికి తమయింటివారు పంపుతారని నాయకునితో చెలియ జేసినందువల్లనున్న, మిక్కిలి ప్రేమచేత సతిపతు లిరువురున్న వ్యాకులం చెందుట వల్లనున్న లక్షిత.

అత్తవారూరికి నంపేరు మావారు (క్షేత్రయ్య పదము కాదు)

రమింప వచ్చిన నాయకుని సమయ భేదమువల్ల గూడేటందుకు లేనందున ఉపపతిని సముదాయించినందు నున్న, బావగారు తనయందు మిక్కిలి విరోధ ముగించినందు వల్లనున్న, తన శయ్యా గృహానికి తోడికోడలు యొక్క పడకిల్లు సమీపమగుండెడి చేతనున్న, మిక్కిలి తామసముచేత గూడదని నాయకుని సముదాయించుటవల్ల, లక్షిత.

వేశ గాదుర గడియ తాళుర సామి - 299.

24. పరకీయ-పరోధ-ముదిత-తన గృహకృత్యమెల్ల ఉపపతితో తెలియ జేసినందుననున్న, అత్తగారు, బావగారు, మొదలయిన వారలు సమీపమందు న్నారనే భీతిచేతనున్న, నాయకుని తీవ్రముగా గలసి ఫంపించేదిన్ని, ప్రతిదినము నాయకుని వద్దని చెప్పుట చేతనున్న ముదిత.

తిన్న గ మాటలాడర మువ్వగోపాల - 192.

25. పరకీయ - పరోధ - ప్రతిభాచతుర - ఉపపతితో సంబంధ పడిన వర్తమానమును చెప్పుచున్న మళ్లి తెలియనట్టే మాట పొర్లించి అమరపలికేదిన్ని, తన యభీష్ట ప్రకారం జరిగితే ప్రార్థన చెల్లించి పెడుదామని వేడుకొనేదిన్ని.

చూడని గూడని నిందులు జోడించి రమ్మ - 175.

26. పరకీయ-కన్య, సంకేత స్థలంబున నుపపతితో తన వర్తమానము తెలియ జేసుకొనేది, తన్ను వివాహము జేసికొమ్మని ఉపపతితో తెలియ జేసికొనునది, కన్య.

నన్నే పెండ్లాడుసుమీ - 208.

పితృద్యధీన గావున గూఢ చేష్టలచేత నాయకుని క్రీడకు వేడుకునేటందువల్ల నున్న, అతి బాల్యములో నుండేటప్పుడే నాయకుని రమించి యుండుట వల్ల



నున్ను, పుష్పవతియైన తర్వాత నాయకుని గలయ వలయునని వుపపత్తితో తెలియ జేసేది గనక కన్య.

సమర్థాడి పదిపూట లాయెరా - 301.

27. సామాన్య - నాయకుడు సాగసు జేసికొని వచ్చినందువల్లనున్ను, సఖి జనులు నాయకునితో యిది సమయము గాదని చెప్పినందువల్లనున్ను. ఆ వర్తమానము నాయకకు చెలిసి నాయకుని సముదాయించేది గనకనున్ను, సామాన్య.

రమ్మనవే సముఖాన రాయభారము లేలే - 270.

28. ఆ గంతుక సామాన్య - సామాన్యల వలెనే ద్రవ్యాశేక్ష గలిగి నందు వల్లనున్ను, నాయకుని మనోభావములు విచారణ చేసినది గనకనున్ను ఆ నాయకునితో తాను రమించ వలెనని యెన్నిక గలిగి నందువల్లనున్ను.

ఎటువంటివాడే వాడు ఓ యమ్మ వాడు - 96

29. స్వీయ ప్రౌఢ ఉత్తమ - పతి నాయకయందు ప్రేమ లేకనే యుండి తాను నాయకునికి బలవంతముగా ఉపచారములు చేయుటవల్లనున్ను, నాయకుని బలవంతముగాగలసి, నాయకునికి సంతోషం కలిగేటట్లు తానే రమించినందువల్లనున్ను.

ఇటువంటి నా వలపు యేమి గాబోయె నమ్మ - 56.

30. పరకీయ ఉత్తమ - ఈ నాయక నాయకునికి ఉపచారము సేయగా నాయకుడు ప్రతి ఉపచారము చేయనందువల్లనున్ను నాయకుడు యీ నాయకకు స్వాధీనం లేనందున ఆ వర్తమానముల సఖిజనులతో చెప్పుకుంటున్నది.

మాటలాడి మనసు మర్మము చెలియనివాడు (క్షేత్రయ్య పదము కాదు)

31. సామాన్య ఉత్తమ - నాయక నాయకుని మిక్కిలిన్ని వుపచారములు చేయుటవల్లనున్ను, అదిగాక నాయక యెంత ఉపచారము చేసినప్పటికిన్ని వేరె నాయకయందు నాయకుడు పోవుచున్నాడని సఖితో జెప్పుకొనేది.

వలపు దాచనేరనే ఓ భామ - 289.

32. స్వీయ ప్రౌఢ మధ్యమ - ఈ నాయక నాయకుని మనోభావము చెలిసి ప్రత్యక్షముగా పూర్వము నడచిన వర్తమానముల గురించి నాయకునితో చెలియజేసి మళ్ళీ సముదాయించేది గనక.

ఎందుకు వచ్చెనో కోప మెవరేమన్నారు - 89.

33. పరకీయ పరోధ మధ్యమ - నాయక తనవల్ల నేరమేమియు లేదని నాయకునితో తెలియజేసేదిన్ని, నాయకుని వల్ల నెపము కలిగినట్లుగా నున్ను, తన

శరీరం నాయకునికి (అనుకము) జేసియుండేటట్టుగానున్న, మిక్కిలి యిరువరున్న గూడియుండినట్లు నాయకునితో సమాధానముగా ప్రియవచనమే చెప్పేది గనుక.

నావల్ల మడుగు లెన్నటికైన గలదా - 212.

34. సామాన్య మధ్యమ - యీ నాయిక పూర్వమందు పుభయత్ర మిక్కిలిన్ని ప్రేమతో నుండిన వర్తమానములు నాయకునితో చెలియజేయుటవల్లనున్న. నాయకుడు వేటొక తావుకు పోకనే నాయకునివద్ద ప్రమాణము తీసినందువల్లనున్న, యీ నాయిక నాయకునికి మిక్కిలి పుపచారములు చేసినది గనుక.

దినము లిటువలె వచ్చె దేవు డోర్వజాలడాయె - 203.

35. స్వీయ ప్రాధ దీర అధమ - యీ నాయిక నాయకునితో కలహించేటందువల్లనున్న, నాయకుడు హితము నేయగనే తాను అహితంబుజేసి, కోపించేటందువల్లనున్న, రూపవతి కాదనిన్ని, సరసములకు లోబడక నుండేటందువల్లనున్న.

ఎందుకు యీ మాటలేల - 88.

36. స్వీయ మధ్య దీర అధమ - యీ నాయిక నాయకుడు అన్యకాంతా సక్తుడై యుండే వర్తమానము తెలిసి, కోపించేది కనుకనున్న, నాయకుని సరసత్వముల అంగీకరించకనే నిరాకరించే దానివల్ల.

ఏలరా యీ నగలెల్ల, నాసామి - 142.

37. పరకీయ పరోధ అధమ - పూర్వం నాయకుడు అత్యంత ప్రీతితోడ యీ నాయికను రమించి పిమ్మట వేటొక నాయికతో సంబంధము గలిగి, మళ్ళీ యేమి నెపంచేతనో ఆ నాయిక నెడబాసి తమవద్ద నాయకుడు వచ్చినందునున్న, యిదిగాక తమకు సమయము వచ్చినప్పుడు దూతికను పంపించగా రానందువల్లనున్న, తాను వేడినప్పుడు నాయకుడు మాటాడ లేనందువల్లనున్న, విరహము చేత మిక్కిలి తత్తర పడుచూ నుండగ ఆ వేళలో నాయకుడు రాలేదనే యెన్నిక చేతనున్న, హితము చేసే నాయకునికి అహితంబుచేసి కోపించునది.

ముందటివలె నాపై నెనరున్నదా సామి - 257.

38. సామాన్య అధమ - నాయకుడు అన్యకాంతల యింటికి పోయినందు చేతనున్న సరసము లాడినందువల్లనున్న పరిమళ మలగు కొన్నందు వల్లనున్న మళ్ళీ నాయకుడు యీ నాయిక వద్దకు వచ్చినందువల్లనున్న, నాయకుడు హితంబునేయక అహితంబుచేసి నిరాకరించినందువల్ల.

ఎందుకు బొంకేవు రా లేదని నాతో (పదము దొరకలేదు)

నాయకుడు నాయకను కపటముచేత చేసిన మోసము దలచుక రాలేదని నిరాకరించినందువల్లనున్న, దౌత్యము వచ్చినవారి వాక్యముల అంగీకరించకనే నిరాకరించినది.

రాయబార మంపినాడేమొ రాను రాను నేను రాను - 272.

చెయ్యి యెత్తిమొక్కి భావము చెలిసికొమ్మని నందువల్లనున్న, వాని మనసు రాయజేసికొన్నాడనిన్ని, సేవజేసి దూతకను బంపగానే తానే వేడుకున్నట్టుగానున్న, అందుకు నాయకుడు వాదులు జేసినట్టుగానున్న, వృథా నెపముంచుకొని నాయకను అలక్ష్యముగ నెంచిన వర్తమానములు సఖితో జెప్పుకొనునది. సామాన్య అధమ.

రాలేదు పొమ్మనవే ఓ చెలియ యీ వేళ - 277

నాయకుడు నాయకవద్ద మిక్కిలి ప్రియవచనముచెప్పి ద్రవ్యమిచ్చి నందు వల్లనున్న, ఆ ద్రవ్యాన్ని అంగీకరిం చేయకుండా నిరాకరించి నందున సామాన్య అధమ.

నిలువున నిలిచెడు ధనముతో బోసినగాని - 217.

39. స్వీయ తృప్త - నాయకుడు యీ నాయకకు పరవళ మిచ్చినందుచేత నున్న, వీరలకు తొలుతిగలిగిన అలుకలు దీరి మిక్కిలి సంతోషముగా నాయకను గూడి రమించి నందున స్వీయ - తృప్త

నేటిదే కలయికరా చక్కని సామి - 228.

40. పరకీయ - తృప్త - సతిపతు లిరువురున్న శయ్యయందు రమించగా వొక్కతేపనే తృప్తి వహించినది గావున.

ఇప్పటి కీలాగున నున్నాను - 67.

41. పరకీయ పరోధ తృప్త - గతియందు ఒకతేపనే తృప్తి వహించినది గావున రతియందు నడిచిన చిన్నెలు నాయకునితో జెప్పుకునే దానికి తోచక తరువాత తెలియజేసుకొనునది.

కంచి వరదా నీ జెక్కడ గలిగితివి - 153

రతియందు ఒకతేపనే రమించినందున, తృప్తి వహించినందు నున్న, నాయకునియందు సంతోషము కలిగినందుచేతనున్న

నీజే వచ్చితివి నేను వచ్చినట్లు - 225.

42. సామాన్య - తృప్త నాయకుడు అభరణముల చేతనున్న వస్త్రముల చేతనున్న నాయికకు సంతోషము చేసినందున నాయిక నాయకుని రమించి తృప్తి పహించినందు చేతను.

మనసు నిన్నెడబాయదు ప్రాణేశ - 251.

43. స్వీయ ప్రౌఢ అతృప్త - నాయకుడు సర్వకాలమున్ను తనవద్ద వుండలేదనే దుఃఖము చేతనున్న తనపలుకులను నాయకుడు లక్ష్యము నేయక వుండినందువల్లనున్న యిదిగాక రతియందు తృప్తి లేకనే అతృప్తురాలగుట.

నన్ను నీవు దలచేది న్యాయము గాదు - 206.

నాయకుడు నాయికను రమించినందున తృప్తి లేనందుచేత నాయకుని కలహించేటందువల్ల నాయకునిమీద అనూయ కలిగినందు వలనను.

నాదోషరాకు నాతో నవ్యకు - 210.

44. పరకీయ అతృప్త - ఈ నాయిక రతియందు ప్రేమచేత నాయకుడు ముద్దు బెట్టేదానికి అంగీకరించక వుండినందున.

ముద్దు బెట్టలేవురా నాసామి - 159.

45. పరకీయ పరోధ అతృప్త - రతియందు తృప్తి లేనందువల్ల నాయకుని కలహించినందువల్లనున్న అనేక నిష్ఠూర వాక్యము చెప్పినందున.

నీకన్నా నామొగుడే మేలు నీ పాదమాన - 218.

46. సామాన్య అతృప్త - రతియందు నాయకునివద్ద మిక్కిలి అనేకవిధమైన బంధ విశేషములచేత పెనగ వలెనని యెంచినందున నాయకుడు వేగముగా రతి చాలించినందున,

ఒక్కసారికే యీలాగైన - 150.

రతియందు తృప్తి లేక యుండినందువల్లనున్న జేటొక నాయిక యందు బ్రీతి గలిగి యున్నాడనిన్ని చిలుక, పావురములు, పట్టెమంచము వీట్లచేత నాయకుడు మందజేగము చేత రమించి నందువల్లనున్న.

ఇటువంటినాడు రానేరే యీలాగైతే యేటి జేడుక తనమే. 2, (207 పుట)

యీ నాయిక నాయకుని ముద్దుబెట్టితే నాయకుడు అంగీకరించక నిరాకరించి నందు వల్లనున్న చేబట్టి యింటికి రమ్మని పిలిచితే రానందుచేతను, రతియందు తామస రతినేయక తీవ్రముగ కలిసి పంపించినందున,

హితజ్ఞనచోటనే హితవింతలేకనే 12, (214 పుట)



47. సామాన్య తృప్తాత్మక - తృప్తి వహించిన్ని ఆసచేత అతృప్తురాలగుట - కలికిరో యింకొకసారి వుపరతి కలియక నే తాళబాలనే - 156.

48. స్వీయ ప్రాధ దివ్య :-

అనుకోపని యేమున్నది అక్కరలేనందుకు - 13.

నాయకుడు అన్యకాంతాసక్తుడై తిరిగి వర్తమానములు సఖులచేత వినబడినది గనుకనున్న వార్లకు నాయకుని గురించి వ్యత్యాసమైన వాక్యములు పలుక గా సుగుణవచనములు పలుకుచున్నది గనుక

ఎవతె గూడితే నేమి యిది నాతో ననకురే - 102.

49. పరకీయ - దివ్య : తొలుత నాయకునికి పూలహారములు జూట్టినందున నున్న నాయకుని చెక్కిట గోరులుంచినదిన్ని, మదన శాస్త్రము దెలిసినందున నున్న, లాలించినందున నున్న నాయకుడు దయాళుడు కాదనిన్ని మిక్కిలి భక్తి చేసినందున నున్న, నాయకుని కలిసినందుననున్న, దుర్గుణములుగా నెంచి సఖితో చెప్పుకొనునది.

ఏమి సేతునే కొమ్మా నే - 125.

5. సామాన్య - దివ్య : పూర్వము నాయక నాయకుడు యిరువురున్న మిక్కిలి సయ్యుద్ధిగా నుండి మరల విరోధము కలిగినందున సఖితో పూర్వస్థితిని అనుసరించి నాయక తెలియజేసినది.

ఏల యలగినాడమ్మ యీ యలుక - 139.

నాయకా నాయకు లిరువురున్న మిక్కిలి మమతతో నుండినందున నున్న నాయకుడు నాయక అభీష్ట ప్రకారము వేడుకలు జరిపినందున నున్న యిప్పుడు ప్రీతి లేనందున నాయకుడు యెడబాసియుండు వర్తమానములు సఖితో సుగుణ వాక్యముగా దెలియ జేసేది.

ఏటి మమత యెక్కడి యాస - 112.

51. స్వీయ ఆదివ్య - యీ నాయక పూర్వము ఆత్యంత ప్రేమతో నాయకుని యందుండినందున నున్న నాయకుడు తత్కాలానికి యెడబాసి నందుననున్న.

అక్కరో నను బాసి నందుకు - 2.

52. పరకీయ - ఆదివ్య - మునుపు సతిపతు లిరువురున్న మిక్కిలి ప్రేమతో నుండి తర్వాత నాయకుడు పక్కలో సంచరించే వివరం తెలుసుకొని నాయకుని యందు ప్రీతి తక్కువైనందున

ఏమనంటినమ్మ వాని కంతో కోపమే - 117.



53. సామాన్య, ఆదివ్య - నాయకుడు నాయిక వద్ద అత్యంత ప్రీతితో నుండి రాకనే యుండినందువల్లనున్న నాయకుడు పంపిన జవాబిని అంగీకరించనందున.

ఎవ్వతని చూచినాడే యింతిరో నన్ను - 108.

54. స్వీయ - ప్రౌఢ - దివ్యాదివ్య యీ నాయిక నాయకునియందు అత్యంత ప్రీతితో నుండి సద్యః నాయకుడు తన్నుమాని అన్యకాంతాసక్తుడుగా నుండేట్లుగా నాయిక నాయకుని యందుండే నెపం చెలియతో చెప్పుకొనునది.

తేమరో మా మువ్వ గోపాలుండెందైన - 279.

55. పరకీయ - పరోధ - దివ్యాదివ్య నాయకుడు తనయందున నెపమిడి రాకనే యుండిన దుఃఖంచేత నాయకుని యందు నెపం కలుగజేసి చెలులతో దెలియజేసుకొనేది.

ఏనుంటినమ్మా నా సామిని 115.

56. సామాన్య - దివ్యాదివ్య నాయికా నాయకు లిరువురున్న అత్యంత ప్రీతితో నుండి మరల యిద్దరికిన్ని కలత కలిగి నాయకుడు యీ నాయికను మానే కొరకు తను పొరుగింటిదానికి దౌత్యం విడిచినందువల్ల నాయికకు దెలిసి కోప వచనముగా సఖిలో తెలియజేసుకొన్నది.

సరసము గాదిక సఖియ - 302.

57. స్వీయా అన్య సంభోగ దుఃఖిత. యీ నాయిక తన పొరుగింట్లో నుండే నాయకుని పిలువనంపగా యీ చిన్నదే తన నాయకునితో రమించి వచ్చిన చిహ్నములను జూచి నాయిక కోపించి అడుగునది.

ఏమో యీ వింతలు యెక్కడిదే నీకు - 132

తనకు అప్తముగా నుండే చెలి తన నాయకునితో సంతరించిన గురుతులు జూచి కోపించునది గనుకనున్న, దినాల బెంబడిగా నడిచే పనులు తనకు తెలియక నుండి యిప్పుడే సంజ్ఞ చేత తెలిసినట్లుగా చెప్పుకొనునది.

ఇన్నాళ్ళు తెలియగనైతి యీ చెలిమి - 64.

58. పరకీయ పరోధ అన్యసంభోగ దుఃఖిత - నాయికకు అప్తముగానుండు సఖి తననాయకుని రమించినసంగతి దెలిసి కపటముచేత నైచ్యముగా అడుగుచున్నది.

కంచి వరదునితో పొందు కద్దో లేదో - 153.

59. సామాన్య అన్యసంభోగ దుఃఖిత - తనకు అప్తముగా నుండే దూతి తన నాయకుని కలసిన చిహ్నములు జూచి కోపించేది గనుక నున్న, తమయింటిలోన

నుండే చిలుక పలుకనందున నున్ను, దూతి అద్దముచూచుకొని మోవి పలు కాటు జూచుకొన్నందుననున్ను, నాయకుని పీతాంబరమెత్తి దూతి వాసన జూచినందునున్ను నాయిక తెరచాటున పొంచి యుండి దూతిని చూచినది గనుకనున్ను.

ఇంత మేలుదానవా ౬, చెలియా - 38.

యీ నాయిక తన నాయకుని పిలుచుక రమ్మని దూతికను పంపించగా ఆ దూతిక తన నాయకునితో రమించి వచ్చిన చిహ్నములు చూచి కోపించి అడిగేది గనుకనున్ను. నాయకుడు ద్రవ్యమిచ్చి గూడుటవల్ల ద్రవ్యాపేక్షవల్లనే గూడుట వల్లనున్ను, వావి వరుస తెలియకనే రమించినందువల్ల అడుగునది.

ఈలాగు నేతుర - 73.

60. స్వీయ ప్రేమగర్విత - నాయకుడు తనయందు అత్యంత ప్రీతితో నుండి, అన్యకాంతలతో నుండి, అన్యకాంతలతో రమించు వర్తమానముల సభీజనులవల్ల తెలిసికొని, నాయకుడు వచ్చినతర్వాత దండించవలెనని యెంచి యుండి. నాయకుని చూడగానే ప్రతివచనము లేక వూరకుండినందున.

ఇందుకు నే నేమి నేతు నే 47.

61. స్వీయ - ప్రౌఢ - ప్రేమగర్విత.

అనుకూలు డైనట్టి మగవాడు గలిగితే 12.

నాయకుడు దేశాంతరమునకు బోయియుండగా అన్యకాంతలయందు నాయకుడు రమించిన వర్తమానము సభీజనులవల్ల వినబడి, అది తనకు నిశ్చయము లేనట్లుగానే నాయకుని సమీపమందుంచుకొని సఖులతో వర్తమానముల కపటముచేత పరిహాసముగా తెలియజేసేది.

పరదేశమున జేసిన పనులింగు 234.

62. పరకీయ - ప్రేమగర్విత

తరుణికో నాప్రాణేశుని దాచుకొందునా 186.

తిరుణులార విభు నెందు దాచుకొందునమ్మ 187.

63. సామాన్య - ప్రేమగర్విత

ఓయమ్మ వీరెంత యూర్యజాలరమ్మ 2, 216 పుట

దూరమెంచక యిటుల సామిపై 204.

64. స్వీయ - సౌందర్య గర్విత

- తొయ్యలి నా విభుడెవతెనైన దోడితెమ్మనునా 200.
65. పరకీయ - సౌందర్య గర్విత  
తెలియ నైతినమ్మా ఓయమ్మ నే 193.
66. సామాన్య - సౌందర్య గర్విత  
గడియ గడియకు మనవి గలదటవే కొమ్మా 164.  
మనవి సేయగ నేలేమగువా కొత్తలా నేడు 250.  
ఇంత మోహమేమిర 39.  
దాని నన్ను సాటిసేయతగునా యేమోయి జాణ 202.  
ఎంత లేదు నాతో నీడు నేతుర 84.
67. స్త్రీయ - లఘుమాన  
చల్ల నాయెను లేర నా మనసెంతో 168.
68. పరకీయ - లఘుమాన  
ఎవ్వతెరా నీతో నవ్వినది 106.
69. సామాన్య - లఘుమాన  
అడుగరమ్మా అతనిపై యూరక 9.  
కానిదాని జూచి కనుపైగ సేయలేదని 157.
70. స్త్రీయ - మధ్యమాన  
ఇక్కడ లేదే మనసు యింతిరో వానికి 53.
71. పరకీయ - మధ్యమాన  
ఉన్న బోటి చెలులై తే నోర్చుకొందుర 75.
72. సామాన్య - మధ్యమాన  
ఎవరినల్ల దుడుకు మా యిద్దరిలో, 193, (పుట 70)
73. స్త్రీయ - ప్రౌఢ - గురుమాన  
నోరెత్తనై తినమ్మ ఓ చెలియ నే 230.  
నాపైని కోపమేమే నాసామికి 211.
74. పరకీయ - పరోధ - గురుమాన  
ఇటువంటి వాడని నేచెలియనైతిని యింతిరో బాగాయెనే 53
75. సామాన్య - గురుమాన  
విడువిడువమ్మా యిదేటి సుద్ది 295.
76. స్త్రీయ - ఏకశయ్యాన్యోన్య సంయోగ వియోగం.

లేమరో యూరక పవ్వళించి యుంటినే 280

77. పరకీయ - ఏకశయ్యాన్యోన్య వియోగ సంయోగం.

పక్కలో కోసాన పవ్వళించినవాని చక్కబెట్టుకో చళమా 231.

78. స్వీయ - ప్రేమాధిక్యము (ప్రేమగర్విత ?)

ఇద్దరి వలెనే గూడి యెవరున్నార చల్పర 60.

79. పరకీయ - ప్రేమాధిక్యము

ఎందుదాచు కొందునిన్ను నేమిసేతు 90.

ఏమిసేతురా ప్రాణేశ నేనెటువలె తాళుదుర, 127.

ఎంతలేదని యెంచకుర, 83.

80. సామాన్య - ప్రేమాధిక్యము

నా మనసు వంటిదే నీ మనసైతే (క్షేత్రయ్యపదము గాదు)

81. స్వీయ - మగ్ధ - స్వాధీన పతిక

ఇన్నాళ్లు మాట్లాడిన దిందుకోసమా 65.

82. స్వీయ - మధ్య - స్వాధీనపతిక

అమ్మా యిటువంటివాని కేమిసేయునునే 18.

పచ్చియెడలు దానర 232.

83. ప్రౌఢ - స్వాధీన పతిక

తెలిసి తెలియలేక పలికేరు చెలులు 196.

84. పరకీయ - స్వాధీనపతిక

అక్కరో యోర్వనివారు సరసుడు గాడని 5.

85. సామాన్య - స్వాధీన పతిక

సామికి సరియెవ్వరె నా చక్కని 304.

వేడుకతో నడుచుకొన్న విటరాయడే 298.

86. స్వీయ - మధ్య - వాసక సజ్జిక

అవునమ్మ మీకేమి అందరు బోధించేరు 27.

87. స్వీయ - ప్రగల్భ - వాసక సజ్జిక

ఇంత ప్రౌద్ధాయ యిక రాడేమి 37.

88. పరకీయ - పరోధ - వాసక సజ్జిక

వచ్చేనని రాకపోయేనే ఓయమ్మ నామె, 282.

89. స్వీయ - మగ్ధ - విరహాత్కంఠిత

ఎచ్చోట నున్నాడో చెలియ, 93.

90. స్వీయ - మధ్య - విరహోత్కంఠిత

ఏమోరాడమ్మ యిందుండిపోయి, 133.

ఎందుకు పగజేసెనో కమలజుడా, 87.

మోసమాయెనే నాబుద్ధికి, 267.

ఎక్కడ తాళుదునే 91.

ఏలాగు నే వేగింతునే ఓ ముద్దుగుమ్మ, 146.

ఇంటికేల రాడే ముద్దులబాల, 32.

వలపనేడటువంటి వస్తువో తెలియ, 288.

91. స్వీయ - ప్రౌఢ - విరహోత్కంఠిత

ఏమిసేతునే ఓయమ్మ నేనేమి సేతునే 124

ఎంతట తెల్లవార చెంతట ప్రౌద్ధుగూకదు 80.

తరుణి నేనందాక జీవము బెట్టుక తాళి యుండేనమ్మ 184

ఇక నేలనే వాని గొడవ 52.

92. పరకీయ - కన్య - విరహోత్కంఠిత

ఏమిసేతు కన్నెప్రసాయము నెడజేసె దైవము 123.

తరుణిరో పుణ్యపాపము తన 185.

93. పరకీయ - పరోధ విరహోత్కంఠిత

మ్రొక్కిన జాగు సేయకువే 268.

94. సామాన్య - విరహోత్కంఠిత

సామిని దయయుంచు మనవే నా చక్కని 306.

వదరక పోవే వాడేల వచ్చిని వద్దు 284.

నెంజి నెటువలె దీరునమ్మ 226.

95. సామాన్య - విరహోత్కంఠిత

కందువ తెలియక నాపై మేలు 155

ఏటి నేస్త మిక బోటిరో వినవె 111.

మరచె నేమో చెలియ మాయగో తగిలి 254.

అదరీనే మోవి తనకు తానే 10.

96. స్వీయ - మగ్ధ - విప్రలబ్ధ

కొంచెకత్తెలా మీరు 159.



97. స్వీయ మధ్య - విప్రలబ్ధ  
ఐరాదె నేస్త మమ్మలార 148.

98. స్వీయ - ప్రౌఢ - విప్రలబ్ధ  
ఈమేను జీవునకు యింత డ్రియ 69.

ఎవ్వరి ననగ పని యే మున్న దమ్మలార 110.

99. పరకీయ - విప్రలబ్ధ  
ఎక్కడి నేస్తము లెక్కడి నెనరులు 92.

100 సామాన్య విప్రలబ్ధ  
ఒక్కరైన గాని నా యక్కర కొదిగేరా 149.

వన్నె కాడిండు రాగానె వద్దనేరమ్మ 286.

101. స్వీయ - ముగ్ధ - ఖండిత  
ప్రేమకేశవరాయ బెదరింపుల కే మాయ 240.

ఐతేగాని నిన్నే నమ్మి యాపె చేసిన భాగ్యము సామి 147.

102. స్వీయ - మధ్య - ఖండిత  
తగిలితి విక నిన్ను తరలనీయ నోయి 181.

103. స్వీయ - ప్రౌఢ - ఖండిత  
కోపము సేయవచ్చున నాపై నింత 162.

104. పరకీయ - ఖండిత  
తెలియ వచ్చెనురా నీ వగ లెల్ల 194.

చక్కర మోవినొక్కి సొక్కించిన చాన (క్షేత్రయ్యపదము గాదు)

105. సామాన్య - ఖండిత  
చల్లనాయె నా మనసు చల్లనాయె నేడు 168.

అందగాడ వపుదువు లేర ఆదివరాహ 1.

చాలు చాలు ఈ చిన్నెలతో నాదు సరసకు జేరకుర 172.

106. స్వీయ - ముగ్ధ - కలహాంతరిత  
అడ బుట్టువు బుట్ట నన్నలయింతుర 28.

నేరమా కొమ్మా వా డెందుకే చేర రాడమ్మ 3, 216 పుట  
ఎంతమాట లాడెనమ్మ యింతిరో నావిభుడు నన్ను 81.

107. స్వీయ - మధ్య - కలహాంతరిత  
అక్కరలేని కాపుర మాయె 6.

అలాగే మంచిది కానిమ్మనవో 29.

ఇక నేలనే వట్టి వలపు యిసుమంతైన తెలియదాయ 54.

ఈలాగయ్యేది యెరుగలేక వానికేల మరులైతినే 72.

తన యాసవలెనే యుండదా నాయాస 183.

108. స్వీయ ప్రాధ - కలహాంతరిత

అక్కరో మగవారి కెక్కడి వలపులే 3.

ఇంత కంటె తా నన్నేమి చేసీని 33.

ఈ మాటవల్ల ఫల మింకేమి కద్దు 68.

మేరగాదు రమ్మనవే నా సామిని 262.

ఎవ్వరి నంపుదు నేమి నేయుదు 109.

తెలివి ఒకరి సామ్మా యెందుకే 195.

109. పరకీయ - కలహాంతరిత

నాకోపమే నన్నింత జేసెనా 209.

110. సామాన్య - కలహాంతరిత

అడపగ తై నానివంటి దై తేచాల 68

ఇద్దరికి సరి వలపు లాయ యెవరికైన చెలుప వశమ 62.

ఇంతరాపు చేసితే యెట్లవోర్తునే 40.

కోపము రాద యెవ్వరికైన 161.

ఏలనేవాడు సామితో మనకేలనే 137.

ఇచ్చిన మంచిదే యీకున్న (క్షేత్రయ్య పదము కాదు. సారంగపాణి పదము)

111. స్వీయ - ముగ్ధ - ప్రోషిత భర్తృక (ప్రోషిత పతిక)

మగువ వూరు దూరమైతే మనసు దూరమ (క్షేత్రయ్య పదము కాదు)

అవేళజూచి యింత జెంద జేసెనే తాళరాదమ్మ 30.

112. స్వీయ - మధ్య - ప్రోషితపతిక

ఇందు కేమి నేతు నమ్మ యెవరు తోడి చెచ్చేరమ్మా 48.

113. స్వీయ - ప్రగల్భ - ప్రోషిత పతిక

ఏమో తెలియదు ఎటువలె నున్నాడో 129.

విందు బూచి తిరిగీనే 294.

114. పరకీయ - ప్రోషిత పతిక

ఎటుల మరచి యుందునే ఓ చెలియ నే నేమి నేయుదునే 94.

115. పరకీయ - కన్య - ప్రోషితపతిక

ఎన్ని దలచుకొందునమ్మ యెట్లు 100.

ఇంతలోనే అల్లవాని నన్ను 41.

116. సామాన్య - ప్రోషితపతిక

ఇటువంటి మోహ సాగరమున ఓకొమ్మ 56.

117. స్వీయ - మధ్య - అభిసారిక

ఒక్క గడియకే యీలాగై తే యిదేటి ఘనమే 151.

118. స్వీయ - ప్రాణాభిసారిక

ఎన్నిటికని నే మెత్తు యెంతని వినుతెంతు 99.

119. పరకీయ - పరోధ - అభిసారిక

అట్లే యుండేవు సుమీ 7.

ఇచ్చొటను చాల ప్రొద్దుగడ చెల్లదు యింటికి పోవతెర 55.

120. జ్యోత్స్నాభిసారిక

ఎంత చెలిమీ చేసితివే యింతిలో నీవు 79.

121. సామాన్యాభిసారిక

మగువ తన కేలికా మందిరము వెడలెన్ 248.

పిలువనంపె నాసామి యీ వేళ 237.

రేపు వత్తువు గాని పోర నేటికి తాళి 278.

122. స్వీయ - మధ్య - ప్రవత్స్యత్పతిక

పోయి రమ్మనే ముద్దుగుమ్మ 242.

123. స్వీయ - ప్రగల్భ - ప్రవత్స్యత్పతిక

చాల యిందుకే నా మనసు జారి బొందెరా 170.

124. పరకీయ - పరోధ - ప్రవత్స్యత్పతిక

రేపు పయనము పోయి రావోయి (క్షేత్రయ్యపదము కాదు)

125. సామాన్య - ప్రవత్స్యత్పతిక

ఊరికిపోక నే డిందుండేది మేర 77.

126. స్వీయ - మధ్య - సమాగచ్ఛత్పతిక

నిన్ను జూడగలిగినే యిన్నాళ్ళకు 241.

127. స్వీయ - సఖీ పుపాలంభన

మగవాని కట్టుబెట్ట మన తరముగాదు 247.

సామి గా రారా యంటే కోపమా 305.

తలిరుబోణి వారు పెద్ద లై నారు 189.

128. పరకీయ సభి వుపాలంభన

నెలత అతడు అలిగే చెల్లా నెనరు 227.

అది నోముఫలమే ఓ చెలియ 11.

129. సామాన్య - సభి వుపాలంభన

ఏల వచ్చితివే సామి నెడబాసి 143.

చెల్లబో పాలగిరి చెన్నుడే 177.

పూచిన తలిరు వలెనే సుకుమారు డిఠడని 239.

తాలిమిగలిగినవాడనినీవు దండించితే లోకులేమందురే (క్షేత్రయ్య పదము కాదు)

నీలవేణి వానికి నీవేల 224.

130. స్వీయా - సభి - శిక్షాలక్షణం

అలగితి వెండుకు అల మవ్వగోపాలునితో 22.

వాడిచ్చిన సొమ్ములేల వద్దంటివి 291.

తాళి మొక్కరికైన వద్ద 191.

ఎంతరాతి మనసుదానవే - యెలనాగ నీవు 82.

131. పరకీయ - సభి - శిక్షాలక్షణం

సరసిజాక్షి నీ జన్మము 303.

నన్ను నేవా నన్ను నేవా 205.

ఏమని దూరతివే కోమలి 118.

132. సామాన్య - సభి - శిక్షాలక్షణం

చేపట్టు కావచ్చునా మీలోమీకు 179.

133. స్వీయ - సభి - ప్రౌఢ - పరిహాసలక్షణం

అలుక దీరెనా నేడైన మీకు 25.

134. పరకీయ - కన్య - సభి - పరిహాస లక్షణం

ఏమి కులికి నమ్మ యీ పడుచు (క్షేత్రయ్య పదము కాదు)

135. సామాన్య - సభి - పరిహాస లక్షణం

ఎన్ని పోకిళ్ళ బోయేవే యింతిరో నీవు 101.

136. పతి - పరిహాసము

ఇక నిన్ను నమ్మరాదే 50.

137. పరక్షీయ - పరోధ - ఉపపతి - శతనాయకుడు - పరిహాసలక్షణం.  
మంచిదానవే వెలియ మాటలకును 245.

138. జైశికుండు - పరిహాసలక్షణం  
పలుకరించిన నీవు పలుకక పొయ్యేవు 235.

139. స్వీయ - సభి - సంఘటన  
అప్పటికి నిన్నెంచెనే అతివ 15.

140. సామాన్య - మాతీ సంఘటన  
ఇంత దయగలవాని యేల 34.

ఏమైన నందుబోను వేరొక్క 128.  
అమ్మ నే జెల్ల బాలు నీ జెక్కడ 16.

141. పరక్షీయ - మాతీ సంఘటన  
ఇంతిరో వరదునికి నీపై యంత 43.

142. స్వీయ - మాతీ విరహం తెలుపుట  
ఏలర పూరక చలము 141.

ఏ తీరున రమణిని గెలిచి 114.

143. సామాన్య - మాతీ - విరహం తెలుపుట  
ఇంత విరహము పలుక వరపగు యింతిదా యెటు సైచెనో 42.